



ਗਿਆਨ-ਵਿਗਿਆਨ ਅਤੇ ਚਿੰਤਨ ਦੀ ਅਵਾਜ਼

ਤਰਕਸ਼ੀਲ

ਜੁਲਾਈ-ਅਗਸਤ 2008



ਅੰਦਰ ਪੜ੍ਹੋ :

- ਹੋਰ ਗ੍ਰਹਿਆਂ 'ਤੇ ਜੀਵਨ
- ਪੁਲਾੜੀ ਯੁਗ ਦਾ ਇਤਿਹਾਸ
- ਕੋਰਲਾ ਦਾ ਮੰਦਰ ਕਾਂਡ
- ਖਤਰੇ ਤੋਂ ਖਾਲੀ ਨਹੀਂ ਧੂਫ
- ਜੋਤਿਸ਼ ਦਾ ਫੋਰਾਡ



10/-

ਇਜਾਜ਼ਤ Permission

ਮੈਂ ਹੇਮ ਰਾਜ ਸਟੈਨੋ, ਮਾਲਕ ਅਤੇ ਪ੍ਰਕਾਸ਼ਕ 'ਤਰਕਸ਼ੀਲ' ਸਟਾਲਿਨਜੀਤ ਸਿੰਘ (ਪਿੰਡ ਤੇ ਡਾਕਖਾਨਾ ਡੋਡ, ਜਿਲ੍ਹਾ ਫਰੀਦਕੋਟ) ਨੂੰ ਤਰਕਸ਼ੀਲ ਦੇ ਸਾਰੇ ਅੰਕਾਂ ਦੀਆਂ ਪੀ.ਡੀ.ਐੱਫ. ਫਾਈਲਾਂ ਬਣਾ ਕੇ ਆਨ-ਲਾਈਨ ਪਾਉਣ ਦੀ ਇਜਾਜ਼ਤ ਦਿੰਦਾ ਹਾਂ। ਇਹ ਇਜਾਜ਼ਤ ਤਰਕਸ਼ੀਲ ਦੇ ਅੰਕਾਂ ਦੀਆਂ ਸਿਰਫ ਪੀ.ਡੀ.ਐੱਫ. ਫਾਈਲਾਂ ਬਣਾ ਕੇ ਆਨ-ਲਾਈਨ ਪਾਉਣ ਲਈ ਹੀ ਹੈ। ਤਰਕਸ਼ੀਲ ਦੀ ਸਮਗਰੀ ਦੇ ਕਾਪੀਰਾਈਟ ਅਤੇ ਹੋਰ ਸਾਰੇ ਹੱਕ ਤਰਕਸ਼ੀਲ ਸੋਸਾਇਟੀ ਪੰਜਾਬ ਦੇ ਹਨ।

I Hem Raj Steno, owner and publisher of Tarksheel, hereby grant permission to Stalinjit Singh (V.P.O. Doad, Distt. Faridkot) to upload online all issues of Tarksheel in PDF format. This permission is only for uploading issues online in PDF format. The copyright and all other rights for Tarksheel's content remains with Tarksheel Society Punjab (Regd).

ਦਸਤਖਤ - Signature

ਪਤਾ - Address : Tarksheel Bhawan

Tarksheel Chowk, Sanghera Bypass

BARNALA-148101 (Punjab)

ਮਿਤੀ - Date : 14/10/2022

ਕਵਿਤਾ

ਅਮ੍ਰਿਤ ਦੀਵਾਨਾ

ਬਾਰੂਦੀ ਸੁਰੰਗਾਂ

ਕਿੰਨੀ ਵਿਚਾਰਨਯੋਗ ਹੈ
ਇਹ ਤਾਸਦੀ ਕਿ
ਰਿਸ਼ੀਆਂ-ਮੁਨੀਆਂ ਦੇ
ਇਸ ਦੇਸ਼ ਦੀ ਧਰਤੀ
ਉੱਪਰ ਚੱਪੇ-ਚੱਪੇ ਤੇ ਔਠੇ ਪਹਿਰ
ਬਾਰੂਦੀ ਸੁਰੰਗਾਂ
ਵਿਛੀਆਂ ਰਹਿੰਦੀਆਂ ਹਨ
ਜਿਨ੍ਹਾਂ ਨੂੰ ਫਟਣ ਲਈ
ਕਿਸੇ ਵਿਵਾਦ ਦਾ ਬੱਲ
ਹਲਕਾ ਜਿਹਾ ਦਬਾਅ ਚਾਹੀਦਾ ਹੈ
ਉਸ ਦਾ ਰੂਪ ਕੋਈ ਵੀ ਹੋ ਸਕਦਾ ਹੈ
ਮਸਲਨ : ਕਿਸੇ ਧਰਮ ਗ੍ਰੰਥ ਦੀ ਟਿੱਪਣੀ ਬਾਰੇ
ਕਿਸੇ ਅਭਿਨੇਤਰੀ ਨੂੰ
ਚੁੰਮਣ ਦਾ ਮਾਮਲਾ
ਵਿਦੇਸ਼ੀ ਤਿਉਹਾਰ
ਮਨਾਉਣ ਦਾ ਮਸਲਾ ਜਾਂ
ਕਿਸੇ ਧਾਰਮਿਕ ਪਹਿਰਾਵੇ ਦਾ ਵਾਵੇਲਾ
ਆਦਿ ! ਆਪਾਂ ਹਲ ਕੇ ਇਸ ਬਾਰੂਦ ਨੂੰ
ਹੁੰਝਣ ਦਾ ਉਪਾਅ ਸੋਚੀਏ।

ਬੰਦ ਕਰੋ

ਰੱਤੀ ਰਾਮਾ !
ਆਪਣੀ ਚਾਹ ਦੀ ਦੁਕਾਨ ਬੰਦ ਕਰ
ਹਜ਼ੂਮ ਵਿੱਚੋਂ ਜਨੂੰਨ ਕੜਕਿਆ
'ਹਜ਼ੂਰ ! ਮੈਂ ਟੱਬਰਦਾਰ ਹਾਂ
ਸ਼ਾਹਾਂ ਦਾ ਕਰਜ਼ਦਾਰ ਹਾਂ
ਸਾਰਾ ਦਿਨ ਭੱਠੀ ਵਿੱਚ
ਕੋਲਿਆਂ ਦੀ ਥਾਂ ਆਪ ਜਲਦਾ ਹਾਂ
ਤਾਂ ਕਿਤੇ ਸ਼ਾਮ ਨੂੰ ਘਰ
ਮੇਰਾ ਚੁੱਲ੍ਹਾ ਬਲਦਾ ਹੈ'
ਚੁੱਪ ਕਰ ਜਾਹ,
ਨਾ ਕਰ ਬਹਿਸ
ਨਾਲੇ ਦੇ ਤੂੰ ਸਾਨੂੰ ਚੰਦਾ
ਅਸੀਂ ਲਿਆਉਣਾ ਹੈ
ਕੁਝ ਅਸਲਾ
ਧਰਮ ਨੂੰ ਜਦੋਂ ਹੋਵੇ ਖਤਰਾ
ਫਿੱਕਾ ਪੈ ਜਾਂਦਾ ਹੈ ਹਰ ਮਸਲਾ।

ਤਤਕਰਾ

1. ਧਾਰਮਿਕ ਭਾਵਨਾਵਾਂ ਨੂੰ ਠੇਸ	4
2. ਨਾਬਤਾ ਨਾ ਕਰਨਾ ਹਾਨੀਕਾਰਕ..	6
3. ਸਾਡੇ ਕੋਲ ਵਿਗਿਆਨ ਹੈ	8
4. ਝਾਕੀ	12
5. ਹੋਰ ਗ੍ਰੰਥਾਂ ਤੇ ਜੀਵਨ	14
6. ਸਾਡੇ ਸਮਿਆਂ ਵਿੱਚ	18
7. ਪੁਲਾੜੀ ਯੁਗ ਦਾ ਇਤਿਹਾਸ	20
8. ਪੰਜਾਬ ਐਨਾਟਮੀ ਐਕਟ	23
9. ਕੋਰਲਾ ਦਾ ਮੋਰ ਕਾਂਡ	24
10. ਖਤਰੇ ਤੋਂ ਖਾਲੀ ਨਹੀਂ ਧੂਫ	26
11. ਜੋਤਿਸ਼ ਦਾ ਫ਼ਰਾਡ	27
12. ਤਰਕਸ਼ੀਲ ਸਾਹਿਤ ਤੇ ਪਾਬੰਦੀ	31
13. ਛਿਮਾਰੀ ਇਕੱਤਰਤਾ	32
14. ਮਨੋਰੋਗ ਮਾਹਿਰ ਦੀ ਕਲਮ ਤੋਂ	34
15. ਜਗਿਆਸਾ	35
16. ਬੇਜ ਖ਼ਬਰ	37
17. ਖ਼ਬਰ ਹੈ ਕਿ	38
18. ਹੱਡ ਬੀਤੀਆਂ	39
19. ਕੋਸ ਰਿਪੋਰਟਾਂ	41
20. ਹਵਾ ਵਿੱਚ ਲਿਖੇ ਹਰਫ਼	44
21. ਤਰਕ ਦਰਪਣ	45
22. ਤਰਕਸ਼ੀਲ ਕਿਵੇਂ ਬਣਿਆ	46
23. ਮੇਰਾ ਸਫ਼ਰ	47
24. ਸਰਗਰਮੀਆਂ	48
25. ਤੁਹਾਡੇ ਹੁੰਗਾਰੇ	50

ਮੁੱਖ ਪੰਨਾ

ਅਕਾਸ਼ ਗੰਗਾ 5907 ਦੀ -ਨਿਊ ਮੈਕਸੀਕੋ ਦੀ ਰੇਡੀਓ
ਆਬਜ਼ਰਵੇਟਰੀ ਤੋਂ ਲਈ ਇੱਕ ਅਦਭੁਤ ਤਸਵੀਰ

ਏਸ਼ੀਅਨ ਰੈਸ਼ਨੇਸਿਲਟ ਸੁਸਾਇਟੀ, ਬ੍ਰਿਟੇਨ

ਸੰਪਰਕ ਪਤਾ : ਭਗਵੰਤ ਸਿੰਘ
ਫੋਨ - 00447989303961

ਮੈਗਜ਼ੀਨ ਲਈ ਈ-ਮੇਲ ਤੇ ਰਚਨਾਵਾਂ
ਭੇਜਣ ਦਾ ਪਤਾ :
ramswarn@gmail.com
deepaksonimks@gmail.com
ਸੰਪਰਕ : 94173-62085

ਇਹ ਮੈਗਜ਼ੀਨ ਡਾਇਰੈਕਟਰ ਸਿੱਖਿਆ ਵਿਭਾਗ, ਪੰਜਾਬ
ਚੰਡੀਗੜ੍ਹ ਦੇ ਹੁਕਮ ਨੰ. 4-93 ਐਡੀਟਰ ਪੰਜਾਬ ਚੰਡੀਗੜ੍ਹ
ਦੇ ਮਿਤੀ 17-1-94 ਦੀ ਰਾਜ ਦੀਆਂ ਸਾਰੀਆਂ ਵਿੱਦਿਅਕ
ਸੰਸਥਾਵਾਂ ਲਈ ਪ੍ਰਵਾਨ ਹੈ।

ਖੋਜ ਉੱਥੋਂ ਆਰੰਭ ਹੁੰਦੀ ਹੈ
ਜਿੱਥੇ ਉਸਤਾਦ ਦਾ ਗਿਆਨ ਸਮਾਪਤ
ਹੁੰਦਾ ਹੈ ਤੇ ਸ਼ਗਿਰਦ ਦਾ ਸ਼ੁਰੂ ਹੁੰਦਾ ਹੈ।
...ਫ਼ੇਦਿਨ

ਸੰਪਾਦਕੀ ਕਾਮੇ

ਰਾਮ ਸਵਰਨ ਲੱਖੇਵਾਲੀ

ਜਸਵੰਤ ਮੁਹਾਲੀ

ਗੁਰਮੀਤ ਖਰੜ

ਵਿਜੈ ਬੰਬੋਲੀ

ਮੁੱਖ ਪ੍ਰਬੰਧਕ

ਸੁਖਵਿੰਦਰ ਬਾਗਪੁਰ

Ph.: 01821-261338 (O)

Cell : 94174 27538

e-mail : tarkshil@yahoo.co.in

ਟਾਈਪ ਸੈਟਿੰਗ ਦੀਪਕ ਸੋਨੀ

ਚੰਦਾ

ਲਾਈਫ 500 ਰੁਪਏ

ਸਲਾਨਾ 50 ਰੁਪਏ

ਵਿਦੇਸ਼ 6 ਪੇਂਡ ਜਾਂ 10 ਭਾਲਰ

ਵਿਦੇਸ਼ੀ ਲਾਈਫ 2500 ਰੁਪਏ

ਚੰਦੇ ਅਤੇ ਸਹਾਇਤਾ ਦੇ
ਚੈੱਕ/ਡਰਾਫਟ ਉੱਪਰ ਤਰਕਸ਼ੀਲ
ਸੁਸਾਇਟੀ ਪੰਜਾਬ ਰਜਿ.
ਲਿਖਿਆ ਜਾਵੇ।

ਸੰਪਰਕ, ਰਚਨਾਵਾਂ ਅਤੇ ਚੰਦਿਆਂ ਲਈ

ਮੁੱਖ ਦਫ਼ਤਰ

ਤਰਕਸ਼ੀਲ ਚੈੱਕ, ਸੰਪੇੜਾ ਬਾਈਪਾਸ

ਬਰਨਾਲਾ (ਪੰਜਾਬ) 148105

ਫੋਨ: 01679-241466

ਮੋਬਾ : 98769-53561

ਸੰਪਾਦਕ, ਮਾਲਕ, ਪ੍ਰਿੰਟਰ ਅਤੇ ਪ੍ਰਕਾਸ਼ਕ
ਅਵਤਾਰ ਐਸ. ਗੋਦਾਰਾ ਐਡਵੋਕੇਟ ਨੇ ਐੱਪੂ
ਆਰਟ ਪ੍ਰੈਸ, ਸ਼ਾਹਕੋਟ (ਜਲੰਧਰ) ਤੋਂ ਪ੍ਰਿੰਟ
ਕਰਵਾਕੇ ਜ਼ਿਲਾ ਕਚਿਹਰੀਆਂ ਫਰੀਦਕੋਟ
ਤੋਂ ਜਾਰੀ ਕੀਤਾ।

ਸੰਪਾਦਕੀ

ਸਾਡੇ ਸੰਕਲਪ -ਸਾਡੇ ਹਥਿਆਰ



ਸਾਡੀ ਕੁਝ ਬੰਦਿਆਂ ਦੀ ਆਪਸ ਵਿਚ ਚਲੰਤ ਮਸਲਿਆਂ ਤੇ ਗੱਲਬਾਤ ਹੋ ਰਹੀ
ਸੀ। ਇੱਕ ਨੇ ਦੂਜੇ ਦੀ ਗੱਲ ਨੂੰ ਕੱਟਦਿਆਂ ਕਿਹਾ ਕਿ ਤੇਰੀ ਪਹੁੰਚ ਡਾਇਲੈਕਟੀਕਲ ਨਹੀਂ।
ਇਸ ਤੋਂ ਪਹਿਲਾਂ ਕਿ ਦੂਜਾ ਜਵਾਬ ਦਿੰਦਾ, ਮੈਂ ਟੋਕ ਕੇ ਕਿਹਾ ਕਿ, “ਡਾਇਲੈਕਟੀਕਲ ਤੋਂ ਕੀ
ਭਾਵ ਹੈ?” ਉਸ ਦਾ ਜੁਆਬ ਸੀ ਭਾਵ ਦਵੰਦਵਾਦੀ ਨਹੀਂ। ਸਾਡੇ ‘ਚੋਂ ਕੋਈ ਵੀ ਸੰਤੁਸ਼ਟ ਨਾ
ਹੋਇਆ। ਇਹ ਸਵਾਲ ਦਾ ਜਵਾਬ ਨਹੀਂ ਬਲਕਿ ਪੰਜਾਬੀ ਵਿੱਚ ਸ਼ਬਦ ਦਾ ਤਰਜਮਾ ਸੀ।
ਇਸ ਤਰ੍ਹਾਂ ਆਪਸੀ ਬਹਿਸ ਮੁਹਾਬਸੇ ‘ਚ ਅਕਸਰ ਵਾਪਰਦਾ ਹੈ। ਫਿਰ ਅਸੀਂ ‘ਡਾਇਲੈਕਟੀਕਲ
ਪਹੁੰਚ’ ਦੇ ਵਿਸ਼ਲੇਸ਼ਣ ‘ਚ ਰੁੱਝ ਗਏ। ਕੋਈ ਐਂਗਲਜ਼ ਨੂੰ ਕੱਟ ਕਰ ਰਿਹਾ ਸੀ ਅਤੇ ਕੋਈ ਮਾਓ
ਨੂੰ। ਆਪਣੀ ਮੌਲਿਕ ਸਮਝ ਕਿਸੇ ਕੋਲ ਨਹੀਂ ਸੀ। ਇੱਕ ਦਿਨ ਇਹੀ ਸਵਾਲ ਮੈਂ ਇੱਕ ਚਿੱਤਰਕ
ਨੂੰ ਕੀਤਾ ਅਤੇ ਕਿਹਾ ਕਿ ਜਵਾਬ ਇੱਕ ਸ਼ਬਦ ‘ਚ ਹੋਵੇ। ਉਸ ਦਾ ਉੱਤਰ ਸੀ, “ਪਹੁੰਚ ਇੱਕ
ਪਾਸੜ ਹੈ।” ਗੱਲ ਬਣਦੀ ਲੱਗੀ। ਡਾਇਲੈਕਟੀਕਲ ਪਹੁੰਚ ਦਾ ਮਤਲਬ ਹੈ ਕਿ ਮਸਲੇ ਜਾਂ
ਵਰਤਾਰੇ ਦੇ ਸਾਰੇ ਪੱਖਾਂ ਨੂੰ ਲੈਣਾ। ਜੇ ਇੱਕ ਪੱਖ ਵੀ ਪਾਸੇ ਰਹਿ ਗਿਆ ਤਾਂ ਪਹੁੰਚ
ਡਾਇਲੈਕਟੀਕਲ ਨਹੀਂ ਹੋਵੇਗੀ। ਸਾਰੇ ਪੱਖ ਕੀ ਹਨ? ਇਨ੍ਹਾਂ ਨੂੰ ਜਾਣਿਆ ਕਿਵੇਂ ਜਾਵੇ? ਅਤੇ
ਇਨ੍ਹਾਂ ਨੂੰ ਕਿਸ ਆਧਾਰ ਤੇ ਪਰਖਿਆ ਜਾਵੇ? ਇਹ ਅਗਲੇ ਸਵਾਲ ਹਨ। ਇਹ ਸਿਧਾਂਤ ਅਤੇ
ਅਮਲ ਦੀ ਆਪਸੀ ਖੇਡ ਹੈ। ਵਹਿਮਾਂ ਭਰਮਾਂ ਅਤੇ ਅੰਧ ਵਿਸ਼ਵਾਸਾਂ ਦੀ ਲੜਾਈ ਦੇ ਖਿਲਾਫ
ਤਰਕਸ਼ੀਲ ਕਾਰਕੁਨਾਂ ਦੇ ਬੁਨਿਆਦੀ ਹਥਿਆਰ ਕੁਝ ਵਿਗਿਆਨਕ ਸੰਕਲਪ ਹਨ, ਜਿਨ੍ਹਾਂ
ਦੀ ਵਰਤੋਂ ਹਰ ਘੜੀ ਕਰਨੀ ਬਣਦੀ ਹੈ। ਉਪਰੋਕਤ ਵਾਂਗ ਜੇ ਅਚਾਨਕ ਸਾਨੂੰ ਕੋਈ ਪੁੱਛ
ਲਵੇ, ਵਿਗਿਆਨਕ ਪਹੁੰਚ ਜਾਂ ਤਰਕਸ਼ੀਲ ਪਹੁੰਚ ਕੀ ਹੁੰਦੀ ਹੈ? ਇੱਕ ਟੁੱਕ ਜਵਾਬ ਦਿਓ।
ਛੇਤੀ ਛੇਤੀ ਜਵਾਬ ਨਹੀਂ ਔੜੇਗਾ। ਅਸੀਂ ਸੋਚਣ ਲੱਗ ਜਾਵਾਂਗੇ ਕਿ ਕਿਹੜੇ ਲੇਖਕ ਜਾਂ
ਦਾਰਸ਼ਨਿਕ ਨੇ ਇਸ ਸਬੰਧੀ ਕਿਸ ਕਿਤਾਬ ਵਿੱਚ ਕੀ ਲਿਖਿਆ ਹੈ? ਇਹ ਸੋਚ ਅਤੇ ਵਿਗਰ
ਵਿੱਚ ਪਾੜੇ ਦਾ ਚਿੰਨ੍ਹ ਹੈ। ਆਪਣੇ ਸੰਕਲਪਾਂ ਬਾਰੇ ਇਹ ਅਨਜਾਣਤਾ ਚੰਗੀ ਨਹੀਂ। ਇਹ ਉਸੇ
ਤਰ੍ਹਾਂ ਹੈ ਜਿਵੇਂ ਕਿਸੇ ਫੌਜੀ ਕੋਲ ਬੰਦੂਕ ਤਾਂ ਹੋਵੇ ਪਰ ਉਸ ਨੂੰ ਚਲਾਉਣੀ ਨਾ ਆਉਂਦੀ ਹੋਵੇ।
ਕਿਸੇ ਨੇ ਠੀਕ ਹੀ ਕਿਹਾ ਹੈ ਕਿ ਵਧੀਆ ਤੀਰਅੰਦਾਜ਼ ਦਾ ਪਤਾ ਉਸਦੇ ਪਨਜ਼ਰ ਅਤੇ ਤੀਰਾਂ ਦੀ
ਖੂਬਸੂਰਤੀ ਤੋਂ ਨਹੀਂ ਲੱਗਦਾ, ਸਗੋਂ ਨਿਸ਼ਾਨੇ ਤੋਂ ਲੱਗਦਾ ਹੈ। ਇਸੇ ਤਰ੍ਹਾਂ ਹੀ ਹਰ ਸੰਕਲਪਾਂ
ਸਬੰਧੀ ਹੈ ਜਿਵੇਂ ਜਮਹੂਰੀ ਰਵੱਈਆ। ਸਿਆਸਤ ਦੇ ਪ੍ਰਸੰਗ ਵਿੱਚ ਜਮਹੂਰੀਅਤ ਦੀ ਪ੍ਰੀਭਾਸ਼ਾ
ਦੇਣੀ ਸੌਖੀ ਹੈ, ਲੋਕਾਂ ਦੁਆਰਾ ਅਤੇ ਲੋਕਾਂ ਲਈ। ਪਰ ਪਤੀ ਪਤਨੀ, ਵਿਅਕਤੀ ਅਤੇ
ਜਥੇਬੰਦੀ ‘ਚ ਜਮਹੂਰੀ ਰਿਸ਼ਤੇ ਦਾ ਕੀ ਮਤਲਬ ਹੈ? ਜੁਆਬ ਛੇਤੀ ਛੇਤੀ ਨਹੀਂ ਮਿਲਣਾ,
ਕਿਉਂਕਿ ਪਤੀ ਪਤਨੀ ਦੇ ਮਾਮਲੇ ਵਿੱਚ ਨਾਂ ਵੋਟਾਂ ਪੈਣੀਆਂ ਹਨ, ਨਾਂ ਹੀ ਘੱਟ ਸੰਮਤੀ ਅਤੇ
ਬਹੁ ਸੰਮਤੀ ਹੋਣੀ ਹੈ। ਫਿਰ ਪਰਿਵਾਰਕ ਜਮਹੂਰੀਅਤ ਕੀ ਹੋਈ? ਇਸ ਤਰ੍ਹਾਂ ਕਿੰਨੇ ਹੀ ਸੰਕਲਪ
ਅਤੇ ਇਨ੍ਹਾਂ ਸੰਕਲਪਾਂ ਦੀ ਸਬੰਧਤ ਵਰਤਾਰਿਆਂ ਨਾਲ ਸਾਂਝ ਬਾਰੇ ਵਾਪਰਦਾ ਹੈ। ਅਸੀਂ ਪੜ੍ਹੀ
ਸੁਣੀ ਕੁਝ ਹੋਰ ਜਾਂਦੇ ਹਾਂ, ਸੋਚੀ ਕੁਝ ਹੋਰ ਜਾਂਦੇ ਹਾਂ ਅਤੇ ਜਿਉਂਦੀ ਕੁਝ ਹੋਰ ਜਾਂਦੇ ਹਾਂ।

ਇਸ ਲਈ ਸੰਕਲਪਾਂ ਦੀ ਭਾਸ਼ਾਈ ਜਾਣਕਾਰੀ ਹੀ ਜ਼ਰੂਰੀ ਨਹੀਂ ਸਗੋਂ ਅਮਲ
ਵਿਚ ਵੱਖ ਵੱਖ ਵਰਤਾਰਿਆਂ ਅਤੇ ਰਿਸ਼ਤਿਆਂ ਵਿੱਚ ਇਹ ਕਿਵੇਂ ਕਾਰਜਸ਼ੀਲ ਹੁੰਦੇ ਹਨ ਉਨ੍ਹਾਂ
ਨੂੰ ਜਾਣਨ ਦੀ ਵੀ ਅਣਸਰਦੀ ਲੋੜ ਹੈ। ਇਸ ਵਾਰ ਅਸੀਂ ਤਰਕਸ਼ੀਲ ਦੇ ਸੁਝਵਾਨ ਪਾਠਕਾਂ
ਤੋਂ ਉਨ੍ਹਾਂ ਦੇ ਆਪਣੇ ਸ਼ਬਦਾਂ ਵਿੱਚ ਸੰਖੇਪ ਜੁਆਬ ਜਾਨਣੇ ਚਾਹਾਂਗੇ ਕਿ ਇਨ੍ਹਾਂ ਸੰਕਲਪਾਂ ਬਾਰੇ
ਉਹ ਕੀ ਸੋਚਦੇ ਹਨ? ਇਸ ਵਿੱਚ ਕਿਸੇ ਚਿੰਤਕ ਜਾਂ ਦਾਰਸ਼ਨਿਕ ਦੇ ਹਵਾਲੇ ਸ਼ਾਮਲ ਨਹੀਂ
ਹੋਣੇ ਚਾਹੀਦੇ। ਕਿੰਨੇ ਹੀ ਸੰਕਲਪਾਤਮਕ ਹਥਿਆਰਾਂ ‘ਚੋਂ ਕੁਝ ਵਿਚਾਰ ਅਧੀਨ ਜੋੜੇ ਇਸ ਤਰ੍ਹਾਂ
ਹਨ ਵਿਰੋਧ ਵਿਕਾਸ ਅਤੇ ਅਮਲ, ਜਮਹੂਰੀਅਤ ਅਤੇ ਵਿਅਕਤੀ, ਆਜ਼ਾਦੀ ਅਤੇ ਆਪਹੁੰਦਰਾ
ਪਣ, ਸਵੈਮਾਣ ਅਤੇ ਹਉਮੈ, ਵਿਗਿਆਨਕ ਪਹੁੰਚ ਤੇ ਵਿਚਾਰਵਾਦੀ ਪਹੁੰਚ, ਪ੍ਰਤੀਬੱਧਤਾ ਤੇ
ਵਿਚਾਰਧਾਰਕ ਸੁਤੰਤਰਤਾ। ਜਵਾਬ ਦੀ ਉਡੀਕ ਰਹੇਗੀ।

gondarasa@yahoo.com

ਧਾਰਮਿਕ ਭਾਵਨਾਵਾਂ ਨੂੰ ਠੋਸ

ਹੇਮ ਰਾਜ ਸਟੈਨ

ਮਨੁੱਖ ਤੇ ਜਾਨਵਰਾਂ ਵਿਚਕਾਰ ਇਹੀ ਬੁਨਿਆਦੀ ਵਖਰੇਵਾਂ ਹੈ ਕਿ ਮਨੁੱਖ ਵਿੱਚ ਵਿਚਾਰ ਬਣਾਉਣ ਅਤੇ ਉਸ ਅਨੁਸਾਰ ਅਮਲ ਕਰਨ ਦੀ ਕਾਬਲੀਅਤ ਹੁੰਦੀ ਹੈ ਜਦੋਂ ਕਿ ਜਾਨਵਰਾਂ ਵਿੱਚ ਇਹ ਕਾਬਲੀਅਤ ਨਹੀਂ ਹੁੰਦੀ। ਜੇਕਰ ਮਨੁੱਖ ਨੂੰ ਵਿਚਾਰ ਪ੍ਰਗਟ ਕਰਨ ਦੀ ਆਜ਼ਾਦੀ ਤੋਂ ਵਾਂਝਿਆਂ ਕਰ ਦਿੱਤਾ ਜਾਵੇ ਤਾਂ ਉਹ ਜਾਨਵਰਾਂ ਸਮਾਨ ਹੀ ਹੋਵੇਗਾ। ਇਸੇ ਲਈ ਸਾਡੇ ਦੇਸ਼ 'ਚ ਵਿਚਾਰਾਂ ਦੀ ਪ੍ਰਗਟਾਵੇ ਦੀ ਆਜ਼ਾਦੀ 'ਤੇ ਹੋ ਰਹੇ ਹਮਲੇ, ਹਰ ਪ੍ਰਗਤੀਸ਼ੀਲ ਮਨੁੱਖ ਲਈ ਚਿੰਤਾ ਦਾ ਵਿਸ਼ਾ ਬਣੇ ਹੋਏ ਹਨ।

ਵਿਚਾਰਾਂ ਦੇ ਪ੍ਰਗਟਾਵੇ ਦੀ ਆਜ਼ਾਦੀ 'ਤੇ ਹਮਲੇ ਕਰਨ ਲਈ ਸੰਘ ਪਰਵਾਰ ਨੇ ਗਦਾ ਚੁੱਕੀ ਹੋਈ ਹੈ। ਕਿਸੇ 'ਤੇ ਹਮਲਾ ਕਰਨ ਵੇਲੇ ਇਨ੍ਹਾਂ ਕੋਲ ਘੜੀ ਘੜਾਈ ਦਲੀਲ ਇਹ ਹੁੰਦੀ ਹੈ ਕਿ ਉਨ੍ਹਾਂ ਦਾ ਸ਼ਿਕਾਰ ਹੋਣ ਵਾਲੇ ਵਿਅਕਤੀ ਜਾਂ ਸੰਸਥਾ ਨੇ ਉਨ੍ਹਾਂ ਦੀ ਆਸਥਾ ਦੇ ਉਲਟ ਵਿਚਾਰ ਪੇਸ਼ ਕਰ ਕੇ, ਉਨ੍ਹਾਂ ਦੀਆਂ ਧਾਰਮਿਕ ਭਾਵਨਾਵਾਂ ਨੂੰ ਠੋਸ ਪਹੁੰਚਾਈ ਹੈ। ਇਸ ਲਈ ਪਹਿਲਾ ਧਾਰਮਿਕ ਭਾਵਨਾਵਾਂ ਸੰਬੰਧੀ ਗੱਲ ਕਰਦੇ ਹਾਂ।

ਵਿਦਵਾਨਾਂ ਅਨੁਸਾਰ ਸਾਡੇ ਮੁਲਕ ਵਿੱਚ ਵੱਡੇ ਛੋਟੇ ਧਰਮਾਂ ਦੀ ਗਿਣਤੀ 1700 ਹੈ। ਰਾਜਸਥਾਨ ਵਿੱਚ ਕਰਨੀ ਦੇਵੀ ਦਾ ਮੰਦਰ ਹੈ। ਉਸ ਮੰਦਰ ਵਿੱਚ ਚੂਹਿਆਂ ਨੂੰ ਸ਼ਰਧਾ ਵਜੋਂ ਬਾਜ਼ਰਾ ਅਤੇ ਲੱਭੂ ਪਾਏ ਜਾਂਦੇ ਹਨ। ਭਾਵ ਸ਼ਰਧਾਲੂਆਂ ਦੀ ਚੂਹਿਆਂ ਵਿੱਚ ਸ਼ਰਧਾ ਹੈ ਪਰ ਇਧਰ ਅਸੀਂ ਰੋਜ਼ਾਨਾ ਜੀਵਨ ਵਿੱਚ ਚੂਹਿਆਂ ਨੂੰ ਮਾਰਦੇ ਹਾਂ। ਹੁਣ ਜੇਕਰ ਉਹ ਸ਼ਰਧਾਵਾਨ ਲੋਕ ਕਹਿਣ ਕਿ ਚੂਹਿਆਂ ਨੂੰ ਮਾਰਨਾ ਬੰਦ ਕਰੋ ਕਿਉਂਕਿ ਇਉਂ ਕਰਨ 'ਤੇ ਉਨ੍ਹਾਂ ਦੀਆਂ ਧਾਰਮਿਕ ਭਾਵਨਾਵਾਂ ਨੂੰ ਠੋਸ ਪਹੁੰਚਦੀ ਹੈ ਤਾਂ ਕੀ ਇਹ ਵਾਜਬ ਮੰਨ ਲਿਆ ਜਾਵੇਗਾ ਜਾਂ ਸੰਭਵ ਹੋ ਸਕੇਗਾ? ਇਸ ਤੋਂ ਵੀ ਵੱਧ ਕੇ ਜੇਕਰ ਉਹ ਚੂਹੇ ਨੂੰ ਮਾਰਨ 'ਤੇ ਕਿਸੇ ਵਿਅਕਤੀ ਦੀ ਜਾਨ ਲੈ ਲੈਣ ਤਾਂ ਕੀ ਇਹ ਜਾਇਜ਼ ਹੋਵੇਗਾ? ਸੋ ਹਰ ਗੱਲ ਨੂੰ ਧਾਰਮਿਕ ਭਾਵਨਾਵਾਂ ਨੂੰ ਠੋਸ ਪਹੁੰਚਾਉਣਾ ਕਹਿ ਕੇ ਹਮਲੇ ਹੋਣ ਲੱਗਣਗੇ ਤਾਂ ਕੀ ਹੋਵੇਗਾ, ਇਸ ਗੱਲ ਦਾ ਅੰਦਾਜ਼ਾ ਲਾਇਆ ਜਾ ਸਕਦਾ ਹੈ।

ਪਰ ਸੰਘ ਪਰਿਵਾਰ ਕੀ ਕਰ ਰਿਹਾ ਹੈ? ਸ਼੍ਰੀ ਰਾਮ ਚੰਦਰ ਜੀ ਬਾਰੇ ਕਰੁਣਾਨਿਧੀ ਦੀ ਟਿੱਪਣੀ ਹੀ ਲਵੋ। ਕਰੁਣਾਨਿਧੀ ਨੇ ਕਹਿ ਦਿੱਤਾ ਕਿ ਸ਼੍ਰੀ ਰਾਮ ਚੰਦਰ ਜੀ ਕਾਲਪਨਿਕ ਪਾਤਰ ਹਨ। ਵਿਸ਼ਵ ਹਿੰਦੂ ਪ੍ਰੀਸ਼ਦ ਨੇ ਕਰੁਣਾਨਿਧੀ ਦਾ ਸਿਰ ਵੱਢਣ ਦਾ ਇਨਾਮ ਰੱਖ ਦਿੱਤਾ ਅਤੇ ਉਸ ਦੀ ਬੇਟੀ ਦੇ ਘਰ 'ਤੇ ਹਮਲਾ ਕਰਾ ਦਿੱਤਾ। ਇਹ ਠੀਕ ਹੈ ਕਿ ਸ਼੍ਰੀ ਰਾਮ ਚੰਦਰ ਜੀ ਪ੍ਰਤੀ ਵਿਸ਼ਾਲ ਲੋਕ ਸਮੂਹ ਦੀ ਆਸਥਾ ਹੈ ਪਰ ਵਿਸ਼ਾਲ ਬਹੁ ਗਿਣਤੀ ਦੇ ਅਧਾਰ 'ਤੇ ਕੀ ਕਿਸੇ ਗੱਲ ਨੂੰ ਸੱਚ ਜਾਂ ਭੂਨ ਕਿਹਾ ਜਾ ਸਕਦਾ? ਮਿਸਾਲ ਵਜੋਂ ਬਾਈਬਲ ਵਿੱਚ

ਆਸਥਾ ਰੱਖਣ ਵਾਲੇ ਲੋਕਾਂ ਦੀ ਵਿਸ਼ਾਲ ਬਹੁ ਗਿਣਤੀ ਮੰਨਦੀ ਸੀ ਕਿ ਸੂਰਜ, ਧਰਤੀ ਦੁਆਲੇ ਘੁੰਮਦਾ ਹੈ। ਇਸ ਦੇ ਉਲਟ ਕਾਪਰਨਿਕਸ ਨੇ ਜਦੋਂ ਇਹ ਕਿਹਾ ਸੀ ਕਿ ਧਰਤੀ, ਸੂਰਜ ਦੁਆਲੇ ਘੁੰਮਦੀ ਹੈ ਤਾਂ ਉਦੋਂ ਉਹ ਇਕੱਲਾ ਹੀ ਸੀ। ਅੱਜ ਬੱਚਾ-ਬੱਚਾ ਜਾਣਦਾ ਹੈ ਕਿ ਧਰਤੀ, ਸੂਰਜ ਦੁਆਲੇ ਘੁੰਮਦੀ ਹੈ। ਇਸ ਲਈ ਗਿਣਤੀ ਦਾ ਤਰਕ ਇਕ ਖੋਟਾ ਤਰਕ ਹੁੰਦਾ ਹੈ। ਸੋ ਕਿਸੇ ਸ਼ਖਸੀਅਤ ਜਾਂ ਘਟਨਾ ਦੇ ਇਤਿਹਾਸਕ ਹੋਣ ਜਾਂ ਨਾ ਹੋਣ ਦਾ ਪ੍ਰਮਾਣ, ਬਹੁ ਗਿਣਤੀ ਨਹੀਂ ਬਣ ਸਕਦੀ। ਕਿਸੇ ਵੀ ਆਸਥਾ ਰੱਖਣ ਵਾਲੇ ਮਨੁੱਖ ਲਈ ਹੁਣਦੇਗਰ ਮਚਾਉਣ ਦੀ ਥਾਂ ਠਹੱਸੇ ਨਾਲ ਇਤਿਹਾਸਕ ਸਬੂਤ ਜੁਟਾ ਕੇ ਪੇਸ਼ ਕਰਨੇ ਚਾਹੀਦੇ ਹਨ। ਜਿੰਨੀ ਦੇਰ ਤੱਕ ਇਹ ਸਬੂਤ ਨਹੀਂ ਮਿਲ ਜਾਂਦੇ, ਉਦੋਂ ਤੱਕ ਇਸ ਮਸਲੇ ਨੂੰ ਖੁੱਲ੍ਹਾ ਛੱਡ ਲੈਣਾ ਚਾਹੀਦਾ ਹੈ। ਆਸਥਾ ਵਾਲੇ ਲੋਕਾਂ ਨੂੰ ਆਪਣੀ ਆਸਥਾ ਅਨੁਸਾਰ ਜੀਵਨ ਜਿਉਂਦੇ ਰਹਿਣਾ ਚਾਹੀਦਾ ਹੈ। ਪਰ ਦੂਸਰੇ ਦੇ ਵਿਚਾਰਾਂ ਨੂੰ, ਠੋਸ ਤੱਥਾਂ 'ਤੇ ਆਧਾਰਤ ਦਲੀਲ ਨਾਲ ਰੱਦ ਕਰਨ ਦੀ ਥਾਂ, ਉਸ ਨੂੰ ਜਾਨੋਂ ਖਤਮ ਕਰਨ ਵਰਗੇ ਐਲਾਨ ਨਹੀਂ ਕਰਨੇ ਚਾਹੀਦੇ, ਜਿਵੇਂ ਵਿਸ਼ਵ ਹਿੰਦੂ ਪ੍ਰੀਸ਼ਦੀਏ ਜਾਂ ਇਨ੍ਹਾਂ ਦੇ ਸਹਿਯੋਗੀ ਕਰਦੇ ਹਨ। ਇਹ ਆਸਥਾ ਜਾਂ ਧਾਰਮਿਕ ਭਾਵਨਾਵਾਂ ਦੀ ਆੜ੍ਹ ਹੇਠ ਦੂਸਰੇ ਲੋਕਾਂ ਦੀ ਵਿਚਾਰਾਂ ਦੀ ਪ੍ਰਗਟਾਵੇ ਦੀ ਆਜ਼ਾਦੀ 'ਤੇ ਹਮਲਾ ਬਣ ਜਾਂਦਾ ਹੈ।

ਅਸਲ ਵਿੱਚ ਧਰਮਾਂ ਵਲੋਂ ਧਾਰਮਿਕ ਭਾਵਨਾਵਾਂ ਨੂੰ ਠੋਸ ਪਹੁੰਚਣ ਦਾ ਕਦੇ ਕੋਈ ਪੈਮਾਨਾ ਪੇਸ਼ ਨਹੀਂ ਕੀਤਾ ਗਿਆ। ਇਸ ਲਈ ਧਾਰਮਿਕ ਭਾਵਨਾਵਾਂ ਨੂੰ ਠੋਸ ਪਹੁੰਚਾਉਣ ਦਾ ਠੀਕ ਪੈਮਾਨਾ ਤੈਅ ਕਰਦੇ ਹਾਂ। ਇਕ ਮਿਸਾਲ ਲਵੋ। ਇਕ ਬਜ਼ੁਰਗ ਔਰਤ ਦੇ ਸਿਰ ਦੇ ਵਾਲ ਝੜ ਜਾਂਦੇ ਹਨ। ਤੁਰੀਂ ਜਾਂਦੀ ਉਸ ਔਰਤ ਨੂੰ ਵਾਰੋ ਵਾਰੀ ਦੋ ਵਿਅਕਤੀ ਮਿਲਦੇ ਹਨ। ਪਹਿਲਾ ਵਿਅਕਤੀ ਕਹਿੰਦਾ ਹੈ, "ਮਾਸੀ ਜੀ ਸਲਾਮ।" ਦੂਜਾ ਵਿਅਕਤੀ ਮਿਲਦਾ ਹੈ ਤਾਂ ਕਹਿੰਦਾ ਹੈ, "ਰੰਜੀ ਮਾਸੀ ਸਲਾਮ।" ਹੁਣ ਦੋਵੇਂ ਸਲਾਮ ਤਾਂ ਦੋਹਾਂ ਨੇ ਕੀਤੀ ਹੈ ਪਰ ਦੂਸਰੇ ਵਿਅਕਤੀ ਦੇ ਸਲਾਮ ਬੁਲਾਉਣ ਵਿੱਚ ਹੀ ਉਸ ਔਰਤ ਦੇ ਗੀਸ ਨੂੰ ਨਿਸ਼ਾਨਾ ਬਣਾਇਆ ਗਿਆ ਹੈ। ਮਜ਼ਾਕ ਉਡਾਉਣ ਵਾਲੀ ਗੱਲ ਉਸ ਦੀ ਖੋਟੀ ਨੀਤੀ ਨੂੰ ਜਾਹਰ ਕਰਦੀ ਹੈ। ਇਸ ਲਈ ਕਿਸੇ ਵੀ ਧਰਮ ਦੀ ਧਾਰਮਿਕ ਧਾਰਨਾ ਜਾਂ ਗੋਤੀ ਰਿਵਾਜ ਆਦਿ ਨੂੰ ਰੱਦ ਕਰ ਕੇ ਨਵੇਂ ਵਿਚਾਰ ਪ੍ਰਗਟ ਕਰਨ ਨੂੰ ਹੀ ਧਾਰਮਿਕ ਭਾਵਨਾਵਾਂ ਨੂੰ ਠੋਸ ਪਹੁੰਚਾਉਣਾ ਨਹੀਂ ਕਿਹਾ ਜਾ ਸਕਦਾ, ਜਿੰਨਾ ਚਿਰ ਕਿ ਪ੍ਰਗਟ ਕੀਤੇ ਵਿਚਾਰ ਵਿੱਚ ਕਿਸੇ ਧਰਮ ਦਾ ਮੁੱਲ ਉਡਾਉਣ ਦੀ ਖੋਟੀ ਨੀਤੀ ਜਾਹਰ ਨਾ ਹੋਵੇ।

ਖੋਟੀ ਨੀਤੀ ਜਾਹਰ ਹੋਣ 'ਤੇ ਵੀ ਸਬੰਧਤ ਧਰਮ ਵਾਲਿਆਂ ਨੂੰ ਆਪਣੇ ਫੁਰਮਾਨ ਜਾਰੀ ਕਰਨ ਦੀ ਥਾਂ ਸਮਾਜ ਨੂੰ ਕਾਇਮ-ਕਾਨੂੰਨ ਅਨੁਸਾਰ ਹੀ ਚਲਣਾ ਬਣਦਾ ਹੈ। ਕਿੰਨੇ ਹੀ ਧਰਮਾਂ ਵਿੱਚ ਨਾਸਤਕਾਂ

ਨੂੰ ਮਾਰ ਦੇਣ ਨੂੰ ਜਾਇਜ਼ ਕਿਹਾ ਗਿਆ ਹੈ। ਕੀ ਨਾਸਤਕਾਂ ਦੀਆਂ ਕੋਈ ਭਾਵਨਾਵਾਂ ਨਹੀਂ ਹੁੰਦੀਆਂ? ਫਿਰ ਧਰਮਾਂ ਵਾਲਿਆਂ ਨੂੰ ਅਜਿਹੀ ਸਿੱਖਿਆ ਦਾ ਪ੍ਰਚਾਰ ਕਰਨ ਵੇਲੇ ਨਾਸਤਕਾਂ ਦਾ ਖਿਆਲ ਰੱਖਣਾ ਬਣਦਾ ਹੈ ਜੋ ਉਹ ਨਹੀਂ ਰਖਦੇ ਬਲਕਿ ਉਹੀ ਪਾਠ ਕਰੀ ਜਾਂਦੇ ਹਨ। ਪਰ ਨਾਸਤਕਾਂ ਨੇ ਕਦੇ ਵੀ ਧਰਮਾਂ ਵਾਲਿਆਂ ਦੀ ਤਰ੍ਹਾਂ ਫੁਰਮਾਨ ਜਾਰੀ ਨਹੀਂ ਕੀਤੇ। ਕਿਉਂ? ਕਿਉਂਕਿ ਨਾਸਤਕਾਂ ਨੂੰ ਆਪਣੀ ਵਿਚਾਰਧਾਰਾ ਦੇ ਸੱਚ ਹੋਣ ਦਾ ਨਿਸ਼ਚਾ ਹੈ। ਨਾਲੇ ਨਾਸਤਕ ਲੋਕ ਮਨੁੱਖ ਨੂੰ ਮਾਨਤਾ ਦਿੰਦੇ ਹਨ ਤੇ ਵਿਰੋਧੀ ਵਿਚਾਰ ਵਾਲੇ ਮਨੁੱਖ ਨੂੰ ਦਲੀਲ ਨਾਲ ਪ੍ਰੇਰਨਾ ਦੇ ਕੇ ਅਪਣੀ ਵਿਚਾਰਧਾਰਾ ਦੇ ਕਾਇਮ ਬਣਾਉਂਦੇ ਹਨ। ਉਨ੍ਹਾਂ ਦਾ ਮੰਨਣਾ ਹੈ ਕਿ ਜੇਕਰ ਸੰਘ ਪ੍ਰਵਾਰ ਦੀ ਤਰ੍ਹਾਂ ਹੀ ਸਮੁੱਚਾ ਮਨੁੱਖ ਸਮੂਹ ਇੱਕ ਦੂਸਰੇ ਪ੍ਰਤੀ ਹਮਲਾਅਵਰ ਰੁੱਖ ਅਖ਼ਤਿਆਰ ਕਰ ਲਵੇਗਾ ਤਾਂ ਸਮਾਜ ਦੀ ਤਰੱਕੀ ਵਿੱਚ ਯੋਗਦਾਨ ਪਾਉਣ ਦੀ ਥਾਂ ਹਰ ਮਨੁੱਖ, ਦੂਸਰੇ ਮਨੁੱਖ ਦੇ ਖੂਨ ਦਾ ਪਿਆਸਾ ਬਣ ਜਾਵੇਗਾ ਅਤੇ ਸਮਾਜਕ ਤਰੱਕੀ ਰੁਕ ਜਾਵੇਗੀ।

ਵਿਗਿਆਨ ਅਤੇ ਆਸਥਾ ਬਾਰੇ ਗੱਲ ਕਰਨੀ ਵੀ ਜ਼ਰੂਰੀ ਹੈ। ਕਿਹੜੀ ਗੱਲ ਠੀਕ ਹੈ, ਕਿਹੜੀ ਨਹੀਂ ਠੀਕ, ਕਿਹੜੀ ਗੱਲ ਸਮਾਜ ਦੇ ਵਿਕਾਸ ਵਿੱਚ ਸਹਾਈ ਹੋਣ ਵਾਲੀ ਹੈ ਅਤੇ ਕਿਹੜੀ ਨਹੀਂ, ਆਸਥਾ ਇਹ ਸਭ ਕੁੱਝ ਪਰਖ ਕੇ ਨਹੀਂ ਕੀਤੀ ਜਾਂਦੀ। ਪਹਿਲਾਂ ਤੋਂ ਹੀ ਬਣੇ ਵਿਸ਼ਵਾਸ ਨੂੰ ਸੱਚ ਮੰਨਣ ਵਾਲੀ ਮਾਨਸਿਕ ਪ੍ਰਵਿਰਤੀ ਨੂੰ ਆਸਥਾ ਕਿਹਾ ਜਾਂਦਾ ਹੈ। ਮਿਸਾਲ ਵਜੋਂ ਕੋਈ ਵਿਅਕਤੀ ਕਹਿੰਦਾ ਹੈ ਕਿ ਉਹ ਸਾਧੂ ਭੋਜ ਵਾਲੇ ਵਿਅਕਤੀ ਦੀ ਕੋਈ ਗੱਲ ਨਹੀਂ ਮੰਨਦਾ ਕਿਉਂਕਿ ਉਹ ਉਸ ਨੂੰ ਸਰਾਪ ਦੇ ਦੇਵੇਗਾ ਤੇ ਉਸ ਦੇ ਘਰ ਕੋਈ ਸੰਤਾਨ ਨਹੀਂ ਹੋਵੇਗੀ। ਹੁਣ ਦੇਖੋ! ਇਸ ਵਿਅਕਤੀ ਦਾ ਵਰ ਅਤੇ ਸਰਾਪ ਵਿੱਚ ਵਿਸ਼ਵਾਸ ਹੈ। ਵਰ ਜਾਂ ਸਰਾਪ ਨਾਲ ਸੰਤਾਨ ਪੈਦਾ ਹੋਣ ਜਾਂ ਨਾ ਹੋਣ ਦਾ ਕੋਈ ਸਬੰਧ ਨਹੀਂ ਹੈ। ਇਹ ਅੱਜ ਦੀ ਮੈਡੀਕਲ ਸਾਇੰਸ ਨੇ ਠੱਕ ਵਜਾ ਕੇ ਸਾਬਤ ਕਰ ਦਿੱਤਾ ਹੈ। ਇਸ ਤਰ੍ਹਾਂ ਉਸ ਦੇ ਵਿਸ਼ਵਾਸ ਵਿੱਚ ਕੋਈ ਸੱਚਾਈ ਨਹੀਂ। ਉਸ ਦੀ ਆਸਥਾ ਸੱਚੀ ਨਾ ਹੋਣ ਦੇ ਬਾਵਜੂਦ, ਸਾਧੂ ਭੋਜ ਵਾਲੇ ਵਿਅਕਤੀਆਂ ਵਿੱਚ ਉਸ ਦੀ ਆਸਥਾ ਬਰਕਰਾਰ ਹੈ।

ਹੁਣ ਇਸ ਦੇ ਉਲਟ ਵਿਗਿਆਨ ਦੀ ਗੱਲ ਲਵੋ। ਵਿਗਿਆਨ ਤਾਂ ਕਿਹਾ ਹੀ ਉਸ ਗਿਆਨ ਨੂੰ ਜਾਂਦਾ ਹੈ ਜੋ ਅਮਲ ਵਿੱਚ ਪਰਖ ਕੇ ਦੇਖ ਲਿਆ ਗਿਆ ਹੋਵੇ ਅਤੇ ਸਹੀ ਸਾਬਤ ਹੋਇਆ ਹੋਵੇ। ਜਿਹੜਾ ਗਿਆਨ ਸਹੀ ਸਾਬਤ ਨਹੀਂ ਹੁੰਦਾ, ਉਹ ਵਿਗਿਆਨ ਨਹੀਂ ਹੁੰਦਾ। ਖੁੱਧੀ ਦੁਆਰਾ ਕਿੱਤੂ ਪ੍ਰੰਤੂ ਕਰਨਾ ਕਮਜ਼ੋਰ ਆਸਥਾ ਦੀ ਨਿਸ਼ਾਨੀ ਮੰਨੀ ਜਾਂਦੀ ਹੈ। ਇਸ ਦੇ ਉਲਟ ਵਿਗਿਆਨ ਦਾ ਸ਼ੁਰੂਆਤੀ ਬਿੰਦੂ ਹੀ ਖੁੱਧੀ ਦੇ ਪ੍ਰਯੋਗ ਰਾਹੀਂ ਕਿੱਤੂ ਪ੍ਰੰਤੂ ਕਰਨਾ ਹੈ। ਇਸ ਲਈ ਮਨੁੱਖੀ ਸੋਚ ਅੰਦਰ ਵਰਣ ਵਾਲੀਆਂ ਵਿਗਿਆਨ ਅਤੇ ਆਸਥਾ ਦੀਆਂ ਦੋਵੇਂ ਧਾਰਾਵਾਂ ਇੱਕ ਦੂਸਰੇ ਨਾਲ ਟਕਰਾਂਦੀਆਂ ਹਨ। ਇਨ੍ਹਾਂ ਦਾ ਸੰਗਮ ਨਹੀਂ

ਹੋ ਸਕਦਾ। ਮਨੁੱਖ ਨੂੰ ਲਾਜ਼ਮੀ ਹੀ ਜਾਂ ਤਾਂ ਆਪਣੀ ਆਸਥਾ ਦਾ ਪੱਲਾ ਫੜ ਕੇ ਵਿਗਿਆਨ ਨੂੰ ਛੱਡਣਾ ਪੈਂਦਾ ਹੈ ਜਾਂ ਫਿਰ ਵਿਗਿਆਨ ਦਾ ਪੱਲਾ ਫੜ ਕੇ ਆਸਥਾ ਨੂੰ ਤਿਆਗਣਾ ਪੈਂਦਾ ਹੈ।

ਪਰ ਮਨੁੱਖੀ ਤਰੱਕੀ ਵਿਗਿਆਨ ਤੋਂ ਬਿਨਾਂ ਬਿਲਕੁਲ ਸੰਭਵ ਨਹੀਂ, ਇਸ ਲਈ ਮਨੁੱਖੀ ਤਰੱਕੀ ਚਾਹੁਣ ਵਾਲੇ ਇਨਸਾਨ, ਵਿਗਿਆਨਕ ਵਿਚਾਰ, ਵਿਗਿਆਨ ਅਤੇ ਇਨ੍ਹਾਂ ਦੇ ਪ੍ਰਗਟਾਵੇ ਦੀ ਆਜ਼ਾਦੀ ਦੀ ਹਾਮੀ ਭਰਦੇ ਹਨ ਜਦੋਂ ਕਿ ਕੱਟੜ ਪੰਥੀਏ ਅਗਾਂਹਵਧੂ ਵਿਚਾਰਾਂ ਦਾ ਗਲਾ ਘੁੱਟਣ 'ਤੇ ਉਤਾਰੂ ਰਹਿੰਦੇ ਹਨ। ਫਾਜ਼ਿਲਕਾ ਵਿਖੇ ਸੰਘ ਪਰਿਵਾਰ ਦੇ ਫਿਰਕੂਆਂ ਵਲੋਂ ਤਰਕਸ਼ੀਲਾਂ 'ਤੇ ਹਮਲੇ ਅਤੇ ਕੀਤੀ ਹੁੱਲੜਬਾਜ਼ੀ ਇਸੇ ਸੋਚ ਦਾ ਸਬੂਤ ਹਨ। ਹਾਸੇਰੀਟੀ ਗੱਲ ਤਾਂ ਇਹ ਵੀ ਹੈ ਕਿ ਇਹ ਲੋਕ ਧਾਰਮਿਕ ਭਾਵਨਾਵਾਂ ਦਾ ਖਿਆਲ ਰੱਖਣ ਦੀ ਬਜਾਏ ਲੋਕਾਂ ਦੀਆਂ ਧਾਰਮਿਕ ਭਾਵਨਾਵਾਂ ਨਾਲ ਖਿਲਵਾੜ ਕਰਦੇ ਹਨ। ਕਿਵੇਂ?

ਤਰਕਸ਼ੀਲਾਂ ਤੇ ਹਮਲੇ ਇਹ ਕਹਿ ਕੇ ਕੀਤੇ ਗਏ ਕਿ ਉਹ ਦੇਵੀ ਦੇਵਤਿਆਂ ਬਾਰੇ ਅਪ-ਸਬਦ ਬੋਲਦੇ 'ਤੇ ਲਿਖਦੇ ਹਨ। ਸੱਚਾਈ ਕੀ ਹੈ? ਇਹ ਉਹ ਹੈ ਕਿ ਤਰਕਸ਼ੀਲ ਕਿਸੇ ਭੂਤ ਪ੍ਰੇਤ ਜਾਂ ਦੇਵੀ ਸ਼ਕਤੀ ਵਿੱਚ ਵਿਸ਼ਵਾਸ ਨਹੀਂ ਕਰਦੇ। ਜੇਕਰ ਤਰਕਸ਼ੀਲ ਇਹ ਕਹਿ ਦੇਣ ਜਾਂ ਲਿਖ ਦੇਣ ਕਿ ਫਲਾਣਾ ਭੂਤ ਬੰਦਾ ਚੰਦਰਾ ਸੀ ਜਾਂ ਹੋ ਤਾਂ ਇਹ ਗੱਲ ਬਣ ਜਾਵੇਗੀ ਕਿ ਉਹ ਭੂਤ ਪ੍ਰੇਤਾਂ ਦੀ ਹੋਂਦ ਹੋਣ ਨੂੰ ਮੰਨਦੇ ਹਨ। ਇਹ ਗੱਲ ਦੇਵੀ ਦੇਵਤਿਆਂ ਜਾਂ ਕਿਸੇ ਵੀ ਹੋਰ ਦੇਵੀ ਸ਼ਕਤੀ ਬਾਰੇ ਹੈ। ਜਦੋਂ ਉਹ ਕਿਸੇ ਦੇਵੀ ਦੇਵਤੇ ਦੀ ਹੋਂਦ ਨੂੰ ਹੀ ਨਹੀਂ ਮੰਦੇ ਤਾਂ ਉਨ੍ਹਾਂ ਵਾਸਤੇ ਕਿਸੇ ਦਾ ਆਦਰ ਜਾਂ ਨਿਰਾਦਰ ਕਰਨ ਵਾਲੀ ਗੱਲ ਬੋਲਣ ਜਾਂ ਕਹਿਣ ਦੀ ਕੋਈ ਤੁਕ ਹੀ ਨਹੀਂ ਰਹਿ ਜਾਂਦੀ। ਇਸ ਲਈ ਉਨ੍ਹਾਂ ਨੇ ਕਦੇ ਅਜਿਹੀ ਗੱਲ ਨਾ ਲਿਖੀ ਹੈ ਨਾ ਬੋਲੀ ਹੈ। ਇਸ ਲਈ ਸੰਘ ਪਰਿਵਾਰ ਦੇ ਫਿਰਕੂ ਅਨੁਸਾਰ ਵਲੋਂ ਤਰਕਸ਼ੀਲਾਂ 'ਤੇ ਐਵੇਂ ਦੋਸ਼ ਲਗਾ ਕੇ ਲੋਕਾਂ ਨੂੰ ਭੜਕਾਉਣ ਦੀ ਜਿਹੜੀ ਕਾਰਵਾਈ ਕੀਤੀ ਗਈ, ਉਸ ਨੂੰ ਲੋਕਾਂ ਦੀਆਂ ਧਾਰਮਿਕ ਭਾਵਨਾਵਾਂ ਨਾਲ ਖਿਲਵਾੜ ਨਹੀਂ ਕਿਹਾ ਜਾਵੇਗਾ।

ਸੋ ਇਹ ਸੰਘ ਪਰਿਵਾਰ, ਲੋਕਾਂ ਦੀਆਂ ਧਾਰਮਿਕ ਭਾਵਨਾਵਾਂ ਦਾ ਖਿਆਲ ਨਹੀਂ ਰੱਖਦਾ, ਉਨ੍ਹਾਂ ਨਾਲ ਖਿਲਵਾੜ ਕਰਦਾ ਹੈ। ਹਾਂ ਉਪਰੋਂ ਦਿਖਾਵੇ ਵਜੋਂ ਧਰਮ ਦਾ ਗਦਾ ਲ ਕੇ ਧਰਮ-ਰਖਿਅਕ ਹੋਣ ਦਾ ਅਡੰਬਰ ਜ਼ਰੂਰ ਕਰਦਾ ਹੈ (ਇਸ ਪਿੱਛੇ ਅਸਲੀਅਤ ਕੀ ਹੈ, ਇਹ ਇੱਕ ਵਖਰਾ ਵਿਸ਼ਾ ਹੈ)

ਇਸ ਲਈ ਅੱਜ ਸਮੇਂ ਦੀ ਮੰਗ ਹੈ ਕਿ ਧਾਰਮਿਕ ਕੱਟੜ ਪੰਥੀਏ ਖਾਸ ਕਰ ਆਰ.ਐਸ.ਐਸ. ਅਤੇ ਇਸ ਦੀ ਵਿਸ਼ਵ ਹਿੰਦੂ ਪ੍ਰੀਸ਼ਦ, ਬਜ਼ੁਰਗ ਦਲ, ਭਾਜਪਾ ਵਰਗੀਆਂ ਸ਼ਾਖਾਵਾਂ ਦੇ ਫਾਸ਼ੀ ਟੋਲਿਆਂ ਵਲੋਂ ਧਰਮ ਦੀ ਆੜ੍ਹ ਹੇਠ ਵਿਚਾਰਾਂ ਦੇ ਪ੍ਰਗਟਾਵੇ ਦੀ ਆਜ਼ਾਦੀ ਨੂੰ ਮਸਲ ਦੇਣ ਦੇ ਮਨਸੂਬੇ ਨੂੰ ਹਾਰ ਦੇਣ ਲਈ ਕਾਰਜਸ਼ੀਲ ਹੋਈਏ।

98769 53561

ਨਾਸ਼ਤਾ ਨਾ ਕਰਨਾ ਹਾਨੀਕਾਰਕ

ਡਾ. ਹਰਚੰਦ ਸਿੰਘ ਸਰਹਿੰਦੀ

ਚੰਗੀ ਸਿਹਤ ਤੇ ਲੰਮੀ ਉਮਰ ਦਾ ਰਾਜ ਭੋਜਨ ਨਾਲ ਜੁੜਿਆ ਹੋਇਆ ਹੈ। ਤੁਸੀਂ ਕੀ ਖਾਂਦੇ ਹੋ, ਕਿਨਾ ਖਾਂਦੇ ਹੋ ਤੇ ਤੁਹਾਡੀਆਂ ਖੁਰਾਕੀ ਆਦਤਾਂ ਕਿਹੋ ਜਿਹੀਆਂ ਹਨ। ਇਸ ਦਾ ਸਿੱਧਾ ਸਬੰਧ ਤੁਹਾਡੀ ਸਿਹਤ ਨਾਲ ਹੈ। ਖੁਰਾਕ ਦਾ ਅਸਰ ਤੁਹਾਡੀ ਮਨੋਦਸ਼ਾ ਤੇ ਵੀ ਪੈਂਦਾ ਹੈ ਕਿਉਂਕਿ ਇਹ ਇੱਕ ਖੂਬ ਜਾਣੀ ਪਛਾਣੀ ਸੱਚਾਈ ਹੈ ਕਿ ਡੂਡ ਐਂਡ ਮੂਡ (ਖੁਰਾਕ ਅਤੇ ਮਿਜ਼ਾਜ) ਦਾ ਆਪਸ ਵਿੱਚ ਗੂੜ੍ਹਾ ਸਬੰਧ ਹੈ। ਤੁਹਾਡੀ ਸਿਹਤ ਇਸ ਗੱਲ ਤੇ ਵੀ ਨਿਰਭਰ ਕਰਦੀ ਹੈ ਕਿ ਤੁਸੀਂ ਬਰੇਕ ਫਾਸਟ (ਸਵੇਰ ਦਾ ਨਾਸ਼ਤਾ) ਕਿਹੋ ਜਿਹਾ ਕਰਦੇ ਹੋ, ਕਰਦੇ ਵੀ ਹੋ ਜਾਂ ਇਸ ਦਾ ਬਾਈਕਾਟ ਕਰ ਰੱਖਿਆ ਹੈ। ਇਤਫ਼ਾਕ ਵੱਸ, ਤੁਹਾਡੀਆਂ ਖੁਰਾਕੀ ਆਦਤਾਂ ਤੁਹਾਡੀ ਸਮੁੱਚੀ ਜ਼ਿੰਦਗੀ ਦੀ ਉਸਾਰੀ ਵਿੱਚ ਵੀ ਅਹਿਮ ਰੋਲ ਅਦਾ ਕਰਦੀਆਂ ਹਨ। ਇਸ ਸਬੰਧ ਵਿੱਚ ਬਰੀਲਾਟ ਸੈਵਿਲਿਨ ਦਾ ਇਹ ਕਥਨ ਕਾਬਿਲ-ਏ-ਗੌਰ ਹੈ: 'ਮੈਨੂੰ ਦੱਸੋ ਤੁਸੀਂ ਕੀ ਖਾਂਦੇ ਹੋ? ਮੈਂ ਦੱਸਾਂਗਾ ਕਿ ਤੁਸੀਂ ਕੀ ਹੋ?' 'ਆਪਣੀ ਸਿਹਤ ਨੂੰ ਬਰਕਰਾਰ ਰੱਖਣਾ ਸਾਡਾ ਫਰਜ਼ ਬਣਦਾ ਹੈ ਪਰ ਬਹੁਤ ਘੱਟ ਲੋਕ ਇਸ ਗੱਲ ਨੂੰ ਸੁਚੇਤ ਹਨ ਕਿ ਸਰੀਰਕ ਸਦਾਚਾਰ ਵਰਗੀ ਕੋਈ ਚੀਜ਼ ਵੀ ਹੁੰਦੀ ਹੈ।' ਹਰਬਰਟ ਸਪੈਂਸਰ। ਸ਼ਾਇਦ ਇਹੋ ਕਾਰਣ ਹੈ ਕਿ ਬਹੁਤ ਘੱਟ ਲੋਕ ਇਸ ਗੱਲ ਨੂੰ ਸੁਚੇਤ ਹਨ ਕਿ ਬਰੇਕ ਫਾਸਟ ਸਵੇਰ ਦਾ ਸਭ ਤੋਂ ਮਹੱਤਵਪੂਰਨ ਖਾਣਾ ਹੈ। ਸੱਚ ਤਾਂ ਇਹ ਹੈ ਕਿ ਕਿਸੇ ਵਿਅਕਤੀ ਦੀ ਦਿਨ ਭਰ ਦੀ ਕਾਰਗੁਜ਼ਾਰੀ ਦਾ ਉਸ ਦੇ ਇਸ ਖਾਣੇ ਨਾਲ ਨੇੜਲਾ ਸਬੰਧ ਹੈ।

ਵਿਗਿਆਨਕ ਖੋਜਾਂ ਤੋਂ ਇਹ ਸਿੱਧ ਹੋ ਚੁੱਕਾ ਹੈ ਕਿ ਵਧੀਆ ਨਾਸ਼ਤਾ ਕਰਨ ਵਾਲੇ ਵਿਅਕਤੀ ਲੰਮੀ ਉਮਰ ਭੋਗਦੇ ਹਨ। ਕੈਲੇਫੋਰਨੀਆ ਦੀ ਇੱਕ ਖੋਜੀ ਟੋਲੀ ਵੇਲੋਂ ਕੀਤੇ ਗਏ ਖੋਜ ਦੇ ਕੰਮ ਤੋਂ ਇਹ ਤੱਥ ਉੱਭਰ ਕੇ ਸਾਹਮਣੇ ਆਇਆ ਹੈ ਕਿ ਜੋ ਇਸਤਰੀਆਂ ਜਾਂ ਮਰਦ ਸਵੇਰ ਦਾ ਨਾਸ਼ਤਾ ਕਰਦੇ ਹਨ, ਉਨ੍ਹਾਂ ਦੀ ਜੀਵਨ ਦਰ ਉਨ੍ਹਾਂ ਇਸਤਰੀਆਂ ਜਾਂ ਮਰਦਾਂ ਨਾਲੋਂ 70 ਪ੍ਰਤੀਸ਼ਤ ਜ਼ਿਆਦਾ ਹੈ ਜੋ ਕਦੀ ਵੀ ਨਾਸ਼ਤਾ ਨਹੀਂ ਕਰਦੇ। ਇਸ ਸਬੰਧ ਵਿੱਚ ਇੱਕ ਤਾਜ਼ਾ ਤੇ ਜ਼ਿਉਂਦੀ ਜਾਗਦੀ ਉਦਾਹਰਣ ਇਹ ਹੈ ਕਿ ਮੱਧ ਚੀਨ ਦੇ ਹਬੇਈ ਪ੍ਰਾਂਤ ਦਾ 109 ਸਾਲਾ ਵਾਸੀ ਲੂ ਜ਼ਿਜਿਆਨ ਇਸ ਸਮੇਂ ਵਿਸ਼ਵ ਦੇ ਸਭ ਤੋਂ ਲੰਮੀ ਉਮਰ ਭੋਗਣ ਵਾਲੇ ਲੋਕਾਂ ਵਿੱਚੋਂ ਇੱਕ ਹੈ। ਚਿੱਟੇ ਦਾੜ੍ਹੇ ਵਾਲੇ ਲੂ ਨੇ 3 ਦਸੰਬਰ 2001 ਨੂੰ ਗਾਂਗਕਾਂਗ ਵਿਖੇ ਇੱਕ ਗੱਲਬਾਤ ਦੌਰਾਨ ਆਪਣੀ ਲੰਮੀ ਉਮਰ ਦਾ ਭੇਦ ਖੋਲ੍ਹਦਿਆਂ ਦੱਸਿਆ ਕਿ 'ਜੇ ਲੰਮੀ ਉਮਰ ਜ਼ਿਉਣਾ ਹੈ ਤਾਂ ਸਵੇਰ ਦੇ ਨਾਸ਼ਤੇ ਵੇਲੇ ਜਿੰਨਾ ਹੋ ਸਕੇ ਖਾ ਲਓ, ਦੁਪਹਿਰ ਵੇਲੇ ਠੀਕ-ਠੀਕ ਖਾਣਾ ਖਾਓ ਪਰ ਰਾਤ ਨੂੰ ਕਦੇ ਬਹੁਤਾ ਨਾ ਖਾਓ।' ਲੂ ਦੀ ਜ਼ਿੰਦਗੀ ਵਿੱਚ ਸਬਜ਼ੀਆਂ ਉਸ ਦਾ ਮਨ ਪਸੰਦ ਖਾਣਾ ਰਹੀਆਂ ਹਨ ਤੇ ਉਹ ਹਾਲੇ ਵੀ ਹਰ ਰੋਜ਼ ਬਿਨਾਂ ਨਾਗਾ

1 ਘੰਟਾ ਕਸਰਤ ਕਰਦਾ ਹੈ। ਲੰਮੀ ਉਮਰ ਜ਼ਿਉਂ ਕੇ ਜ਼ਿੰਦਗੀ ਦੇ ਨਜ਼ਾਰੇ ਲੈਣ ਵਾਲੇ ਲੂ ਦਾ ਵਿਚਾਰ ਹੈ ਕਿ ਉਸ ਦੀ ਲੰਮੀ ਉਮਰ ਦਾ ਰਾਜ ਉਸ ਦੀਆਂ ਖੁਰਾਕੀ ਆਦਤਾਂ ਤੇ ਜ਼ਿਉਣ ਵੇਗ ਨਾਲ ਜੁੜਿਆ ਹੋਇਆ ਹੈ। ਅੰਤ ਵਿੱਚ ਉਸ ਨੇ ਨਾਸ਼ਤੇ ਨੂੰ ਵਿਸ਼ੇਸ਼ ਅਹਿਮੀਅਤ ਦਿੰਦਿਆਂ ਦੱਸਿਆ ਕਿ ਉਸ ਦੀ ਹਮੇਸ਼ਾ ਇਹੋ ਕੋਸ਼ਿਸ਼ ਰਹਿੰਦੀ ਹੈ ਕਿ ਨਾਸ਼ਤੇ ਪ੍ਰਤੀ ਲਾਪਰਵਾਹੀ ਨਾ ਵਰਤੀ ਜਾਵੇ।

ਬਰੇਕ ਫਾਸਟ ਦੇ ਮਹੱਤਵ ਨੂੰ ਸਮਝਣ ਲਈ ਇਸ ਗੱਲ ਨੂੰ ਜਿਲਜਿਲੇ ਵਾਰ ਵੇਗ ਨਾਲ ਵਿਚਾਰਨ ਦੀ ਲੋੜ ਹੈ। ਸਿਆਣਿਆਂ ਦੇ ਕਥਨ ਜੀਵਨ ਦੀਆਂ ਨਿਗਰ ਸੱਚਾਈਆਂ ਨੂੰ ਦਰਸਾਉਂਦੇ ਹਨ। ਹਰ ਕਹਾਵਤ ਨੇ ਜੀਵਨ ਦੀ ਕਿਸੇ ਸੱਚਾਈ, ਤਜਰਬੇ ਜਾਂ ਨਿਚੋੜ ਨੂੰ ਆਪਣੇ ਅੰਦਰ ਬੜੇ ਸਲੀਕੇ ਨਾਲ ਸਮੇਟਿਆ ਹੁੰਦਾ ਹੈ। ਇਸ ਤਰ੍ਹਾਂ ਇਹ ਕਥਨ ਸਾਡਾ ਮਾਰਗ ਦਰਸ਼ਨ ਕਰਦੇ ਹਨ ਤੇ ਜੀਵਨ ਨੂੰ ਸਿਹਤਮੰਦ ਵੀ ਬਣਾਉਂਦੇ ਹਨ। ਵਿਸ਼ੇ ਦੇ ਸਬੰਧ ਵਿੱਚ ਅੰਗਰੇਜ਼ੀ ਦੀ ਇੱਕ ਪ੍ਰਸਿੱਧ ਕਹਾਵਤ ਹੈ, 'ਤੁਹਾਨੂੰ ਆਪਣਾ ਸਵੇਰ ਦਾ ਨਾਸ਼ਤਾ ਇੱਕ ਬਾਦਸ਼ਾਹ ਦੀ ਤਰ੍ਹਾਂ, ਦੁਪਹਿਰ ਦਾ ਖਾਣਾ ਇੱਕ ਸ਼ਹਿਜ਼ਾਦੇ ਦੀ ਤਰ੍ਹਾਂ ਤੇ ਰਾਤ ਦਾ ਖਾਣਾ ਇੱਕ ਮੁਫਲਿਸ (ਗਰੀਬ) ਦੀ ਤਰ੍ਹਾਂ ਖਾਣਾ ਚਾਹੀਦਾ ਹੈ।' ਸਿਆਣਿਆਂ ਦੇ ਇਸ ਕਥਨ ਵਿੱਚ ਬਹੁਤ ਹੀ ਪਤੇ ਦੀ ਗੱਲ ਕੀਤੀ ਗਈ ਹੈ। ਸਵਾਲ ਉਠਦਾ ਹੈ ਕਿ ਸਵੇਰ ਦਾ ਨਾਸ਼ਤਾ ਖੋਣਾ ਕਿਉਂ ਜ਼ਰੂਰੀ ਹੈ? ਇਸ ਦਾ ਉੱਤਰ ਬੜਾ ਸਪਸ਼ਟ ਹੈ ਕਿ ਦਿਨ ਵਿੱਚ ਅਸੀਂ ਆਪਣੀ ਲੋੜ ਅਨੁਸਾਰ ਥੋੜ੍ਹੇ-ਥੋੜ੍ਹੇ ਅਰਸੇ ਬਾਅਦ ਖਾਂਦੇ ਰਹਿੰਦੇ ਹਾਂ ਜਦਕਿ ਰਾਤ ਦੇ ਖਾਣੇ ਤੋਂ ਬਾਅਦ ਸਾਡੇ ਸਰੀਰ ਨੂੰ ਕਾਫ਼ੀ ਲੰਮੇ ਅਰਸੇ ਤੱਕ ਖੁਰਾਕ ਤੋਂ ਬਿਨਾਂ ਰਹਿਣਾ ਪੈਂਦਾ ਹੈ। ਕਈ ਵਾਰ ਤਾਂ ਰਾਤ ਦੇ ਖਾਣੇ ਤੇ ਬਰੇਕ ਫਾਸਟ ਵਿਚਲਾ ਸਮਾਂ 12 ਘੰਟਿਆਂ ਤੋਂ ਵੀ ਵੱਧ ਹੁੰਦਾ ਹੈ। ਗੱਲ ਕੀ, ਅਸੀਂ ਹਰ ਰੋਜ਼ ਰਾਤ ਦੇ ਖਾਣੇ ਤੋਂ ਬਾਅਦ ਵਰਤ ਰੱਖਦੇ ਹਾਂ ਤੇ ਸਵੇਰੇ ਬਰੇਕ ਫਾਸਟ ਨਾਲ ਇਹ ਵਰਤ ਖੋਲ੍ਹਦੇ ਹਾਂ। ਅੰਗਰੇਜ਼ੀ ਦੇ ਸ਼ਬਦ ਬਰੇਕ ਫਾਸਟ ਦਾ ਸ਼ਾਬਦਿਕ ਅਰਥ ਹੀ 'ਵਰਤ ਖੋਲ੍ਹਣਾ' ਹੈ। ਜੇ ਸਵੇਰੇ ਬਰੇਕ ਫਾਸਟ ਵੇਲੇ ਸਾਨੂੰ ਸ਼ਾਂਤ ਚਿਤ ਹੋ ਕੇ ਸਹੀ ਮਾਤਰਾ ਵਿੱਚ ਤੇ ਉਚਿਤ ਗੁਣਾਂ ਨਾਲ ਭਰਪੂਰ ਨਾਸ਼ਤਾ ਕਰਨਾ ਚਾਹੀਦਾ ਹੈ। ਅਸੀਂ ਇਹ ਗੱਲ ਤਾਂ ਭਲੀ ਭਾਂਤ ਜਾਣਦੇ ਹਾਂ ਕਿ ਸਰੀਰ ਨੂੰ ਤੰਦਰੁਸਤ ਤੇ ਕੰਮ ਕਰਨ ਵਾਲੀ ਹਾਲਤ 'ਚ ਰੱਖਣ ਲਈ ਊਰਜਾ ਦੀ ਲੋੜ ਹੁੰਦੀ ਹੈ। ਸਵੇਰ ਸਾਰ ਸਰੀਰ ਊਰਜਾ ਦੀ ਲੋੜ ਮਹਿਸੂਸ ਕਰਦਾ ਹੈ ਜਿਹੜੀ ਚੰਗੇ ਨਾਸ਼ਤੇ ਨਾਲ ਹੀ ਪੂਰੀ ਕੀਤੀ ਜਾ ਸਕਦੀ ਹੈ। ਤਸੱਲੀ ਬਖਸ਼ ਨਾਸ਼ਤਾ ਸਰੀਰਕ ਤੇ ਦਿਮਾਗੀ ਕੰਮ ਕਰਨ ਦੀ ਸਮਰੱਥਾ ਨੂੰ ਵਧਾਉਂਦਾ ਹੈ ਤੇ ਬਿਮਾਰੀਆਂ ਮਿਲਾਫ਼ ਲੜਨ ਦੀ ਸ਼ਕਤੀ 'ਚ ਵਾਧਾ ਕਰਦਾ ਹੈ। ਇਹੋ ਕਾਰਣ ਹੈ ਕਿ ਡਾਕਟਰ ਲੋਕ

ਉਚਿਤ ਗੁਣਾਂ ਭਰਪੂਰ ਨਾਸ਼ਤਾ ਕਰਨ ਉਪਰੰਤ ਹੀ ਆਪਣੇ ਕਲੀਨਿਕ ਵਿੱਚ ਆਉਂਦੇ ਹਨ। ਇਸ ਨਾਸ਼ਤੇ ਸਬੰਧੀ ਹੋਈਆਂ ਖੋਜਾਂ ਤੋਂ ਜਿਹੜੇ ਤੱਥ ਸਾਹਮਣੇ ਆਏ ਹਨ ਉਨ੍ਹਾਂ ਅਨੁਸਾਰ ਤਸੱਲੀ ਦੇਣ ਵਾਲਾ ਨਾਸ਼ਤਾ ਕਰਨ ਨਾਲ ਚੜ੍ਹਦੀ ਕਲਾ ਦਾ ਅਹਿਸਾਸ ਪੈਂਦਾ ਹੁੰਦਾ ਹੈ, ਇਕਾਗਰਤਾ ਵਿੱਚ ਸੁਧਾਰ ਆਉਂਦਾ ਹੈ, ਸਮੱਸਿਆਵਾਂ ਨੂੰ ਹੱਲ ਕਰਨ ਦੀ ਯੋਗਤਾ ਵਿੱਚ ਵਾਧਾ ਹੁੰਦਾ ਹੈ। ਦਿਮਾਗੀ ਕ੍ਰਿਆਵਾਂ ਵਿੱਚ ਚੁਸਤੀ ਆਉਂਦੀ ਹੈ ਤੇ ਯਾਦਾਸ਼ਤ ਵਿੱਚ ਸੁਧਾਰ ਆਉਂਦਾ ਹੈ। ਗੱਲ ਕੀ, ਅੱਛਾ ਨਾਸ਼ਤਾ ਅਕਸੀਰ ਦਾ ਕੰਮ ਕਰਦਾ ਹੈ।

ਚਾਹ ਜਾਂ ਕਾਫ਼ੀ ਦੇ ਇੱਕ ਕੱਪ ਨਾਲ ਦੋ ਚਾਰ ਬਿਸਕੁਟ ਚੱਬ ਲੈਣ ਨੂੰ ਬਰੇਕ ਫਾਸਟ ਦਾ ਨਾਂ ਨਹੀਂ ਦਿੱਤਾ ਜਾ ਸਕਦਾ। ਇਸ ਤਰ੍ਹਾਂ ਦਾ ਕੁਚੱਜਾ ਨਾਸ਼ਤਾ ਕਰਨ ਵਾਲਾ ਵਿਅਕਤੀ ਆਪਣੇ ਨਿੱਤ ਦੇ ਕੰਮ ਲਈ ਘਰੋਂ ਪੈਰ ਘਸੀਟਦਾ ਹੋਇਆ ਨਿਕਲਦਾ ਹੈ। ਭਾਵ ਉਹ ਦਿਨ ਦੇ ਕਾਰਜ ਕ੍ਰਮ ਲਈ ਸਰੀਰਕ ਤੇ ਮਾਨਸਿਕ ਤੌਰ ਤੇ ਤਿਆਰ ਨਹੀਂ ਹੁੰਦਾ। ਜ਼ਾਹਿਰ ਹੈ ਜਿਹੜੇ ਵਿਅਕਤੀ ਨਾਸ਼ਤਾ ਨਹੀਂ ਕਰਦੇ, ਉਹ ਆਪਣੀ ਸਿਹਤ ਨਾਲ ਖਿਲਵਾੜ ਕਰ ਰਹੇ ਹੁੰਦੇ ਹਨ। ਦੂਜੇ ਸ਼ਬਦਾਂ ਵਿੱਚ ਨਾਸ਼ਤੇ ਪ੍ਰਤੀ ਲਾਪਰਵਾਹੀ ਵਾਲਾ ਵਤੀਰਾ ਸਰੀਰਕ ਤੇ ਮਾਨਸਿਕ ਤੰਦਰੁਸਤੀ ਤੇ ਮਾਰੂ ਸੱਟ ਮਾਰਦਾ ਹੈ। ਸਵੇਰੇ ਨਾਸ਼ਤਾ ਨਾ ਕਰਨ ਵਾਲੇ ਆਪਣੇ ਨਾਸ਼ਤਾ ਕਰਨ ਵਾਲੇ ਸਾਥੀਆਂ ਤੋਂ ਪਿੱਛੇ ਰਹਿ ਜਾਂਦੇ ਹਨ। ਸਵੇਰ ਦੇ ਨਾਸ਼ਤੇ ਦਾ ਬਾਈਕਾਟ ਕਰਨਾ ਘਾਟੇ ਦਾ ਵਣਜ ਹੈ। ਇੱਥੇ ਇਹ ਗੱਲ ਸਪੱਸ਼ਟ ਕਰ ਦੇਣੀ ਹੀ ਕੁਝਾਂ ਨਹੀਂ ਹੋਵੇਗੀ ਕਿ ਵਜ਼ਨ ਘਟਾਉਣ ਲਈ ਨਾਸ਼ਤੇ ਦਾ ਤਿਆਗ ਕਰਨਾ ਸਮੱਸਿਆ ਦਾ ਸਹੀ ਹੱਲ ਨਹੀਂ ਹੈ। ਉਂਜ ਡਾਕਟਰ ਦੀ ਸਲਾਹ ਨਾਲ ਨਾਸ਼ਤੇ ਵਿੱਚ ਕਟੌਤੀ ਜ਼ਰੂਰ ਕੀਤੀ ਜਾ ਸਕਦੀ ਹੈ। ਇਹ ਅਕਸਰ ਹੀ ਵੇਖਣ ਨੂੰ ਮਿਲਦਾ ਹੈ ਕਿ ਜਿਹੜੇ ਵਿਅਕਤੀ ਸਵੇਰੇ ਨਾਸ਼ਤਾ ਨਹੀਂ ਕਰਦੇ ਉਹ ਦੁਪਹਿਰ ਦੇ ਖਾਣੇ ਤੇ ਟੁੱਟ ਕੇ ਪੈ ਜਾਂਦੇ ਹਨ। ਜ਼ਿਆਦਾ ਭੁੱਖੇ ਹੋਣ ਕਾਰਣ ਉਹ ਆਪਣੇ ਆਪ ਤੇ ਕਾਬੂ ਨਹੀਂ ਰੱਖ ਸਕਦੇ। ਦੁਪਹਿਰ ਦਾ ਖਾਣਾ ਜ਼ਿਆਦਾ ਖਾਣ ਨਾਲ ਨਵੀਆਂ ਉਲਝਣਾਂ ਪੈਦਾ ਹੋ ਸਕਦੀਆਂ ਹਨ। ਭੋਜਨ ਵਿਗਿਆਨ ਦੇ ਖੇਤਰ ਵਿੱਚ ਇਹ ਇੱਕ ਜਾਣੀ ਪਛਾਣੀ ਸੱਚਾਈ ਹੈ ਕਿ ਜਿਹੜੇ ਵਿਅਕਤੀ ਨਾਸ਼ਤਾ ਨਹੀਂ ਕਰਦੇ ਉਨ੍ਹਾਂ ਦੀ ਇਸ ਆਦਤ ਦੀਆਂ ਜੜ੍ਹਾਂ ਬਚਪਨ ਵਿੱਚ ਲੱਗੀਆਂ ਹੁੰਦੀਆਂ ਹਨ ਤੇ ਫਿਰ ਬਾਅਦ ਦੀ ਜ਼ਿੰਦਗੀ ਵਿੱਚ ਇਸ ਆਦਤ ਦੀਆਂ ਜੜ੍ਹਾਂ ਪੁੱਟਣਾ ਇੱਕ ਸਮੱਸਿਆ ਬਣ ਜਾਂਦੀ ਹੈ। ਮੁਕਦੀ ਗੱਲ ਇਹ ਹੈ ਕਿ ਮਾਨਸਿਕ ਤੇ ਸਰੀਰਕ ਤੰਦਰੁਸਤੀ ਲਈ ਸਵੇਰ ਦਾ ਨਾਸ਼ਤਾ ਸਰੀਰ ਦੀ ਅਣ ਸਰਦੀ ਲੋੜ ਹੈ ਜਿਸ ਦੇ ਮਹੱਤਵ ਨੂੰ ਸਮਝਣਾ ਜ਼ਰੂਰੀ ਹੈ।

#223, ਵਾਰਡ ਨੰਬਰ :9,

ਸਰਹਿੰਦ-140406 ☎ 92178-45812

ਸੁਪਨਾ

ਸੁਖਵੰਤ ਕੈਨੇਡਾ

ਮਜ਼੍ਹਬ ਦਾ ਜਿੱਥੇ ਨਾਂ ਨਾ ਹੋਵੇ,
ਵਹਿਮਾਂ ਲਈ ਕੋਈ ਥਾਂ ਨਾ ਹੋਵੇ।
ਮਾਸੂਮ ਕੋਈ ਗੁਮਰਾਹ ਨਾ ਹੋਵੇ,
ਪਾਖੰਡਾਂ ਲਈ ਕੋਈ ਥਾਂ ਨਾ ਹੋਵੇ।

ਆਪਣੇ ਬੱਚਿਆਂ ਦੀ ਸੁਖ ਖ਼ਾਤਰ,
ਦੂਜੇ ਦੀ ਕੋਈ ਬਲੀ ਨਾ ਦੇਵੇ।
ਮਿਟ ਜਾਵਣ ਇਹ ਅੱਖਰ ਹੀ,
ਕਿਸਮਤ, ਜਾਦੂ, ਟੂਣੇ-ਟੋਣੇ।

ਛੱਡ ਕੇ ਸੜੇ ਮਿਆਲ ਪੁਰਾਣੇ,
ਹਰ ਕੋਈ ਆਪਣੀ ਹੋਂਦ ਪਛਾਣੇ।
ਫਰਜ਼ੀ ਬਹਿਸ਼ਤਾਂ ਦੀ ਚਾਹ ਅੰਦਰ,
ਦਰ-ਦਰ ਦੀ ਕੋਈ ਖ਼ਾਕ ਨਾ ਛਾਣੇ।

ਨਾ ਮੜ੍ਹੀ ਤੇ ਨਾ ਕੋਈ ਦੀਪ ਜਲੇ,
ਹਰ ਮੱਥੇ ਦੀ ਸੋਚ ਬਲੇ।
ਭਗਤ ਸਿੰਘ ਜਿਹੇ ਵੀਰਾਂ ਦੀ,
ਸੋਚ ਤੇ ਆਉ ਫੁੱਲ ਚੜ੍ਹਾਈਏ।
ਇਹੋ ਜਿਹਾ ਇੱਕ ਸਮਾਜ ਬਣਾਈਏ।

ਬੁੱਧ ਤੇ ਰੱਬ

ਬੁੱਧ ਦਾ ਚੇਲਾ ਰੁੱਸ ਕੇ ਜਾਣ ਲੱਗਿਆ। "ਤੁਸੀਂ ਨਾ ਤਾਂ ਰੱਬ ਬਾਰੇ ਦੱਸਦੇ ਹੋ ਤੇ ਨਾ ਹੀ ਉਸ ਨੂੰ ਮਿਲਣ ਦੇ ਢੰਗ ਬਾਰੇ।" ਉਸ ਨੇ ਉਜ਼ਰ ਕੀਤਾ। "ਜਿਸ ਬਾਰੇ ਕੁਝ ਪਤਾ ਹੀ ਨਹੀਂ, ਉਸ ਬਾਰੇ ਕੀ ਬੋਲਾ?" ਬੁੱਧ ਬੋਲਿਆ। ਉਂਜ ਵੀ ਮੈਂ ਇਹ ਕੁਝ ਦੱਸਣ ਬਾਰੇ ਕਦੇ ਵਾਅਦਾ ਨਹੀਂ ਕੀਤਾ। ਉਦਾਹਰਣ ਦਿੰਦਿਆਂ ਬੁੱਧ ਨੇ ਕਿਹਾ ਕਿ ਕੋਈ ਮਨੁੱਖ ਬੁੱਧ ਮੈਦਾਨ 'ਚ ਪੌੜੀਆਂ ਬਣਾ ਰਿਹਾ ਸੀ। ਉਸ ਨੂੰ ਪੁੱਛਿਆ, ਗਿਆ 'ਕਾਹਰੇ ਲਈ'?

'ਚੁਥਾਰੇ ਲਈ' ਉਸ ਨੇ ਆਖਿਆ।

'ਪਰ ਚੁਥਾਰਾ ਕਿੱਥੇ ਹੈ?'

ਉਸ ਕੋਲ ਕੋਈ ਜਵਾਬ ਨਹੀਂ ਸੀ।

ਸਾਡੇ ਕੋਲ ਵਿਗਿਆਨ ਹੈ

ਡਾ. ਸ਼ਿਆਮ ਸੁੰਦਰ ਦੀਪਤੀ

ਆਪਾਂ ਵੱਖੋ-ਵੱਖਰੇ ਪਹਿਲੂਆਂ ਤੋਂ ਇੱਕੋ ਹੀ ਮੁੱਦੇ ਤੇ ਕੇਂਦਰਿਤ ਕਰਨ ਦੀ ਕੋਸ਼ਿਸ਼ ਕਰ ਰਹੇ ਹਾਂ ਕਿ ਮਨੁੱਖ ਜਾਨਵਰਾਂ ਤੋਂ ਵੱਖਰਾ ਕਿਵੇਂ ਹੈ ਜਾਂ ਉਹ ਕਿਹੜੀਆਂ ਨਿਸ਼ਾਨੀਆਂ ਹਨ ਜਿਹੜੀਆਂ ਮਨੁੱਖ ਨੇ ਆਪਣੀ ਵਿਕਾਸ ਯਾਤਰਾ ਵਿੱਚ ਵਿਕਸਿਤ ਕੀਤੀਆਂ ਤੇ ਬਿਹਤਰ ਬਣਾਇਆ ਹੈ। ਇਸ ਰਾਹ ਤੇ ਚੱਲ ਕੇ ਹੋਰ ਬਿਹਤਰ ਬਣਾਇਆ ਜਾ ਸਕਦਾ ਹੈ। ਮੇਰੀ ਧਾਰਨਾ ਹੈ ਕਿ ਮਨੁੱਖ ਵਿੱਚ ਇਸ ਧਰਤੀ ਨੂੰ, ਸਮਾਜ ਨੂੰ ਬਿਹਤਰ ਬਣਾਉਣ ਤੇ ਖੁਦ ਹੋਰ ਵਧੀਆ ਬਣਨ ਦੀ ਬਹੁਤ ਸਮਰੱਥਾ ਹੈ। ਜਿਸ ਕਾਲਪਨਿਕ ਸਵਰਗ ਦੀਆਂ ਗੱਲਾਂ ਮਨੁੱਖ ਕਰਦਾ ਹੈ, ਉਹ ਧਰਤੀ ਤੇ ਸੰਭਵ ਹੈ। ਉਸ ਨੂੰ ਹਾਸਲ ਕਰਨ ਲਈ 'ਸਵਰਗਵਾਸੀ' ਹੋਣ ਦੀ ਲੋੜ ਨਹੀਂ। ਇਸੇ ਲੜੀ ਵਿੱਚ ਗੱਲ ਕਰਦਿਆਂ ਮੈਂ ਕਹਿਣਾ ਚਾਹੁੰਦਾ ਹਾਂ ਕਿ ਸਾਡੇ ਕੋਲ ਵਿਗਿਆਨ ਹੈ। ਇਸ ਲੜੀ ਦੀ ਸ਼ੁਰੂਆਤ 'ਰੱਬ' ਦੇ ਹੋਣ ਤੋਂ ਕੀਤੀ ਸੀ। ਕਈ ਤਰ੍ਹਾਂ ਦੇ ਸਵਾਲ ਖੜ੍ਹੇ ਹੋਏ। ਮੇਰਾ ਮਕਸਦ ਇੱਕੋ ਹੀ, ਜਿਸ ਨੂੰ ਵੱਖ-ਵੱਖ ਨਜ਼ਰੀਏ ਤੋਂ ਵਿਚਾਰਨ ਦੀ ਲੋੜ ਹੈ ਜਾਂ ਕਹੀਏ ਉਨ੍ਹਾਂ ਗੱਲਾਂ ਜ਼ਰੀਏ ਇਹ ਰੇਖਾਕਿਤ ਕੀਤਾ ਜਾਵੇ ਕਿ ਅਸੀਂ ਜਾਨਵਰਾਂ ਤੋਂ ਵੱਖਰੇ ਕਿਵੇਂ ਹਾਂ। ਰੱਬ ਦਾ ਪਹਿਲੂ ਕਿੰਨਾ ਪ੍ਰਤੂ ਕਰਦਾ ਹੈ। ਰੱਬ ਦੇ ਪਹਿਲੂ ਤੋਂ ਅਸੀਂ ਮਾਨਸਿਕ ਤੌਰ ਤੇ ਏਨੇ ਜੁੜੇ ਹਾਂ ਕਿ ਅਸੀਂ ਇਸ ਨੂੰ ਆਪਣੀ ਮਾਨਸਿਕਤਾ ਦਾ ਹਿੱਸਾ ਹੀ ਬਣਾ ਲਿਆ ਹੈ। ਅਸੀਂ ਇਸ ਤੋਂ ਟੁੱਟ ਕੇ ਆਪਣੇ ਕਿਸੇ ਹਿੱਸੇ ਨੂੰ ਟੁੱਟਿਆ ਮਹਿਸੂਸ ਕਰਦੇ ਹਾਂ। ਇਹ ਮਨੁੱਖੀ ਮਾਨਸਿਕਤਾ ਦੇ ਪੜਾਅ ਹਨ। ਇਸ ਤੋਂ ਹੌਲੀ-ਹੌਲੀ ਫੁਟਕਾਰਾ ਮਿਲਦਾ ਹੈ। ਇਹ ਇੱਕ ਤਰ੍ਹਾਂ ਦੀ ਮਾਨਸਿਕ ਗੁਲਾਮੀ ਹੈ। ਤੁਸੀਂ ਇੱਥੋਂ ਅੰਦਾਜ਼ਾ ਲਗਾਓ ਕਿ ਅੰਗਰੇਜ਼ਾਂ ਦੇ 200 ਸਾਲ ਦੇ ਰਾਜ ਵਿੱਚ ਕਬੂਲ ਗਏ ਪ੍ਰਭਾਵ ਅਜੇ ਤੱਕ ਸਾਡਾ ਪਿੱਛੇ ਨਹੀਂ ਛੱਡ ਰਹੇ ਤੇ ਅਸੀਂ ਖੁਦ ਇਸ ਨੂੰ ਮਾਨਸਿਕ ਗੁਲਾਮੀ ਕਹਿੰਦੇ ਹਾਂ। 'ਰੱਬ' ਦਾ ਗਲਬਾ ਤਾਂ ਹਜ਼ਾਰਾਂ ਸਾਲਾਂ ਦਾ ਹੈ।

ਕੁਝ ਸਮਾਂ ਪਹਿਲਾਂ ਸਾਡੇ ਮੈਡੀਕਲ ਕਾਲਜ ਦੇ ਵਿਦਿਆਰਥੀਆਂ ਦਾ ਇਮਤਿਹਾਨ ਲੈਣ ਲਈ ਇੱਕ ਐੱਮ.ਡੀ. ਡਾਕਟਰ ਆਏ। ਕਿਸੇ ਧਾਰਮਿਕ ਅਕੀਦੇ ਨਾਲ ਉਹ ਲਸਣ ਪਿਆਜ਼ ਦੀ ਵਰਤੋਂ ਨਹੀਂ ਸਨ ਕਰਦੇ, ਇੱਥੋਂ ਤੱਕ ਕਿ ਚਾਹ ਵੀ ਨਹੀਂ ਪੀਂਦੇ ਸਨ। ਉਨ੍ਹਾਂ ਨਾਲ ਆਏ ਦੂਸਰੇ ਡਾਕਟਰ ਨੇ ਉਨ੍ਹਾਂ ਤੋਂ ਪੁੱਛਿਆ ਕਿ ਤੁਹਾਨੂੰ ਇਸ ਦਾ ਕੋਈ ਡਾਇਟਾ ਵੀ ਨਜ਼ਰ ਆਉਂਦਾ ਹੈ ਤਾਂ ਉਨ੍ਹਾਂ ਸਪਸ਼ਟ ਕਿਹਾ ਕਿ ਡਾਇਟਾ ਨੁਕਸਾਨ ਨਹੀਂ ਸੋਚਣਾ, ਬੱਸ ਮੰਨਣਾ ਤੇ ਕਰਨਾ ਹੈ। ਇੱਕ ਐੱਮ.ਡੀ. ਡਾਕਟਰ ਦਾ ਇਹ ਬਿਆਨ ਗੁਲਾਮ ਮਾਨਸਿਕਤਾ ਦਾ ਹੀ ਪ੍ਰਗਟਾਵਾ ਹੈ, ਜੋ ਖੁਦ ਉਸ ਇਮਤਿਹਾਨ ਵਿੱਚ ਬੱਚਿਆਂ ਤੋਂ ਸਵਾਲਾਂ ਦੇ ਜਵਾਬ ਲੈਂਦਾ ਹੋਇਆ ਤਰਕ ਨਾਲ

ਵਿਆਖਿਆ ਕਰਵਾਏ ਬਗੈਰ ਸੰਤੁਸ਼ਟ ਨਹੀਂ ਸੀ ਹੁੰਦਾ। ਜਿਸ ਨੇ ਖੁਦ ਗੱਲਾਂ-ਗੱਲਾਂ ਵਿੱਚ ਇਸ ਤੱਥ ਦਾ ਇਜ਼ਹਾਰ ਵੀ ਕੀਤਾ ਕਿ ਲਸਣ, ਪਿਆਜ਼ ਵਿੱਚ ਜੀਵਾਣੂ ਰੱਖਿਅਕ ਗੁਣ ਵੀ ਹੁੰਦੇ ਹਨ। ਸਾਡੇ ਕੋਲ ਵਿਗਿਆਨ ਹੈ। ਵਿਗਿਆਨ ਸ਼ਬਦ ਗਿਆਨ ਤੋਂ ਬਣਿਆ ਹੈ। ਵਿਗਿਆਨ ਹੈ ਹੀ ਗਿਆਨ ਦਾ ਅਗਲਾ ਪੜਾਅ। ਇਸ ਸ਼ਬਦ ਨੂੰ ਸ਼ਬਦ ਜੋੜ ਦੇ ਮਾਹਿਰਾਂ ਨੇ ਸ਼ਬਦ ਸਰੋਚਨਾ ਦੇ ਪਹਿਲੂ ਤੋਂ ਘੜਿਆ ਹੈ ਪਰ ਜੇ ਮੈਂ ਇਸ ਨੂੰ ਸ਼ਬਦਾਂ ਦੇ ਜੋੜ ਤੋਂ ਬਣਿਆ ਬਿਆਨ ਕਰਾਂ ਤਾਂ ਇਹ ਵਿਗਿਆਨ ਭਾਵ ਗਿਆਨ ਦਾ ਵਿਵਹਾਰਕ ਪੱਖ ਕਹਾਂਗਾ। ਵਿ.ਹਿੰਸੇ ਦਾ ਮੈਂ ਵਿਵਹਾਰ ਬਣਾਇਆ ਹੈ। ਗਿਆਨ ਦਾ ਦਾਇਰਾ ਵਸੀਰ ਹੈ। ਅਸੀਂ ਆਮ ਸੁਣਦੇ ਹਾਂ ਕਿ ਗਿਆਨ ਕਿਸੇ ਨੂੰ ਸੁਤੇ-ਸਿਧ ਹਾਸਲ ਹੋ ਜਾਂਦਾ ਹੈ, ਕਿਸੇ ਨੂੰ ਸਦੀਆਂ ਦੀ ਘਾਲਣਾ ਮਗਰੋਂ ਤੇ ਕਈਆਂ ਨੂੰ ਹੱਥ-ਹੱਡੀ ਤਜਰਬੇ ਨਾਲ। ਇਸੇ ਤਰ੍ਹਾਂ ਕਈਆਂ ਨੂੰ ਕੁਦਰਤ ਦੇ ਵਰਤਾਰੇ ਨੂੰ ਨੀਝ ਨਾਲ ਤੱਕਣ ਨਾਲ। ਇਹ ਗਿਆਨ ਵਿਸ਼ੇਸ਼ ਯਤਨਾਂ ਨਾਲ ਹਾਸਲ ਹੁੰਦਾ ਹੈ। ਇਸ ਤਰ੍ਹਾਂ ਦਾ ਗਿਆਨ ਇੱਕ ਖਾਸ ਦਿਸ਼ਾ ਵਿੱਚ, ਵਿਸ਼ੇਸ਼ ਮਕਸਦ ਵਾਲਾ ਹੁੰਦਾ ਹੈ ਤੇ ਉਸ ਤੇ ਆਧਾਰਿਤ ਸਿੱਟੇ ਕੱਢੇ ਜਾਂਦੇ ਹਨ। ਹਰ ਤਰ੍ਹਾਂ ਦਾ ਗਿਆਨ ਹਾਸਲ ਕਰਨ ਤੋਂ ਬਾਅਦ ਉਸ ਗਿਆਨ ਦੇ ਧਾਰਨੀ ਆਪਣੇ ਵਿਵਹਾਰ ਨੂੰ ਨਿਰਧਾਰਿਤ ਕਰਦੇ ਹਨ ਪਰ ਵਿਗਿਆਨ ਗਿਆਨ ਦਾ ਉਹ ਪਹਿਲੂ ਹੈ ਜੋ ਖਾਸ ਮਾਪ ਦੰਡਾਂ ਤੇ ਆਧਾਰਿਤ ਹੁੰਦਾ ਹੈ। ਉਸ ਵਿੱਚ ਅੰਦਾਜ਼ੇ ਨਹੀਂ ਹੁੰਦੇ, ਭਾਵਕਤਾ ਨਹੀਂ ਹੁੰਦੀ। ਇਹ ਸਿਰਫ਼ ਨਿੱਜ ਤੇ ਆਧਾਰਿਤ ਨਹੀਂ ਹੁੰਦਾ। ਵਿਗਿਆਨ ਦਾ ਸਫ਼ਰ ਭਾਵੇਂ ਨਿੱਜ ਤੋਂ ਸ਼ੁਰੂ ਹੁੰਦਾ ਹੈ। ਜਦੋਂ ਕੋਈ ਵਿਅਕਤੀ (ਵਿਗਿਆਨੀ) ਆਲੇ ਦੁਆਲੇ ਦੀ ਪ੍ਰਕ੍ਰਿਆ ਨੂੰ ਸਮਝਣ ਦੀ ਕੋਸ਼ਿਸ਼ ਕਰਦਾ ਹੈ, ਫਿਰ ਉਹ ਖਾਸ ਆਸ਼ੇ ਨਾਲ ਤਜਰਬੇ ਕਰਦਾ ਹੈ ਤੇ ਉਹ ਨਿੱਜ ਦਾ ਖ਼ਿਆਲ ਸਮੂਹ ਤੇ ਆਧਾਰਿਤ ਹੁੰਦਾ ਹੈ। ਤੱਥ ਅਤੇ ਤਜਰਬਿਆਂ ਤੇ ਆਧਾਰਿਤ ਹੁੰਦਾ ਹੈ ਤੇ ਵਿਗਿਆਨ ਦਾ ਨਿਯਮ ਹੁੰਦਾ ਹੈ। ਇਹ ਉਹ ਵਿਸ਼ਵਾਸ ਹੈ, ਤਾਕਤ ਹੈ, ਦ੍ਰਿੜਤਾ ਹੈ ਜਿਸ ਵਿੱਚ ਅੰਨ੍ਹਾ ਪਣ ਨਹੀਂ ਹੈ, ਸਵੈ ਵਿਰੋਧਤਾ ਨਹੀਂ ਹੈ। ਵਿਗਿਆਨ ਵਿੱਚ ਬਿਨਾਂ ਤੱਥਾਂ ਤੋਂ, ਅੰਦਾਜ਼ੇ ਨਾਲ, ਆਪਣੀ ਮਰਜ਼ੀ ਮੁਤਾਬਿਕ ਨਿਯਮਾਂ ਨੂੰ ਤੋੜਨ ਮਰੋੜਨ ਦੀ ਪ੍ਰਵਿਰਤੀ ਨਹੀਂ ਹੈ। ਵਿਗਿਆਨ ਵਿੱਚ ਬੱਸ ਰਾਹੀਂ ਸੋਧ ਕਰਨ ਦੀ ਗੱਲ ਹੈ। ਸਮੇਂ-ਸਮੇਂ ਨਵੇਂ ਤਜਰਬਿਆਂ ਨਾਲ, ਬਿਹਤਰ ਸਾਧਨਾਂ-ਸਹੂਲਤਾਂ ਨਾਲ ਵਿਗਿਆਨ ਨੂੰ ਸਮੇਂ ਦੇ ਹਾਣ ਦਾ ਬਣਾਏ ਜਾਣੀ ਦੀ ਸਿਹਤਮੰਦ ਪ੍ਰਵਿਰਤੀ ਹੈ। ਇਸ ਤਰ੍ਹਾਂ ਵਿਗਿਆਨ ਦੀ ਵਿਵਹਾਰਕਤਾ ਪਰਖੀ ਹੋਈ ਵਿਵਹਾਰਕਤਾ ਹੈ। ਇਸ ਵਿੱਚ ਕੋਈ ਭੰਬਲ ਭੂਸਾ ਨਹੀਂ ਹੈ। ਇਹ ਸਾਡੀ ਪ੍ਰਾਪਤੀ ਹੈ।

ਜੀਵ ਵਿਗਿਆਨ ਦੇ ਪਹਿਲੂ ਤੋਂ ਉਦਾਹਰਣ ਲੈ ਕੇ ਗੱਲ ਕਰਦੇ ਹਾਂ। ਜੇਕਰ ਧਰਤੀ ਦੀ ਹੋਂਦ ਅਤੇ ਕੁਦਰਤ ਦੇ ਵਿਕਾਸ ਮਾਡਲ ਤੋਂ ਗੱਲ ਕਰੀਏ ਤਾਂ ਨਿਸ਼ਚਿਤ ਹੀ ਅਮੀਬੇ ਤੋਂ ਮਨੁੱਖ ਤੱਕ ਦਾ ਸਫ਼ਰ ਕਰੋੜਾਂ ਸਾਲਾਂ ਦਾ ਹੈ। ਇਹ ਇੱਕ ਲੜੀ ਹੈ। ਇਸ ਨੂੰ ਸਮਝ ਕੇ ਵਿਕਾਸ ਦੀ ਸਾਂਝੀ ਤੰਦ ਲੱਭੀ ਜਾ ਸਕਦੀ ਹੈ, ਜੋ ਸਾਡੇ ਵਿਸ਼ਵਾਸ ਨੂੰ ਤਾਕਤ ਬਖਸ਼ਦੀ ਹੈ। ਆਪਾਂ ਪਹਿਲਾਂ ਵੀ ਕਿਹਾ ਹੈ ਕਿ ਮਨੁੱਖ ਕੋਲ ਬਾਕੀ ਜਾਨਵਰਾਂ ਤੋਂ ਵੱਡਾ ਦਿਮਾਗ ਹੈ ਤੇ ਨਾਲ ਹੀ ਮਨੁੱਖੀ ਦਿਮਾਗ ਵਿਵੇਕਸ਼ੀਲ ਹੈ। ਕੁਦਰਤ ਦੇ ਜੀਵ ਵਿਕਾਸ ਦੀ ਲੜੀ ਵਿੱਚ ਦਿਮਾਗ ਦੇ ਵਿਕਾਸ ਦੇ ਵੀ ਪੜਾਅ ਹਨ। ਮਨੁੱਖੀ ਸਰੀਰ ਵਿੱਚ ਕਈ-ਤਰ੍ਹਾਂ ਦੀਆਂ ਮਾਸ ਪੇਸ਼ੀਆਂ ਅਤੇ ਕੋਸ਼ਿਕਾਵਾਂ ਹਨ। ਦਿਲ ਦੀਆਂ ਮਾਸਪੇਸ਼ੀਆਂ, ਲੱਤਾਂ-ਬਾਹਾਂ ਦੀਆਂ ਪਾਸ ਪੇਸ਼ੀਆਂ ਤੋਂ ਵੱਖਰੀਆਂ ਹਨ। ਖੂਨ ਭਾਵੇਂ ਤਰਲ ਅਵਸਥਾ ਵਿੱਚ ਹੈ ਪਰ ਉਸ ਦੀਆਂ ਕੋਸ਼ਿਕਾਵਾਂ ਦੀ ਆਪਣੀ ਕਾਰਜ ਪ੍ਰਣਾਲੀ ਹੈ। ਇਸੇ ਲੜੀ ਵਿੱਚ ਦਿਮਾਗ ਤੇ ਤੰਤੂ ਪ੍ਰਣਾਲੀ ਦੀਆਂ ਕੋਸ਼ਿਕਾਵਾਂ ਸਭ ਤੋਂ ਸੂਖਮ ਤੇ ਵਿਕਸਿਤ ਹਨ। ਜਿਨੀਆਂ ਉਹ ਨਾਜ਼ੁਕ ਹਨ ਉਸੇ ਤਰ੍ਹਾਂ ਹੀ ਉਹ ਜੇਕਰ ਇੱਕ ਵਾਰ ਟੁੱਟ ਜਾਣ, ਕਿਸੇ ਕਾਰਣ ਨਿਰਜੀਵ ਹੋ ਜਾਣ ਤਾਂ ਉਹ ਦੁਬਾਰਾ ਫਿਰ ਨਹੀਂ ਜੁੜਦੀਆਂ ਜਾਂ ਕਹੀਏ ਵਿਕਸਿਤ ਨਹੀਂ ਹੁੰਦੀਆਂ। ਉਸ ਤੋਂ ਬਾਅਦ ਦਿਲ ਦੀਆਂ ਮਾਸ ਪੇਸ਼ੀਆਂ ਦੀ ਹਾਲਤ ਹੈ ਤੇ ਫਿਰ ਹੋਰ।

ਜਾਨਵਰਾਂ ਅਤੇ ਮਨੁੱਖ ਦੇ ਦਿਮਾਗ ਤੇ ਤੰਤੂ ਪ੍ਰਣਾਲੀ ਵਿੱਚ ਇੱਕ ਮੁੱਖ ਫ਼ਰਕ ਇਹ ਹੈ ਕਿ ਜਾਨਵਰਾਂ ਵਿੱਚ ਜਨਮ ਤੋਂ ਤੁਰੰਤ ਬਾਅਦ ਦਿਮਾਗ ਤੇ ਤੰਤੂ ਪ੍ਰਣਾਲੀ ਦਾ ਹੋਰ ਵਿਕਾਸ ਨਹੀਂ ਹੁੰਦਾ। ਉਹ ਉੱਥੇ ਹੀ ਰੁਕ ਜਾਂਦਾ ਹੈ ਜਾਂ ਕਹੀਏ ਜਿਨ੍ਹਾਂ ਵਿਕਾਸ ਹੋਣਾ ਹੁੰਦਾ ਹੈ ਉਹ ਪੂਰਾ ਹੋ ਚੁੱਕਿਆ ਹੁੰਦਾ ਹੈ। ਸਿਰਫ਼ ਮਨੁੱਖਾਂ ਵਿੱਚ ਇਹ ਵਿਕਾਸ ਜਨਮ ਤੋਂ ਮਗਰੋਂ ਵੀ ਜਾਰੀ ਰਹਿੰਦਾ ਹੈ ਤੇ ਉਹ ਵੀ ਸਿਰਫ਼ ਛੇ ਵਰ੍ਹੇ ਤੱਕ। ਤੁਸੀਂ ਇਸ ਵਿਗਿਆਨਕ ਤੱਥ ਨੂੰ ਮਨੁੱਖੀ ਜ਼ਿੰਦਗੀ ਦੇ ਉਸ ਫ਼ੈਸਲੇ ਨਾਲ ਜੋੜ ਕੇ ਵੇਖੋ ਕਿ ਦੁਨੀਆਂ ਭਰ ਵਿੱਚ ਵਿਧੀਵਤ ਪੜ੍ਹਾਈ ਛੇ ਸਾਲ ਦੀ ਉਮਰ ਮੁਕੰਮਲ ਹੋਣ ਤੇ ਸ਼ੁਰੂ ਹੁੰਦੀ ਹੈ। ਮਨੁੱਖੀ ਦਿਮਾਗ ਬਾਰੇ ਅਸੀਂ ਆਪਣੀ ਚਰਚਾ ਨੂੰ ਦੋ ਪਹਿਲੂਆਂ ਤੋਂ ਸਮੇਟ ਸਕਦੇ ਹਾਂ। ਇੱਕ ਇਹ ਕਿ ਦਿਮਾਗ ਦੀ ਬਣਤਰ ਜਾਨਵਰਾਂ ਤੋਂ ਹੁੰਦੀ ਹੋਈ ਬਾਂਦਰ-ਚੌਪਨੀਜ਼ ਤੱਕ ਪਹੁੰਚਦੀ ਹੌਲੀ-ਹੌਲੀ ਵਿਕਸਿਤ ਹੁੰਦੀ ਹੈ। ਮੁਢਲੇ ਮਨੁੱਖ (ਆਦੀ ਮਾਨਵ) ਦੇ ਮੁਕਾਬਲੇ ਵੀ ਅੱਜ ਦੇ ਮਨੁੱਖ ਦਾ ਦਿਮਾਗ ਵੱਧ ਵਿਕਸਿਤ ਹੈ। ਇਸ ਦੇ ਵਿਵੇਕਸ਼ੀਲ ਹਿੱਸੇ ਦਾ ਵਿਕਾਸ (ਸੈਰੀਬਰਮ) ਸਾਡੇ ਇਤਿਹਾਸ ਦੀ ਗੱਲ ਹੈ ਕਿ ਕਿਵੇਂ ਮਨੁੱਖ ਨੇ ਕਿਰਤ ਨਾਲ, ਦੋ ਪੈਰਾਂ ਤੇ ਖੜ੍ਹੇ ਹੋਣ ਨਾਲ, ਹੱਥਾਂ ਦੇ ਇਸਤੇਮਾਲ ਨਾਲ, ਕੁਦਰਤ ਨੂੰ ਨੀਝ ਨਾਲ ਤੱਕਦੇ ਹੋਏ, ਜਗਿਆਸੂ ਭਾਵਨਾ ਦੇ ਪਹਿਲੂ ਨਾਲ ਇਸ ਦਾ ਵਿਕਾਸ ਕੀਤਾ ਹੈ ਤੇ ਨਾਲ ਹੀ ਮਨੁੱਖ ਨੇ ਜਾਨਵਰੀ ਪ੍ਰਵਿਰਤੀਆਂ ਨੂੰ ਤਿਆਗ ਕੇ, ਇਸ ਦੇ ਦੂਸਰੇ ਹਿੱਸੇ (ਸੈਰੀਬੇਲਮ) ਨੂੰ ਲਗਾਤਾਰ ਘੱਟ ਕੀਤਾ ਹੈ। ਦੂਸਰਾ ਪਹਿਲੂ ਹੈ ਇਸ ਦਾ ਛੇ ਸਾਲਾਂ ਤੱਕ

ਵਿਕਸਿਤ ਹੋਣਾ। ਭਾਵੇਂ ਲਗਦਾ ਇਹ ਹੈ ਕਿ ਦਿਮਾਗ ਸਾਰੀ ਉਮਰ ਵਿਕਸਿਤ ਹੁੰਦਾ ਹੈ। ਦਰਅਸਲ ਵਿਅਕਤੀ ਸਿਆਣਾ ਹੁੰਦਾ ਹੈ, ਦਿਮਾਗ ਦਾ ਇਸਤੇਮਾਲ ਕਰਕੇ। ਇਹ ਬਿਲਕੁਲ ਕੰਪਿਊਟਰ ਵਾਂਗ ਹੈ ਕਿ ਜਿਸ ਤਰ੍ਹਾਂ ਦੀ ਜਾਣਕਾਰੀ ਇਸ ਵਿੱਚ ਦਾਖ਼ਲ ਹੋਵੇਗੀ ਉਸੇ ਤਰ੍ਹਾਂ ਦੀ ਅਸੀਂ ਲੋੜ ਵੇਲੇ ਇਸਤੇਮਾਲ ਕਰ ਸਕਾਂਗੇ। ਇਸ ਸਾਰੇ ਫ਼ਰਕ ਨੂੰ ਇੱਥੇ ਦਰਸਾਉਣ ਤੇ ਬਿਆਨ ਕਰਨ ਦਾ ਇੱਕੋ ਹੀ ਮਕਸਦ ਹੈ ਕਿ ਅਸੀਂ ਸਮਝੀਏ ਕਿ ਅਸੀਂ ਇਸ ਵਿਕਾਸ ਲੜੀ ਵਿੱਚ ਵਿਕਸਤ ਹੋਏ ਹਾਂ, ਬਿਹਤਰ ਹੋਏ ਹਾਂ ਤੇ ਇਨ੍ਹਾਂ ਤੱਥਾਂ ਨੂੰ, ਇਸ ਸਮਝ ਨੂੰ, ਇਸ ਨਜ਼ਰੀਏ ਨੂੰ ਵਿਕਸਤ ਕਰਨ ਦਾ ਸਿਹਰਾ ਵਿਗਿਆਨਕ ਕਾਰਜ ਪ੍ਰਣਾਲੀ ਨੂੰ ਜਾਂਦਾ ਹੈ। ਇਸ ਵਿੱਚ ਕੋਈ ਦੋ ਰਾਵਾਂ ਨਹੀਂ, ਇਸ ਗੱਲ ਨੂੰ ਸਪਾਰਨ ਤੋਂ ਸਪਾਰਨ ਆਮ ਵਿਅਕਤੀ, ਵਿਧੀਵਤ ਪੜ੍ਹਾਈ ਤੋਂ ਕੋਰਾ ਵਿਅਕਤੀ ਵੀ ਮੰਨੇਗਾ ਕਿ ਵਿਗਿਆਨ ਨੇ ਸਾਡੀ ਜ਼ਿੰਦਗੀ ਨੂੰ ਸੁਖਾਲਾ ਕਰਨ ਵਿੱਚ ਬਹੁਤ ਹੀ ਅਹਿਮ ਭੂਮਿਕਾ ਨਿਭਾਈ ਹੈ। ਇਸ ਗੱਲ ਤੇ ਕਈ ਲੋਕ ਸਵਾਲ ਉਠਾਉਂਦੇ ਹਨ ਕਿ ਵਿਗਿਆਨ ਨੇ ਮਨੁੱਖ ਨੂੰ ਬਰਬਾਦੀ ਦੇ ਕੰਢੇ ਤੇ ਲਿਆਂਦਾ ਹੈ ਖਾਸ ਕਰ ਅਧਿਆਤਮਵਾਦੀ, ਰੱਬ ਨੂੰ ਮੰਨਣ ਵਾਲੇ ਆਦਿ। ਉਨ੍ਹਾਂ ਕੋਲ ਇਸ ਸਬੰਧੀ ਅਨੇਕ ਉਦਾਹਰਣਾਂ ਹਨ ਪਰ ਸਾਨੂੰ ਵਿਗਿਆਨਕ ਸੋਚ ਤੇ ਤਕਨਾਲੋਜੀ ਵਿੱਚ ਫ਼ਰਕ ਕਰਨਾ ਚਾਹੀਦਾ ਹੈ। ਵਿਗਿਆਨਕ ਸੋਚਾਈ ਨੂੰ, ਕਿਵੇਂ ਕੋਈ ਵਪਾਰੀ, ਮੁਨਾਫ਼ਾਖੋਰ ਆਪਣੇ ਹਿਤਾਂ ਲਈ ਵਰਤਦਾ ਹੈ। ਇਸ ਪਹਿਲੂ ਨੂੰ ਵਿਗਿਆਨਕ ਸੋਚ ਤੋਂ ਵੱਖ ਰੱਖ ਕੇ ਪਰਖਣ ਦੀ ਲੋੜ ਹੈ। ਵਿਗਿਆਨਕ ਸੋਚ, ਮਨੁੱਖ ਦੀ ਭਲਾਈ ਲਈ ਹੈ। ਇਹ ਮਨੁੱਖੀ ਜਾਤ ਨੂੰ ਵਧੀਆ ਜ਼ਿੰਦਗੀ ਦੇਣ ਦਾ ਇੱਕ ਉਪਰਾਲਾ ਹੈ। ਵਿਗਿਆਨਕ ਸੋਚ, ਕੋਈ ਗੋਬੀ ਤਾਕਤ ਦਾ ਪ੍ਰਗਟਾਵਾ ਨਹੀਂ ਹੈ, ਇਹ ਕਿਤੋਂ 'ਉੱਪਰ' ਨਹੀਂ ਉੱਤਰਦੀ। ਇਹ ਬੱਸ ਤੇ ਸੋਧ ਦਾ ਨਤੀਜਾ ਹੈ। ਇਹ ਕੁਦਰਤ ਨੂੰ ਸਮਝ ਕੇ ਹਾਸਲ ਕੀਤਾ ਸੋਚ ਹੈ। ਇਹ ਸਮੁੱਚੀ ਕੁਦਰਤ ਨੂੰ ਕਲਾਵੇ ਵਿੱਚ ਲੈਂਦਾ ਹੈ ਜਦੋਂ ਕਿ ਮੁਨਾਫ਼ਾਖੋਰ, ਵਪਾਰਕ ਸੋਚ ਉਸ ਨੂੰ ਟੁਕੜਿਆਂ ਵਿੱਚ ਵੰਡ ਕੇ, ਸਿਰਫ਼ ਮਨੁੱਖ ਤੱਕ ਸੀਮਿਤ ਕਰਦੀ ਹੈ ਤੇ ਉਸ ਤੋਂ ਵੀ ਅੱਗੇ ਮਨੁੱਖ ਨੂੰ ਵੀ ਵੰਡ ਦਿੰਦੀ ਹੈ। ਕੁਦਰਤ ਨੂੰ ਨੀਝ ਨਾਲ ਤੱਕਣ, ਸਮਝਣ ਅਤੇ ਉਸ ਨੂੰ ਮਨੁੱਖੀ ਜ਼ਿੰਦਗੀ ਨਾਲ ਜੋੜ ਕੇ ਬੱਸ ਕਰਨ ਦਾ ਇਹ ਉਦਾਹਰਣ ਸਾਡੇ ਲਈ ਰਾਹ ਦਸੇਗਾ ਹੈ। ਐਡਵਰਡ ਜੈਨਰ, ਜਿਸ ਨੂੰ ਹਿਫ਼ਾਜ਼ਤੀ ਟੀਕਿਆਂ ਦੀ ਬੱਸ ਦਾ ਮੋਢੀ ਕਿਹਾ ਜਾਂਦਾ ਹੈ ਨੇ ਇੱਕ ਵਾਰ ਆਪਣੀ ਮੈਡੀਕਲ ਦੀ ਪ੍ਰੈਕਟਿਸ ਵਿੱਚ ਇਹ ਵੇਖਿਆ ਕਿ ਪਿੰਡ ਵਿੱਚ ਚੇਚਕ ਦੀ ਬਿਮਾਰੀ ਫੈਲੀ ਹੋਈ ਹੈ। ਲਗਭਗ ਸਾਰਾ ਪਿੰਡ ਇਸ ਬਿਮਾਰੀ ਤੋਂ ਪੀੜਤ ਹੈ ਤੇ ਇੱਕ ਲੜਕੀ ਇਸ ਤੋਂ ਬਚੀ ਰਹਿੰਦੀ ਹੈ। ਉਸ ਨੇ ਇਸ ਤੱਥ ਨੂੰ ਘੋਖਣ ਲਈ ਲੜਕੀ ਤੋਂ ਕੁਝ ਪੁੱਛਿਆ ਤੇ ਉਸ ਦੀ ਜਾਂਚ-ਪਰਖ ਕੀਤੀ। ਉਹ ਇੱਕ ਦੁੱਧ ਢੋਣ ਵਾਲੀ ਲੜਕੀ ਸੀ ਜਿਸ ਦੇ ਹੱਥਾਂ ਤੇ ਚੇਚਕ ਵਰਗੇ ਕੁਝ ਹਲਕੇ-ਹਲਕੇ ਨਿਸ਼ਾਨ ਸਨ। ਜੈਨਰ ਨੇ ਪਤਾ ਲਗਾਇਆ ਤਾਂ

ਕੁੜੀ ਨੇ ਦੱਸਿਆ ਕਿ ਉਸ ਦੇ ਹੱਥਾਂ ਤੇ ਕੁਝ ਗੁਲਾਬੀ ਜਿਹੇ ਦਾਣੇ ਹੋਏ ਸਨ। ਉਹ ਦਾਣੇ 'ਕਾਓਪੋਕਸ' ਦੇ ਸਨ। ਚੇਚਕ ਦੀ ਬਿਮਾਰੀ ਦਾ ਵਿਸ਼ਾਣੂ 'ਸਮਾਲ ਪੋਕਸ' ਕਰਦਾ ਹੈ। ਜੈਨਰ ਨੇ ਸਿੱਟਾ ਕੱਢਿਆ ਕਿ 'ਕਾਓਪੋਕਸ' ਦੀ ਬਿਮਾਰੀ ਨਾਲ, ਇਸ ਦੇ ਸਰੀਰ ਵਿੱਚ ਚੇਚਕ (ਸਮਾਲ ਪਾਕਸ) ਨਾਲ ਲੜਨ ਦੀ ਤਾਕਤ ਪੈਦਾ ਹੋਈ ਤੇ ਇਸ ਪੱਖ ਨੇ ਇਸ ਨੂੰ ਚੇਚਕ ਹੋਣ ਤੋਂ ਬਚਾ ਲਿਆ ਹੈ। ਉਸ ਨੇ ਇਸ ਤੱਥ ਉਪਰ ਖੋਜ ਕੀਤੀ। ਉਸ ਨੇ ਕਾਊਪਾਕਸ ਦੇ ਜਰਮ ਲੋਕੇ ਸਿਹਤਮੰਦ ਵਿਅਕਤੀਆਂ ਦੇ ਸਰੀਰ ਵਿੱਚ ਦਾਖਲ ਕੀਤੇ ਤੇ ਫਿਰ ਚੇਚਕ ਦੇ ਅਗਲੇ ਹਮਲੇ ਵਿੱਚ ਉਹ ਸਿਹਤਮੰਦ ਵਿਅਕਤੀ, ਸਿਹਤਮੰਦ ਹੀ ਰਹੇ ਜਿਨ੍ਹਾਂ ਨੇ ਜੈਨਰ ਤੋਂ ਉਹ ਜਰਮ ਹਾਸਲ ਕੀਤੇ ਸਨ ਭਾਵ ਜਿਨ੍ਹਾਂ ਨੇ ਵੈਕਸੀਨ ਲਈ ਸੀ। ਇਸ ਤਰ੍ਹਾਂ ਇਸ ਕੁਦਰਤੀ ਵਰਤਾਰੇ ਨੂੰ ਸਮਝਣ ਦੀ ਗਾਥਾ ਨੇ ਮੈਡੀਕਲ ਵਿਗਿਆਨ ਵਿੱਚ ਇਨਕਲਾਬ ਲਿਆਂਦਾ ਤੇ ਫਿਰ ਇਸ ਧਰਤੀ ਤੋਂ ਚੇਚਕ ਦਾ ਖਾਤਮਾ ਹੋਇਆ। ਪੋਲੀਓ ਦੀ ਬਿਮਾਰੀ ਖਾਤਮੇ ਦੀ ਸੀਮਾ ਤੇ ਹੋ ਤੇ ਇਸ ਤਰ੍ਹਾਂ ਹੋਰ ਬਿਮਾਰੀਆਂ ਵੀ।

ਵਿਗਿਆਨਕ ਖੋਜ ਦਾ ਆਧਾਰ ਗਿਆਨ ਹੈ। ਵਿਗਿਆਨੀ ਸਾਰੇ ਹੀ ਜੈਨਰ ਵਰਗੇ ਹੁੰਦੇ ਹਨ। ਉਨ੍ਹਾਂ ਦੀ ਖੋਜ ਦਾ ਮੰਤਵ ਮਨੁੱਖੀ ਜ਼ਿੰਦਗੀ ਨੂੰ ਸੁਖਾਲਾ ਕਰਨਾ ਹੁੰਦਾ ਹੈ। ਦੁਨੀਆਂ ਦੇ ਮਹਾਨ ਵਿਗਿਆਨੀਆਂ ਵਿੱਚੋਂ ਭੌਤਿਕ ਵਿਗਿਆਨੀ ਆਈਨਸਟਾਈਨ ਦਾ ਨਾਂ ਮੋਹਰੀ ਹੈ। ਉਸ ਨੇ ਭੌਤਿਕ ਵਿਗਿਆਨ ਅਤੇ ਜੋੜ-ਗੁਣਾਂ ਦੇ ਫਾਰਮੂਲਿਆਂ ਰਾਹੀਂ ਕੁਦਰਤ ਦੇ ਭੇਦਾਂ ਨੂੰ ਹੀ ਨਹੀਂ ਸਮਝਿਆ ਬਲਕਿ ਉਸ ਤੋਂ ਅੱਗੇ ਲੰਘ ਗਿਆ। ਉਸ ਨੇ ਊਰਜਾ ਦਾ ਫਾਰਮੂਲਾ ਈਸ਼ਾਦ ਕੀਤਾ ਪਰ ਉਸ ਨੂੰ ਪਤਾ ਨਹੀਂ ਸੀ ਕਿ ਉਸ ਦਾ ਇਹ ਫਾਰਮੂਲਾ ਕਿਸੇ ਐਸੇ ਰਾਜਨੀਤੀਵਾਨ ਜਾਂ ਹਥਿਆਰਾਂ ਦੇ ਅਜਿਹੇ ਵਪਾਰੀ ਦੇ ਹੱਥ ਆ ਕੇ ਦੁਨੀਆਂ ਦੀ ਤਬਾਹੀ ਦਾ ਕਾਰਣ ਬਣੇਗਾ। ਕੁਦਰਤ ਦੇ ਬਹੁਤੇ ਵਰਤਾਰੇ ਇਸੇ ਤਰ੍ਹਾਂ ਦੇ ਧਰੁਵੀ ਹਨ। ਅੱਗ ਜ਼ਿੰਦਗੀ ਵੀ ਹੈ ਤੇ ਮੌਤ ਵੀ। ਪਾਣੀ ਬਿਨਾਂ ਤੁਸੀਂ ਜ਼ਿੰਦਗੀ ਬਾਰੇ ਸੋਚ ਵੀ ਨਹੀਂ ਸਕਦੇ ਤੇ ਪਾਣੀ ਮੌਤ ਦਾ ਕਾਰਣ ਵੀ ਬਣ ਜਾਂਦਾ ਹੈ।

ਮਨੁੱਖ ਜਾਨਵਰਾਂ ਨਾਲੋਂ ਇਸ ਕਰਕੇ ਹੀ ਵੱਖਰਾ ਹੈ ਕਿ ਉਸ ਨੂੰ ਇਨ੍ਹਾਂ ਵਰਤਾਰਿਆਂ ਦੀ ਸੂਝ ਹੈ ਤੇ ਉਹ ਇਸ ਸੂਝ ਨਾਲ ਜ਼ਿੰਦਗੀ ਦੀ ਬਿਹਤਰੀ ਬਾਰੇ ਸੋਚੇ, ਸਮਝੇ ਤੇ ਕਾਰਜ ਕਰੇ। ਚਾਕੂ, ਕੁਹਾੜੀ ਮਨੁੱਖ ਦੇ ਸੰਦ ਹਨ। ਇਨ੍ਹਾਂ ਨੇ ਮਨੁੱਖ ਦੇ ਹੱਥਾਂ ਵਿੱਚ ਥਾਂ ਲੈ ਕੇ ਉਸ ਦੇ ਕਾਰਜ ਨੂੰ ਸੁਖਾਲਾ ਕੀਤਾ ਹੈ। ਇਸ ਨਾਲ ਮਨੁੱਖ ਦੇ ਅੰਦਰ ਮੌਜੂਦ ਹੁਨਰ ਨੂੰ ਹੋਰ ਵੀ ਨਿਖਾਰਿਆ ਹੈ ਪਰ ਇਨ੍ਹਾਂ ਨਾਲ ਕਤਲ ਵੀ ਹੁੰਦੇ ਹਨ ਤੇ ਖ਼ੂਨ ਵੀ ਵਹਿੰਦਾ ਹੈ। ਚਾਕੂ ਡਾਕਟਰ ਦੇ ਹੱਥ ਵਿੱਚ ਕਿੰਨਾ ਵੱਡਾ ਹਥਿਆਰ ਹੈ, ਜੋ ਮਨੁੱਖੀ ਜਿਸਮ ਦੇ ਕੋਝੇਪਣ ਨੂੰ ਖ਼ਤਮ ਕਰਕੇ ਮਨੁੱਖ ਨੂੰ ਸਿਹਤਮੰਦ ਜ਼ਿੰਦਗੀ ਬਖਸ਼ਦਾ ਹੈ। ਅਲਟਰਾ ਸਾਊਂਡ ਮਸ਼ੀਨ ਅਤੇ ਇਸੇ ਤਰ੍ਹਾਂ ਦੀਆਂ ਹੋਰ ਮਸ਼ੀਨਾਂ, ਵਿਗਿਆਨਕ ਖੋਜ ਦੀਆਂ ਪ੍ਰਾਪਤੀਆਂ ਹਨ। ਅਸੀਂ ਮਨੁੱਖ ਦੇ ਅੰਦਰਲੇ ਜਿਸਮ ਦੀਆਂ ਤਸਵੀਰਾਂ

ਬਾਹਰ ਵੇਖ ਸਕਦੇ ਹਾਂ। ਕਦੇ ਕਿਸੇ ਵਿਗਿਆਨੀ ਜਾਂ ਡਾਕਟਰ ਨੇ ਇਹ ਸੋਚ ਕੇ ਇਸ ਮਸ਼ੀਨ ਦੀ ਈਜ਼ਾਦ ਦਾ ਸੁਪਨਾ ਨਹੀਂ ਲਿਆ ਹੋਵੇਗਾ ਕਿ ਇਸ ਮਸ਼ੀਨ ਨਾਲ ਪੇਟ ਵਿੱਚ ਬੱਦੇ ਦੇ ਸੈਕਸ ਦਾ ਪਤਾ ਕਰਕੇ ਜੇਕਰ ਲੜਕੀ ਹੋਈ ਤਾਂ ਉਸ ਦਾ ਗਰਭਪਾਤ ਕਰਵਾ ਦਿੱਤਾ ਜਾਵੇਗਾ। ਮੈਂ ਕਿਹਾ ਨਾ ਕਿ ਸਰੀਰ ਦਾ ਕੋਝਾਪਣ ਜਾਂ ਉਹ ਚੀਜ਼ ਜੋ ਮਨੁੱਖ ਨੂੰ ਖ਼ਰਾਬ ਕਰ ਰਹੀ ਹੈ ਜਿਵੇਂ ਕੋਈ ਰਸੋਈ, ਕੋਈ ਪੱਥਰੀ, ਕਿਸੇ ਕਿਸਮ ਦਾ ਕੌਸਰ ਜਾਂ ਕੋਈ ਅਪੰਗ ਬੱਚਾ, ਅਜਿਹੀ ਕੋਈ ਅਲਾਮਤ ਜਿਸ ਨਾਲ ਨਿੱਜੀ, ਪਰਿਵਾਰਕ ਜਾਂ ਸਮਾਜਿਕ ਤਕਲੀਫ਼ ਜੁੜੀ ਹੈ। ਜਿਸ ਨਾਲ ਮਨੁੱਖੀ ਜ਼ਿੰਦਗੀ ਦੇ ਸੁਹੱਪਣ ਵਿੱਚ ਰੁਕਾਵਟ ਪੈਂਦੀ ਹੈ। ਇਸ ਸਥਿਤੀ ਨੂੰ ਜੇਕਰ ਗ਼ੌਰ ਨਾਲ ਵਿਸ਼ਲੇਸ਼ਿਤ ਕਰੀਏ ਤਾਂ ਇਹ ਸਿੱਟਾ ਸਪਸ਼ਟ ਨਿਕਲਦਾ ਹੈ ਕਿ ਕੋਨਿਆ ਸਾਡੇ ਪਰਿਵਾਰ ਅਤੇ ਸਮਾਜ ਵਿੱਚ ਨਾ ਚਾਹੁਣ ਯੋਗ ਚੀਜ਼ ਹੈ। ਉਸ ਨੂੰ ਤੁਸੀਂ ਕੌਸਰ ਨਾਲ ਮਿਲਾ ਕੇ ਵੇਖ ਲਵੋ, ਪੱਥਰੀ ਨਾਲ ਜਾਂ ਅਪੰਗ ਬੱਚੇ ਨਾਲ ਪਰ ਸਵਾਲ ਇਹ ਹੈ ਕਿ ਸਮਾਜ ਉਸ ਦੇ ਹੋਣ ਤੇ ਬੋਝ ਮਹਿਸੂਸ ਕਰੇਗਾ। ਇੱਥੇ ਸੋਚ ਵਿੱਚ ਝੁੰਡ ਹੈ। ਇਹ ਵੈਸੇ ਵੱਖਰਾ ਵਿਸ਼ਾ ਹੈ, ਜੋ ਗੰਭੀਰਤਾ ਨਾਲ ਵਿਚਾਰੇ ਜਾਣ ਦੀ ਮੰਗ ਕਰਦਾ ਹੈ ਅਤੇ ਇਹ ਵੀ ਆਪਣੇ ਆਪ ਵਿੱਚ ਮਨੁੱਖਾਂ ਨੂੰ ਜਾਨਵਰਾਂ ਤੋਂ ਵਖਰਾਉਂਦਾ ਹੈ। ਇਸੇ ਤਰ੍ਹਾਂ ਵਿਗਿਆਨ ਦੀਆਂ ਹੋਰ ਖੋਜਾਂ ਬਾਰੇ ਵੀ ਗੱਲ ਹੋ ਸਕਦੀ ਹੈ।

ਮੈਂ ਸ਼ੁਰੂ ਵਿੱਚ ਜ਼ਿਕਰ ਕੀਤਾ ਸੀ ਕਿ ਵਿਗਿਆਨਕ ਸੋਚ ਨੂੰ ਤਕਨਾਲੋਜੀ ਤੋਂ ਵੱਖ ਕਰਕੇ ਵਿਸ਼ਲੇਸ਼ਿਤ ਕਰਨ ਦੀ ਲੋੜ ਹੈ। ਵਿਗਿਆਨਕ ਸੋਚ ਦਾ ਆਧਾਰ ਜ਼ਿੰਦਗੀ ਨੂੰ ਜਿਉਣ ਯੋਗ ਬਣਾਉਣ ਤੇ ਪ੍ਰੇਰਿਤ ਹੁੰਦਾ ਹੈ। ਜਦੋਂ ਵਿਗਿਆਨਕ ਤੱਥ ਸਾਡੇ ਸਾਹਮਣੇ ਆ ਜਾਂਦੇ ਹਨ ਤਾਂ ਫਿਰ ਇਹ ਤੱਥ ਕਿਸੇ ਵਪਾਰੀ ਦੇ ਹੱਥ ਵੀ ਆ ਜਾਂਦੇ ਹਨ। ਉਹ ਇਨ੍ਹਾਂ ਤੱਥਾਂ ਤੇ ਆਧਾਰਿਤ 'ਮਾਲ' ਬਣਾਉਂਦਾ ਅਤੇ ਵੇਚਦਾ ਹੈ। ਵੇਚਣ ਦਾ ਉਸ ਦਾ ਮਕਸਦ ਹੈ ਪੈਸਾ ਕਮਾਉਣਾ ਤੇ ਲਾਭ ਲੈਣਾ। ਵਪਾਰ ਵਿੱਚ ਲਾਭ ਲੈਣ ਦੀ ਕੋਈ ਸੀਮਾ ਨਹੀਂ ਹੈ। ਵਿਗਿਆਨੀ ਤੇ ਵਪਾਰੀ ਦੀ ਸੋਚ ਦਾ ਧਰਾਤਲ ਹੀ ਵੱਖਰਾ ਹੈ। ਇੱਕ ਤਰ੍ਹਾਂ ਨਾਲ ਵਿਰੋਧੀ ਧਰਾਤਲ ਹੈ।

ਵਿਗਿਆਨੀ ਜਦੋਂ ਸੋਚ ਰਿਹਾ ਹੁੰਦਾ ਹੈ ਤਾਂ ਉਸ ਦੇ ਸਾਹਮਣੇ ਸਾਰੀ ਲੋਕਾਈ ਹੁੰਦੀ ਹੈ ਜਦਕਿ ਵਪਾਰੀ ਦੀ ਸੋਚ ਵਿੱਚ ਕੇਵਲ ਆਪਣਾ ਨਿੱਜ ਹੁੰਦਾ ਹੈ। ਵਿਗਿਆਨ ਦਾ ਇਹ ਅਣਸੁਖਾਵਾਂ ਪੱਖ ਕਈ ਵਾਰ ਉਭਾਰਿਆ ਜਾਂਦਾ ਹੈ। ਇਸ ਨੂੰ ਭੌਤਿਕ ਵਾਦ ਨਾਲ ਜੋੜਿਆ ਜਾਂਦਾ ਹੈ ਤੇ ਖ਼ਾਸ ਕਰ ਅਧਿਆਤਮਵਾਦੀ ਇਸ ਤਰ੍ਹਾਂ ਕਹਿੰਦੇ ਹਨ ਜਾਂ ਇਸ ਨਾਹ ਪੱਖੀ ਪਹਿਲੂ ਦਾ ਸਹਾਰਾ ਲੈਂਦੇ ਹਨ ਪਰ ਸਵਾਲ ਇਹ ਹੈ ਕਿ ਵਿਗਿਆਨ ਦੇ ਇਸ ਪੱਖ ਦੇ ਹੱਕ ਵਿੱਚ ਕੌਣ ਹੈ? ਕੌਣ ਚਾਹੁੰਦਾ ਹੈ ਜੇਗ? ਕੌਣ ਚਾਹੁੰਦਾ ਹੈ ਕੋਨਿਆ ਭਰੂਣ ਹੱਤਿਆ? ਕੌਣ ਚਾਹੁੰਦਾ ਹੈ ਜ਼ਿੰਦਗੀ ਬਖਸ਼ਣ ਵਾਲੀਆਂ ਦਵਾਈਆਂ ਨੂੰ ਨਸ਼ਿਆਂ ਲਈ ਤਿਆਰ ਕੀਤਾ ਜਾਵੇ ਤੇ ਲੋਕ ਬਰਬਾਦ ਕੀਤੇ ਜਾਣ। ਚੰਦ ਕੁ ਲੋਕ ਵਿਰੋਧੀ ਤਾਕਤਾਂ ਉਨ੍ਹਾਂ ਨੂੰ ਪਛਾਣਨ, ਸਮਝਾਉਣ ਦੀ ਲੋੜ ਹੈ। ਉਨ੍ਹਾਂ ਨੇ ਵੀ

ਵਿਗਿਆਨਕ ਖੋਜਾਂ ਰਾਹੀਂ ਮਨੁੱਖੀ ਪ੍ਰਵਿਰਤੀਆਂ ਦਾ ਅਧਿਐਨ ਕੀਤਾ ਹੈ। ਜਿੱਥੇ ਇੱਕ ਪਾਸੇ ਅਸੀਂ ਵਿਵੇਕਸ਼ੀਲ ਦਿਮਾਗ ਨੂੰ ਵਿਕਸਿਤ ਕਰਨ ਅਤੇ ਉਸ ਦੇ ਵੱਧ ਤੋਂ ਵੱਧ ਇਸਤੇਮਾਲ ਕਰਨ ਦੀ ਗੱਲ ਕਰਦੇ ਹਾਂ ਉੱਥੇ ਭਾਵੁਕ ਤੇ ਭੜਕਾਊ ਹਿੰਸਾ, ਪਿਛਲੋਂ ਤੇ ਤਰਕਹੀਣ ਹਿੰਸਾ ਵੀ ਉਨ੍ਹਾਂ ਲੋਕਾਂ ਨੇ ਜਾਂਚਿਆ ਪਰਖਿਆ ਹੈ। ਅੱਜ ਅਸੀਂ ਵਿਗਿਆਨ ਤੋਂ ਤਕਨਾਲੋਜੀ ਵੱਲ ਜ਼ਰੂਰ ਕੁਝ ਜ਼ਿਆਦਾ ਵਧ ਰਹੇ ਹਾਂ ਪਰ ਨਾਲ ਹੀ ਇੱਕ ਮੁਨਾਫ਼ਾ ਖੋਰ ਵਰਗਾ ਹੁਣ ਮਨੁੱਖੀ ਭਾਵਨਾਵਾਂ ਦੇ ਭੜਕਾਊ ਪਹਿਲੂ ਨੂੰ ਮੁੱਖ ਰੱਖ ਕੇ, ਕੁਝ ਵਿਅਕਤੀਆਂ ਨੂੰ ਉਕਸਾ ਕੇ ਆਪਣੇ ਮਤਲਬ ਦੀ ਖੋਜ ਵੀ ਕਰਵਾਉਂਦਾ ਹੈ।

ਸਾਰੀ ਗੱਲ ਨੂੰ ਇਸ ਗੱਲ ਤੇ ਸਮੇਟਦੇ ਹਾਂ ਕਿ ਮਨੁੱਖ ਕੋਲ ਬਹੁਤ ਸੰਭਾਵਨਾਵਾਂ ਹਨ, ਸਾਡੇ ਕੋਲ ਵਿਗਿਆਨਕ ਸੋਚ ਦਾ ਸੱਚ ਹੈ ਜੋ ਸਾਨੂੰ ਚੰਗੇਰੀ ਜ਼ਿੰਦਗੀ ਦਾ ਰਾਹ ਦਿਖਾਉਣ ਵਾਲਾ ਹੈ। ਵਿਗਿਆਨਕ ਖੋਜਾਂ ਨੂੰ ਅਸੀਂ ਸਾਰੇ ਇਸਤੇਮਾਲ ਕਰਦੇ ਹਾਂ (ਭੌਤਿਕਵਾਦੀ ਤੇ ਅਧਿਆਤਮਵਾਦੀ) ਪਰ ਵਿਗਿਆਨਕ ਸੋਚ ਨਾਲ ਹੀ ਜ਼ਿੰਦਗੀ ਵੱਧ ਬਿਹਤਰ ਬਣਦੀ ਹੈ। ਵਿਗਿਆਨ ਨੇ ਵੀ ਕੁਦਰਤ ਨੂੰ ਹੀ ਫ਼ਹਿਲਿਆ ਹੈ ਪਰ ਇੱਕ ਵਿਧੀਵਤ ਢੰਗ ਨਾਲ ਵਿਗਿਆਨਕ ਸੋਚ ਸਭ ਕੁਝ ਨੂੰ ਕਲਾਵੇ ਵਿੱਚ ਲੈਂਦੀ ਹੈ। ਪਾਣੀ, ਹਵਾ, ਜੰਗਲ, ਸਾਰੇ ਜੀਵ। ਇਹ ਸਭ ਕੁਝ ਮਿਲ ਕੇ ਹੀ ਸੰਪੂਰਨ ਰਚਨਾ ਦੀ ਝਲਕ ਪੈਂਦੀ ਹੈ। ਤੁਸੀਂ ਕਿਸੇ ਨੂੰ ਵੀ ਮਨਫ਼ੀ ਕਰ ਕੇ ਦੇਖੋ, ਸਾਰਾ ਸੰਤੁਲਨ ਵਿਗੜ ਜਾਵੇਗਾ। ਜੇ ਕੋਈ ਵਿਅਕਤੀ ਸੋਚਦਾ ਹੈ ਕਿ ਇਹ ਧਰਤੀ ਉਸ ਦੀ ਹੀ ਹੈ ਤੇ ਫਿਰ ਉਸ ਤੋਂ ਅੱਗੇ ਕੁਝ ਚੰਦ ਕੁ ਲੋਕਾਂ ਦੀ ਹੈ ਤਾਂ ਉਹ ਗ਼ਲਤ ਸੋਚਦਾ ਹੈ। ਵਿਗਿਆਨ ਮਨੁੱਖ ਦੀ ਵਿਲੱਖਣ ਪ੍ਰਾਪਤੀ ਹੈ, ਇੱਕ ਨਜ਼ਰੀਆ ਹੈ, ਇੱਕ ਪਰਖ ਕਸੌਟੀ ਹੈ, ਇਹ ਪ੍ਰਣਾਲੀ ਹੈ ਜੋ ਸਾਰੀ ਧਰਤੀ ਤੇ, ਸਾਰੀ ਧਰਤੀ ਉੱਪਰ, ਸਾਰੇ ਲੋਕਾਂ ਤੇ ਇੱਕੋ ਜਿਹੀ ਲਾਗੂ ਹੁੰਦੀ ਹੈ। ਜੇ ਇਹ ਵੱਖ-ਵੱਖ ਦਿਸਦੀ ਹੈ ਤਾਂ ਇਸ ਦਾ ਕਸੂਰ ਸਾਡੀ ਸੋਚ ਤੇ ਸਾਡੇ ਸਮਾਜਿਕ ਪ੍ਰਬੰਧ ਵਿੱਚ ਹੈ। ਅੱਜ ਸਮਾਂ ਆ ਗਿਆ ਹੈ ਕਿ ਸਾਡੇ ਸਮਾਜਿਕ ਪ੍ਰਬੰਧ ਤੇ ਬਣਤਰ ਨੂੰ ਵੀ ਵਿਗਿਆਨਕ ਲੀਹਾਂ ਤੇ ਉਸਾਰਿਆ ਜਾ ਸਕਦਾ ਹੈ।

.....#97, ਗੁਰੂ ਨਾਨਕ ਐਵੀਨਿਊ, ਮਜੀਠਾ ਰੋਡ, ਅੰਮ੍ਰਿਤਸਰ
98158-08506

ਸ਼ੋਕ ਮਤਾ

ਮਾਝਾ ਜੋਨ ਦੀ ਇਕਾਈ ਗੋਪਾਲਪੁਰ ਦੇ ਜਥੇਬੰਦੀ ਮੁਖੀ ਮੁਖਤਿਆਰ ਸਿੰਘ ਦੀ ਮਾਤਾ ਸ਼੍ਰੀਮਤੀ ਸੁਰਜੀਤ ਕੌਰ ਦੀ ਮੌਤ 'ਤੇ ਅਦਾਰਾ ਦੁੱਖ ਪ੍ਰਗਟ ਕਰਦਾ ਹੈ।

* ਜਿਹੜਾ ਮਨੁੱਖ ਇਕੱਲਾ ਜਾਣਾ ਚਾਹੁੰਦਾ ਹੈ ਉਹ ਹੁਣੇ ਤੁਰ ਸਕਦਾ ਹੈ ਪਰ ਜੇ ਕੋਈ ਕਿਸੇ ਨੂੰ ਨਾਲ ਲੈ ਕੇ ਚੱਲਣਾ ਚਾਹੁੰਦਾ ਹੈ ਤਾਂ ਫਿਰ ਦੂਜੇ ਦੇ ਤਿਆਰ ਹੋਣ ਤੱਕ ਉਡੀਕਣਾ ਜ਼ਰੂਰੀ ਹੈ।

ਪਾਬੰਡੀਆਂ ਦੇ ਲਪੇਟੇ 'ਚ ਲੱਛਮੀ

ਪਵਨ ਕੁਮਾਰ ਰੱਤੋ

ਬਿਹਾਰ ਆਰਥਿਕ ਪੱਖੋਂ ਤਾਂ ਦੇਸ਼ ਦੇ ਪੱਛੜੇ ਰਾਜਾਂ ਵਿੱਚ ਗਿਣਿਆ ਤਾਂ ਜਾਂਦਾ ਹੀ ਹੈ ਜਿੱਥੋਂ ਦੇ ਬਹੁ ਗਿਣਤੀ ਵਾਸੀ ਜ਼ਿੰਦਗੀ ਦੀਆਂ ਮੁਢਲੀਆਂ ਸਹੂਲਤਾਂ ਨੂੰ ਤਰਸਦੇ ਹਨ ਪਰ ਅੰਧ ਵਿਸ਼ਵਾਸਾਂ ਵਿੱਚ ਇਹ ਰਾਜ ਜ਼ਰੂਰ ਮੁਹਰਲੀ ਕਤਾਰ ਵਿੱਚ ਆਉਂਦਾ ਹੈ। ਇਸ ਰਾਜ ਦੇ ਲੋਕਾਂ 'ਚ ਅਗਿਆਨਤਾ ਦਾ ਪਸਾਰਾ ਇਸ ਹੱਦ ਤੱਕ ਹੈ ਕਿ ਇੱਕ ਅਸਧਾਰਣ ਬੱਚੀ ਜਿਸ ਨੂੰ ਡਾਕਟਰਾਂ ਨੇ ਆਪਣੀ ਸ਼ਖ਼ਤ ਮਿਹਨਤ ਨਾਲ ਸਧਾਰਣ ਰੂਪ ਦੇਣ ਵਿੱਚ ਸਫ਼ਲਤਾ ਪ੍ਰਾਪਤ ਕੀਤੀ ਪਰ ਲੋਕਾਂ ਨੇ ਉਸ ਲੜਕੀ ਨੂੰ 'ਅਵਤਾਰ' ਮੰਨ ਕੇ ਉਸ ਦੀ ਪੂਜਾ-ਉਪਾਸਨਾ ਸ਼ੁਰੂ ਕਰ ਦਿੱਤੀ।

ਚਾਰ ਹੱਥਾਂ ਤੇ ਚਾਰ ਪੈਰਾਂ ਵਾਲੀ ਜਿਸ ਬੱਚੀ ਨੂੰ ਮੈਡੀਕਲ ਸਾਇੰਸ ਨੇ ਨਵੀਂ ਜ਼ਿੰਦਗੀ ਦਿੱਤੀ ਹੈ। ਉਸ ਦੇ ਪਿੰਡ ਵਾਲੇ ਉਸ ਨੂੰ 'ਉੱਪਰ ਵਾਲੇ' ਦਾ 'ਚਮਤਕਾਰ' ਮੰਨ ਰਹੇ ਹਨ। ਇੱਥੇ ਹੀ ਬੱਸ ਨਹੀਂ ਉਸ ਬੱਚੀ ਨੂੰ 'ਅਵਤਾਰ' ਮੰਨ ਕੇ ਉਸ ਦੀ ਪੂਜਾ ਸ਼ੁਰੂ ਕਰ ਦਿੱਤੀ ਗਈ ਹੈ ਤੇ ਹੁਣ ਮੰਦਰ ਬਣਾਉਣ ਦੀ ਤਿਆਰੀ ਕੀਤੀ ਜਾ ਰਹੀ ਹੈ।

ਬਿਹਾਰ ਦੇ ਕਟਿਹਾਰ ਜਿਲ੍ਹੇ ਦੇ ਕਾਟਾਕੋਸ ਪਿੰਡ ਵਿੱਚ ਜਨਮੀ ਲੱਛਮੀ ਜਨਮ ਤੋਂ ਹੀ ਅਸਧਾਰਣ ਸੀ, ਉਸ ਦੇ ਚਾਰ ਹੱਥ ਤੇ ਚਾਰ ਪੈਰ ਸਨ। ਅਗਿਆਨਤਾ ਵੱਸ ਪਿੰਡ ਵਾਲੇ ਉਸ ਨੂੰ ਲੱਛਮੀ ਦਾ ਅਵਤਾਰ ਮੰਨਣ ਲੱਗੇ ਜਿਸ ਕਰਕੇ ਉਸ ਦੇ ਮਾਂ ਬਾਪ ਨੇ ਉਸ ਅਸਧਾਰਣ ਬੱਚੀ ਦਾ ਨਾਮ ਹੀ ਲੱਛਮੀ ਰੱਖ ਦਿੱਤਾ। 7 ਨਵੰਬਰ 2007 ਨੂੰ ਬੇਗਲੋਰ ਦੇ ਸਪਰਸ਼ ਹਸਪਤਾਲ ਵਿੱਚ ਡਾਕਟਰਾਂ ਦੀ ਇੱਕ ਟੀਮ ਨੇ 27 ਘੰਟੇ ਤੱਕ ਆਪ੍ਰੇਸ਼ਨ ਕਰਕੇ ਲੱਛਮੀ ਦੇ ਦੋ ਹੱਥਾਂ ਤੇ ਦੋ ਪੈਰਾਂ ਨੂੰ ਉਸ ਦੇ ਸਰੀਰ ਨਾਲੋਂ ਜੁਦਾ ਕਰਕੇ ਉਸ ਦੇ ਸਰੀਰ ਨੂੰ ਸਧਾਰਣ ਰੂਪ ਦਿੱਤਾ। ਵਿਗਿਆਨ ਦੀ ਇਸ ਵੱਡੀ ਪ੍ਰਾਪਤੀ ਨੂੰ ਉੱਥੋਂ ਦੇ ਅੰਧ ਵਿਸ਼ਵਾਸੀ ਲੋਕਾਂ ਤੇ ਪੰਡਿਤ ਪੁਜਾਰੀਆਂ ਨੇ 'ਉੱਪਰ ਵਾਲੇ' ਦੇ ਪ੍ਰਤਾਪ ਦਾ ਨਾਂ ਦਿੱਤਾ ਹੈ। ਉਂਜ ਵੇਖਣ ਵਾਲੀ ਗੱਲ ਇਹ ਹੈ ਕਿ ਬਿਹਾਰ ਦੇ ਲੋਕਾਂ ਵਿੱਚ ਅੰਧ ਵਿਸ਼ਵਾਸ ਤੇ ਅਗਿਆਨਤਾ ਦੇ ਪਸਾਰ ਸਦਕਾ ਲੱਛਮੀ ਨੂੰ ਇੱਕ ਮਾਤਾ ਦੇ ਰੂਪ ਵਿੱਚ ਦੇਖਿਆ ਜਾਣ ਲੱਗਿਆ ਹੈ ਤੇ ਪੰਡਿਤ ਪੁਜਾਰੀਆਂ ਦੀ ਚਾਂਦੀ ਬਣ ਗਈ ਹੈ। ਇਹ ਵਿਗਿਆਨ ਦੇ ਯੁੱਗ ਵਿੱਚ ਇੱਕ ਅਫ਼ਸੋਸਨਾਕ ਪਹਿਲੂ ਹੀ ਕਿਹਾ ਜਾਵੇਗਾ ਕਿ ਵਿਗਿਆਨ ਦੀ ਪ੍ਰਾਪਤੀ ਨੂੰ ਧਰਮ ਦੇ ਗਲ ਲਗਾ ਦਿੱਤਾ ਜਾਵੇ। ਪੰਜਾਬ ਵਿੱਚ ਵੀ ਅਜਿਹੀਆਂ ਉਦਾਹਰਣਾਂ ਕਦੇ ਕਦਾਈਂ ਵੇਖਣ ਨੂੰ ਮਿਲਦੀਆਂ ਹਨ ਜਿਸ ਦੇ ਚਲਦਿਆਂ ਬੱਚਿਆਂ ਦੀ ਬਲੀ ਦੀਆਂ ਖ਼ਬਰਾਂ ਪੜ੍ਹਨ ਸੁਣਨ ਨੂੰ ਮਿਲਦੀਆਂ ਹਨ। ਇਸ ਦਾ ਇੱਕੋ ਇੱਕ ਹੱਲ ਵਿਗਿਆਨਕ ਚੇਤਨਾ ਦਾ ਪਸਾਰ ਹੀ ਹੈ ਜਿਸ ਦੇ ਲਈ ਹਰੇਕ ਵਿਅਕਤੀ ਨੂੰ ਸਮਾਜ ਪ੍ਰਤੀ ਆਪਣੀ ਜ਼ਿੰਮੇਵਾਰੀ ਨੂੰ ਸਮਝਦੇ ਹੋਏ ਲੋਕ ਚੇਤਨਾ ਲਈ ਆਪਣੇ ਵੱਲੋਂ ਬਣਦਾ ਯੋਗਦਾਨ ਪਾਉਣਾ ਚਾਹੀਦਾ ਹੈ।

ਸੋਮਪੁਰ ਕਸਬੇ ਦੇ ਰਵਿੰਦਰ ਨਗਰ ਮੁਹੱਲੇ 'ਚ ਜਨਮ ਅਸ਼ਟਮੀ ਦੇ ਦਿਨ ਹਲਚਲ ਦਿਖਾਈ ਦੇਣ ਲੱਗੀ। ਗੁਪਤਾ ਜੀ ਦੀ ਪਤਨੀ ਲਕਸ਼ਮੀ ਨੇ ਬਜ਼ਾਰ ਵਿੱਚੋਂ ਵਾਪਸ ਆ ਕੇ ਘਰ ਪੈਰ ਰੱਖਿਆ ਹੀ ਸੀ ਕਿ ਲੱਲਾ ਜੀ ਦੇ ਪੁੱਤਰਾਂ ਤੇ ਭਤੀਜਿਆਂ ਨੇ ਉਸ ਨੂੰ ਘੇਰ ਲਿਆ।

“ਚਾਚੀ ਜੀ, ਸ਼ਾਮ ਨੂੰ ਜਨਮ ਅਸ਼ਟਮੀ ਦੀ ਝਾਕੀ ਨਿਕਲੇਗੀ ਤੇ ਤਿਉਹਾਰ ਸਜੇਗਾ, ਉਸ ਲਈ ਸੋ ਰੁਪਏ ਚੰਦਾ ਦਿਓ।” ਟੋਲੀ ਦੇ ਆਗੂ ਗੱਪੂ ਨੇ ਬਹੁਤ ਵਿਸ਼ਵਾਸ ਨਾਲ ਕਿਹਾ।

“ਸੋ ਰੁਪਏ! ਮੈਂ ਤਾਂ ਦਸ ਰੁਪਏ ਹੀ ਦੇ ਸਕਦੀ ਹਾਂ।” ਚਾਚੀ ਬੋਲੀ।

“ਨਹੀਂ, ਨਹੀਂ ਚਾਚੀ ਜੀ, ਜਦੋਂ ਸਾਰੇ ਲੋਕ ਸੋ ਰੁਪਏ ਦੇ ਰਹੇ ਹਨ ਤਾਂ ਤੁਸੀਂ ਪੰਜਾਹ ਤਾਂ ਦੇ ਦਿਓ, ਜੇ ਕਨੂੰਈਆ ਲਾਲ ਨੂੰ ਦਾਨ ਨਹੀਂ ਕਰੇਗੀ ਤਾਂ ਪਰਲੋਕ ਕਿਵੇਂ ਸੁਪਰੇਗਾ?” ਗੱਪੂ ਦੀਆਂ ਤੇਜ਼ ਨਜ਼ਰਾਂ ਨੇ ਗੁਪਤਾਇਨ ਚਾਚੀ ਦੇ ਛੋਟੇ ਜਿਹੇ ਬੂਟੇ ਵਿੱਚ ਪੰਜਾਹ ਦਾ ਨੋਟ ਤਾੜ ਕੇ ਉਸ ਦੀ ਕਮਜ਼ੋਰ ਨਸ ਤੇ ਚੋਟ ਕੀਤੀ। ਲੱਲਾ ਜੀ ਨੇ ਪੰਜਾਹ ਦਾ ਨੋਟ ਦਿੱਤਾ ਤੇ ਜਾਂਦੇ ਹੋਏ ਬੱਚਿਆਂ ਨੂੰ ਬੋਲੀ, “ਸ਼ਾਮ ਨੂੰ ਪ੍ਰਸ਼ਾਦ ਭੇਜ ਦੇਣਾ।” ਗੁਪਤਾ ਜੀ ਬਰਾਮਦੇ ਵਿੱਚ ਬੈਠੇ ਸਭ ਕੁਝ ਵੇਖ ਰਹੇ ਸਨ। ਲਕਸ਼ਮੀ ਨੂੰ ਆਉਂਦੀ ਨੂੰ ਹੀ ਟੁੱਟ ਕੇ ਪੈ ਗਏ, “ਬਿਨਾਂ ਗੱਲ ਤੋਂ ਲੜਕਿਆਂ ਨੂੰ ਪੰਜਾਹ ਰੁਪਏ ਛੱਡਾ ਆਈ।”

“ਹੁਣ ਛੱਡੋ ਵੀ, ਗੁਆਂਢ ਦਾ ਮਾਮਲਾ ਹੈ, ਮਿਲ-ਜੁਲ ਕੇ ਚੱਲਣਾ ਪੈਂਦਾ ਹੈ।” ਲਕਸ਼ਮੀ ਬੋਲੀ।

“ਹਾਂ, ਹਾਂ ਕਿਉਂ ਨਹੀਂ? ਜਨਮ ਅਸ਼ਟਮੀ ਦੇ ਨਾਂ ਤੇ ਚੰਦਾ ਇਕੱਠਾ ਕਰਕੇ ਇਹ ਸ਼ਰਾਬ ਪੀਣਗੇ, ਮੁਰਗੇ ਖਾਣਗੇ ਤੇ ਸ਼ਾਮ ਨੂੰ ਝਾਕੀ ਸਜਾਉਣ ਦੇ ਨਾਂ ਤੇ ਮੁਹੱਲੇ ਦੀਆਂ ਸੜਕਾਂ ਨੂੰ ਜਾਮ ਕਰ ਦੇਣਗੇ।” ਇਨ੍ਹਾਂ ਦਾ ਸਾਥ ਦੇਣਾ ਕੀ ਪੁੰਨ ਦਾ ਕੰਮ ਹੈ?”

ਗੁਪਤਾ ਜੀ ਦੇ ਗੁਆਂਢੀ ਮਾਸਟਰ ਜੀ ਆਪਣੇ ਗੇਟ ਦੇ ਬਾਹਰ ਖੜ੍ਹੇ ਇਹ ਸਭ ਕੁਝ ਵੇਖ ਰਹੇ ਸਨ। ਅਸਲ ਵਿੱਚ ਉਹ ਗੁਪਤਾ ਜੀ ਨੂੰ ਨਾਲ ਲੈ ਕੇ ਲੱਲਾ ਦੇ ਖਿਲਾਫ਼ ਸ਼ਿਕਾਇਤ ਕਰਨ ਥਾਣੇ ਜਾਣਾ ਚਾਹੁੰਦੇ ਸਨ ਪਰ ਪਤੀ-ਪਤਨੀ ਦੋਹਾਂ ਦਾ ਤਕਰਾਰ ਸੁਣ ਕੇ ਉਹ ਇਕੱਲੇ ਹੀ ਥਾਣੇ ਵੱਲ ਚੱਲ ਪਏ। ਮਾਸਟਰ ਜੀ ਨੂੰ ਵੇਖਦੇ ਹੀ ਥਾਣਾ ਮੁਖੀ ਰਾਮ ਸਿੰਘ ਸੀਟ ਤੋਂ ਉੱਠਿਆ, “ਨਮਸਤੇ ਸਰ, ਤੁਸੀਂ ਕਿਵੇਂ ਤਕਲੀਫ਼ ਕੀਤੀ।” ਰਾਮ ਸਿੰਘ ਕਦੇ ਮਾਸਟਰ ਜੀ ਦਾ ਵਿਦਿਆਰਥੀ ਰਹਿ ਚੁੱਕਾ ਸੀ, ਇਸ ਲਈ ਉਹ ਉਨ੍ਹਾਂ ਦਾ ਬਹੁਤ ਆਦਰ ਕਰਦਾ ਸੀ।

“ਤਕਲੀਫ਼ ਸਿਰਫ਼ ਮੇਰੀ ਨਹੀਂ, ਸਾਰੇ ਮੁਹੱਲੇ ਦੀ ਹੈ। ਲੱਜਤ ਬਾਰ ਕਮ ਰੈਸਟੋਰੈਂਟ ਵਾਲਾ ਲੱਲਾ ਜੀ ਇਸ ਸਾਲ ਵੀ ਜਨਮ ਅਸ਼ਟਮੀ ਦੀ ਝਾਕੀ ਸਜਾ ਰਿਹਾ ਹੈ। ਤੁਸੀਂ ਤਾਂ ਜਾਣਦੇ ਹੋ ਕਿ ਪਿਛਲੇ ਸਾਲ

ਇਸ ਕਰਕੇ ਮੁਹੱਲੇ ਦੀਆਂ ਸਾਰੀਆਂ ਸੜਕਾਂ ਜਾਮ ਹੋ ਗਈਆਂ ਸਨ। ਇੱਕ ਤਾਂ ਲੱਲਾ ਨੇ ਗੈਰ ਕਾਨੂੰਨੀ ਢੰਗ ਨਾਲ ਰਿਹਾਇਸ਼ੀ ਕਾਲੋਨੀ ਵਿੱਚ ਬਾਰ ਤੇ ਰੈਸਟੋਰੈਂਟ ਚਲਾ ਰੱਖਿਆ ਹੈ, ਜਿੱਥੇ ਹਰ ਰੋਜ਼ ਸਾਰੇ ਸ਼ਹਿਰ ਦੇ ਲੁੱਚੇ-ਲੱਛੇਰਿਆਂ ਦਾ ਜਮਘਟ ਲੱਗਿਆ ਰਹਿੰਦਾ ਹੈ। ਦੂਸਰੇ ਕਦੇ ਝਾਕੀ ਤੇ ਕਦੇ ਜਗਰਾਤੇ ਦੇ ਨਾਂ ਤੇ ਲੋਕਾਂ ਤੋਂ ਜਬਰੀ ਚੰਦਾ ਵਸੂਲਦਾ ਹੈ। ਕੀ ਤੁਸੀਂ ਉਸ ਨੂੰ ਕਿਸੇ ਤਰ੍ਹਾਂ ਰੋਕ ਨਹੀਂ ਸਕਦੇ?”

“ਰੋਕ ਤਾਂ ਸਕਦਾ ਹਾਂ ਮਾਸਟਰ ਜੀ, ਪਰ ਤੁਸੀਂ ਵੀ ਜਾਣਦੇ ਹੋ ਕਿ ਧਰਮ ਦੇ ਨਾਂ ਤੇ ਭੀੜ ਇਕੱਠੀ ਕਰਕੇ ਉਹ ਨਵਾਂ ਝਗੜਾ ਖੜ੍ਹਾ ਕਰ ਦੇਵੇਗਾ। ਧਰਮ ਦੇ ਕੰਮ ਵਿੱਚ ਰੋੜਾ ਅਟਕਾਇਆ ਗਿਆ ਇਸ ਵਿਸ਼ੇ ਤੇ ਲੰਮਾ ਚੌੜਾ ਬਿਆਨ ਦੇ ਕੇ ਕਿਸੇ ਅਖਬਾਰ ਵਿੱਚ ਇਸ ਮੁੱਦੇ ਨੂੰ ਉਛਾਲ ਦੇਵੇਗਾ।”

“ਹਾਂ, ਇਹ ਤਾਂ ਹੈ।” ਮਾਸਟਰ ਜੀ ਨੇ ਡੂੰਘਾ ਸਾਹ ਲਿਆ।

“ਮੈਂ ਸ਼ਾਮ ਨੂੰ ਉੱਥੇ ਦੇ ਸਿਪਾਹੀ ਤਾਇਨਾਤ ਕਰਵਾ ਦਿੰਦਾ ਹਾਂ ਤਾਂ ਜੋ ਕੋਈ ਅਣ ਸੁਆਵੀਂ ਘਟਨਾ ਨਾ ਵਾਪਰੇ।” ਇਸਪੈਕਟਰ ਰਾਮ ਸਿੰਘ ਨੇ ਮਾਸਟਰ ਜੀ ਨੂੰ ਵਿਸ਼ਵਾਸ ਦਵਾਇਆ।

ਥਾਣੇ ਤੋਂ ਵਾਪਸ ਆਉਂਦੇ ਹੋਏ ਮਾਸਟਰ ਜੀ ਨੇ ਵੇਖਿਆ ਕਿ ਲੱਜਤ ਰੈਸਟੋਰੈਂਟ ਦੇ ਬਾਹਰ ਅੱਧੀ ਸੜਕ ਘੇਰ ਕੇ ਬਾਲੀਆਂ ਗੱਡਾਂ ਕੇ ਤੰਬੂ ਤਾਣੇ ਜਾ ਰਹੇ ਸਨ। ਦੁਪਹਿਰ ਹੁੰਦੇ ਹੀ ਲਾਊਡ ਸਪੀਕਰ ਤੇ ਕੰਨ ਪਾੜਵੀਂ ਆਵਾਜ਼ ਵਿੱਚ ਭਜਨਾਂ ਦਾ ਪ੍ਰਸਾਰਨ ਸ਼ੁਰੂ ਹੋ ਗਿਆ। ਸ਼ਰਮਾ ਜੀ ਦੀ ਪਤਨੀ ਸੀਮਾ ਬਾਹਰ ਲੈਟਰ ਬਾਕਸ ਵਿੱਚ ਚਿੱਠੀ ਵੇਖਣ ਆਈ ਤਾਂ ਉਸ ਦੀ ਗੁਆਂਢਣ ਲੜਕੀ ਰਿਚਾ ਸਕੂਟਰ ਬਾਹਰ ਕੱਢ ਰਹੀ ਸੀ।

“ਰਿਚਾ ਕਿੱਥੇ ਚੱਲੀ ਏ? ਤੇਰੀ ਤਾਂ ਪ੍ਰੀਖਿਆ ਚੱਲ ਰਹੀ ਹੈ।”

“ਇਸੇ ਕਰਕੇ ਤਾਂ ਜਾ ਰਹੀ ਹਾਂ ਭਾਬੀ ਜੀ, ਇਸ ਹੱਲੇ-ਗੁੱਲੇ ਵਿੱਚ ਪੜ੍ਹਾਈ ਤਾਂ ਹੋਣੀ ਰਹੀ। ਆਪਣੀ ਇੱਕ ਸਹੇਲੀ ਦੇ ਘਰ ਜਾ ਕੇ ਪੜ੍ਹਾਂਗੀ।”

“ਸੱਚਮੁਚ ਲਾਊਡ ਸਪੀਕਰ ਦੇ ਸ਼ੋਰ ਨੇ ਤਾਂ ਪੂਰੇ ਮੁਹੱਲੇ ਨੂੰ ਪ੍ਰੇਸ਼ਾਨ ਕਰ ਰੱਖਿਆ ਹੈ।”

ਸ਼ਾਮ ਢਲਣ ਤੱਕ ਝਾਕੀਆਂ ਰੋਸ਼ਨੀ ਨਾਲ ਸਜਾਈਆਂ ਜਾ ਚੁੱਕੀਆਂ ਸਨ। ਮੰਦਰ ਵਿੱਚੋਂ ਵਾਪਸ ਆਉਂਦੇ ਲੋਕ ਝਾਕੀਆਂ ਵੇਖਣ ਲਈ ਉੱਥੇ ਰੁਕ ਰਹੇ ਸਨ। ਹੌਲੀ-ਹੌਲੀ ‘ਭਗਤਾਂ’ ਦੀ ਭੀੜ ਨੇ ਸਾਰੀ ਸੜਕ ਜਾਮ ਕਰ ਦਿੱਤੀ। ਵਾਹਨਾਂ ਦਾ ਨਿਕਲਣਾ ਮੁਸ਼ਕਲ ਹੋ ਰਿਹਾ ਸੀ। ਦਮੋਂ ਦੀ ਮਰੀਜ਼ ਮਾਂ ਦੇ ਉੱਖੜਦੇ ਸਾਹ ਨੂੰ ਵੇਖ ਕੇ ਗੋਪਾਲ ਉਸ ਨੂੰ ਕਾਰ ਵਿੱਚ ਡਾਕਟਰ ਕੋਲ ਲਿਜਾਣ ਲਈ ਨਿਕਲਿਆ ਪਰ ਉਹ ਉੱਥੇ ਇਸ ਲਈ ਨਾ ਨਿਕਲ ਸਕਿਆ ਕਿਉਂਕਿ ਕੋਈ ਸ਼ਰਧਾਲੂ

ਉਸ ਦੇ ਘਰ ਦੇ ਸਾਹਮਣੇ ਆਪਣੀ ਲੰਬੀ ਕਾਰ ਖੜ੍ਹਾ ਕੇ ਚਲਾ ਗਿਆ ਸੀ। ਗੋਪਾਲ ਆਪਣੇ ਮਿੱਤਰ ਪਦਮ ਚੰਦ ਦੇ ਘਰ ਤੱਕ ਮਾਂ ਨੂੰ ਆਪਣੀ ਗੋਦੀ ਵਿੱਚ ਚੁੱਕ ਕੇ ਲੈ ਕੇ ਗਿਆ ਤੇ ਫਿਰ ਉੱਥੇ ਉਨ੍ਹਾਂ ਦੀ ਕਾਰ ਵਿੱਚ ਮਾਂ ਨੂੰ ਬਿਠਾ ਕੇ ਹਸਪਤਾਲ ਗਿਆ। ਮੰਦਰ ਤੋਂ ਵਾਪਸੀ ਤੇ ਇੱਕ ਸ਼ਰਧਾਲੂ ਨੇ ਪੁੰਨ ਕਮਾਉਣ ਲਈ ਗਾਂ ਦੇ ਸਾਹਮਣੇ ਕੋਲੇ ਸੁੱਟ ਦਿੱਤੇ। ਦੋ ਤਿੰਨ ਗਾਵਾਂ ਆ ਕੇ ਖਾਣ ਲੱਗੀਆਂ। ਕੁਲਫੀ ਵਾਲਾ ਵੀ ਆਪਣਾ ਠੇਲ੍ਹਾ ਉੱਥੇ ਲੈ ਆਇਆ। ਉਸ ਨੂੰ ਵੇਖ ਕੇ ਦੋ ਤਿੰਨ ਠੇਲ੍ਹਿਆਂ ਵਾਲੇ ਹੋਰ ਆ ਗਏ। ਭੀੜ ਦਾ ਜਾਇਜ਼ਾ ਲੈ ਰਹੇ ਦੋਵੇਂ ਸਿਪਾਹੀ ਥਾਣਾ ਮੁਖੀ ਰਾਮ ਸਿੰਘ ਦਾ ਸੰਦੇਸ਼ ਮਿਲਣ ਤੇ ਉੱਥੋਂ ਚਲੇ ਗਏ ਕਿਉਂਕਿ ਸੱਟਾ ਬੰਜਾਰ ਵਿੱਚ ਮਾਰਕੁੱਟ ਹੋ ਗਈ ਸੀ ਤੇ ਉਨ੍ਹਾਂ ਨੂੰ ਘਟਨਾ ਸਥਾਨ ਤੇ ਤੁਰੰਤ ਪਹੁੰਚਣ ਦਾ ਹੁਕਮ ਮਿਲਿਆ ਸੀ।

ਸ਼ਹਿਰ ਵੱਲੋਂ ਆ ਰਹੀ ਮਿਨੀ ਬੱਸ ਭੀੜ ਭਰੇ ਰਸਤੇ ਤੇ ਗੰਗਦੀ ਚੱਲ ਰਹੀ ਸੀ ਜਦ ਉਸ ਦੇ ਡਰਾਈਵਰ ਦੀ ਨਜ਼ਰ ਸਜੀ ਹੋਈ ਝਾਕੀ ਤੇ ਪਈ ਤਾਂ ਬਹੁਤ ਸ਼ਰਧਾ ਨਾਲ ਉਸ ਨੇ ਸਟੋਅਰਿਗ ਛੱਡ ਕੇ ਦੋਵੇਂ ਹੱਥ ਜੋੜ ਕੇ ਸਿਰ ਝੁਕਾਇਆ। ਬੱਸ ਠੇਲ੍ਹੇ ਨਾਲ ਜਾ ਟਕਰਾਈ। ਠੇਲ੍ਹੇ ਤੇ ਲੱਦੇ ਸਰੀਏ ਵਿੱਚੋਂ ਇੱਕ ਸਰੀਆ ਖਿਸਕ ਕੇ ਉੱਥੇ ਖੜ੍ਹੀ ਗਾਂ ਦੀ ਅੱਖ ਵਿੱਚ ਜਾ ਵੱਜਾ। ਦਰਦ ਨਾਲ ਉੱਛਲਦੀ ਗਾਂ ਨੇ ਸੱਜੇ ਖੱਬੇ ਆਪਣੇ ਸਿੰਗ ਚਲਾਏ। ਅਫ਼ਗਾ-ਤਫ਼ਰੀ ਫੈਲ ਗਈ। ਕੋਲ ਖੜ੍ਹੀਆਂ ਹੋਰ ਗਾਵਾਂ ਭੱਜਣ ਲੱਗੀਆਂ। ਇੱਕ ਗਾਂ ਉਸ ਲੱਕੜੀ ਦੀ ਬਾਲੀ ਨਾਲ ਜਾ ਟਕਰਾਈ ਜਿਸ ਨਾਲ ਝਾਕੀ ਵਾਲਾ ਤੰਬੂ ਬੰਨ੍ਹਿਆ ਹੋਇਆ ਸੀ। ਗਾਂ ਦੇ ਝੂਸਰਣ ਨਾਲ ਭੀੜ ਵਿੱਚ ਮੱਚੀ ਅਫ਼ਗਾ-ਤਫ਼ਰੀ, ਤੰਬੂ ਦੇ ਡਿੱਗਣ ਨਾਲ ਭਗਦੜ ਵਿੱਚ ਬਦਲ ਗਈ। ਖੰਭਾ ਜਿਨ੍ਹਾਂ ਲੋਕਾਂ ਦੇ ਡਿੱਗਿਆ ਉਹ ਅਜੇ ਸਭਲੇ ਨਹੀਂ ਸਨ ਕਿ ਭੀੜ ਨੇ ਪੈਰਾਂ ਥੱਲੇ ਦਰੜ ਦਿੱਤੇ। ਇਸ ਭਗਦੜ ਦਾ ਲਾਭ ਉਠਾਉਂਦੇ ਹੋਏ ਦੋ ਤਿੰਨ ਲੱਛੇਰਿਆਂ ਨੇ ਔਰਤਾਂ ਨਾਲ ਛੇੜਘਾਨੀ ਕਰ ਦਿੱਤੀ। ਚੀਜ਼ ਚਿਹਾੜਾ ਪੈ ਗਿਆ। ਕਿਸੇ ਨੇ ਪੁਲਿਸ ਨੂੰ ਫ਼ੋਨ ਕਰ ਦਿੱਤਾ। ਕੁਝ ਹੀ ਸਮੇਂ ਵਿੱਚ ਰਾਮ ਸਿੰਘ ਆਪਣੇ ਸਿਪਾਹੀਆਂ ਨੂੰ ਲੈ ਕੇ ਘਟਨਾ ਸਥਾਨ ਤੇ ਪਹੁੰਚ ਗਿਆ। ਆਲੇ ਦੁਆਲੇ ਦੇ ਘਰਾਂ ਦੇ ਲੋਕ ਜਖ਼ਮੀਆਂ ਨੂੰ ਚੁੱਕ ਰਹੇ ਸਨ। ਗੰਭੀਰ ਰੂਪ ਵਿੱਚ ਜਖ਼ਮੀ ਲੋਕਾਂ ਨੂੰ ਹਸਪਤਾਲ ਭੇਜਿਆ ਗਿਆ। ਇਸ ਹਾਦਸੇ ਵਿੱਚ 5 ਆਦਮੀ ਜੀਵਨ ਤੋਂ ਹੱਥ ਧੋ ਬੈਠੇ ਅਤੇ 20 ਤੋਂ ਜ਼ਿਆਦਾ ਜਖ਼ਮੀ ਹੋ ਗਏ। ਅਗਲੇ ਦਿਨ ਅਖਬਾਰਾਂ ਵਿੱਚ ਇਸ ਘਟਨਾ ਦਾ ਵਿਸਥਾਰ ਛਪਿਆ। ਲੱਲਾ ਜੀ ਨੇ ਮੁਹੱਲੇ ਦੀ ਮੁੱਖ ਸੜਕ ਨੂੰ ਚੌੜੀ ਨਾ ਕਰਨ ਕਾਰਣ ਨਗਰ ਨਿਗਮ ਖਿਲਾਫ਼ ਜੰਮ ਕੇ ਬਿਆਨ ਬਾਜ਼ੀ ਕੀਤੀ ਸੀ। ਪੁਲਿਸ ਦੇ ਅਜਿਹੇ ਭੀੜ ਵਾਲੇ ਪ੍ਰੋਗਰਾਮ ਵਿੱਚ ਹਾਜ਼ਰ ਨਾ ਹੋਣ ਦਾ ਦੋਸ਼ ਲਗਾਇਆ ਸੀ। ਮਿਨੀ ਬੱਸ ਦੇ ਡਰਾਈਵਰ ਖਿਲਾਫ਼ ਤੇਜ਼ ਰਫ਼ਤਾਰ ਨਾਲ ਬੱਸ ਚਲਾਉਣ ਦੇ ਦੋਸ਼ ਵਿੱਚ ਪ੍ਰਸ਼ਾਸਨ ਤੋਂ ਉਸ ਖਿਲਾਫ਼ ਕਾਰਵਾਈ ਮੰਗੀ ਸੀ। ਸਾਰਾ ਦਿਨ ਰਵਿੰਦਰ ਨਗਰ ਵਿੱਚ ਇਸ ਘਟਨਾ ਨੂੰ ਲੈ ਕੇ ਚਰਚਾ ਹੁੰਦੀ ਰਹੀ। ਮੰਦਰ ਦੇ ਪੁਜਾਰੀ ਨੇ

ਆਕਾਸ਼ ਵੱਲ ਹੱਥ ਉਠਾ ਕੇ ਕਿਹਾ, “ਕਿਨਾ ਮਹਾਨ ਭਾਗ (ਕਿਸਮਤ) ਸੀ ਉਨ੍ਹਾਂ ਲੋਕਾਂ ਦਾ, ਜੋ ਪ੍ਰਭੂ ਦੇ ਦਰਸ਼ਨ ਕਰਦੇ ਹੋਏ ਮੌਤ ਨੂੰ ਪਿਆਰੇ ਹੋ ਗਏ, ਅਜਿਹੀ ਪਵਿੱਤਰ ਮੌਤ ਸਾਰਿਆਂ ਨੂੰ ਕਿੱਥੇ ਨਸੀਬ ਹੁੰਦੀ ਹੈ?”

ਰਾਤ ਨੂੰ ਲੱਲਾ ਜੀ ਉਸ ਦੇ ਬੇਟਿਆਂ ਤੇ ਭਤੀਜਿਆਂ ਦੀ ਮੀਟਿੰਗ ਹੋਈ। ਗੱਪੂ ਬੋਲਿਆ, “ਚਾਚਾ ਜੀ, ਆਖਰ ਕਿਉਂ ਆਪਾਂ ਹਰ ਸਾਲ ਇਹ ਝਾਕੀਆਂ ਸਜਾਉਂਦੇ ਹਾਂ? ਧਨ ਵੀ ਖ਼ਰਚ ਹੁੰਦਾ ਹੈ ਤੇ ਕੱਲ੍ਹ ਵਰਗਾ ਹੰਗਾਮਾ ਖੜ੍ਹਾ ਹੋਣ ਦਾ ਡਰ ਵੀ ਰਹਿੰਦਾ ਹੈ।”

“ਦੇਖ ਗੱਪੂ, ਲਾਲ ਜੀ ਮੂੰਹ ਵਿੱਚ ਤਲੀ ਹੋਈ ਮੱਛੀ ਦਾ ਟੁਕੜਾ ਰੱਖ ਕੇ ਜੁਗਾਲੀ ਕਰਦਿਆਂ ਬੋਲੇ, ਜਿਹੇ ਜਿਹਾ ਧੰਦਾ ਅਸੀਂ ਮੁਹੱਲੇ ਦੇ ਵਿਚਕਾਰ ਬੈਠੇ ਕਰ ਰਹੇ ਹਾਂ, ਉਸ ਦੇ ਨਾਲ ਕਦੇ-ਕਦੇ ਅਜਿਹਾ ਧਾਰਮਿਕ ਆਯੋਜਨ ਕਰਦੇ ਰਹਿਣਾ ਚਾਹੀਦਾ ਹੈ, ਤਾਂ ਜੋ ਲੋਕਾਂ ਦੀਆਂ ਨਜ਼ਰਾਂ ਕੁਝ ਸਮੇਂ ਲਈ ਸਾਡੇ ਤੋਂ ਹਟ ਕੇ ਇਨ੍ਹਾਂ ਵਿੱਚ ਉਲਝ ਜਾਣ। ਸਾਡੇ ਧੰਦੇ ਦੀ ਸਿਹਤ ਲਈ ਇਹ ਜ਼ਰੂਰੀ ਹੈ ਬੇਟਾ।”

ਅਨੁਵਾਦ : ਬਲਵੀਰ ਚੰਦ ਲੌਗੋਵਾਲ



ਮਿਨੀ ਕਹਾਣੀ

ਪੁੰਨ ਦਾ ਕੰਮ

ਸੁਖਦੇਵ ਮਲੂਕਪੁਰੀ

ਸਵੇਰ ਸਾਰ ਗੁਰਦੁਆਰੇ ਦਾ ਭਾਈ ਪਿੰਡ ਵਾਸੀਆਂ ਨੂੰ ਇਹ ਬੇਨਤੀ ਕਰ ਰਿਹਾ ਸੀ ਕਿ ਵਿਹੜੇ ਆਲੇ ਸ਼ੇਰੂ ਦੇ ਦਿਲ ਦਾ ਵਾਲਵ ਖ਼ਰਾਬ ਹੈ, ਉਸ ਦੇ ਦਿਲ ਦੇ ਆਪ੍ਰੇਸ਼ਨ ਲਈ ਮਦਦ ਦੀ ਲੋੜ ਹੈ। ਸੋ ਸਾਰੇ ਪਿੰਡ ਵਾਸੀ ਉਸ ਗਰੀਬ ਦੀ ਜਾਨ ਬਚਾਉਣ ਲਈ ਮਦਦ ਕਰਨ। ਭਾਈ ਦਾ ਹੋਕਾ ਸੁਣ ਕੇ ਪਿੰਡ ਵਾਸੀਆਂ ਨੇ ਆਪਣੇ ਵੱਲੋਂ ਅੱਖੇ ਸੋਧੇ ਪੰਜ-ਦਸ-ਵੀਹ ਰੁਪਏ ਭੇਜੇ ਤੇ ਕੁੱਲ ਮਿਲਾ ਕੇ 15 ਸੌ ਰੁਪਏ ਆਇਕੋਨਾ ਹੋਇਆ ਪਰ ਏਨੇ ਪੈਸਿਆਂ ਨਾਲ ਕੁਝ ਨਹੀਂ ਸੀ ਬਣਦਾ ਕਿਉਂਕਿ ਉਸ ਦੇ ਇਲਾਜ ਲਈ ਤਾਂ ਲੱਖਾਂ ਰੁਪਏ ਚਾਹੀਦੇ ਸਨ। ਪੈਸੇ ਦਾ ਜੁਗਾੜ ਨਾ ਹੋਣ ਕਰਕੇ ਇਲਾਜ ਖੁੱਟੇ ਸ਼ੇਰੂ ਕੁਝ ਦਿਨਾਂ ਬਾਅਦ ਮੌਤ ਨੂੰ ਪਿਆਰਾ ਹੋ ਗਿਆ। ਸ਼ੇਰੂ ਦੇ ਭੋਗ ਵਾਲੇ ਦਿਨ ਗੁਰਦੁਆਰੇ ਦਾ ਭਾਈ ਫਿਰ ਹੋਕਾ ਦੇ ਰਿਹਾ ਸੀ ਕਿ ਭਾਈ ਸੰਤ ਕਾਰ ਸੇਵਾ ਵਾਲੇ ਆਏ ਹਨ ਉਨ੍ਹਾਂ ਦਾ ਟਰੱਕ ਗੁਰਦੁਆਰਾ ਸਾਹਿਬ ਮੁਹੱਲੇ ਖੜ੍ਹਾ ਹੈ। ਆਪਣਾ ਜਨਮ ਸਫ਼ਲਾ ਕਰਨ ਲਈ ਸਾਰੇ ਪਿੰਡ ਵਾਸੀ ਵੱਧ ਤੋਂ ਵੱਧ ਕਣਕ, ਆਟਾ, ਦਾਲ ਤੇ ਮਾਇਆ ਦਾਨ ਦੇ ਕੇ ਪੁੰਨ ਦਾ ਕੰਮ ਕਰੇ। ਦੋ ਘੰਟਿਆਂ ਵਿੱਚ ਹੀ ਸੰਤਾਂ ਦਾ ਟਰੱਕ ਪਿੰਡ ਵੱਲੋਂ ਭੇਜੀ ਰਸਦ ਨਾਲ ਓਵਰ ਲੋਡ ਹੋ ਗਿਆ ਤੇ 24 ਹਜ਼ਾਰ ਰੁਪਏ ਮਾਇਆ ਵੀ ਇਕੱਠੀ ਹੋ ਗਈ। ਕਾਲੇ ਸ਼ੀਸ਼ਿਆਂ ਵਾਲੀ ਵਿਦੇਸ਼ੀ ਕਾਰ ‘ਚ ਬੈਠ ਕੇ ‘ਸਿੱਤ’ ਰਸਦ ਦਾ ਟਰੱਕ ਲੈ ਕੇ ਤੁਰਦੇ ਬਣੇ।

ਹੋਰ ਗ੍ਰਹਿਆਂ ਤੇ ਜੀਵਨ

ਡਾ. ਡੀ.ਪੀ. ਸਿੰਘ

ਸਾਡਾ ਸੂਰਜ ਮੰਡਲ, ਦੁਧੀਆ ਰਾਹ (Milky Way) ਆਕਾਸ਼ ਗੰਗਾ ਦਾ ਇੱਕ ਛੋਟਾ ਜਿਹਾ ਅੰਸ਼ ਹੈ। ਸਾਡੀ ਆਕਾਸ਼ ਗੰਗਾ ਵਿੱਚ ਲਗਭਗ 250 ਅਰਬ ਤਾਰੇ ਮੌਜੂਦ ਹਨ। ਸਾਡਾ ਸੂਰਜ ਵੀ ਇੱਕ ਤਾਰਾ ਹੀ ਹੈ। ਜਿਵੇਂ ਸਾਡੇ ਸੂਰਜ ਗਿਰਦ 8 ਗ੍ਰਹਿ, 70 ਬੌਣੇ ਗ੍ਰਹਿ, ਲੱਖਾਂ ਐਸਟਰਾਇਡ ਆਦਿ ਪਰਿਕਰਮਾ ਕਰ ਰਹੇ ਹਨ। ਇੰਜ ਹੀ ਸਾਡੀ ਆਕਾਸ਼ ਗੰਗਾ ਵਿੱਚ ਮੌਜੂਦ ਅਰਬਾਂ ਤਾਰਿਆਂ ਗਿਰਦ ਗ੍ਰਹਿਆਂ, ਬੌਣੇ ਗ੍ਰਹਿਆਂ ਤੇ ਐਸਟਰਾਇਡਾਂ ਦੇ ਘੁੰਮਦੇ ਹੋਣ ਦਾ ਯਕੀਨ ਹੈ ਪਰ ਇਹ ਸਭ ਕੁਝ ਤਾਂ ਨਜ਼ਰ ਆ ਰਹੇ ਬ੍ਰਹਿਮੰਡ ਦਾ ਛੋਟਾ ਜਿਹਾ ਹਿੱਸਾ ਹੀ ਹੈ। ਦੁਧੀਆ ਰਾਹ ਆਕਾਸ਼ ਗੰਗਾ ਵਿੱਚ ਇੱਕ ਕੁੰਡਲੀ ਦਾਰ ਆਕਾਸ਼ ਗੰਗਾ ਹੈ। ਇਹ ਆਕਾਸ਼ ਗੰਗਾ ਆਪਣੇ ਅੰਦਰ ਮੌਜੂਦ ਸਮੂਹ ਪੁਲਾੜੀ ਪਿੰਡਾਂ ਸਮੇਤ ਆਕਾਸ਼ ਗੰਗਾਈ (Galactic) ਕੇਂਦਰ ਦੇ ਗਿਰਦ ਘੁੰਮ ਰਹੀ ਹੈ। ਸਾਡਾ ਸੂਰਜ ਮੰਡਲ ਦੁਧੀਆ ਰਾਹ ਆਕਾਸ਼ ਗੰਗਾ ਦੇ ਬਾਹਰਲੇ ਹਿੱਸੇ ਵਿੱਚ ਮੌਜੂਦ ਹੈ। ਇਹ ਆਕਾਸ਼ ਗੰਗਾਈ ਕੇਂਦਰ ਤੋਂ ਲਗਭਗ 28 ਹਜ਼ਾਰ ਰੌਸ਼ਨੀ ਸਾਲ ਦੀ ਦੂਰੀ ਵਿਖੇ ਸਥਿਤ ਹੈ। ਵਰਨਣਯੋਗ ਹੈ ਕਿ ਇੱਕ ਰੌਸ਼ਨੀ ਸਾਲ ਦੂਰੀ, ਰੌਸ਼ਨੀ ਦੁਆਰਾ 3 ਲੱਖ ਕਿਲੋਮੀਟਰ ਪ੍ਰਤੀ ਸੈਕਿੰਡ ਦੀ ਰਫ਼ਤਾਰ ਨਾਲ ਇੱਕ ਸਾਲ ਦੇ ਅਰਸੇ ਅੰਦਰ ਤੈਅ ਕੀਤੀ ਦੂਰੀ ਹੁੰਦੀ ਹੈ। ਸਾਡੀ ਆਕਾਸ਼ ਗੰਗਾ ਦਾ ਕੇਂਦਰੀ ਭਾਗ, ਬਾਹਰੀ ਭਾਗ ਦੀ ਤੁਲਨਾ ਵਿੱਚ ਤਾਰਿਆਂ ਦੀ ਬਹੁਤ ਵਧੇਰੇ ਸੰਖਿਆ ਨਾਲ ਭਰਪੂਰ ਹੈ।

ਬ੍ਰਹਿਮੰਡ ਦੀ ਨਜ਼ਰ ਆਉਂਦੀ ਵਿਸ਼ਾਲਤਾ ਵਿੱਚ ਲਗਭਗ 100 ਅਰਬ ਆਕਾਸ਼ ਗੰਗਾਵਾਂ ਮੌਜੂਦ ਹਨ ਤੇ ਹਰ ਆਕਾਸ਼ ਗੰਗਾ ਵਿੱਚ ਲਗਭਗ 250 ਅਰਬ ਤਾਰੇ ਮੌਜੂਦ ਹਨ। ਨਜ਼ਰ ਆ ਰਿਹਾ ਬ੍ਰਹਿਮੰਡ ਹਰ ਦਿਸ਼ਾ ਵੱਲ 13 ਅਰਬ ਰੌਸ਼ਨੀ ਸਾਲ ਦੀ ਦੂਰੀ ਤੱਕ ਫੈਲਿਆ ਹੋਇਆ ਹੈ ਤੇ ਇਹ ਸਭ ਕੁਝ ਸਮੁੱਚੇ ਬ੍ਰਹਿਮੰਡ ਦਾ ਛੋਟਾ ਜਿਹਾ ਹਿੱਸਾ ਹੀ ਹੈ। ਇਸ ਕਰਕੇ ਸਮੁੱਚੇ ਬ੍ਰਹਿਮੰਡ ਵਿੱਚ ਮੌਜੂਦ ਤਾਰਿਆਂ ਦੀ ਸੰਖਿਆ ਦੀ ਮਨੁੱਖ ਦੁਆਰਾ ਕਲਪਨਾ ਕਰਨਾ ਵੀ ਸੰਭਵ ਨਹੀਂ ਜਾਪਦਾ। ਬ੍ਰਹਿਮੰਡ ਅੰਦਰ ਵੱਡੇ ਪੱਧਰ ਦੀ ਬਣਤਰ ਹਰ ਥਾਂ ਇੱਕੋ ਜਿਹੀ ਹੀ ਹੈ। ਇਸੇ ਕਾਰਨ ਬ੍ਰਹਿਮੰਡ ਵਿੱਚ ਮੌਜੂਦ ਅਣਗਿਣਤ ਤਾਰਿਆਂ ਗਿਰਦ ਪਰਿਕਰਮਾ ਕਰ ਰਹੇ ਗ੍ਰਹਿਆਂ ਦੀ ਹੋਂਦ ਵੀ ਸੱਚ ਹੈ ਤੇ ਅਜਿਹੇ ਗ੍ਰਹਿਆਂ ਦੀ ਸੰਖਿਆ ਵੀ ਅਣਗਿਣਤ ਹੈ। ਇਹ ਵੀ ਸੰਭਵ ਹੈ ਕਿ ਅਜਿਹੇ ਗ੍ਰਹਿਆਂ ਉੱਪਰ ਜੀਵਨ ਦੇ ਪੈਦਾ ਹੋ ਸਕਣ ਦੇ ਹਾਲਾਤ ਵੀ ਹੋਣ। ਅਨੇਕਾਂ ਮਾਹਿਰਾਂ ਦਾ ਯਕੀਨ ਹੈ ਕਿ ਸਿਰਫ ਸਾਡੀ ਆਕਾਸ਼ ਗੰਗਾ ਅੰਦਰ ਹੀ ਲਗਭਗ 10 ਲੱਖ ਸੱਭਿਅਤਾਵਾਂ ਮੌਜੂਦ ਹਨ। ਇੰਜ ਸਾਡੀ ਆਕਾਸ਼ ਗੰਗਾ ਦੇ ਹਰ 2 ਲੱਖ 50 ਹਜ਼ਾਰ ਤਾਰਿਆਂ ਵਿੱਚੋਂ ਘੱਟੋ-ਘੱਟ 1 ਤਾਰੇ ਦੇ ਗਿਰਦ

ਅਜਿਹਾ ਗ੍ਰਹਿ ਮੌਜੂਦ ਹੈ ਜਿਸ ਉੱਪਰ ਤਕਨੀਕੀ ਤੌਰ ਤੇ ਉੱਨਤ ਸੱਭਿਅਤਾ ਦਾ ਵਾਸਾ ਹੈ। ਖੋਜ ਕਾਰਜਾਂ ਤੋਂ ਪਤਾ ਲੱਗਾ ਹੈ ਕਿ ਅਜਿਹਾ ਗ੍ਰਹਿ ਸਾਡੇ ਲਗਭਗ 300 ਰੌਸ਼ਨੀ ਸਾਲ ਦੀ ਦੂਰੀ ਵਿਖੇ ਮੌਜੂਦ ਹੋ ਸਕਦਾ ਹੈ। ਬ੍ਰਹਿਮੰਡ ਅੰਦਰ ਕਿਧਰੇ ਵੀ ਮੌਜੂਦ ਤਕਨੀਕੀ ਤੌਰ ਤੇ ਉੱਨਤ ਸੱਭਿਅਤਾਵਾਂ ਦੀ ਹੋਂਦ ਨੂੰ ਜਾਨਣ ਲਈ ਸੈੱਟੀ (SETI) ਪ੍ਰਾਜੈਕਟ ਆਰੰਭ ਕੀਤਾ ਜਾ ਚੁੱਕਾ ਹੈ ਜਿਸ ਦਾ ਮੁੱਖ ਮੰਤਵ ਧਰਤੀ ਤੋਂ ਬਾਹਰ ਸੂਝਵਾਨ ਜੀਵਨ ਦੀ ਖੋਜ ਕਰਨਾ ਹੈ।

ਜੇ ਸਾਡੀ ਆਕਾਸ਼ ਗੰਗਾ ਵਿੱਚ ਲੱਖਾਂ ਹੀ ਸੱਭਿਅਤਾਵਾਂ ਮੌਜੂਦ ਹਨ ਤਾਂ ਫਿਰ ਉਹ ਸਾਡੇ ਨਾਲ ਸੰਪਰਕ ਸਥਾਪਤੀ ਕਿਉਂ ਨਹੀਂ ਕਰ ਰਹੀਆਂ। ਇਨ੍ਹਾਂ ਸਵਾਲਾਂ ਦੇ ਸੰਭਾਵੀ ਉੱਤਰ ਇੰਜ ਹਨ:

1. ਅਜਿਹੀਆਂ ਸੱਭਿਅਤਾਵਾਂ, ਵਿਸ਼ਾਲ ਬ੍ਰਹਿਮੰਡ ਵਿੱਚ ਦੂਰ-ਦੂਰ ਸਥਿਤ ਹੋਣ ਕਾਰਨ ਇੱਕ ਦੂਜੇ ਤੋਂ ਅਤੇ ਸਾਡੇ ਸੈਂਕੜੇ ਰੌਸ਼ਨੀ ਸਾਲ ਦੀ ਦੂਰੀ ਤੇ ਹਨ। ਜਿਸ ਕਾਰਨ ਏਨੀਆਂ ਵੱਡੀਆਂ ਦੂਰੀਆਂ ਨੂੰ ਤੈਅ ਕਰਨਾ ਸੰਭਵ ਨਹੀਂ ਹੈ।
2. ਇੱਕ ਅੰਦਾਜ਼ੇ ਅਨੁਸਾਰ ਜੀਵਨ ਹੋਣ ਨਾਲ ਭਰਪੂਰ ਗ੍ਰਹਿ ਸਾਡੇ ਲਗਭਗ 1000 ਰੌਸ਼ਨੀ ਸਾਲ ਦੀ ਦੂਰੀ ਉੱਤੇ ਹੋਣ ਦੀ ਸੰਭਾਵਨਾ ਹੈ ਪਰ ਤਕਨੀਕੀ ਤੌਰ ਤੇ ਬਹੁਤ ਵਧੇਰੇ ਉੱਨਤੀ ਦੇ ਬਾਵਜੂਦ ਰੌਸ਼ਨੀ ਦੀ ਰਫ਼ਤਾਰ ਨਾਲ ਜਾਂ ਇਸ ਤੋਂ ਵੱਧ ਰਫ਼ਤਾਰ ਨਾਲ ਯਾਤਰਾ ਕਰ ਸਕਣਾ ਸੰਭਵ ਨਹੀਂ ਹੈ। ਇਸੇ ਲਈ ਦੁਰੇਡੀ ਸੱਭਿਅਤਾ ਨਾਲ ਸੰਪਰਕ ਸਥਾਪਤੀ ਦੀ ਸੰਭਾਵਨਾ ਲਗਭਗ ਨਾ ਮਾਤਰ ਹੈ।
3. ਇਹ ਵੀ ਹੋ ਸਕਦਾ ਹੈ ਕਿ ਵਧੇਰੇ ਉੱਨਤ ਸੱਭਿਅਤਾਵਾਂ ਹੋਰ ਨਵੀਆਂ ਸੱਭਿਅਤਾਵਾਂ ਨੂੰ ਲੱਭਣ ਦੀਆਂ ਚਾਹਵਾਨ ਹੀ ਨਾ ਹੋਣ। ਸਾਡੀ ਸੱਭਿਅਤਾ ਅਜੇ ਵਿਕਾਸਮਈ ਹੈ ਤੇ ਇਸ ਵਿੱਚ ਨਵੀਆਂ ਖੋਜਾਂ ਕਰਨ ਦੀ ਉਤਸੁਕਤਾ ਹੈ। ਬਹੁਤ ਵਧੇਰੇ ਉੱਨਤ ਸੱਭਿਅਤਾਵਾਂ ਕੋਲ ਬ੍ਰਹਿਮੰਡ ਬਾਰੇ ਸੰਪੂਰਨ ਗਿਆਨ ਮੌਜੂਦ ਹੋ ਸਕਦਾ ਹੈ ਇਸ ਲਈ ਉਹ ਸਾਡੇ ਨਾਲ ਜਾਣਕਾਰੀ ਆਦਾਨ ਪ੍ਰਦਾਨ ਕਰਨ ਵਿੱਚ ਰੁਚਿਤ ਹੀ ਨਾ ਹੋਣ, ਅਜਿਹਾ ਸੰਭਵ ਹੈ।
4. ਹੋ ਸਕਦਾ ਹੈ ਕਿ ਲੱਖਾਂ ਹੀ ਗ੍ਰਹਿਆਂ ਉੱਤੇ ਜੀਵਨ ਮੌਜੂਦ ਹੋਵੇ ਪਰ ਉੱਥੇ ਸੂਝਵਾਨ ਜੀਵਾਂ ਦੀ ਹੋਂਦ ਹੀ ਨਾ ਹੋਵੇ। ਸਾਡੀ ਧਰਤੀ ਦੇ ਪਿਛਲੇ ਸਾਢੇ 4 ਅਰਬ ਸਾਲਾਂ ਦੇ ਇਤਿਹਾਸ ਵਿੱਚ ਸਿਰਫ ਇੱਕ ਹੀ ਸੂਝਵਾਨ ਜੀਵ ਮਨੁੱਖ ਪੈਦਾ ਹੋਇਆ ਹੈ। ਇੱਥੇ ਪੈਦਾ ਹੋਏ ਜੀਵਾਂ ਦੀ ਬਹੁ ਗਿਣਤੀ ਸੂਝ-ਬੂਝ ਦੇ ਵਿਕਾਸ ਦੇ ਚਿੰਨ੍ਹਾਂ ਤੋਂ ਵਾਂਝੀ ਹੀ ਹੈ। ਇਸ ਲਈ ਸੰਭਵ ਹੈ ਕਿ ਬ੍ਰਹਿਮੰਡ ਵਿੱਚ ਜੀਵਨ ਭਰਪੂਰ ਜੀਵਨ ਵੰਨਗੀਆਂ ਤਾਂ ਆਮ ਹੀ ਹੋਣ ਪਰ ਤਕਨੀਕੀ ਤੌਰ ਤੇ ਉੱਨਤ ਸੱਭਿਅਤਾਵਾਂ ਤੇ ਸੂਝਵਾਨ ਜੀਵਾਂ ਦੀ ਹੋਂਦ ਬਹੁਤ ਹੀ ਦੁਰਲੱਭ ਹੋਵੇ। ਸ਼ਾਇਦ ਬ੍ਰਹਿਮੰਡ ਵਿੱਚ ਅਸੀਂ

ਇਕੱਲੇ ਹੀ ਸੂਝਵਾਨ ਜੀਵ ਹੋਈਏ।

5. ਇਹ ਵੀ ਸੰਭਵ ਹੈ ਕਿ ਕੋਈ ਬਹੁਤ ਹੀ ਉੱਨਤ ਸੱਭਿਅਤਾ ਦੇ ਜੀਵ ਸਾਡੀ ਧਰਤੀ ਤੱਕ ਪਹੁੰਚ ਚੁੱਕੇ ਹੋਣ ਪਰ ਸਾਨੂੰ ਉਨ੍ਹਾਂ ਬਾਰੇ ਪਤਾ ਹੀ ਨਾ ਹੋਵੇ। ਹੋ ਸਕਦਾ ਹੈ ਕਿ ਆਕਾਸ਼ ਗੰਗਾ ਸੁਰੱਖਿਆ ਨਿਯਮਾਂ ਅਨੁਸਾਰ ਉੱਨਤ ਸੱਭਿਅਤਾਵਾਂ ਨੂੰ ਨਵੀਆਂ ਵਿਕਾਸਸ਼ੀਲ ਸੱਭਿਅਤਾਵਾਂ ਨਾਲ ਪਰਸਪਰ ਕ੍ਰਿਆਵਾਂ ਕਰਨ ਤੋਂ ਮਨਾਹੀ ਹੀ ਹੋਵੇ।

6. ਇਹ ਵੀ ਹੋ ਸਕਦਾ ਹੈ ਕਿ ਉੱਨਤ ਸੱਭਿਅਤਾਵਾਂ ਦੇ ਜੀਵ ਵਿਸ਼ਾਲ ਆਕਾਸ਼ ਗੰਗਾਈ ਸਰਵੇਖਣ ਤਹਿਤ ਕੁਝ ਕਰੌੜ ਸਾਲਾਂ ਦੌਰਾਨ ਇੱਕ ਵਾਰ ਧਰਤੀ ਤੱਕ ਪਹੁੰਚਦੇ ਹੋਣ। ਉਨ੍ਹਾਂ ਦੀ ਅਜਿਹੀ ਯਾਤਰਾ ਅੱਜ ਤੋਂ 2 ਕਰੌੜ ਸਾਲ ਪਹਿਲਾਂ ਆਪਰੀ ਹੋ ਸਕਦੀ ਹੈ। ਜਦੋਂ ਧਰਤੀ ਤੇ ਅਜੇ ਮਨੁੱਖ ਦਾ ਜਨਮ ਨਹੀਂ ਸੀ ਹੋਇਆ।

7. ਇਹ ਵੀ ਸੰਭਵ ਹੈ ਕਿ ਉੱਨਤ ਸੱਭਿਅਤਾਵਾਂ ਦੇ ਜੀਵ ਧਰਤੀ ਵਾਸੀਆਂ ਬਾਰੇ ਜਾਣਦੇ ਵੀ ਨਾ ਹੋਣ। ਆਖ਼ਰ ਸਾਡੀ ਆਕਾਸ਼ ਗੰਗਾ ਵਿੱਚ 250 ਅਰਬ ਤਾਰੇ ਹਨ ਅਤੇ ਆਕਾਸ਼ ਗੰਗਾ ਦਾ ਸੂਰਜ ਮੰਡਲ ਵਾਲਾ ਖੇਤਰ ਵੀ ਕੋਈ ਖ਼ਾਸੀਅਤ ਵਾਲਾ ਨਜ਼ਰ ਨਹੀਂ ਆਉਂਦਾ। ਇਸ ਲਈ ਸੰਭਵ ਹੈ ਕਿ ਹੋਰ ਗ੍ਰਹਿਆਂ ਦੇ ਵਾਸੀ ਧਰਤੀ ਉੱਤੇ ਜੀਵਨ ਹੋਣ ਬਾਰੇ ਸੁਚੇਤ ਹੀ ਨਾ ਹੋਣ। ਬ੍ਰਹਿਮੰਡ ਵਿੱਚ ਸੂਝਵਾਨ ਜੀਵਾਂ ਦੀ ਹੋਂਦ ਬਾਰੇ ਜਾਨਣ ਲਈ ਅਮਰੀਕੀ ਤਾਰਾ ਵਿਗਿਆਨੀ ਫ੍ਰੈਂਕ ਡ੍ਰੈਕ ਨੇ 1960 ਵਿੱਚ ਓਜ਼ਮਾ ਪ੍ਰਾਜੈਕਟ ਤਹਿਤ ਰੇਡੀਓ ਤਰੰਗਾਂ ਦੀ ਵਰਤੋਂ ਨਾਲ ਪਹਿਲਾ ਖੋਜ ਕਾਰਜ ਕੀਤਾ। ਉਸ ਨੇ ਟਾਈ ਸੈੱਟੀ ਅਤੇ ਏਪੀ ਲੈਨ ਏਰੀਡਾਨੀ ਤਾਰਿਆਂ ਸਬੰਧੀ ਦੋ ਹਫ਼ਤੇ ਤੱਕ ਪ੍ਰੇਸ਼ਣ ਕਾਰਜ ਕੀਤੇ। ਬ੍ਰਹਿਮੰਡ ਵਿੱਚ ਜੀਵਨ ਹੋਂਦ ਦੀ ਸੰਭਾਵਨਾ ਦਾ ਅੰਦਾਜ਼ਾ ਲਗਾਉਣ ਲਈ ਉਸ ਨੇ ਸੰਨ 1961 ਵਿੱਚ ਡਰੈਕ ਸਮੀਕਰਨ ਦਾ ਵਿਕਾਸ ਕੀਤਾ ਜਿਸ ਅਨੁਸਾਰ: $N = N^* f_p n_e f_i f_c f_l$

ਜਿੱਥੇ $N =$ ਦੁਧੀਆ ਰਾਹ ਆਕਾਸ਼ ਗੰਗਾ ਵਿੱਚ ਮੌਜੂਦ ਉਨ੍ਹਾਂ ਸੱਭਿਅਤਾਵਾਂ ਦੀ ਸੰਖਿਆ ਹੈ ਜਿਨ੍ਹਾਂ ਤੋਂ ਨਿਕਲ ਰਿਹਾ ਰੇਡੀਓ ਤਰੰਗ ਸੰਚਾਰ ਜਾਂਚ ਯੋਗ ਹੈ।

$N^* =$ ਦੁਧੀਆ ਰਾਹ ਆਕਾਸ਼ ਗੰਗਾ ਵਿੱਚ ਮੌਜੂਦ ਤਾਰਿਆਂ ਦੀ ਸੰਖਿਆ ਹੈ।

$f_p =$ ਉਨ੍ਹਾਂ ਤਾਰਿਆਂ ਦਾ ਅੰਸ਼ (Fraction) ਜਿਨ੍ਹਾਂ ਗਿਰਦ ਗ੍ਰਹਿ ਹਨ।

$n_e =$ ਹਰ ਸੂਰਜ ਮੰਡਲ ਵਿੱਚ ਉਨ੍ਹਾਂ ਗ੍ਰਹਿਆਂ ਦੀ ਸੰਖਿਆ ਜਿਨ੍ਹਾਂ ਗ੍ਰਹਿਆਂ ਦਾ ਵਾਤਾਵਰਣ ਜੀਵਨ ਹੋਂਦ ਦੇ ਪਲਰਣ ਲਈ ਯੋਗ ਹੈ।

$f_i =$ ਯੋਗ ਗ੍ਰਹਿਆਂ ਦਾ ਅੰਸ਼ ਜਿਸ ਉੱਪਰ ਜੀਵਨ ਅਸਲ ਵਿੱਚ ਪੈਦਾ ਹੋਇਆ ਹੈ।

$f_l =$ ਉਨ੍ਹਾਂ ਜੀਵਨ ਹੋਂਦ ਵਾਲੇ ਗ੍ਰਹਿਆਂ ਦਾ ਅੰਸ਼ ਜਿਨ੍ਹਾਂ ਉੱਤੇ ਸੂਝਵਾਨ ਜੀਵਨ ਪੈਦਾ ਹੋ ਸਕਿਆ।

$f_c =$ ਉਨ੍ਹਾਂ ਸੱਭਿਅਤਾਵਾਂ ਦਾ ਅੰਸ਼ (Fraction) ਜਿਨ੍ਹਾਂ ਨੇ ਅਜਿਹੀ

ਤਕਨਾਲੋਜੀ ਦਾ ਵਿਕਾਸ ਕਰ ਲਿਆ ਜੋ ਪੁਲਾੜ ਅੰਦਰ ਆਪਣੀ ਹੋਂਦ ਬਾਰੇ ਜਾਂਚ ਯੋਗ ਚਿੰਨ੍ਹ ਭੇਜ ਰਹੀਆਂ ਹਨ।

$f_l =$ ਉਸ ਸਮੇਂ ਦਾ ਅਰਸਾ ਜਿਸ ਦੌਰਾਨ ਇਹ ਉੱਨਤ ਸੱਭਿਅਤਾਵਾਂ ਪੁਲਾੜ ਅੰਦਰ ਜਾਂਚ ਯੋਗ ਸਿਗਨਲ ਭੇਜ ਰਹੀਆਂ ਹਨ।

ਇਨ੍ਹਾਂ ਸਾਰੇ ਗੁਣਨਖੰਡਾਂ (Factors) ਦਾ ਸਹੀ ਅੰਦਾਜ਼ਾ ਲਗਾ ਕੇ ਸਾਨੂੰ ਪਤਾ ਲਗਦਾ ਹੈ ਕਿ ਦੁਧੀਆ ਰਾਹ ਆਕਾਸ਼ ਗੰਗਾ ਵਿੱਚ ਹੀ ਤਕਨੀਕੀ ਤੌਰ ਤੇ ਉੱਨਤ ਸੱਭਿਅਤਾਵਾਂ ਦੀ ਗਿਣਤੀ ਲਗਭਗ 1 ਕਰੌੜ ਹੋ ਸਕਦੀ ਹੈ। ਫ੍ਰੈਂਕ ਡਰੈਕ ਨੇ ਸੂਝਾਅ ਦਿੱਤਾ ਕਿ ਗ੍ਰਹਿ ਵਾਸੀਆਂ ਨਾਲ ਸੰਚਾਰ ਕਾਰਜਾਂ ਲਈ ਰੇਡੀਓ ਟੈਲੀਸਕੋਪਾਂ ਵਰਤੀਆਂ ਜਾ ਸਕਦੀਆਂ ਹਨ। ਇਨ੍ਹਾਂ ਯੰਤਰਾਂ ਦੀ ਮੌਦਦ ਨਾਲ ਆਕਾਸ਼ ਗੰਗਾ ਦੇ ਦੂਰ ਦੁਰਾਡੇ ਖੇਤਰਾਂ ਵਿੱਚ ਮੌਜੂਦ ਗ੍ਰਹਿਆਂ ਨੂੰ ਰੇਡੀਓ ਸਿਗਨਲ ਭੇਜੇ ਜਾ ਸਕਦੇ ਹਨ ਅਤੇ ਹੋਰ ਗ੍ਰਹਿਆਂ ਦੇ ਜੀਵਾਂ ਵੱਲੋਂ ਪ੍ਰਸਾਰਿਤ ਕੀਤੇ ਜਾ ਰਹੇ ਸੁਨੇਹਿਆਂ ਨੂੰ ਸੁਣਿਆ ਜਾ ਸਕਦਾ ਹੈ। ਕਿਸੇ ਵੀ ਤਾਰੇ ਵੱਲੋਂ ਆ ਰਹੇ ਰੇਡੀਓ ਤਰੰਗ ਸਿਗਨਲ, ਉਸ ਖੇਤਰ ਵਿੱਚ ਤਕਨੀਕੀ ਤੌਰ ਉੱਤੇ ਉੱਨਤ ਸੱਭਿਅਤਾ ਦੇ ਮੌਜੂਦ ਹੋਣ ਦਾ ਪੱਕਾ ਸਬੂਤ ਹੋ ਸਕਦਾ ਹੈ। ਰੇਡੀਓ ਤਰੰਗਾਂ, ਪੁਲਾੜ ਅੰਦਰ ਇੱਕ ਸੈਕਿੰਡ ਦੇ ਅਰਸੇ ਦੌਰਾਨ 3 ਲੱਖ ਕਿਲੋਮੀਟਰ ਦੀ ਦੂਰੀ ਤੈਅ ਕਰ ਲੈਂਦੀਆਂ ਹਨ ਪਰ ਏਨੀ ਵਧੇਰੇ ਰਫ਼ਤਾਰ ਨਾਲ ਚੱਲਣ ਵਾਲੀਆਂ ਇਹ ਤਰੰਗਾਂ ਸਾਡੇ ਸਭ ਤੋਂ ਨੇੜਲੇ ਤਾਰੇ ਅਲਫ਼ਾ ਸੈਂਟੌਰੀ ਤੋਂ ਧਰਤੀ ਤੱਕ ਸਿਗਨਲ ਪਹੁੰਚਾਉਣ ਵਿੱਚ ਵੀ ਲਗਭਗ ਸਾਢੇ ਚਾਰ ਸਾਲ ਲਗਾ ਦਿੰਦੀਆਂ ਹਨ। ਸੰਨ 1974 ਵਿੱਚ M13 ਤਾਰਾ ਝੁਰਮਟ ਵੱਲ, ਪੁਰਟੋ ਰੀਕੋ ਵਿਖੇ ਸਥਿਤ ਆਰਕੀਬੋ ਰੇਡੀਓ ਦੂਰਬੀਨ ਰਾਹੀਂ ਇੱਕ ਰੇਡੀਓ ਸਿਗਨਲ ਭੇਜਿਆ ਗਿਆ। ਇਸ ਰਾਹੀਂ ਤਾਰਾ ਝੁਰਮਟ ਵੱਲ ਜੀਵਨ ਦੇ ਅਹਿਮ ਤੱਤਾਂ, ਮੁੱਖ ਤੱਤਾਂ ਦਾ ਅਨੁਪਾਤ, ਡੀ ਐੱਨ ਏ. ਦੀ ਬਣਤਰ, ਮਨੁੱਖੀ ਢਾਂਚੇ ਦੀ ਜਾਣਕਾਰੀ, ਸੂਰਜ ਮੰਡਲ ਦੀ ਜਾਣਕਾਰੀ ਤੇ ਆਰਕੀਬੋ ਦੂਰਬੀਨ ਬਾਰੇ ਜਾਣਕਾਰੀ ਭੇਜੀ ਗਈ ਹੈ M13 ਤਾਰਾ ਝੁਰਮਟ ਧਰਤੀ ਤੋਂ 25 ਹਜ਼ਾਰ ਰੌਸ਼ਨੀ ਸਾਲ ਦੀ ਦੂਰੀ ਤੇ ਸਥਿਤ ਹੈ ਤੇ ਇਸ ਵਿੱਚ ਲਗਭਗ 3 ਲੱਖ 30 ਹਜ਼ਾਰ ਤਾਰੇ ਮੌਜੂਦ ਹਨ। ਜੇ ਇਨ੍ਹਾਂ ਤਾਰਿਆਂ ਵਿੱਚੋਂ ਕਿਸੇ ਤਾਰੇ ਦੇ ਗ੍ਰਹਿ ਦੇ ਬਾਜ਼ਿੰਦੇ, ਇਸ ਰੇਡੀਓ ਸਿਗਨਲ ਨੂੰ ਪਕੜ ਕੇ ਇਸ ਵਿੱਚ ਮੌਜੂਦ ਜਾਣਕਾਰੀ ਦਾ ਪਤਾ ਲਗਾ ਲੈਣ ਤਾਂ ਉਹ ਧਰਤੀ ਵਾਸੀਆਂ ਬਾਰੇ ਜਾਣ ਸਕਣਗੇ ਪਰ ਤਾਰਾ ਝੁਰਮਟ ਬਹੁਤ ਦੂਰ ਹੋਣ ਕਾਰਨ ਅਜਿਹੀ ਸੱਭਿਅਤਾ ਤੋਂ ਭੇਜਿਆ ਸੁਨੇਹਾ ਸਾਡੇ ਤੱਕ ਪਹੁੰਚਣ ਵਿੱਚ ਲੰਬਾ ਅਰਸਾ ਲੱਗੇਗਾ। ਸੰਪੂਰਨ ਬ੍ਰਹਿਮੰਡ ਅੰਦਰ ਹਰ ਥਾਂ ਵਿਗਿਆਨ ਦੇ ਇੱਕੋ ਜਿਹੇ ਨਿਯਮ ਹੀ ਲਾਗੂ ਹੁੰਦੇ ਹਨ ਇਸ ਲਈ ਕਿਸੇ ਗਣਿਤਕ ਧਾਰਨਾ ਆਧਾਰਿਤ ਰੇਡੀਓ ਸਿਗਨਲ ਸਿਰਫ ਸੂਝਵਾਨ ਜੀਵਾਂ ਦੁਆਰਾ ਹੀ ਪੈਦਾ ਕੀਤਾ ਜਾ ਸਕਦਾ ਹੈ। ਕੋਈ ਵੀ ਕੁਦਰਤੀ ਸ੍ਰੋਤ ਅਜਿਹਾ ਸਿਗਨਲ ਪੈਦਾ ਕਰਨ ਦੀ ਯੋਗਤਾ ਨਹੀਂ ਰੱਖਦਾ। ਧਰਤੀ ਵੱਲੋਂ ਭੇਜਿਆ ਗਿਆ

ਅਜਿਹਾ ਸਿਗਨਲ, ਬ੍ਰਹਿਮੰਡ ਵਿੱਚ ਕਿਸੇ ਦੂਰ ਦੁਰੇਡੀ ਸੱਭਿਅਤਾ ਵੱਲੋਂ ਪਕੜ ਕੇ ਲੈ ਜਾਣ ਨਾਲ ਉਨ੍ਹਾਂ ਨੂੰ ਧਰਤੀ ਵਾਸੀਆਂ ਦੀ ਹੋਂਦ ਤੇ ਸਥਿਤੀ ਬਾਰੇ ਪਤਾ ਲੱਗ ਸਕੇਗਾ। ਹੋਰ ਤਾਂ ਹੋਰ ਪਿਛਲੇ 100 ਸਾਲਾਂ ਤੋਂ ਧਰਤੀ ਵਾਸੀ ਸੰਚਾਰ ਕਾਰਜਾਂ ਲਈ ਰੇਡੀਓ ਤਰੰਗਾਂ ਦੀ ਵਰਤੋਂ ਕਰ ਰਹੇ ਹਨ। ਛੋਟੀਆਂ ਤਰੰਗ ਲੰਬਾਈਆਂ ਅਤੇ ਮੱਧ ਦਰਜੇ ਦੀਆਂ ਤਰੰਗ ਲੰਬਾਈਆਂ ਵਾਲੀਆਂ ਰੇਡੀਓ ਤਰੰਗਾਂ ਤਾਂ ਧਰਤੀ ਦੇ ਆਇਨੋਸਫੀਅਰ ਦੁਆਰਾ ਵਾਪਸ ਧਰਤੀ ਵੱਲ ਮੋੜ ਦਿੱਤੀਆਂ ਜਾਂਦੀਆਂ ਹਨ ਜਦਕਿ 30 ਮੈਗਾਹਰਟਜ਼ ਆਵਿਤੀ ਵਾਲੀਆਂ ਰੇਡੀਓ ਤਰੰਗਾਂ ਧਰਤੀ ਦੇ ਪ੍ਰਸਾਰਣ ਯੰਤਰਾਂ ਤੋਂ ਨਿਕਲ ਪੁਲਾੜ ਵੱਲ ਚਲੀਆਂ ਜਾਂਦੀਆਂ ਹਨ। ਇਹ ਰੇਡੀਓ ਤਰੰਗਾਂ ਰੇਡੀਓ ਤੇ ਟੈਲੀਵੀਜ਼ਨ ਪ੍ਰਸਾਰਣਾਂ ਲਈ, ਸੈਲਫੋਨਾਂ, ਪੇਜ਼ਰਾਂ, ਉੱਪਗ੍ਰਹਿਆਂ ਨਾਲ ਸਬੰਧਤ ਕਾਰਜਾਂ, ਜੀ.ਪੀ.ਐੱਸ. ਨੇਵੀਗੇਸ਼ਨ ਨਾਲ ਸਬੰਧਤ ਕਾਰਜਾਂ ਲਈ ਅਤੇ ਫ਼ੌਜੀ ਕਾਰਜਾਂ ਨਾਲ ਸਬੰਧਤ ਸੰਚਾਰ ਸੇਵਾਵਾਂ ਵਿੱਚ ਆਮ ਵਰਤੀਆਂ ਜਾਂਦੀਆਂ ਹਨ। ਇੰਜ ਧਰਤੀ ਤੋਂ ਪ੍ਰਸਾਰਿਤ ਹੋ ਰਿਹਾ ਰੇਡੀਓ ਤਰੰਗ ਪਿਛਲੇ 100 ਸਾਲਾਂ ਦੌਰਾਨ 100 ਰੌਸ਼ਨੀ ਸਾਲਾਂ ਦੀ ਦੂਰੀ ਤਾਂ ਤੈਅ ਕਰ ਹੀ ਚੁੱਕਾ ਹੈ। ਸਾਡੇ ਟੈਲੀਵੀਜ਼ਨਾਂ ਨਾਲ ਸਬੰਧਤ ਪ੍ਰਸਾਰਣ ਕਾਰਜਾਂ ਲਈ ਵਰਤੇ ਜਾਂਦੇ ਵੀਡੀਓ ਸਿਗਨਲ ਵੀ ਸਾਡੀ ਧਰਤੀ ਨੇੜੇ ਮੌਜੂਦ ਕਈ ਹਜ਼ਾਰ ਤਾਰਿਆਂ ਤੱਕ ਤਾਂ ਪਹੁੰਚ ਵੀ ਚੁੱਕੇ ਹਨ। ਜੇ ਕਿਧਰੇ ਇਨ੍ਹਾਂ ਤਾਰਿਆਂ ਦੇ ਮੰਡਲਾਂ ਵਿਖੇ ਕੋਈ ਜੀਵ ਮੌਜੂਦ ਹਨ ਤਾਂ ਉਨ੍ਹਾਂ ਨੂੰ ਸਿਰਫ਼ ਇਨ੍ਹਾਂ ਰੇਡੀਓ/ਵੀਡੀਓ ਤਰੰਗਾਂ ਨੂੰ ਪਕੜਨ ਲਈ ਏਰੀਅਲ ਤੇ ਰਸੀਵਿੰਗ ਯੰਤਰ ਤਿਆਰ ਕਰਨੇ ਹੋਣਗੇ ਤਦ ਉਹ ਸਾਡੇ ਬਾਰੇ ਬਹੁਤ ਕੁਝ ਜਾਣ ਸਕਣਗੇ।

ਪਰਕੀ ਦੂਰ ਬ੍ਰਹਿਮੰਡ ਵਿੱਚ ਮੌਜੂਦ ਉੱਨਤ ਸੱਭਿਅਤਾਵਾਂ ਸਾਡੇ ਵੱਲ ਅਜਿਹੇ ਰੇਡੀਓ/ਵੀਡੀਓ ਸਿਗਨਲ ਨਹੀਂ ਭੇਜ ਰਹੀਆਂ? ਸ਼ਾਇਦ ਇਹ ਸੱਚ ਹੀ ਹੋਵੇ। ਇਸ ਸਵਾਲ ਦਾ ਜਵਾਬ ਜਾਨਣ ਲਈ ਸੰਨ 1960 ਵਿੱਚ ਅਮਰੀਕਾ ਦੇ ਸ਼ਹਿਰ ਵੈਸਟ ਵਿਰਜੀਨੀਆ ਵਿਖੇ ਸਥਿਤ ਰਾਸ਼ਟਰੀ ਰੇਡੀਓ ਤਾਰਾ ਵਿਗਿਆਨ ਪ੍ਰੋਜੈਕਟ ਸ਼ਾਲਾ ਵਿਖੇ ਪ੍ਰਾਜੈਕਟ 'ਓਜ਼ਮਾ' ਸ਼ੁਰੂ ਕੀਤਾ ਗਿਆ ਜਿਸ ਅਨੁਸਾਰ ਰੇਡੀਓ ਤਾਰਾ ਵਿਗਿਆਨੀ ਫ੍ਰੈਂਕ ਡੀ. ਡਰੈਕ ਨੇ ਦੂਰ ਦੁਰਾਡੇ ਤਾਰਾ ਮੰਡਲਾਂ ਤੋਂ ਆ ਰਹੇ ਰੇਡੀਓ ਸੰਚਾਰ ਨੂੰ ਜਾਨਣ ਦੀ ਪਹਿਲੀ ਕੋਸ਼ਿਸ਼ ਕੀਤੀ ਪਰ ਸਫ਼ਲਤਾ ਹਾਸਲ ਨਾ ਹੋਈ। ਬ੍ਰਹਿਮੰਡ ਵਿੱਚ ਸੂਝਵਾਨ ਜੀਵਨ ਦੀ ਤਲਾਸ਼ ਵਿੱਚ ਅਮਰੀਕਾ ਵੱਲੋਂ ਸੈਂਟੀ ਪ੍ਰਾਜੈਕਟ ਚਲਾਇਆ ਜਾ ਰਿਹਾ ਹੈ। ਪੂਰੇ ਬ੍ਰਹਿਮੰਡੀ ਗੋਲੇ ਵਿੱਚ ਤਾਰਾ ਮੰਡਲਾਂ ਦੀ ਜਾਂਚ ਲਈ ਮਾਰਚ 1 ਹਜ਼ਾਰ ਤੋਂ 10 ਹਜ਼ਾਰ ਮੈਗਾਹਰਟਜ਼ ਆਵਿਤੀ ਵਾਲੇ ਰੇਡੀਓ ਸਿਗਨਲਾਂ ਦੀ ਭਾਲ ਵਿੱਚ ਪੂਰੇ ਅੰਬਰ ਦਾ ਸਰਵੇਖਣ ਕਰ ਰਹੇ ਹਨ। ਬ੍ਰਹਿਮੰਡ ਵਿੱਚ ਮੌਜੂਦ ਤਾਰਾ ਮੰਡਲਾਂ ਤੋਂ ਪ੍ਰਾਪਤ ਹੋ ਰਹੇ ਸਿਗਨਲਾਂ ਦੀ ਜਾਂਚ ਲਈ ਬਹੁਤ ਵਧੇਰੇ ਕੰਪਿਊਟਰਾਂ ਦੀ ਲੋੜ ਪੈਂਦੀ ਹੈ। ਸੁਸਾਇਟੀ ਦੇ ਤਾਰਾ ਵਿਗਿਆਨੀਆਂ ਨੇ ਆਪਣੇ 'ਸੈਂਟੀ ਐਟ ਹੋਮ' ਪ੍ਰੋਗਰਾਮ

ਹੇਠ ਪੁਰਟੋ ਰੀਕੋ ਵਿਖੇ ਸਥਿਤ ਆਰਕੀਬੋ ਰੇਡੀਓ ਦੂਰਬੀਨ ਤੋਂ ਪ੍ਰਾਪਤ ਸਿਗਨਲਾਂ ਦੇ ਵਿਸ਼ਲੇਸ਼ਣ ਲਈ ਦੇਸ਼ ਵਿਦੇਸ਼ ਵਿਖੇ ਮੌਜੂਦਾ ਲੱਖਾਂ ਹੀ ਕੰਪਿਊਟਰਾਂ ਦੇ ਵਿਹਲੇ ਸਮੇਂ ਨੂੰ ਵਰਤ ਸਕਣ ਦੀ ਸੁਵਿਧਾ ਦਾ ਲਾਭ ਉਠਾਉਣਾ ਸ਼ੁਰੂ ਕਰ ਦਿੱਤਾ ਹੈ। ਸੈਂਟੀ ਦੇ ਇਸ ਪ੍ਰੋਗਰਾਮ ਵਿੱਚ 50 ਲੱਖ ਵਾਲਟੀਅਰਾਂ ਨੇ ਯੋਗਦਾਨ ਪਾਉਣਾ ਸ਼ੁਰੂ ਕਰ ਦਿੱਤਾ ਹੈ। ਇੰਜ ਵਿਸ਼ਵ ਭਰ ਵਿੱਚ 520 ਲੱਖ ਕੰਪਿਊਟਰ ਆਪਣੇ ਵਿਹਲੇ ਸਮੇਂ ਦੌਰਾਨ ਅਰਕੀਬੋ ਰੇਡੀਓ ਟੈਲੀਸਕੋਪ ਵਿਖੇ ਪ੍ਰਾਪਤ ਰੇਡੀਓ ਸਿਗਨਲਾਂ ਦੀ ਜਾਂਚ ਵਿੱਚ ਮਦਦ ਕਰ ਰਹੇ ਹਨ। ਏਨੇ ਵਧੇਰੇ ਯੰਤਰਾਂ ਦੇ ਬਾਵਜੂਦ ਅਜੇ ਤੱਕ ਕਿਸੇ ਵੀ ਤਾਰਾ ਮੰਡਲ ਤੋਂ ਆ ਰਹੇ ਰੇਡੀਓ ਸਿਗਨਲ ਦੀ ਜਾਂਚ ਤੋਂ ਉਸ ਤਾਰਾ ਮੰਡਲ ਵਿਖੇ ਸੂਝਵਾਨ ਜੀਵਨ ਮੌਜੂਦ ਹੋਣ ਦੇ ਆਸਾਰ ਪ੍ਰਾਪਤ ਨਹੀਂ ਹੋਏ ਹਨ।

ਜਲਦੀ ਹੀ ਐਲਨ ਟੈਲੀਸਕੋਪ ਵੀ ਬ੍ਰਹਿਮੰਡ ਵਿੱਚ ਦੂਰ ਦੁਰੇਡੇ ਮੌਜੂਦ ਸੱਭਿਅਤਾਵਾਂ ਤੋਂ ਆ ਰਹੇ ਸਿਗਨਲਾਂ ਦੀ ਜਾਂਚ ਕਰਨ ਵਿੱਚ ਜੁਟ ਜਾਵੇਗੀ। ਐਲਨ ਟੈਲੀਸਕੋਪ ਸਾਰੇ ਵਿਸ਼ਵ ਦਾ ਸਭ ਤੋਂ ਵਧੇਰੇ ਉੱਨਤ ਯੰਤਰ ਹੋਵੇਗਾ ਜੋ ਇਸ ਖੇਤਰ ਵਿੱਚ ਕੰਮ ਕਰ ਰਿਹਾ ਹੋਵੇਗਾ। ਐਲਨ ਟੈਲੀਸਕੋਪ ਸਾਰੇ 10 ਹਜ਼ਾਰ ਵਰਗ ਮੀਟਰ ਉੱਤੇ ਫ਼ੈਲੀਆਂ 500 ਤੋਂ 1000 ਛੋਟੀਆਂ ਡਿਸ਼ਾਂ ਦਾ ਸੰਗ੍ਰਹਿ ਹੋਵੇਗੀ। ਇਹ ਡਿਸ਼ਾਂ ਇੱਕ ਕੰਪਿਊਟਰ ਦੀ ਮਦਦ ਨਾਲ ਇੱਕ ਵਿਸ਼ਾਲ ਡਿਸ਼ ਵਾਂਗ ਕੰਮ ਕਰਨਗੀਆਂ। ਇਸ ਟੈਲੀਸਕੋਪ ਦੀ ਵਰਤੋਂ ਨਾਲ ਪਰਗ੍ਰਹਿ ਸੱਭਿਅਤਾਵਾਂ ਤੋਂ ਆ ਰਹੇ ਸਿਗਨਲਾਂ ਦੀ ਜਾਂਚ ਬਹੁਤ ਤੀਬਰ ਹੋ ਸਕੇਗੀ। ਪਿਛਲੇ 50 ਸਾਲਾਂ ਦੌਰਾਨ ਸੈਂਟੀ ਵਿਗਿਆਨੀਆਂ ਨੂੰ ਇੱਕ ਅਰਬ ਅਜਿਹੇ ਰੇਡੀਓ ਸਿਗਨਲ ਪ੍ਰਾਪਤ ਹੋਏ ਹਨ ਜੋ ਕਿਸੇ ਉੱਨਤ ਸੱਭਿਅਤਾ ਦੁਆਰਾ ਭੇਜੇ ਹੋਣ ਦੀ ਸੰਭਾਵਨਾ ਸੀ ਪਰ ਇਨ੍ਹਾਂ ਸਿਗਨਲਾਂ ਦੀ ਜਾਂਚ ਤੋਂ ਅਜਿਹੀ ਕਿਸੇ ਸੱਭਿਅਤਾ ਦੀ ਹੋਂਦ ਬਾਰੇ ਪਤਾ ਨਹੀਂ ਲੱਗਾ ਹੈ।

ਆਸਟ੍ਰੇਲੀਆ ਦੇ ਤਾਰਾ ਵਿਗਿਆਨੀ ਵੀ ਬ੍ਰਹਿਮੰਡ ਅੰਦਰ ਸੂਝਵਾਨ ਸੱਭਿਅਤਾਵਾਂ ਦੀ ਖੋਜ ਲਈ ਆਸਟ੍ਰੇਲੀਆ ਵਿਖੇ ਰੇਡੀਓ ਦੂਰਬੀਨ ਦਾ ਨਿਰਮਾਣ ਕਰ ਰਹੇ ਹਨ ਕਿਉਂਕਿ ਧਰਤੀ ਵਿਖੇ ਬਾਹਰੋਂ ਆ ਰਹੇ ਰੇਡੀਓ ਸਿਗਨਲਾਂ ਦੀ ਜਾਂਚ ਵਿੱਚ ਧਰਤੀ ਵਾਸੀਆਂ ਵੱਲੋਂ ਵਰਤੇ ਜਾ ਰਹੇ ਵਪਾਰਕ ਤੇ ਫ਼ੌਜੀ ਸੰਚਾਰ ਯੰਤਰਾਂ ਦੇ ਪ੍ਰਸਾਰਣ ਮੁਲਲ ਪਾ ਰਹੇ ਹਨ। ਇਸ ਲਈ ਸੈਂਟੀ ਵਿਗਿਆਨੀ ਚੰਦਰਮਾ ਦੇ ਧਰਤੀ ਤੋਂ ਪਰਲੇ ਪਾਸੇ ਸੈਂਟੀ ਟੈਲੀਸਕੋਪ ਦਾ ਨਿਰਮਾਣ ਕਰਨ ਲਈ ਯਤਨਸ਼ੀਲ ਹਨ। ਅਮਰੀਕਾ ਦੇ ਕੈਲੇਫ਼ੋਰਨੀਆ ਤੇ ਮਾਸਾਚੁਸਟੈੱਸ ਸ਼ਹਿਰਾਂ ਵਿਖੇ ਵਿਗਿਆਨੀ ਬ੍ਰਹਿਮੰਡ ਅੰਦਰ ਮੌਜੂਦ ਉੱਨਤ ਸੱਭਿਅਤਾਵਾਂ ਵੱਲੋਂ ਭੇਜੇ ਜਾ ਰਹੇ ਲੇਜ਼ਰ ਬੀਮਾਂ ਦੀ ਤਲਾਸ਼ ਵਿੱਚ ਜੁਟੇ ਹੋਏ ਹਨ। ਬ੍ਰਹਿਮੰਡ ਵਿੱਚ ਮੌਜੂਦ ਸੱਭਿਅਤਾਵਾਂ ਤੋਂ ਧਰਤੀ ਵੱਲ ਭੇਜੇ ਜਾ ਰਹੇ ਲੇਜ਼ਰ ਬੀਮਾਂ ਦੀ ਤਲਾਸ਼ ਤਦ ਹੀ ਸੰਭਵ ਹੈ ਜੇ ਅਜਿਹੀਆਂ ਸੱਭਿਅਤਾਵਾਂ ਸਾਡੇ ਵੱਲ ਅਜਿਹੇ ਸਿਗਨਲ ਭੇਜ ਰਹੀਆਂ ਹਨ। ਸਾਡੇ ਨਾਲੋਂ ਘੱਟ ਉੱਨਤ

ਸੱਭਿਅਤਾਵਾਂ ਜਾਂ ਸਾਡੇ ਵਧੇਰੇ ਉੱਨਤ ਸੱਭਿਅਤਾਵਾਂ ਦੇ ਵਾਸੀ ਤਾਂ ਲੇਜ਼ਰ ਦੀ ਵਰਤੋਂ ਕਰਦੇ ਵੀ ਹੋਣ, ਜ਼ਰੂਰੀ ਨਹੀਂ ਹੈ। 5 ਸਤੰਬਰ 1977 ਨੂੰ ਵਾਇਯਰ-1 ਅਤੇ 20 ਅਗਸਤ 1977 ਨੂੰ ਵਾਇਯਰ-2 ਪੁਲਾੜੀ ਵਾਹਨ ਪੁਲਾੜ ਵੱਲ ਭੇਜੇ ਗਏ ਸਨ। ਇਹ ਵਾਹਨ ਸਾਡੇ ਸੂਰਜ ਤੋਂ ਅਰਬਾਂ ਕਿਲੋਮੀਟਰ ਦੂਰ ਜਾ ਚੁੱਕੇ ਹਨ ਤੇ ਵਿਸ਼ਾਲ ਬ੍ਰਹਿਮੰਡ ਵੱਲ ਵਧ ਰਹੇ ਹਨ ਪਰ ਇਨ੍ਹਾਂ ਵਾਹਨਾਂ ਨੂੰ ਵੀ ਸੂਰਜ ਮੰਡਲ ਤੋਂ ਬਾਹਰ ਕਿਸੇ ਗ੍ਰਹਿ ਤੱਕ ਪੁੱਜਣ ਲਈ 40 ਹਜ਼ਾਰ ਸਾਲ ਲੱਗਣਗੇ। ਵਾਇਯਰ-1 ਤੇ ਵਾਇਯਰ-2 ਪੁਲਾੜੀ ਵਾਹਨਾਂ ਉੱਤੇ ਲਗਾਈ ਗਈ ਸੋਨੇ ਦੀ ਲਿਪਾਈ ਵਾਲੀ ਤਾਂਬੇ ਦੀ ਪਲੇਟ ਉੱਤੇ ਧਰਤੀ ਉੱਪਰਲੀ ਜੀਵਨ ਹੋਂਦ ਦਾ ਸੁਨੇਹਾ ਲਿਖਿਆ ਗਿਆ ਹੈ। ਧਰਤੀ ਦੇ ਸੱਭਿਆਚਾਰ ਅਤੇ ਜੀਵਨ ਦੇ ਚਿਤਰਾਂ ਅਤੇ ਜੀਵਾਂ ਦੀਆਂ ਆਵਾਜ਼ਾਂ ਦਾ ਫੋਨੋਗ੍ਰਾਫ਼ ਰਿਕਾਰਡ ਵੀ ਇਨ੍ਹਾਂ ਵਾਹਨਾਂ ਉੱਤੇ ਭੇਜਿਆ ਗਿਆ ਹੈ। ਇਸ ਰਿਕਾਰਡ ਉੱਤੇ 115 ਚਿਤਰ, ਹਵਾ ਦੀ ਸ਼ੁਕ, ਬੱਦਲਾਂ ਦੀ ਗੜਗੜਾਹਟ, ਸਮੁੰਦਰੀ ਲਹਿਰਾਂ ਦੀ ਆਵਾਜ਼, ਪੰਛੀਆਂ, ਵੇਲ ਮੱਛੀ ਅਤੇ ਅਨੇਕਾਂ ਪਸ਼ੂਆਂ ਦੀਆਂ ਆਵਾਜ਼ਾਂ ਰਿਕਾਰਡ ਹਨ। ਇਸ ਰਿਕਾਰਡ ਵਿੱਚ ਵਿਭਿੰਨ ਸੱਭਿਆਚਾਰਾਂ ਅਤੇ ਸਮਿਆਂ ਦੀਆਂ 60 ਭਾਸ਼ਾਵਾਂ ਅਤੇ ਸੰਗੀਤ ਅੰਕਿਤ ਕੀਤਾ ਗਿਆ ਹੈ। ਅਮਰੀਕੀ ਰਾਸ਼ਟਰਪਤੀ ਕਾਰਟਰ ਤੇ ਸੋਵੀਅਤ ਸੰਘ ਦੇ ਸੈਕਟਰੀ ਜਰਨਲ ਦੇ ਸੁਨੇਹੇ ਅੰਕਿਤ ਕੀਤੇ ਗਏ ਹਨ। ਰਿਕਾਰਡ ਵਿੱਚ ਅੰਕਿਤ ਕੀਤੇ ਗਏ ਸੁਨੇਹਿਆਂ ਵਿੱਚ 10 ਸੁਨੇਹੇ ਭਾਰਤੀ ਭਾਸ਼ਾਵਾਂ ਵਿੱਚ ਅੰਕਿਤ ਹਨ। ਰਿਕਾਰਡ ਉੱਤੇ ਡੀ.ਐੱਨ.ਏ. ਦੀ ਬਣਤਰ, ਮਿਸਰ ਦੇ ਪਿਰਾਮਿਡ, ਲਾਲ ਸਾਗਰ, ਰੇਗਿਸਤਾਨ, ਤਾਂਬੇ ਮਹੱਲ ਤੇ ਨੀਲ ਦਰਿਆ ਆਦਿ ਦੇ ਚਿਤਰ ਹਨ। ਰਿਕਾਰਡ ਨੂੰ ਐਲੂਮੀਨੀਅਮ ਦੀ ਪਰਤ ਹੇਠ ਸੁਰੱਖਿਅਤ ਰੱਖਿਆ ਗਿਆ ਹੈ। ਇਸ ਨੂੰ ਚਲਾਉਣ ਦਾ ਢੰਗ ਚਿੰਨ੍ਹ ਰੂਪ ਭਾਸ਼ਾ ਵਿੱਚ ਦਰਸਾਇਆ ਗਿਆ ਹੈ। ਇਸ ਰਿਕਾਰਡ ਉੱਤੇ ਹੀ ਪੁਲਾੜੀ ਵਾਹਨ ਦੇ ਧਰਤੀ ਤੋਂ ਚੱਲਣ ਬਾਰੇ ਜ਼ਿਕਰ ਹੈ ਪਰ ਇਹ ਸਾਰੀ ਜਾਣਕਾਰੀ ਤਦ ਹੀ ਲਾਹੇਵੰਦ ਹੋ ਸਕਦੀ ਹੈ ਜੇ ਬ੍ਰਹਿਮੰਡ ਵਿੱਚ ਮੌਜੂਦ ਕੋਈ ਹੋਰ ਸੱਭਿਅਤਾ ਦੇ ਲੋਕ ਇਸ ਪੁਲਾੜੀ ਵਾਹਨ ਨੂੰ ਪਕੜ, ਲੋੜੀਂਦੀ ਜਾਣਕਾਰੀ ਪ੍ਰਾਪਤ ਕਰਕੇ, ਧਰਤੀ ਵਾਸੀਆਂ ਬਾਰੇ ਜਾਣ ਸਕਣ ਤੇ ਸਾਡੇ ਨਾਲ ਸੰਪਰਕ ਕਰਨ ਦੀ ਕੋਸ਼ਿਸ਼ ਕਰਨ। ਅੱਜ ਅਸੀਂ ਦੂਸਰੇ ਗ੍ਰਹਿਆਂ ਤੋਂ ਧਰਤੀ ਤੱਕ ਪਹੁੰਚ ਰਹੇ ਸੰਭਾਵੀ ਲੋਕਾਂ ਦੀ ਤਲਾਸ਼ ਵਿੱਚ ਵੀ ਜੁਟੇ ਹੋਏ ਹਾਂ। ਹਵਾ ਵਿੱਚ ਉੱਡ ਰਹੀ ਵਸਤੂ ਜੋ ਦੇਖਣ ਨਾਲ ਜਾਂ ਰਾਡਾਰ ਦੀ ਵਰਤੋਂ ਨਾਲ ਪਛਾਣੀ ਨਾ ਜਾ ਸਕੇ ਉਸ ਨੂੰ ਅਣਪਛਾਤੀ ਉੱਡਣ ਵਸਤੂ ਜਾਂ ਯੂ.ਐੱਫ਼.ਓ. ਕਿਹਾ ਜਾਂਦਾ ਹੈ। ਪਿਛਲੇ 100 ਸਾਲਾਂ ਦੌਰਾਨ ਭਿੰਨ-ਭਿੰਨ ਸ਼ਕਲਾਂ ਤੇ ਬਦਲਦੇ ਰੂਪਾਂ ਵਾਲੀਆਂ ਯੂ.ਐੱਫ਼.ਓ. ਵੇਖੇ ਜਾਣ ਦੀਆਂ ਰਿਪੋਰਟਾਂ ਮਿਲੀਆਂ ਹਨ। ਬਹੁਤ ਸਾਰੇ ਲੋਕਾਂ ਦੀ ਇਹ ਧਾਰਨਾ ਹੈ ਕਿ ਬ੍ਰਹਿਮੰਡ ਵਿੱਚ ਮੌਜੂਦ ਉੱਨਤ ਸੱਭਿਅਤਾਵਾਂ ਵੱਲੋਂ ਸਾਡੀ ਧਰਤੀ ਵੱਲ ਉੱਡਣ

ਤਸ਼ਤਰੀਆਂ ਦੇ ਰੂਪ ਵਾਲੀਆਂ ਯੂ.ਐੱਫ਼.ਓ. ਭੇਜੀਆਂ ਜਾ ਰਹੀਆਂ ਹਨ ਪਰ ਅਜਿਹੇ ਦਾਅਵਿਆਂ ਦੀ ਬਹੁਤਾਤ ਸ਼ੱਖਲੀ ਹੀ ਨਿਕਲੀ ਹੈ। ਅਮਰੀਕੀ ਹਵਾਈ ਫ਼ੌਜ ਨੇ ਸੰਨ 1948 ਤੋਂ ਸੰਨ 1969 ਤੱਕ 'ਪ੍ਰਾਜੈਕਟ ਬਲਿਊ ਬੁੱਕ' ਦੇ ਨਾਮ ਹੇਠ ਯੂ.ਐੱਫ਼.ਓ. ਦੇ ਪ੍ਰਗਟ ਹੋਣ ਦੀਆਂ ਘਟਨਾਵਾਂ ਦੀ ਜਾਂਚ ਕੀਤੀ। 21 ਸਾਲ ਦੀ ਲਗਾਤਾਰ ਮਿਹਨਤ ਨਾਲ ਉਨ੍ਹਾਂ ਹਜ਼ਾਰਾਂ ਰਿਪੋਰਟਾਂ ਦਾ ਵਿਸ਼ਲੇਸ਼ਣ ਕੀਤਾ। ਆਖ਼ਰਕਾਰ ਉਹ ਇਸ ਨਤੀਜੇ ਤੇ ਪੁੱਜੇ ਕਿ ਧਰਤੀ ਉੱਤੇ ਕਿਸੇ ਵੀ ਹੋਰ ਗ੍ਰਹਿ ਤੋਂ ਆਉਣ ਵਾਲੇ ਸੰਭਾਵੀ ਪੁਲਾੜੀ ਵਾਹਨ ਦੀ ਹੋਂਦ ਦੀ ਪੁਸ਼ਟੀ ਨਹੀਂ ਹੋ ਸਕੀ। ਯੂ.ਐੱਫ਼.ਓ. ਹੋਂਦ ਬਾਰੇ ਕੀਤੀ ਵਿਗਿਆਨਕ ਜਾਂਚ ਨੇ ਉੱਡਣ ਤਸ਼ਤਰੀਆਂ ਦੀ ਹੋਂਦ ਨੂੰ ਝੂਠਲਾ ਦਿੱਤਾ ਹੈ। ਮਾਹਿਰਾਂ ਦੀ ਰਾਏ ਹੈ ਕਿ ਲੋਕਾਂ ਵੱਲੋਂ ਅਣਪਛਾਤੀਆਂ ਉੱਡਣ ਤਸ਼ਤਰੀਆਂ ਵੇਖਣ ਦਾ ਦਾਅਵਾ ਕਰਨਾ ਇੱਕ ਮਨੋਵਿਗਿਆਨਕ ਵਰਤਾਰਾ ਹੈ। ਬਹੁਤ ਸਾਰੇ ਲੋਕ ਝੂਠੀ ਸ਼ਹੁਰਤ ਪ੍ਰਾਪਤੀ ਲਈ ਝੂਠੀਆਂ ਅਫ਼ਵਾਹਾਂ ਫੈਲਾਉਂਦੇ ਹਨ। ਦਰਅਸਲ ਦੇਖੀਆਂ ਗਈਆਂ ਯੂ.ਐੱਫ਼.ਓ. ਦੀ ਬਹੁਤਾਤ ਤਾਂ ਅਨੇਕ ਰਵਾਇਤੀ ਵਸਤਾਂ ਜਾਂ ਹਵਾਈ ਜਹਾਜ਼ਾਂ ਆਦਿ ਨੂੰ ਸਹੀ ਰੂਪ ਵਿੱਚ ਨਾ ਪਛਾਣੇ ਜਾ ਸਕਣ ਦਾ ਨਤੀਜਾ ਹੀ ਹੁੰਦੀ ਹੈ। ਵਿਗਿਆਨਕ ਖੋਜ ਕਾਰਜਾਂ ਤੋਂ ਪਤਾ ਲੱਗਾ ਹੈ ਕਿ ਸਾਡੇ ਕੋਲ ਅਜਿਹਾ ਕੋਈ ਪੁਸ਼ਟੀਯੋਗ ਸਬੂਤ ਨਹੀਂ ਜਿਸ ਤੋਂ ਇਹ ਪੱਕਾ ਹੋ ਸਕੇ ਕਿ ਧਰਤੀ ਉੱਤੇ ਹੋਰ ਗ੍ਰਹਿਆਂ ਦੇ ਵਾਸੀ ਆ ਜਾ ਰਹੇ ਹਨ।

ਬ੍ਰਹਿਮੰਡ ਵਿੱਚ ਧਰਤੀ ਤੋਂ ਇਲਾਵਾ ਕਿਧਰੇ ਹੋਰ ਜੀਵਨ ਦੀ ਹੋਂਦ ਦੀ ਪੁਸ਼ਟੀ ਬ੍ਰਹਿਮੰਡ ਬਾਰੇ ਸਾਡਾ ਨਜ਼ਰੀਆ ਪ੍ਰਭਾਵਿਤ ਕਰਨ ਦੀ ਸਮਰੱਥਾ ਰੱਖਦੀ ਹੈ। ਅਜਿਹੀਆਂ ਸੱਭਿਅਤਾਵਾਂ ਨਾਲ ਧਰਤੀ ਉੱਤੇ ਮੌਜੂਦ ਤਕਨਾਲੋਜੀ ਦੀ ਵਰਤੋਂ ਨਾਲ ਸੰਚਾਰਕ ਆਦਾਨ ਪ੍ਰਦਾਨ ਕਰਨਾ ਸੰਭਵ ਨਹੀਂ ਹੈ ਕਿਉਂਕਿ ਸਾਡੇ ਸਭ ਤੋਂ ਨੇੜਲੀ ਉੱਨਤ ਸੱਭਿਅਤਾ 300 ਰੌਸ਼ਨੀ ਸਾਲ ਦੀ ਦੂਰੀ ਉੱਤੇ ਹੋਣ ਦਾ ਅੰਦਾਜ਼ਾ ਹੈ। ਅਜਿਹੀ ਸੱਭਿਅਤਾ ਨੂੰ ਭੇਜਿਆ ਗਿਆ ਸੁਨੇਹਾ ਉੱਥੇ ਪੁੱਜਣ ਵਿੱਚ ਹੀ 300 ਸਾਲ ਗੁਜ਼ਾਰ ਦੇਵੇਗਾ ਤੇ ਫਿਰ ਉਸ ਦਾ ਜਵਾਬ ਅਗਲੇ 300 ਸਾਲਾਂ ਬਾਅਦ ਸਾਡੇ ਤੱਕ ਪਹੁੰਚੇਗਾ। ਇੰਜ 600 ਸਾਲ ਦਾ ਅਰਸਾ ਮਨੁੱਖੀ ਜੀਵਨ ਕਾਲ ਦੀ ਤੁਲਨਾ ਵਿੱਚ ਬਹੁਤ ਵੱਡਾ ਅਰਸਾ ਹੈ ਪਰ ਜੇਕਰ ਦੂਰ ਦੁਰੇਡੀਆਂ ਸੱਭਿਅਤਾਵਾਂ ਸਾਡੇ ਵੱਲ ਰੇਡੀਓ ਸਿਗਨਲ ਭੇਜ ਰਹੀਆਂ ਹਨ ਤੇ ਜੇ ਅਸੀਂ ਅਜਿਹੇ ਰੇਡੀਓ ਸਿਗਨਲਾਂ ਨੂੰ ਪਕੜ ਉਨ੍ਹਾਂ ਵਿੱਚ ਮੌਜੂਦ ਜਾਣਕਾਰੀ ਜਾਣ ਸਕੀਏ ਤਾਂ ਇਹ ਜਾਣਕਾਰੀ ਸਾਡੇ ਵਿਗਿਆਨ, ਸਾਡੀ ਤਕਨਾਲੋਜੀ, ਤਰਕ, ਗਣਿਤ, ਆਰਥਿਕਤਾ ਤੇ ਸ਼ਾਇਦ ਸਾਡੇ ਜੀਵਨ ਦੇ ਸਾਰੇ ਪੱਖਾਂ ਨੂੰ ਪ੍ਰਭਾਵਿਤ ਕਰਨ ਦੇ ਸਮਰੱਥ ਹੋ ਸਕਦੀ ਹੈ ਪਰ ਅਜਿਹਾ ਤਦ ਹੀ ਸੰਭਵ ਹੈ ਜੇ ਅਸੀਂ ਅਜਿਹੀ ਜਾਣਕਾਰ ਪ੍ਰਾਪਤ ਕਰ ਸਕੀਏ।

71, ਮੈਜੇਵਾਲ, ਨਯਾਨਗਲ, (ਰੋਪੜ)

94172-41386

ਸਾਡੇ ਸਮਿਆਂ ਵਿੱਚ

ਸੁਰਿਦਰ ਅਤੇ ਸਿਘ

ਸੁਖ-ਦੁਖ ਢਲਦੇ ਪਰਛਾਵੇਂ ਨੇ। ਸੁਖ ਦਾ ਸਮਾਂ ਬੜੀ ਜਲਦੀ ਬੀਤ ਜਾਂਦਾ ਹੈ ਜਦਕਿ ਦੁੱਖ ਦੀਆਂ ਘੜੀਆਂ ਮੁੱਕਣ 'ਚ ਹੀ ਨਹੀਂ ਆਉਂਦੀਆਂ। ਬਹੁਤ ਸਾਰੀਆਂ ਮਿਥਾਂ ਪ੍ਰਚੱਲਿਤ ਹਨ ਜਿਵੇਂ 'ਠੰਡੇ ਤੇ ਠੰਡਾ ਲੱਗਣਾ'। 'ਰੱਬ' ਆਪਣੇ ਭਗਤਾਂ ਦਾ ਇਮਤਿਹਾਨ ਲੈਂਦਾ ਹੈ। ਦੁੱਖ ਦੀ ਘੜੀ ਲੰਘ ਜਾਵੇ ਤਾਂ ਚੇਤਾ ਭੁੱਲ ਜਾਂਦਾ ਹੈ ਆਦਿ। ਦੁੱਖ ਬੰਦੇ ਨੂੰ ਪਰਖਦੇ ਨੇ। ਉਸ ਦਾ ਨਿਸ਼ਚਾ ਡੋਲ ਜਾਂਦਾ ਹੈ। ਉਹ ਆਪਣੇ ਨਿਸ਼ਚੇ ਤੇ ਬੇਮੁਖ ਹੋਇਆ ਏਧਰ ਉਧਰ ਭਟਕਦਾ ਫਿਰਦਾ ਹੈ। ਕਦੇ ਜੋਤਿਸ਼ੀ ਕੋਲ ਜਾਂਦਾ ਹੈ, ਕਦੇ ਕਿਸੇ 'ਸਿਆਣੇ' ਕੋਲ ਤੇ ਕਦੇ ਪੁੱਛਾਂ ਦੇਣ ਵਾਲੀ ਮਾਤਾ ਕੋਲ। ਕਦੇ ਟੇਵਾ ਬਣਵਾਉਂਦਾ ਹੈ ਤੇ ਕਦੇ ਟੂਣਾ ਕਰਦਾ ਹੈ। ਸੋਚਣ ਵਾਲੀ ਗੱਲ ਇਹ ਹੈ ਕਿ ਸਿਆਣੇ ਕੋਲ ਜਾਣ ਦਾ ਖਿਆਲ ਦਿਮਾਗ ਵਿੱਚ ਕੌਣ ਪਾਉਂਦਾ ਹੈ? ਇਸ ਰਾਹੇ ਕੌਣ ਤੋਰਦਾ ਹੈ? ਆਮ ਤੌਰ ਤੇ ਔਰਤਾਂ ਹੀ ਇੱਕ ਦੂਸਰੀ ਦੀ ਬਾਂਹ ਫੜਦੀਆਂ ਹਨ। ਸਭ ਤੋਂ ਵੱਧ ਮਾਂ, ਡਿਰ ਸੱਸ, ਗੁਆਂਢਣ, ਸਹੇਲੀ ਜਾਂ ਭੈਣ ਭਰਜਾਈ ਹੀ ਇਸ ਰਾਹੇ ਪਾਉਂਦੀਆਂ ਹਨ। ਕੁਝ ਵਿਸ਼ਵਾਸ ਮਾਪਿਆਂ ਦੇ ਘਰ ਤੋਂ ਹੀ ਔਰਤ ਦੇ ਪੱਲੇ ਨਾਲ ਬੰਧੇ ਹੁੰਦੇ ਨੇ। ਕੁਝ ਆਉਂਦਿਆਂ ਹੀ ਸੱਸਾਂ-ਮਾਵਾਂ ਆਪਣੀ ਵਿਚਾਰਧਾਰਾ ਉਹਦੇ ਤੇ ਲਾਗੂ ਕਰਦੀਆਂ ਹਨ। 'ਅਸੀਂ ਤਾਂ ਭਾਈ ਕੜਾਹੀ ਦੇਂਦੇ ਆਂ...' 'ਆਪਾਂ ਤਾਂ ਦੀਵਾ ਜਗਾਉਂਦੇ ਆਂ ਜਰੂਰ...', 'ਸਾਡੇ ਤਾਂ ਭਾਈ ਪਹਿਰਾ ਐ ਸੁੱਖ ਨਾਲ ਦੇਵੀ ਮਾਂ ਦਾ, ਅਸੀਂ ਕੱਜਕਾਂ ਜਰੂਰ ਬਿਠਾਉਂਦੇ ਆਂ...' 'ਸਾਡੇ ਤਾਂ ਬੀਬਾ ਸਮਾਧਾਂ ਨੇ ਵੱਡ-ਵਡੇਰਿਆਂ ਦੀਆਂ, ਉੱਥੇ ਜਰੂਰ ਜਾਈਦੇ ਦਿਨ-ਤਿਥ' ਨਾਲ ਈ ਸਿਆਣੀ ਔਰਤ ਓਧਰ ਵੱਲ ਮੂੰਹ ਕਰਕੇ, ਹੱਥ ਜੋੜੀ ਬੇਨਤੀ ਕਰਨ ਲੱਗ ਪਈ... 'ਠੰਡ ਵਰਤਾਇਓ ਵੱਡ-ਵਡੇਰਿਓ! ਜੀਅ ਨਵੇਂ ਨਹੋਂਦੇ ਰਹਿਣ, ਸੁੱਖ ਵਰਤਾਉਣੀ ਵਾਗਰੂ-ਵਾਗਰੂ।' ਸਿਆਣੀ ਨੂੰ ਝੱਟ ਸਿਰ ਕੱਜ ਕੇ ਸੱਸ ਨੂੰ ਉਵੇਂ ਹੀ ਕਰਨ ਲੱਗ ਪਈ ਤੇ ਡਿਰ ਇੰਜ ਸਿਲਸਿਲਾ ਸ਼ੁਰੂ ਹੋ ਜਾਂਦਾ ਹੈ।

'ਸਿਆਣੇ' ਹੋ ਜਾਣ ਦੇ ਇੱਕ ਨਹੀਂ ਬੜੇ ਕਾਰਣ ਹੁੰਦੇ ਨੇ। ਪਤੀ ਦਾ ਸੁਭਾਅ ਜ਼ਰਾ ਤਿੱਖਾ ਹੋਵੇ, ਸ਼ਰਾਬ ਪੀਂਦਾ ਹੋਵੇ, ਵਿਆਹੋਂ ਬਾਹਰੇ ਸਬੰਧ ਹੋਣ, ਘਰ ਨਾ ਵਡਦਾ ਹੋਵੇ, ਮਾਂ ਦੇ ਆਖੇ ਲਗਦਾ ਹੋਵੇ ਤੇ ਭੈਣਾਂ ਕੋਲ ਭੱਜ-ਭੱਜ ਜਾਂਦਾ ਹੋਵੇ ਤਾਂ ਔਰਤ ਸਮਝਦੀ ਹੈ ਕਿ ਪਤਾ ਨਹੀਂ ਕੀ ਪੁੜਿਆ ਏਹਦੇ ਸਿਰ 'ਚ। ਮੇਰੇ ਨਾਲ ਤਾਂ ਇਹ ਦਿਲ ਦੀ ਗੱਲ ਕਰਦਾ ਈ ਨਹੀਂ। ਜਦੋਂ ਉਹ ਇਹ ਸੋਚ ਆਪਣੇ ਕਿਸੇ ਨੇੜਲੇ ਸਾਕ ਸਬੰਧੀ ਨਾਲ ਸਾਂਝੀ ਕਰੇਗੀ ਤਾਂ ਅੱਗੋਂ ਉਹ ਵੀ ਇਹੋ ਹਾਮੀ ਭਰਨਗੇ। ਆਹੋ, ਕੀਤਾ ਈ ਹੋਊ ਕੁਝ ਕਿ ਆਦਮੀਂ ਇਸ ਲਈ ਸਿਆਣੇ ਕੋਲ ਜਾਂਦੇ। ਜੇ ਨੌਕਰੀ ਨਾ ਮਿਲਦੀ ਹੋਵੇ, ਨੌਕਰੀ ਕੱਚੀ ਹੋਵੇ, ਕਾਰੋਬਾਰ ਢਿੱਲਾ ਹੋਵੇ, ਘਰ 'ਚ ਲੜਾਈ ਹੋਵੇ, ਪੈਸਾ ਹੱਥ 'ਚ

ਨਾ ਹੋਵੇ, ਔਲਾਦ ਨਾ ਹੋਵੇ ਜਾਂ ਡਿਰ ਮੁੰਡਾ ਨਾ ਹੋਵੇ। ਜੇ ਪੁੱਤਰ ਹੋਵੇ ਤਾਂ ਉਹ ਕਮਜ਼ੋਰ ਕਿਉਂ ਹੈ, ਜਿਦ ਕਿਉਂ ਕਰਦਾ ਹੈ, ਜੇ ਇਨ੍ਹਾਂ 'ਚੋਂ ਹੀ ਕੋਈ ਕਸ਼ਟ ਨਹੀਂ ਹੈ ਤਾਂ ਸਿਹਤਮੰਦ ਬੱਚਾ ਸ਼ਰਾਰਤਾਂ ਤਾਂ ਕਰੇਗਾ। ਨੱਚਦੇ ਟਪਦੇ ਨੂੰ ਨਿੱਕੀ ਮੋਟੀ ਸੱਟ ਲੱਗ ਜਾਵੇਗੀ ਤਾਂ ਘਰ ਦੇ ਝੱਟ ਪੰਡਿਤ ਕੋਲ ਪਹੁੰਚ ਜਾਣਗੇ, 'ਵੇਖਿਓ ਮਾਂ... ਕਾਕੇ ਤੇ ਏਨਾ ਗੁੱਧ ਕਿਉਂ ਐ।' ਹੋਰ ਨਈਂ ਤਾਂ ਪੜ੍ਹਾਈ 'ਚ ਔਸਤ ਜਿਹੇ ਬੱਚੇ ਦੇ ਮਾਪੇ ਤਾਂ ਕਾਲਜਾ ਫੜ੍ਹ ਕੇ ਬਹਿ ਜਾਂਦੇ ਨੇ, 'ਇਹਦਾ ਬੁੱਢਾ ਕੀ ਪੜ੍ਹਾਈ 'ਚ, ਇਹਦਾ ਮਨ ਈ ਨੀਂ ਲਗਦਾ, ਕੋਈ ਉਪਾਅ ਦੱਸਿਓ ਤਾਂ'।

ਬੀਤਿਆਂ ਵੇਲਿਆਂ 'ਚ ਲੋਕ ਇਹੋ ਜਿਹੀਆਂ ਵਿਚਾਰਾਂ ਕਰਦੇ ਸਨ ਤਾਂ ਅਸੀਂ ਆਮ ਕਹਿ ਦਿੰਦੇ ਆਂ ਕਿ ਐਵੇਂ ਅਨਪੜ੍ਹਾਂ ਵਾਲੀਆਂ ਗੱਲਾਂ ਨੇ ਸਾਰੀਆਂ ਪਰ ਅੱਜ ਦੇ ਅੰਧ ਵਿਸ਼ਵਾਸੀ 'ਪੜ੍ਹਿਆ ਲਿਖਿਆ' ਦੇ ਚੌਜ ਵੀ ਮਹਿੰਗੇ, ਸ਼ੌਕ ਵੀ ਨਿਰਾਲੇ ਤੇ ਇਲਾਜ ਵੀ ਕੀਮਤੀ। ਸ਼ਤਾਬਦੀ 'ਚ ਜਾਂ ਕਿਸੇ ਭੀਲਕਸ ਕੋਚ ਵਿੱਚ ਸੂਟਿਡ ਬੁਟਿਡ ਜੈਂਟਲਮੈਨਾਂ ਦੇ ਹੱਥਾਂ ਦੀਆਂ ਮੁੰਦਰੀਆਂ ਚੋਰ ਝਾਤੀਆਂ ਪਾਉਂਦੀਆਂ ਹਨ। ਉਹ ਹੀਰੋ, ਨੀਲਮ ਤੇ ਕੁਖਰਾਜ ਪਾ ਕੇ ਬਲੱਡ ਪ੍ਰੈਸ਼ਰ ਨੂੰ ਕਾਬੂ 'ਚ ਰੱਖਣ ਦੀ ਆਸ ਕਰਦੇ ਨੇ। ਦਿਲ ਦਿਮਾਗ ਸ਼ਾਂਤ ਰੱਖਣ ਲਈ ਉਨ੍ਹਾਂ ਨਗਾਂ ਨੂੰ ਵਾਰ-ਵਾਰ ਨਿਹਾਰਦੇ ਨੇ। ਤਕਨਾਲੋਜੀ ਦੇ ਇਸ ਯੁੱਗ ਵਿੱਚ ਸੋਚ ਵਿਗਿਆਨਕ ਹੋਣੀ ਸੀ ਪਰ ਹੋਇਆ ਇਹ ਹੈ ਕਿ ਇੱਥੇ ਪ੍ਰਧਾਨ ਮੰਤਰੀ ਤੱਕ ਆਪਣੀ ਪਦਵੀ ਦੀ ਸਹੁੰ ਚੁੱਕਣ ਲਈ 'ਸੁਭ ਘੜੀਆਂ' ਦੀ ਉਡੀਕ ਕਰਦੇ ਨੇ। ਉਹ ਜੋਤਿਸ਼ੀਆਂ ਵੱਲੋਂ ਸੁਝਾਏ ਸਮੇਂ ਤੇ ਸਹੁੰ ਚੁੱਕਣ ਖ਼ਾਤਰ ਰਾਜਧਾਨੀ ਨੂੰ ਵਖ਼ਤ ਪਾਈ ਰਖਦੇ ਨੇ। ਸੁਰੱਖਿਆ ਅਮਲਾ ਲੋਕਾਈ ਨੂੰ ਸੜਕਾਂ ਤੇ ਡੱਕੀਂ ਰੱਖਦਾ ਹੈ। ਮਿਥੇ ਸਮੇਂ ਸਹੁੰ ਚੁੱਕਣ ਦੀ ਮਕਸਦ ਸਿਰਫ਼ ਏਨਾ ਹੁੰਦਾ ਹੈ ਕਿ ਸੱਤਾ ਲੰਮਾ ਸਮਾਂ ਰਹੇ। ਕੋਈ ਗਰੀਬਣੀ ਤਾਂ ਝੋਲੀ ਅੱਡ ਕੇ ਸਾਧਾਂ-ਸੰਤਾਂ ਦੇ ਝੋਲੀ ਅੱਡ ਕੇ ਤੁਰੀ ਫਿਰੇ ਕਿ ਮਹਾਰਾਜ ਮੇਰੇ ਤੇ ਕਿਰਪਾ ਕਰੋ, ਮੇਰੇ ਦਿਨ ਮੋੜੋ। ਇਹ ਗੱਲ ਤਾਂ ਸਮਝ ਆਉਂਦੀ ਹੈ ਪਰ ਰਾਣੀਆਂ ਤੇ ਸੇਠਾਣੀਆਂ ਅਨਪੜ੍ਹਾ ਸਾਧਾਂ ਦੇ ਪੈਰਾਂ 'ਚ ਬੈਠੀਆਂ ਭਲਾਂ ਕੀ ਭਾਲਦੀਆਂ ਨੇ?

ਸਿੱਖ ਮਹਿਮਾਦਾ 'ਚ ਕਰਮਕਾਂਡਾਂ ਲਈ ਕੋਈ ਥਾਂ ਨਹੀਂ ਹੈ। ਪੂਜਾ ਅਰਚਨਾ ਲਈ ਕੋਈ ਥਾਂ ਨਹੀਂ, ਆਰਤੀ ਨਹੀਂ, ਦਿਨ ਤਿੱਥ ਦੀ ਵਿਚਾਰ ਨਹੀਂ ਹੈ। ਕੋਈ ਵਰਤ ਨਹੀਂ, ਕੋਈ ਚਲੀਦਾ ਨਹੀਂ ਪਰ ਦੇਖਣ 'ਚ ਆਉਂਦਾ ਹੈ ਕਿ ਜੇ ਸਿੱਖ ਗੁਰਦੁਆਰੇ ਦੀ ਉਸਾਰੀ ਖੜ੍ਹੀ ਲੱਤ ਕਰਵਾਉਂਦਾ ਹੈ, ਦੋਵੇਂ ਵੇਲੇ ਦੀਵਾਨ 'ਚ ਹਾਜ਼ਰੀ ਭਰਦਾ ਹੈ, ਉਹਦੀ ਪਤਨੀ ਕਰਵਾ ਬੈਠ ਦਾ ਵਰਤ ਰੱਖਦੀ ਹੈ। ਜਿਨ੍ਹਾਂ ਨੇ ਘਰ ਵਿੱਚ ਗੁਰੂ ਗ੍ਰੰਥ ਸਾਹਿਬ ਦਾ ਪ੍ਰਕਾਸ਼ ਕੀਤਾ ਹੈ। ਉਹ ਵੀਰਵਾਰ ਕੱਪੜੇ ਨਹੀਂ ਪੋਸ਼ਦੀਆਂ, ਮੰਗਲਵਾਰ ਸਿਰ ਨਹੀਂ ਨਹਾਉਂਦੀਆਂ। ਉਹ

ਦਰਗਾਹਾਂ ਤੇ ਤੇਲ ਪਾਉਣ ਜਾਂਦੀਆਂ ਹਨ ਤੇ ਕੱਜਕਾਂ ਬਿਠਾਉਂਦੀਆਂ ਹਨ। ਵਿਦੇਸ਼ਾਂ 'ਚ ਵਸੇ ਸਾਡੇ ਲੋਕ ਵੀ ਇਹੋ ਜਿਹੇ ਭਰਮਾਂ ਤੋਂ ਨਹੀਂ ਬਚੇ। ਉਹ ਘਰ ਦਿਆਂ ਨਾਲ ਘੱਟ ਘਰ ਬਾਬਿਆਂ ਨਾਲ ਸਿੱਧਾ ਸੰਪਰਕ ਜ਼ਿਆਦਾ ਰੱਖਦੇ ਨੇ। ਉਨ੍ਹਾਂ ਨੇ ਆਪਣੇ ਬਾਬਿਆਂ ਨੂੰ ਗੱਡੀਆਂ ਲੈ ਕੇ ਦਿੱਤੀਆਂ ਨੇ ਤੇ ਹੁਣ ਮੋਬਾਈਲ ਵੀ। ਸਾਡੇ ਮਨੇ ਪੁੰਮਨੇ ਕਲਾਕਾਰ ਵੀ ਅਜਿਹੇ ਵਿਸ਼ਵਾਸਾਂ 'ਚ ਬੱਝੇ ਹਨ। ਜਿਹੜੇ ਗਾਇਕ ਦਾ ਇੱਕ ਅਖ਼ਬਾੜੇ ਦਾ ਰੋਟ 5 ਲੱਖ ਤੋਂ ਵੱਧ ਹੈ ਉਹ ਆਪਣੇ ਗੁਰੂ, ਮੁਰਸ਼ਦ ਦੇ ਕਹੇ ਮੁਫ਼ਤ ਪ੍ਰੋਗਰਾਮ ਦੇਣ 'ਚ ਆਪਣੇ ਆਪ ਨੂੰ ਵਡਭਾਗਾ ਸਮਝਦਾ ਹੈ। ਮੀਡੀਆ ਦਾ ਰੋਲ ਬੜਾ ਹੀ ਨਿਰਾਸ਼ਾ ਜਨਕ ਹੈ। ਬਹੁਤ ਵੱਡੀ ਗਿਣਤੀ 'ਚ ਛਪਣ ਵਾਲੀਆਂ ਅਖ਼ਬਾਰਾਂ ਨੇ ਤਾਂ ਸਫ਼ਿਆਂ ਦੇ ਸਭੇ ਰਾਖਵੇਂ ਰੱਖੇ ਹੋਏ ਹਨ। ਉਨ੍ਹਾਂ ਦੀ ਜ਼ਿਆਦਾ ਵਿੱਕਰੀ ਦਾ ਰਾਜ ਵੀ ਇਹੋ ਹੈ। ਵਧੀਆਂ ਹੋਈਆਂ ਲਾਲਸਾਵਾਂ ਨੇ ਬੰਦਿਆਂ ਦਾ ਚੇਨ ਖ਼ੋਰ ਲਿਆ ਹੈ। ਉਹ ਦੁਖੀ ਨੇ, ਅਤ੍ਰਿਪਤ ਨੇ, ਤਣਾਓਗ੍ਰਸਤ ਨੇ। ਅਖ਼ਬਾਰਾਂ ਤੇ ਟੀ.ਵੀ. ਚੈਨਲਾਂ ਨੇ ਜੋਤਿਸ਼ ਹੀ ਨਹੀਂ ਸਗੋਂ ਵਾਸਤੂ ਸ਼ਾਸਤਰ, ਲੰਬਰਾਲੋਜੀ, ਟੈਰੋਕਾਰਡਜ਼ ਦੇ ਨਾਲ-ਨਾਲ ਚੀਨ ਦੀ ਜੋਤਿਸ਼ ਪੱਧਤੀ ਫ਼ੈਗੁਸ਼ੁਈ ਨੂੰ ਵੀ ਭਾਰਤ ਖ਼ਿੱਚ ਲਿਆਂਦਾ ਹੈ। ਵੱਡੇ ਜੋਤਿਸ਼ੀ ਦਰਸ਼ਕਾਂ, ਪਾਠਕਾਂ ਮੂਹਰੇ ਪੇਸ਼ ਕੀਤੇ ਜਾ ਰਹੇ ਹਨ। ਇਹ ਸੇਵਾ ਮੁਫ਼ਤ ਹੈ। ਲੋਕ ਕਮਲੇ ਹੋਏ ਚਿੱਠੀਆਂ ਪਾ-ਪਾ, ਐੱਸ.ਐੱਮ.ਐੱਸ. ਕਰਕੇ ਆਪਣੇ ਬੱਚਿਆਂ ਦੇ ਕੈਰੀਅਰ ਤੇ ਭਵਿੱਖ ਬਾਰੇ ਸਵਾਲ ਪੁੱਛ ਰਹੇ ਹਨ। ਨੌਜਵਾਨ ਪੀੜ੍ਹੀ ਸਿਰਫ਼ ਤੇ ਸਿਰਫ਼ ਆਪਣੇ ਕੈਰੀਅਰ ਲਈ ਫ਼ਿਕਰਮੰਦ ਹੈ। ਆਪਣੇ ਪਤੀ ਨੂੰ ਕਾਬੂ 'ਚ ਰੱਖਣ ਲਈ ਘਰਵਾਲੀ ਸਿਆਣੇ ਤੋਂ ਲਿਆਂਦੀ ਸਵਾਹ ਦੀ ਚੁਟਕੀ ਕਦੇ ਪਤੀ ਦੀ ਚਾਹ 'ਚ ਮਿਲਾਉਂਦੀ ਹੈ, ਕਦੇ ਸਬਜ਼ੀ 'ਚ ਮੰਤਰਿਆ ਹੋਇਆ ਪਾਣੀ ਪਿਲਾਉਂਦੀ ਹੈ, ਉਹਦੇ ਸਿਰਹਾਣੇ ਥੱਲੇ ਤਾਵੀਜ਼ ਰੱਖਦੀ ਹੈ। ਮੰਗੀਜ਼ ਐਸਕਾਰਟ ਹਸਪਤਾਲ 'ਚ ਦਾਖ਼ਲ ਹੁੰਦਾ ਹੈ ਤੇ ਘਰ ਦਿਆਂ ਦਾ ਵਿਸ਼ਵਾਸ ਹੈ ਕਿ ਸਾਰੀ ਲੀਲਾ ਚਰਨਾਮਤ ਦੀ ਹੈ। ਇਹ ਸਾਡੇ ਮੁਆਸ਼ਰੇ ਦਾ ਵਿਗਾਟ ਦ੍ਰਿਸ਼ ਹੈ। ਪੜ੍ਹ ਲਿਖ ਕੇ ਜਿਨ੍ਹਾਂ ਨੇ ਅਨਪੜ੍ਹਾਂ ਨੂੰ ਅਗਵਾਈ ਦੇਣੀ ਸੀ, ਉਹ ਦਿਸ਼ਾਹੀਣ ਹਨ। ਲੋਕਾਂ ਨੂੰ ਸਿੱਧੇ ਰਾਹ ਲਿਆਉਣਾ ਪਹਾੜੀ ਕਾਰਜ ਹੈ। ਲੋਕਾਂ ਦੀ ਸੋਚ ਨੂੰ ਬਦਲਣ ਲਈ ਉਸਾਰੂ ਯਤਨਾਂ ਦੀ ਲੋੜ ਹੈ। ਤਰਕਸ਼ੀਲ ਲਹਿਰ ਤੋਂ ਕਾਫ਼ੀ ਉਮੀਦ ਬੱਝਦੀ ਹੈ। ਸਾਨੂੰ ਇਹ ਯਕੀਨ ਹੈ, ਉਹ ਆਵਦੇ ਹਿਤੈਸ਼ੀਆਂ ਦੀਆਂ ਆਸਾਂ ਤੇ ਪੂਰਾ ਉਤਰਨਗੇ।

#2382, ਸੈਕਟਰ-71, ਮੋਹਾਲੀ

* ਦਾਰਸ਼ਨਿਕਾਂ ਨੇ ਕਦੇ ਕੋਈ ਪੁਜਾਰੀ ਨਹੀਂ ਮਾਰਿਆ ਪੰਤੂ ਪੁਜਾਰੀਆਂ ਨੇ ਕਿੰਨੇ ਹੀ ਮਹਾਨ ਦਾਰਸ਼ਨਿਕਾਂ ਨੂੰ ਮਾਰਿਆ ਹੈ।

ਤਰਕ ਤੇ ਪਾਖੰਡ

'ਤਰਕ' ਨੇ ਰੱਬ ਖੜ੍ਹੇ ਕੀਤੇ

ਸਾਡੇ ਸਮਾਜ 'ਚ ਅੰਧ ਵਿਸ਼ਵਾਸਾਂ ਦੇ ਨਾਂ ਤੇ ਆਪਣੇ ਤੋਰੀ ਫੁਲਕਾ ਚਲਾਉਣ ਵਾਲਿਆਂ ਦੀ ਕੋਈ ਕਮੀ ਨਹੀਂ ਹੈ ਜਿਹੜੇ ਲੋਕਾਂ ਦੀ ਅਗਿਆਨਤਾ ਦਾ ਸਹਾਰਾ ਲੈ ਕੇ ਪਾਠਾਂ ਤਵੀਤ ਕਰਨ, ਲੋਕਾਂ ਦੇ ਮਸਲੇ ਹੱਲ ਕਰਨ, ਭਵਿੱਖ ਦੱਸਣ ਤੇ ਅਗਲਾਂ ਜਨਮ ਸੁਧਾਰਨ ਦੇ ਪਾਖੰਡ ਕਰਦੇ ਹਨ। ਮੈਜਿਕ ਰੈਮਿਡੀਜ਼ ਐਕਟ ਦੇ ਹੁੰਦਿਆਂ ਵੀ ਅਜਿਹੇ ਲੋਕ ਆਪਣਾ ਗ਼ੈਰ ਕਾਨੂੰਨੀ ਪੰਦਾ ਬਿਨਾਂ ਕਿਸੇ ਡਰ ਡੁੱਕਰ ਦੇ ਚਲਾ ਰਹੇ ਹਨ। ਪਿੰਡ-ਪਿੰਡ ਲੋਕਾਂ ਨੂੰ ਗੁੰਮਰਾਹ ਕਰਕੇ ਲੁੱਟਣ ਵਾਲੇ ਡੇਰੇ ਅੱਜ ਵੀ ਕਾਇਮ ਹਨ। ਬੀਤੇ ਦਿਨੀਂ ਮੁਕਤਸਰ ਨੇੜਲੇ ਪਿੰਡ ਮਹਿਰਾਜਵਾਲਾ ਦਾ ਇੱਕ ਵਿਅਕਤੀ ਸੁਸਾਇਟੀ ਦੀ ਮੁਕਤਸਰ ਲੱਖੇਵਾਲੀ ਇਕਾਈ ਪਾਸ ਇਹ ਸ਼ਿਕਾਇਤ ਲੈ ਕੇ ਆਇਆ ਕਿ ਉਸ ਦੀ ਬਿਮਾਰ ਪਤਨੀ ਨੂੰ ਪਿੰਡ ਦੇ ਹੀ ਇੱਕ ਬਾਬੇ ਦਾ ਮੰਦਰ ਬਣਾ ਕੇ ਬੈਠੇ ਭਗਤ ਸੰਤ ਪਾਲ ਨੇ ਕੁਝ ਕਰ ਦਿੱਤਾ ਹੈ। ਇਸ ਲਈ ਉਹ ਪਿਛਲੇ ਕਈ ਸਾਲਾਂ ਤੋਂ ਠੀਕ ਨਹੀਂ ਹੋ ਰਹੀ। ਉਸ ਦਾ ਮੰਨਣਾ ਸੀ ਕਿ ਭਗਤ ਵੱਲੋਂ ਕੀਤੇ ਤੰਤਰ-ਮੰਤਰ ਸਦਕਾ ਉਸ ਦੀ ਘਰ ਵਾਲੀ ਤੇ ਕੋਈ ਦਵਾਈ ਵੀ ਨਹੀਂ ਅਸਰ ਕਰ ਰਹੀ। ਪਿੰਡ ਦੇ ਸਰਪੰਚ ਜਗਜੀਤ ਸਿੰਘ ਦੇ ਘਰ ਦੋਹਾਂ ਧਿਰਾਂ ਨੂੰ ਬੁਲਾਇਆ ਗਿਆ। ਸੁਸਾਇਟੀ ਵੱਲੋਂ ਤਰਕਸ਼ੀਲ ਆਗੂ ਰਾਮ ਸਵਰਨ ਲੱਖੇਵਾਲੀ ਦੀ ਅਗਵਾਈ 'ਚ ਗਈ ਤਰਕਸ਼ੀਲ ਟੀਮ ਜਿਸ ਵਿੱਚ ਚੂਹੜ ਭਲਵਾਨ ਸ਼ੇਖਰ, ਅੰਗਰੇਜ਼ ਸਿੰਘ, ਚਮਕੌਰ ਸਿੰਘ, ਸੁਖਮੰਦਰ ਸਿੰਘ ਤੇ ਪਰਮਿੰਦਰ ਸਿੰਘ ਸ਼ਾਮਲ ਸਨ ਨੇ ਪੰਚਾਇਤ ਦੀ ਹਾਜ਼ਰੀ 'ਚ ਘਟਨਾ ਦਾ ਵਰਨਣ ਸੁਣਿਆ। ਭਗਤ ਸੰਤ ਪਾਲ ਦਾ ਕਹਿਣਾ ਸੀ ਕਿ ਉਸ ਨੇ ਪੀੜਤ ਵਿਅਕਤੀ ਦੀ ਘਰ ਵਾਲੀ ਤੇ ਕੁਝ ਨਹੀਂ ਕੀਤਾ-ਕਰਾਇਆ ਕਿਉਂਕਿ ਉਸ ਕੋਲ ਅਜਿਹਾ ਕਰਨ ਦੀ ਕੋਈ ਤਾਕਤ ਨਹੀਂ। ਉਸ ਨੇ ਕਿਹਾ ਕਿ ਉਹ ਤਾਂ ਖ਼ੁਦ ਬੀਮਾਰ ਹੈ। ਭਰੀ ਪੰਚਾਇਤ ਵਿੱਚ ਉਸ ਨੇ ਮੁਆਫ਼ੀ ਮੰਗੀ ਤੇ ਕਿਹਾ ਕਿ ਉਹ ਅਜਿਹਾ ਕੁਝ ਨਹੀਂ ਕਰ ਸਕਦਾ ਜਿਸ ਨਾਲ ਕਿਸੇ ਦਾ ਕੋਈ ਫ਼ਾਇਦਾ ਜਾਂ ਨੁਕਸਾਨ ਹੁੰਦਾ ਹੋਵੇ। ਉਸ ਨੇ ਕਿਹਾ ਕਿ ਜੇਕਰ ਉਹ ਕੁਝ ਕਰ ਸਕਦਾ ਹੁੰਦਾ ਤਾਂ ਪਹਿਲਾਂ ਆਪਣੇ ਆਪ ਦਾ ਤੇ ਫਿਰ ਆਪਣੇ ਬੀਮਾਰ ਬੱਚੇ ਦਾ ਇਲਾਜ ਆਪਣੀ 'ਗ਼ੈਬੀ ਸ਼ਕਤੀ' ਨਾਲ ਜਰੂਰ ਕਰ ਲੈਂਦਾ। ਪੰਚਾਇਤ 'ਚ ਹਾਜ਼ਰ ਲੋਕ ਇਸ ਗੱਲੋਂ ਹੋਰਾਨ ਸਨ ਕਿ ਆਪਣੇ ਆਪ ਨੂੰ ਬਾਬੇ ਦਾ ਭਗਤ ਕਹਾਉਣ ਵਾਲਾ ਤੇ ਲੋਕਾਂ ਦੇ ਮਸਲੇ ਹੱਲ ਕਰਨ ਵਾਲਾ ਇਹ ਵਿਅਕਤੀ ਅੱਜ ਭਰੀ ਪੰਚਾਇਤ ਵਿੱਚ 'ਸੋਚ' ਕਿਵੇਂ ਬੋਲ ਰਿਹਾ ਹੈ।

ਪੁਲਾੜੀ ਯੁਗ ਦਾ ਇਤਿਹਾਸ

ਵਿਨੋਬੀ ਕਾਂਬਲੇ

ਜਦੋਂ ਇਤਿਹਾਸ ਦੀ ਗੱਲ ਕਰਦੇ ਹਾਂ ਤਾਂ ਕਲਪਨਾ ਵਿੱਚੋਂ ਕਈ ਸਦੀਆਂ ਦਾ ਸਮਾਂ ਲੰਘ ਜਾਂਦਾ ਹੈ ਪਰ ਵਿਗਿਆਨ ਤੇ ਟੈਕਨਾਲੋਜੀ ਦੇ ਖੇਤਰ ਵਿੱਚ ਕੁਝ ਦਹਾਕਿਆਂ ਦੇ ਸਮੇਂ ਵਿੱਚ ਹੀ ਅਹਿਮ ਤਬਦੀਲੀਆਂ ਵਾਪਰ ਜਾਂਦੀਆਂ ਹਨ। ਪੁਲਾੜ ਦਾ ਖੇਤਰ ਵੀ ਅਜਿਹਾ ਹੀ ਹੈ ਜਿਸ ਦਾ ਇਤਿਹਾਸ ਸਿਰਫ 50 ਸਾਲਾਂ ਦਾ ਹੈ। ਪੁਲਾੜੀ ਯੁਗ ਦੀ ਸ਼ੁਰੂਆਤ 4 ਅਕਤੂਬਰ 1957 ਦੀ ਸ਼ਾਮ ਨੂੰ ਹੋਈ ਜਦੋਂ ਐਲੂਮੀਨੀਅਮ ਦੇ 84 ਕਿਲੋਗ੍ਰਾਮ ਭਾਰ ਵਾਲੇ ਬਾਸਕਟਬਾਲ ਸਮਾਨ ਯੰਤਰ ਸਪੁਤਨਿਕ-1 ਨੂੰ ਰੂਸੀ ਮਿਸ਼ਾਈਲ ਆਰ-7 ਦੁਆਰਾ ਪੁਲਾੜ ਵਿੱਚ ਛੱਡਿਆ ਗਿਆ। ਇਹ ਧਰਤੀ ਦੇ ਦੁਆਲੇ ਘੁੰਮਣ ਵਾਲਾ ਮਨੁੱਖ ਦੁਆਰਾ ਬਣਾਇਆ ਪਹਿਲਾ ਪਿੰਡ ਬਣਿਆ। ਸਿਰਫ ਅੱਥੀ ਸਦੀ ਦੇ ਅੰਦਰ ਹੀ ਮਨੁੱਖ ਨੇ ਧਰਤੀ ਦੁਆਲੇ ਪੁਲਾੜ ਦੀ ਪ੍ਰਕਰਮਾ ਕੀਤੀ। ਪੁਲਾੜ ਵਿੱਚ ਚਹਿਲ ਕਦਮੀਂ ਕੀਤੀ ਤੇ ਚੰਦਰਮਾ ਤੇ ਆਪਣੇ ਕਦਮ ਰੱਖੇ। ਹੁਣ ਧਰਤੀ ਦੁਆਲੇ 40 ਤੋਂ ਵੀ ਵੱਧ ਦੇਸ਼ਾਂ ਦੁਆਰਾ ਛੱਡੇ ਗਏ 860 ਉਪਗ੍ਰਹਿ ਘੁੰਮਦੇ ਹਨ। ਇਨ੍ਹਾਂ ਵਿੱਚੋਂ ਅਨੇਕ ਉਪਗ੍ਰਹਿ ਧਰਤੀ ਤੇ ਨਜ਼ਰ ਰੱਖਦੇ ਹਨ ਤੇ ਕਈਆਂ ਨੇ ਆਪਣੀਆਂ ਨਜ਼ਰਾਂ ਬ੍ਰਹਿਮੰਡ ਦੇ ਵਿਸ਼ਾਲ ਵਿਸਥਾਰ ਵੱਲ ਗੱਭ ਰੱਖੀਆਂ ਹਨ। ਪੁਲਾੜੀ ਯੰਤਰਾਂ ਨੇ ਸੂਰਜ ਪ੍ਰਣਾਲੀ ਦੇ ਸਾਰੇ ਗ੍ਰਹਿਆਂ ਦੀ ਯਾਤਰਾ ਕਰ ਲਈ ਹੈ।

ਸਪੁਤਨਿਕ-1 ਛੱਡੇ ਜਾਣ ਤੋਂ 1 ਮਹੀਨੇ ਬਾਅਦ 4 ਨਵੰਬਰ 1957 ਨੂੰ ਰੂਸੀਆਂ ਨੇ 509 ਕਿਲੋਗ੍ਰਾਮ ਭਾਰੀ ਸਪੁਤਨਿਕ-2 ਨੂੰ ਪੁਲਾੜ ਵਿੱਚ ਛੱਡਿਆ ਜਿਸ ਵਿੱਚ ਲਾਈਕਾ ਨਾਂ ਦੀ ਕੁੱਤੀ ਵੀ ਭੇਜੀ ਗਈ। ਉਪਗ੍ਰਹਿ ਨੂੰ ਛੱਡੇ ਜਾਣ ਤੋਂ ਕੁਝ ਘੰਟਿਆਂ ਬਾਅਦ ਹੀ ਬਹੁਤ ਗਰਮ ਵਾਤਾਵਰਣ ਕਾਰਣ ਲਾਈਕਾ ਮਰ ਗਈ ਪਰ ਰੂਸੀਆਂ ਨੇ ਇਹ ਗੱਲ ਸਾਬਤ ਕਰ ਦਿੱਤੀ ਕਿ ਜੇਕਰ ਪੁਲਾੜ ਵਿੱਚ ਕੁੱਤੇ ਨੂੰ ਭੇਜਿਆ ਜਾ ਸਕਦਾ ਹੈ ਤਾਂ ਇਨਸਾਨ ਨੂੰ ਵੀ ਭੇਜਿਆ ਜਾਣਾ ਸੰਭਵ ਹੈ। ਇਸ ਮਿਸ਼ਨ ਨੇ ਪੁਲਾੜੀ ਵਾਤਾਵਰਣ ਵਿੱਚ ਇੱਕ ਜਿਉਂਦੇ ਜਾਗਦੇ ਜੀਵ ਦੇ ਵਿਹਾਰ ਸਬੰਧੀ ਪਹਿਲੇ ਅੰਕੜੇ ਵਿਗਿਆਨੀਆਂ ਨੂੰ ਮੁਹੱਈਆ ਕਰਵਾਏ। ਸਪੁਤਨਿਕ ਨੂੰ ਛੱਡਣ ਤੋਂ 4 ਮਹੀਨੇ ਬਾਅਦ ਅਮਰੀਕਾ 16 ਕਿਲੋਗ੍ਰਾਮ ਦਾ ਐਕਸਪਲੋਰਰ-1 ਨਾਂ ਦਾ ਪਹਿਲਾ ਉਪਗ੍ਰਹਿ ਛੱਡਣ ਵਿੱਚ ਸਫਲ ਰਿਹਾ। ਇਸ ਤਰ੍ਹਾਂ ਪੈਦਾ ਹੋਏ ਮੁਕਾਬਲੇ ਕਾਰਣ ਕਈ ਹੋਰਾਨੀਜਨਕ ਸਫਲਤਾਵਾਂ ਪ੍ਰਾਪਤ ਹੋਈਆਂ ਤੇ ਕਈ ਹੋਰੇ ਵੀ ਸਾਹਮਣੇ ਆਏ। ਸੰਨ 1961 ਵਿੱਚ ਰੂਸੀ ਪੁਲਾੜੀ ਯਾਤਰੀ ਯੂਰੀ ਗੈਗਰਿਨ ਪੁਲਾੜ ਵਿੱਚ ਜਾਣ ਵਾਲਾ ਪਹਿਲਾ ਮਨੁੱਖ

ਬਣਿਆ। ਅਗਲੇ ਸਾਲ ਸਮੁੰਦਰੀ ਸੈਨਾ ਦਾ ਪਾਇਲਟ ਜਾਨ ਗਲੇਨ ਧਰਤੀ ਦੁਆਲੇ ਘੁੰਮਣ ਵਾਲਾ ਪਹਿਲਾ ਪੁਲਾੜ ਯਾਤਰੀ ਬਣਿਆ। 1963 ਵਿੱਚ ਵੈਲੇਨਟਿਨਾ ਤ੍ਰਿਸ਼ਕੋਵਾ ਜਿਹੜੀ ਇੱਕ ਟੈਕਸਟਾਈਲ ਫੈਕਟਰੀ ਵਿੱਚ ਕੰਮ ਕਰਦੀ ਸੀ, ਪੁਲਾੜ ਵਿੱਚ ਜਾਣ ਵਾਲੀ ਪਹਿਲੀ ਔਰਤ ਬਣੀ। ਪੁਲਾੜ ਯਾਤਰੀ ਅਲੈਕਸੀ ਲਿਓਨੋ ਨੇ 1965 ਵਿੱਚ ਪਹਿਲਾਂ ਪਹਿਲ ਪੁਲਾੜ ਵਿੱਚ ਤੁਰ ਕੇ ਵੇਖਿਆ। ਪੁਲਾੜ ਯਾਤਰੀਆਂ ਨੀਲ ਆਰਮਸਟਰਾਂਗ ਤੇ ਡੇਵਿਡ ਸਕੋਟ ਨੇ ਪਹਿਲਾ ਡੈਂਕਿੰਗ ਸਫਲਤਾ ਪੂਰਵਕ ਕੀਤਾ। 20 ਜੁਲਾਈ 1969 ਨੂੰ ਨੀਲ ਆਰਮਸਟਰਾਂਗ ਅਤੇ ਬਜ਼ਾਜ਼ੇਲਿਨ ਨੇ ਚੰਦਰਮਾ ਤੇ ਆਪਣੇ ਕਦਮ ਰੱਖੇ ਪਰ 1972 ਵਿੱਚ ਸਮਾਪਤ ਹੋਏ ਚੰਦਰਮਾ ਮਿਸ਼ਨ ਤੋਂ ਬਾਅਦ ਪੁਲਾੜ ਯਾਤਰਾਵਾਂ ਦੀ ਉਤੇਜਨਾ ਕੁਝ ਘਟ ਗਈ। ਪਿਛਲੇ 35 ਸਾਲਾਂ ਵਿੱਚ ਸਾਰੀਆਂ ਪੁਲਾੜ ਯਾਤਰਾਵਾਂ ਧਰਤੀ ਦੀ ਸਤ੍ਹਾ ਤੋਂ 200 ਕਿਲੋਮੀਟਰ ਤੋਂ 2000 ਕਿਲੋਮੀਟਰ ਉਚਾਈ ਵਾਲੇ ਖੇਤਰ ਵਿੱਚ ਹੋਈਆਂ। ਅਮਰੀਕਾ ਤੇ ਰੂਸ ਨੇ 1971 ਤੋਂ ਹੀ ਧਰਤੀ ਦੁਆਲੇ ਪੁਲਾੜ ਸਟੇਸ਼ਨਾਂ ਨੂੰ ਸਥਾਪਿਤ ਕਰਨਾ ਸ਼ੁਰੂ ਕਰ ਦਿੱਤਾ ਪਰ ਅੰਤਰ ਰਾਸ਼ਟਰੀ ਪੁਲਾੜ ਸਟੇਸ਼ਨ ਜੋ ਕਿ 1998 ਤੋਂ ਬਣ ਰਿਹਾ ਹੈ, ਹੁਣ ਤੱਕ ਦਾ ਵਿਸ਼ਵ ਪੱਧਰ ਦਾ ਸਭ ਤੋਂ ਵੱਡਾ ਵਿਗਿਆਨਕ ਤੇ ਤਕਨੀਕੀ ਯਤਨ ਰਿਹਾ ਹੈ। ਸਪੇਸ ਸ਼ਟਲ ਹੁਣ ਤੱਕ ਬਣਾਈ ਗਈ ਸਭ ਤੋਂ ਗੁੰਝਲਦਾਰ ਪੁਲਾੜੀ ਗੱਡੀ ਹੈ। ਸੰਨ 2003 ਵਿੱਚ ਚੀਨ ਆਪਣੇ ਪਹਿਲੇ ਪੁਲਾੜ ਯਾਤਰੀ ਨੂੰ ਪੁਲਾੜ ਵਿੱਚ ਭੇਜ ਕੇ ਇਹ ਕੰਮ ਕਰਨ ਵਾਲਾ ਤੀਜਾ ਰਾਸ਼ਟਰ ਬਣਿਆ।

ਚੰਦਰਮਾ ਤੇ ਮਨੁੱਖ ਭੇਜ ਕੇ ਪਹਿਲਾ ਮਿਸ਼ਨ ਪੂਰਾ ਕਰਨ ਉਪਰੰਤ ਮਨੁੱਖ ਗ੍ਰਹਿ ਤੇ ਰੋਬੋਟ ਨਾਲ ਚੱਲਣ ਵਾਲੇ ਮਿਸ਼ਨ ਦੀ ਸ਼ੁਰੂਆਤ ਕੀਤੀ ਗਈ। ਇਹ ਮਿਸ਼ਨ ਬ੍ਰਹਿਮੰਡ ਦੀ ਵਿਸ਼ਾਲਤਾ ਨੂੰ ਗਾਹ ਕੇ ਪੁਲਾੜ ਬਾਰੇ ਸਾਡੇ ਗਿਆਨ ਨੂੰ ਵਧਾਉਣ ਦਾ ਕੰਮ ਕਰ ਰਿਹਾ ਹੈ। 1975 ਵਿੱਚ ਸੋਵੀਅਤ ਯੰਤਰ ਵੇਨੇਰਾ ਸ਼ੁੱਕਰ ਗ੍ਰਹਿ ਦੇ ਚਾਰੇ ਪਾਸੇ ਛਾਏ ਹੋਏ ਸਲਫਿਊਰਿਕ ਐਸਿਡ ਦੇ ਬੱਦਲਾਂ ਨੂੰ ਚੀਰਦਾ ਹੋਇਆ ਇਸ ਗ੍ਰਹਿ ਤੇ ਉੱਤਰਿਆ। ਇਸ ਯੰਤਰ ਨੂੰ 90 ਗੁਣਾ ਵੱਧ ਦਬਾਅ ਅਤੇ 500°C ਤਾਪਮਾਨ ਝੱਲਣਾ ਪਿਆ। ਸ਼ੁਕਰ ਗ੍ਰਹਿ ਦੀ ਸਤ੍ਹਾ ਦੇ ਪਹਿਲੇ ਚਿੱਤਰ ਇਸ ਯੰਤਰ ਨੇ ਧਰਤੀ ਤੇ ਭੇਜੇ। ਇਸੇ ਤਰ੍ਹਾਂ ਨਾਸਾ ਦਾ ਵਾਈਕਿੰਗ ਯੰਤਰ ਜੁਲਾਈ 1976 ਵਿੱਚ ਮੰਗਲ ਗ੍ਰਹਿ ਤੇ ਉਤਰਿਆ ਤੇ ਉਸ ਦੇ ਚਿੱਤਰ ਧਰਤੀ ਤੇ ਭੇਜੇ। 1977 ਵਿੱਚ ਭੇਜੇ ਵਾਈਜ਼ਰ-1 ਨਾਂ ਦੇ ਪੁਲਾੜੀ ਵਾਹਨ ਨੇ ਬ੍ਰਹਿਸਪਤੀ ਤੇ ਸ਼ਨੀ ਗ੍ਰਹਿਆਂ ਦੀ ਯਾਤਰਾ ਕੀਤੀ, ਇਹ ਵਾਹਨ ਸੂਰਜ ਤੇ ਧਰਤੀ ਵਿਚਲੀ ਦੂਰੀ ਤੋਂ 103 ਗੁਣਾਂ ਵੱਧ ਦੂਰੀ

ਉੱਪਰ ਹੁਣ ਵੀ ਕੰਮ ਕਰ ਰਿਹਾ ਹੈ। ਇੱਕ ਹੋਰ ਪੁਲਾੜੀ ਵਾਹਨ 2004 ਤੋਂ ਮੰਗਲ ਗ੍ਰਹਿ ਦੀ ਸਤ੍ਹਾ ਦੀ ਛਾਣਬੀਣ ਕਰ ਰਿਹਾ ਹੈ। ਇਹ ਸਿਲਸਿਲਾ ਅੱਗੇ ਵੀ ਜਾਰੀ ਹੈ। ਬ੍ਰਹਿਮੰਡ ਵਿੱਚ ਘੁੰਮ ਰਹੇ ਧੂਮਕੇਤੂਆਂ ਦੀ ਜਾਣਕਾਰੀ ਸਟਾਰਡਸਟ ਨਾਂ ਦਾ ਪੁਲਾੜੀ ਯੰਤਰ ਦੇ ਰਿਹਾ ਹੈ। ਨਵੰਬਰ 2005 ਵਿੱਚ ਜਪਾਨ ਨੇ ਇੱਕ ਯੰਤਰ ਬ੍ਰਹਿਮੰਡ ਦੇ ਇੱਕ ਉਲਕਾ ਪਿੰਡ ਤੇ ਉਤਾਰਿਆ। ਜੇਕਰ ਇਨ੍ਹਾਂ ਦੋਹਾਂ (ਧੂਮਕੇਤੂਆਂ ਤੇ ਉਲਕਾ ਪਿੰਡਾਂ) ਵਿੱਚੋਂ ਕਿਸੇ ਦਾ ਵੀ ਭਵਿੱਖ ਵਿੱਚ ਧਰਤੀ ਨਾਲ ਟਕਰਾਉਣ ਦਾ ਖਤਰਾ ਬਣਦਾ ਹੈ ਤਾਂ ਇਨ੍ਹਾਂ ਮਿਸ਼ਨਾਂ ਦੁਆਰਾ ਪ੍ਰਾਪਤ ਹੋਣ ਵਾਲੇ ਅੰਕੜਿਆਂ ਦੀ ਸਹਾਇਤਾ ਨਾਲ ਉਨ੍ਹਾਂ ਦਾ ਰਸਤਾ ਬਦਲ ਕੇ ਜਾਂ ਉਨ੍ਹਾਂ ਨੂੰ ਨਸ਼ਟ ਕਰਕੇ ਧਰਤੀ ਜਾਂ ਮਨੁੱਖਤਾ ਨੂੰ ਬਚਾਇਆ ਜਾ ਸਕਦਾ ਹੈ। ਇਸੇ ਤਰ੍ਹਾਂ ਕਈ ਪੁਲਾੜੀ ਦੂਰਬੀਨਾਂ ਤੇ ਧਰਤੀ ਦੁਆਲੇ ਘੁੰਮਦੇ ਮਸ਼ੀਨੀ ਕੈਮਰੇ ਬ੍ਰਹਿਮੰਡ ਦੇ ਅਦਭੁੱਤ ਚਿੱਤਰ ਲਗਾਤਾਰ ਧਰਤੀ ਉੱਪਰ ਭੇਜ ਰਹੇ ਹਨ।

ਇਹ ਸਹੀ ਹੈ ਕਿ ਸਪੇਸ ਸ਼ਟਲ ਇੱਕ ਤਕਨੀਕੀ ਚਮਤਕਾਰ ਹੈ ਪਰ ਇਹ ਨੁਕਸਾਨਦਾਇਕ, ਖ਼ਤਰਨਾਕ ਤੇ ਮਹਿੰਗਾ ਸਾਬਤ ਹੋਇਆ। 2003 ਵਿੱਚ ਕੋਲੰਬੀਆ ਸ਼ਟਲ ਨੂੰ ਧਰਤੀ ਦੇ ਵਾਯੂਮੰਡਲ ਵਿੱਚ ਪ੍ਰਵੇਸ਼ ਕਰਨ ਦੌਰਾਨ ਅੱਗ ਲੱਗ ਗਈ ਸੀ। ਇਸ ਹਾਦਸੇ ਨੇ ਕਲਪਨਾ ਚਾਵਲਾ ਨੂੰ ਸਾਡੇ ਕੋਲੋਂ ਖੋਹ ਲਿਆ। ਪੁਲਾੜ ਯਾਤਰਾ ਦੀ ਸੁਰੱਖਿਆ ਤੇ ਪ੍ਰਸ਼ਨ ਚਿੰਨ੍ਹ ਲੱਗਣ ਲੱਗੇ। ਇਸ ਦੇ ਬਾਵਜੂਦ ਮਨੁੱਖ ਦੀ ਪੁਲਾੜ ਯਾਤਰਾ ਦੀ ਘਟਨਾ ਸਾਨੂੰ ਹਮੇਸ਼ਾ ਉਤੇਜਿਤ ਕਰਦੀ ਹੈ ਤੇ ਸਾਡੀ ਕਲਪਨਾ ਨੂੰ ਹਵਾ ਦਿੰਦੀ ਹੈ। ਇਹੇ ਕਾਰਣ ਹੈ ਜਿਸ ਦੇ ਤਹਿਤ ਅਮਰੀਕਾ ਨੇ 'ਵਿਜ਼ਨ ਫਾਰ ਸਪੇਸ ਐਕਸਪਲੋਰੇਸ਼ਨ' ਨਾਂ ਦੀ ਪ੍ਰਯੋਜਨਾ ਬਣਾਈ ਹੈ। ਇਸ ਪ੍ਰਯੋਜਨਾ ਤਹਿਤ ਅਮਰੀਕੀ ਪੁਲਾੜ ਯਾਤਰੀਆਂ ਨੂੰ 2020 ਤੱਕ ਚੰਦਰਮਾ ਤੇ ਭੇਜਿਆ ਜਾਵੇਗਾ ਤੇ ਬਾਅਦ ਵਿੱਚ ਮੰਗਲ ਗ੍ਰਹਿ ਤੇ। ਅਮਰੀਕਾ ਨਵੇਂ ਰਾਕੇਟ ਤੇ ਨਵੀਆਂ ਪੁਲਾੜੀ ਗੱਡੀਆਂ ਦਾ ਨਿਰਮਾਣ ਕਰ ਰਿਹਾ ਹੈ। ਨਾਲ ਹੀ ਚੰਦਰਮਾ ਤੇ ਇੱਕ ਸਥਾਈ ਕੈਂਪ ਸਥਾਪਿਤ ਕਰਨ ਦੀਆਂ ਯੋਜਨਾਵਾਂ ਵੀ ਤਿਆਰ ਕਰ ਰਿਹਾ ਹੈ। ਨਾਸਾ ਨੇ ਕੋਂਸਟੀਲੇਸ਼ਨ ਨਾਂ ਦੀ ਯੋਜਨਾ ਨੂੰ ਆਰੰਭ ਕੀਤਾ ਹੈ ਜਿਸ ਦਾ ਉਦੇਸ਼ ਪੁਲਾੜ ਦੀ ਆਵਾਜਾਈ ਪ੍ਰਣਾਲੀ ਦਾ ਵਿਕਾਸ ਕਰਨਾ ਹੈ ਜੋ ਨਾ ਕੇਵਲ ਮਨੁੱਖ ਨੂੰ ਚੰਦਰਮਾ ਤੇ ਲਿਜਾ ਕੇ ਵਾਪਸ ਧਰਤੀ ਤੇ ਲੈ ਆਵੇਗੀ ਬਲਕਿ ਮਨੁੱਖ ਨੂੰ ਮੰਗਲ ਗ੍ਰਹਿ ਤੇ ਵੀ ਵਸਾਏਗੀ। ਇਹ ਗੱਲ ਨੋਟ ਕਰਨ ਵਾਲੀ ਹੈ ਕਿ ਨਾਸਾ 2010 ਤੋਂ ਬਾਅਦ ਆਪਣੀਆਂ ਸਪੇਸ ਸ਼ਟਲਾਂ ਨੂੰ ਵਰਤਣ ਦੀ ਇੱਛਾ ਨਹੀਂ ਰੱਖਦਾ। ਨਾਸਾ ਇੱਕ ਨਵੀਂ ਤਰ੍ਹਾਂ ਦੀ ਪੁਲਾੜੀ ਗੱਡੀ ਦਾ ਵਿਕਾਸ ਕਰਨ ਲਈ ਯਤਨ ਕਰ ਰਿਹਾ ਹੈ। ਨਾਸਾ ਦੇ ਇੱਕ ਅਧਿਕਾਰੀ ਨੇ ਹੋਦਰਾਬਾਦ ਵਿੱਚ ਸਮਾਪਤ ਹੋਈ 58ਵੀਂ ਅੰਤਰ ਰਾਸ਼ਟਰੀ ਐਸਟ੍ਰੋਨੋਟੀਕਲ ਕਾਂਗਰਸ ਵਿੱਚ ਇਹ ਆਸ ਕੀਤੀ ਹੈ ਕਿ 2037 ਤੱਕ ਮਨੁੱਖ ਮੰਗਲ ਗ੍ਰਹਿ ਤੇ ਕਦਮ ਰੱਖ ਲਵੇਗਾ।

ਪੁਲਾੜ ਦੀ ਇਸ ਦੌੜ ਵਿੱਚ ਸ਼ਾਮਲ ਦੇਸ਼ ਜਿਸ ਵਿੱਚ ਰੂਸ, ਚੀਨ, ਜਪਾਨ ਅਤੇ ਭਾਰਤ ਹਨ, ਵੀ ਆਉਣ ਵਾਲੇ ਸਮੇਂ 'ਚ ਚੰਦਰਮਾ ਤੇ ਉਸ ਤੋਂ ਵੀ ਪੂਰੇ ਮਨੁੱਖ ਸਹਿਤ ਪੁਲਾੜੀ ਉਡਾਨਾਂ ਭਰਨ ਤੇ ਵਿਚਾਰ ਕਰ ਰਹੇ ਹਨ ਪਰ ਜਿਵੇਂ ਕਿ ਅੰਤਰ ਰਾਸ਼ਟਰੀ ਪੁਲਾੜ ਸਟੇਸ਼ਨ ਦੇ ਅਨੁਭਵ ਦਸਦੇ ਹਨ ਕਿ ਜੇਕਰ ਇਹੋ ਜਿਹੇ ਯਤਨ ਜਾਰੀ ਰੱਖਣੇ ਹਨ ਤਾਂ ਇਸ ਦੌੜ ਵਿੱਚ ਸ਼ਾਮਲ ਦੇਸ਼ਾਂ ਵਿਚਕਾਰ ਸਹਿਯੋਗ ਦਾ ਹੋਣ ਬਹੁਤ ਮਹੱਤਵਪੂਰਨ ਹੈ। ਨਿਸ਼ਚਿਤ ਹੀ ਅਜਿਹੇ ਮਹਿੰਗੇ ਪ੍ਰਾਜੈਕਟਾਂ ਵਿੱਚ ਤਕਨੀਕੀ ਅਤੇ ਆਰਥਿਕ ਦੋਨਾਂ ਤਰ੍ਹਾਂ ਦੇ ਸਾਧਨਾਂ ਦੀ ਯੋਗ ਵਰਤੋਂ ਲਈ ਅਜਿਹਾ ਸਹਿਯੋਗ ਜ਼ਰੂਰੀ ਹੈ। ਬ੍ਰਹਿਮੰਡ ਦੀ ਇਸ ਖੋਜਬੀਨ ਪਿੱਛੇ ਆਖ਼ਰ ਸਾਡੇ ਉਦੇਸ਼ ਕੀ ਹਨ : ਧਰਤੀ ਦੇ ਪੌਣ ਪਾਣੀ ਤੇ ਨਜ਼ਰ ਰੱਖਣਾ, ਉਲਕਾ ਪਿੰਡਾਂ ਦੇ ਧਰਤੀ ਨਾਲ ਟਕਰਾਉਣ ਦੇ ਖ਼ਤਰੇ ਵਿਰੁੱਧ ਸੁਰੱਖਿਆ ਪ੍ਰਣਾਲੀ ਵਿਕਸਿਤ ਕਰਨਾ, ਕਿਸੇ ਹੋਰ ਪੁਲਾੜੀ ਪਿੰਡ ਉੱਪਰ ਜੀਵਨ ਦੀਆਂ ਸੰਭਾਵਨਾਵਾਂ ਦੀ ਖੋਜ, ਧਰਤੀ ਉੱਪਰ ਜੀਵਨ ਦੀ ਸ਼ੁਰੂਆਤ ਦੀ ਖੋਜ, ਗ੍ਰਹਿਆਂ ਦੀ ਉਤਪਤੀ ਤੇ ਬਨਾਵਟ ਨੂੰ ਸਮਝਣਾ, ਅਲੱਗ-ਅਲੱਗ ਰਹੀਆਂ ਖੋਜਾਂ ਨੂੰ ਪਰਖਣਾ ਅਤੇ ਸਹਿਯੋਗ ਕਰਨ ਲਈ ਤਕਨੀਕ ਦਾ ਵਿਕਾਸ ਕਰਨਾ ਆਦਿ ਇਨ੍ਹਾਂ ਉਦੇਸ਼ਾਂ ਵਿੱਚ ਸ਼ਾਮਲ ਹੋ ਸਕਦੇ ਹਨ। ਇਸ ਤੋਂ ਇਲਾਵਾ ਧਰਤੀ ਦੁਆਲੇ ਘੁੰਮ ਰਹੇ ਉਪਗ੍ਰਹਿਆਂ ਤੇ ਅਨੇਕਾਂ ਉਲਕਾ ਪਿੰਡਾਂ ਉੱਪਰ ਖ਼ਟਿੱਜ ਪਦਾਰਥਾਂ ਅਤੇ ਊਰਜਾ ਦੇ ਨਵੇਂ ਸ੍ਰੋਤਾਂ ਦੀ ਖੋਜ ਹੋਰ ਵੀ ਮਹੱਤਵਪੂਰਨ ਉਦੇਸ਼ ਹੋ ਸਕਦਾ ਹੈ ਜਿਵੇਂ ਚੰਦਰਮਾ ਤੇ ਹੀਲੀਅਮ-3 ਦੇ ਵਿਸ਼ਾਲ ਭੰਡਾਰ ਮੌਜੂਦ ਹਨ ਜੋ ਊਰਜਾ ਦਾ ਪ੍ਰਦੂਸ਼ਣ ਰਹਿਤ ਸ੍ਰੋਤ ਮੰਨਿਆ ਗਿਆ। ਇਸ ਪਦਾਰਥ ਦੀ ਵਰਤੋਂ ਤੋਂ ਪਹਿਲਾਂ, ਚੰਦਰਮਾ ਦੀ ਸਤ੍ਹਾ ਤੋਂ ਕੱਢ ਕੇ ਲਿਆਉਣ ਲਈ ਤਕਨੀਕ ਵਿਕਸਿਤ ਕਰਨੀ ਪਵੇਗੀ। ਪੁਲਾੜ ਦੇ ਹਰ ਕੋਨੇ ਤੱਕ ਖੋਜਬੀਨ ਕਰਨਾ ਅਤੇ ਲੱਭੇ ਗਏ, ਲੱਭੇ ਜਾ ਰਹੇ ਪੁਲਾੜੀ ਪਿੰਡਾਂ ਦੀ ਖੋਜ ਕਰਨਾ ਇੱਕ ਜੂਏ ਦਾ ਦਾਅ ਲਗਾਉਣ ਵਾਂਗ ਹੈ। ਥੋੜ੍ਹੇ ਸਮੇਂ ਵਿੱਚ ਏਨੀ ਮਿਹਨਤ ਦਾ ਫਲ ਮਿਲਣ ਦੀ ਆਸ ਨਹੀਂ ਕੀਤੀ ਜਾ ਸਕਦੀ। ਵੈਸੇ ਪੁਲਾੜ ਵਿੱਚ ਛੱਡੇ ਗਏ ਬਨਾਉਟੀ ਉਪਗ੍ਰਹਿਆਂ ਨੂੰ ਜੇਕਰ ਇਸੇ ਕੜੀ ਦਾ ਹਿੱਸਾ ਮੰਨ ਲਿਆ ਜਾਵੇ ਤਾਂ ਇਸ ਤੋਂ ਪੂਰੀ ਦੁਨੀਆਂ ਨੂੰ ਅਨੇਕਾਂ ਲਾਭ ਹੋ ਰਹੇ ਹਨ। ਪੂਰੇ ਵਿਸ਼ਵ ਨੂੰ ਪਿੰਡ ਵਿੱਚ ਬਦਲਣ ਦਾ ਸਿੱਕਲਪ ਇਨ੍ਹਾਂ ਤਕਨੀਕਾਂ ਦਾ ਹੀ ਸਿੱਟਾ ਹੈ। ਕ੍ਰਿਕਟ ਤੇ ਫੁਟਬਾਲ ਦੇ ਵਿਸ਼ਵ ਕੱਪ ਮੈਚਾਂ, ਅਮਰੀਕਾ ਦੇ ਇਰਾਕ ਅਤੇ ਅਫਗਾਨਿਸਤਾਨ ਉੱਪਰ ਹਮਲਿਆਂ ਤੇ ਹੋਰ ਦੇਸ਼ਾਂ ਵਿਚਕਾਰ ਜੰਗਾਂ, ਹਜ਼ਾਰਾਂ ਕਿਲੋਮੀਟਰ ਤੇ ਹੋਰ ਰਹੇ ਸਮਾਰੋਹਾਂ ਨੂੰ ਸਾਡੇ ਸੌਣ ਕਮਰਿਆਂ ਤੱਕ ਪਹੁੰਚਾਉਣਾ ਇਨ੍ਹਾਂ ਬਨਾਉਟੀ ਉਪਗ੍ਰਹਿਆਂ ਦੀ ਸਹਾਇਤਾ ਨਾਲ ਹੀ ਸੰਭਵ ਹੋ ਪਾਇਆ ਹੈ। ਮੌਸਮ ਉੱਪ ਗ੍ਰਹਿ ਮੌਸਮ ਦੀ ਜਾਣਕਾਰੀ ਦੇਣ ਦੇ ਨਾਲ-ਨਾਲ ਆਉਣ ਵਾਲੇ ਸੰਭਾਵੀ ਭਿਆਨਕ ਚੱਕਰਵਾਤਾਂ ਦੀ ਅਗਾਊਂ ਜਾਣਕਾਰੀ ਸਾਨੂੰ ਦੇ ਰਹੇ

ਹਨ। ਇਸ ਤਰ੍ਹਾਂ ਇਹ ਸਮੁੰਦਰੀ ਕੰਢਿਆਂ ਨੇੜੇ ਵਸੇ ਲੋਕਾਂ ਦੀ ਸੁਰੱਖਿਆ ਵਾਸਤੇ ਅਹਿਮ ਭੂਮਿਕਾ ਨਿਭਾ ਰਹੇ ਹਨ। ਅੱਜ ਸਾਡੇ ਕੋਲ ਦੂਰ ਸੰਚਾਰ ਅਤੇ ਉਪਗ੍ਰਹਿਆਂ ਨਾਲ ਸਬੰਧਤ ਅਰਬਾਂ ਡਾਲਰਾਂ ਦੇ ਉਦਯੋਗ ਪੈਂਦੇ ਹਨ। ਇਹ ਸਭ ਅੱਜ ਤੋਂ ਤਕਰੀਬਨ 50 ਸਾਲ ਪਹਿਲਾਂ 84 ਕਿਲੋਗ੍ਰਾਮ ਦੇ ਧਾਤੂ ਦੇ ਗੋਲੇ ਨੂੰ ਪੁਲਾੜ ਵਿੱਚ ਦਾਗਣ ਦੇ ਨਿਗੂਣੇ ਪਰ ਮਹੱਤਵਪੂਰਨ ਯਤਨਾਂ ਨਾਲ ਆਰੰਭ ਹੋਇਆ।

ਭਾਰਤ ਵਰਗੇ ਦੇਸ਼ ਵਿੱਚ ਦੂਰ-ਦਰਾਜ ਦੇ ਪਿੰਡਾਂ ਦਾ ਦੂਰ ਸੰਚਾਰ ਦੇ ਜ਼ਰੀਏ ਪੂਰੀ ਦੁਨੀਆਂ ਨਾਲ ਜੁੜਨਾ ਤੇ ਉਹ ਵੀ ਸਸਤੀਆਂ ਦਰਾਂ ਤੇ, ਬਨਾਉਟੀ ਉਪਗ੍ਰਹਿਆਂ ਤੋਂ ਬਿਨਾਂ ਅਸੰਭਵ ਸੀ। ਪੁਲਾੜ ਵਿੱਚ ਉਡਾਰੀਆਂ ਮਾਰਨ ਤੋਂ ਬਿਨਾਂ ਇੱਥੋਂ ਤੱਕ ਪਹੁੰਚਣ ਬਾਰੇ ਸੋਚਣਾ ਵੀ ਔਖਾ ਸੀ। ਸਾਡੇ ਕੋਲ ਕੰਪਿਊਟਰ ਤਾਂ ਹੋਣਾ ਸੀ ਪਰ ਇੰਟਰਨੈੱਟ ਨਹੀਂ। ਇਸ ਤਰ੍ਹਾਂ ਪ੍ਰਤੱਖ ਨਜ਼ਰ ਆ ਰਹੇ ਲਾਭਾਂ ਦੇ ਮੱਦੇ ਨਜ਼ਰ ਦੁਨੀਆਂ ਦੇ ਅਨੇਕਾਂ ਦੇਸ਼ ਪੁਲਾੜੀ ਖੋਜ ਦੇ ਇਸ ਜੂਏ ਤੇ ਵੱਡੇ-ਵੱਡੇ ਮਹਿੰਗੇ ਪ੍ਰਾਜੈਕਟਾਂ ਦਾ ਦਾਅਵੇ ਖੇਡ ਰਹੇ ਹਨ। ਉਂਜ਼ ਇਸ ਨਾਲ ਲੋਕਾਂ ਨੂੰ ਗ਼ਰੀਬੀ ਦੀ ਰੋਖਾ ਤੋਂ ਉੱਪਰ ਲਿਆਉਣ ਤੇ ਉਨ੍ਹਾਂ ਦੀ ਸਿਹਤ ਨੂੰ ਬਿਹਤਰ ਬਣਾਉਣ ਦਾ ਤੁਰਤ-ਫੁਰਤ ਹੱਲ ਤਾਂ ਨਹੀਂ ਹੋ ਸਕਦਾ ਲੇਕਿਨ ਕਿਸੇ ਦੇਸ਼ ਦੇ ਭਵਿੱਖ ਨੂੰ ਖੁਸ਼ਹਾਲ ਬਣਾਉਣ ਵੱਲ ਇੱਕ ਕਦਮ ਯਕੀਨਨ ਸਾਬਤ ਹੋ ਸਕਦਾ ਹੈ। ਇਹ ਭਵਿੱਖ ਬਾਰੇ ਜਾਨਣ ਅਤੇ ਨੌਜਵਾਨਾਂ ਨੂੰ ਵਿਗਿਆਨ ਤੇ ਇੰਜੀਨੀਅਰਿੰਗ ਦੀ ਪੜ੍ਹਾਈ ਵੱਲ ਖਿੱਚ ਸਕਦਾ ਹੈ ਜਿਵੇਂ ਕਿ ਕਿਸੇ ਮਹਾਨ ਵਿਅਕਤੀ ਨੇ ਕਿਹਾ ਸੀ ਕਿ ਧਰਤੀ ਤੇ ਸਾਰਿਆਂ ਦੀ ਜ਼ਿੰਦਗੀ ਬਿਹਤਰ ਬਣਾਉਣਾ, ਨਾਲ ਹੀ ਨਾਲ ਗ੍ਰਹਿਆਂ ਅਤੇ ਤਾਰਿਆਂ ਤੱਕ ਪਹੁੰਚ ਪਾਉਣਾ ਸੰਭਵ ਹੈ।

ਅਨੁਵਾਦ : ਜਸਵੰਤ ਮੁਹਾਲੀ



ਵਰਗ ਸਮਾਜ ਆਪਣੀ ਤਾਕਤ ਕਾਇਮ ਰੱਖਣ ਲਈ ਆਪਣੇ ਗੁਲਾਮਾਂ ਨੂੰ ਬਾਹਰੋਂ ਹੀ ਨਹੀਂ ਮਾਰਦਾ ਅਰਥਾਤ ਦਾਬੇ ਦੇ ਜ਼ੋਰ ਤੇ ਚਲਾਕੀ ਨਾਲ ਹੀ ਦਬਾਈ ਨਹੀਂ ਰੱਖਦਾ ਸਗੋਂ 'ਅੰਦਰੋਂ' ਵੀ ਮਾਰਦਾ ਹੈ। ਉਨ੍ਹਾਂ ਦੇ ਮਨਾਂ 'ਚ ਐਸੇ ਮੁੱਲਾਂ ਦੀ ਸਥਾਪਨਾ ਕਰਦਾ ਹੈ ਜੋ ਹੁੰਦੇ ਤਾਂ ਉਸ ਦੇ ਹਿਤਾਂ ਦੇ ਵਿਰੋਧੀ ਹਨ ਪਰ ਉਨ੍ਹਾਂ ਦੀ ਸਮੁੰਦਰੀ ਸਖਸ਼ੀਅਤ ਇਨ੍ਹਾਂ ਮੁੱਲਾਂ ਲਈ ਵੱਡੀ ਤੋਂ ਵੱਡੀ ਕੁਰਬਾਨੀ ਕਰਨ ਲਈ ਤਿਆਰ ਰਹਿੰਦੀ ਹੈ। ਨਤੀਜੇ ਵਜੋਂ ਦੁਖਾਂਤਕ ਵਸਤੂ ਸਥਿਤੀ ਉਵੇਂ ਬਣੀ ਰਹਿੰਦੀ ਹੈ। ਪ੍ਰੋ. ਕਿਸ਼ਨ ਸਿੰਘ

ਲਾਈਫ ਮੈਂਬਰਸ਼ਿਪ

- 1186. ਡਾ. ਹਰਭਜਨ ਸਿੰਘ ਤਰਨਤਾਰਨ
- 1187. ਦਵਿੰਦਰ ਚਾਹਲੂ, ਅਮਰੀਕਾ
- 1188. ਸਰਬਣ ਮਿਨਹਾਸ, ਕੈਨੇਡਾ
- 1189. ਮਾ. ਗੁਰਮੁਖ ਸਿੰਘ, ਅੰਮ੍ਰਿਤਸਰ
- 1190. ਨਵੰਤਰ ਸਿੰਘ ਸੰਗਰੂਰ
- 1191. ਜਸਵੀਰ ਸਿੰਘ ਜੱਸੀ, ਰੋਪੜ
- 1192. ਲਵਦੀਪ ਸਿੰਘ, ਜਲੰਧਰ

ਮੈਂਬਰਸ਼ਿਪ ਲਈ ਸਹਾਇਤਾ

- 1. ਬਖਸ਼ੀ ਰਾਮ, ਮਾਛੀਵਾੜਾ 100/-

ਸੁਸਾਇਟੀ ਲਈ ਸਹਾਇਤਾ

- 1. ਰਣਜੀਤ ਸਿੰਘ ਐੱਸ.ਐੱਲ.ਟੀ. ਪਾਤੜਾਂ (ਬੇਟੇ ਦੇ ਵਿਆਹ ਦੀ ਖੁਸ਼ੀ 'ਚ) 500/-

ਬਰਗਾੜੀ ਕੇਂਦਰ ਲਈ ਸਹਾਇਤਾ

- 1. ਭੁਪਿੰਦਰ ਸਿੰਘ, ਰਾਮਪੁਰਾ (ਭਵਾਨੀਗੜ੍ਹ) 500/- (ਬੇਟੇ ਦੀ ਯਾਦ ਵਿੱਚ)

ਕਾਇਰਾ

ਜਾਤ ਪ੍ਰਥਾ

ਪੁਰਨ ਸਿੰਘ 'ਕਿਰਤੀ'

ਭਾਂਡੇ ਜੋ ਪੱਥੇ ਕਹਾਇਆ ਘੁਮਾਰ,
ਜੁੱਤੀ ਜੋ ਗੰਢੇ ਬਣਾਇਆ ਚੁਮਾਰ।
ਕੰਮ ਚੌਕੀਦਾਰਾਂ ਦਾ ਦੇਣਾ ਹੈ ਪਹਿਰਾ,
ਪਾਣੀ ਜੋ ਭਰਦਾ ਕਹਾਉਂਦਾ ਉਹ ਮਹਿਰਾ।
ਕੋਈ ਓਡ, ਤੇਲੀ, ਦਰਜੀ ਤੇ ਨਾਈ,
ਮਰਾਸੀ, ਜੁਲਾਹਾ, ਧੋਬੀ, ਕਸਾਈ।
ਗੋਰੇ ਮਨੁੱਖਾਂ ਨੂੰ ਗੋਰਾ ਬਣਾਇਆ,
ਗੋਰਾ ਕੁੜਾ ਸਾਂਝੇ ਉਹ ਚੁੜ੍ਹਾ ਕਹਾਇਆ।
ਮਨੁੱਖੀ ਸਮਾਜ 'ਚ ਵੰਡ ਦੇਵਾਂ ਪਾਈ,
ਜੋ ਕਿੱਤਾ ਅਪਣਾਇਆ ਉਹ ਜਾਤੀ ਬਣਾਈ।
ਐਸਾ ਕੀਤਾ ਉਨ੍ਹਾਂ ਨੇ ਜਾਤੀ ਪਸਾਰ,
ਗਿਆ ਬਣਦਾ ਜੀਵਨ ਹੀ ਜੀਵਨ ਤੇ ਭਾਰ।

ਬੰਦੇ ਨੂੰ...

ਪ੍ਰਭੋਤਮ ਪੱਤੋ

ਰਾਸ਼ੀਆਂ ਵਿੱਚੋਂ ਕਿਸਮਤ ਭਾਲੇ,
ਆਸਾਂ ਦੇ ਵਿੱਚ ਜ਼ਿੰਦਗੀ ਗਾਲੇ।
ਸੋਨੇ ਵਰਗੇ ਮੁੜ੍ਹਕੇ ਨੂੰ ਨਾ, ਸ਼ਰਧਾ ਵਿੱਚ ਖਿਲਾਰ,
ਪੱਥਰ ਪੂਜਿਆਂ ਕੁਝ ਨਹੀਂ ਮਿਲਣਾ, ਐਵੇਂ ਨਾ ਹੋ ਮੱਜਲ-ਖੁਆਰ।

ਵਰ ਦੀ ਲੋੜ

ਅਗਾਂਹਵਧੂ ਪਰਿਵਾਰ ਨਾਲ ਸਬੰਧਤ 22 ਸਾਲਾ, ਸੁਨੱਖੀ, 5'4" ਲੰਬੀ, ਬੀ.ਏ.ਐੱਮ.ਐੱਸ. ਇਨਟਰਨਸ਼ਿਪ ਕਰਦੀ ਲੜਕੀ ਲਈ ਮੈਡੀਕਲ ਲਾਈਨ 'ਚ ਕੰਮ ਕਰਦੇ ਵਰ ਦੀ ਲੋੜ ਹੈ। ਜਾਤ ਪਾਤ ਦਾ ਬੰਧਨ ਨਹੀਂ।
ਸੰਪਰਕ : 98728-48116

ਪੰਜਾਬ ਐਨਾਟਮੀ ਐਕਟ - 1963

ਗੁਰਮੀਤ ਖਰੜ

ਪੰਜਾਬ ਸਰਕਾਰ ਵੱਲੋਂ 14 ਅਪ੍ਰੈਲ 1963 ਨੂੰ ਫ਼ੌਤ ਹੋ ਚੁੱਕੇ ਵਿਅਕਤੀ ਦਾ ਸਰੀਰ (ਲਾਵਾਰਿਸ) ਮੈਡੀਕਲ ਸਿੱਖਿਆ ਤੇ ਖੋਜ ਕਾਰਜਾਂ ਲਈ ਮਨਜ਼ੂਰਸ਼ੁਦਾ ਸੰਸਥਾਵਾਂ ਨੂੰ ਸੌਂਪਣ ਲਈ ਇੱਕ ਐਕਟ ਪਾਸ ਕੀਤਾ ਸੀ ਜਿਸ ਦਾ ਨਾਂ 'ਦਾ ਪੰਜਾਬ ਐਨਾਟਮੀ ਐਕਟ-1963' ਰੱਖਿਆ ਗਿਆ। ਇਸ ਐਕਟ ਦਾ ਮੁੱਖ ਉਦੇਸ਼ ਲਾਵਾਰਿਸ ਮਨੁੱਖੀ ਸਰੀਰ ਦੀ ਮੈਡੀਕਲ ਸਿੱਖਿਆ ਦੇ ਸਿੱਖਿਆਰਥੀਆਂ ਨੂੰ ਆਪਣੀ ਪੜ੍ਹਾਈ ਤੇ ਖੋਜ ਕਾਰਜਾਂ ਲਈ ਵੱਧ ਤੋਂ ਵੱਧ ਪ੍ਰਾਪਤੀ ਹੋ ਸਕੇ। ਮੈਡੀਕਲ ਦੇ ਵਿਦਿਆਰਥੀਆਂ ਨੂੰ ਪ੍ਰਯੋਗਸ਼ਾਲਾ ਵਿੱਚ ਮਨੁੱਖ ਦੇ ਵੱਖ-ਵੱਖ ਅੰਗਾਂ ਬਾਰੇ ਅੰਦਰੂਨੀ-ਜਾਣਕਾਰੀ ਲਈ ਮਨੁੱਖੀ ਸਰੀਰ ਦੀ ਬਹੁਤ ਲੋੜ ਪੈਂਦੀ ਹੈ। ਸਾਡੇ ਦੇਸ਼ ਵਿੱਚ ਇਸ ਦੀ ਬਹੁਤ ਵੱਡੀ ਬੁਝ ਹੈ ਕਿਉਂਕਿ ਇੱਥੇ ਆਦਮੀ ਦੇ ਮਰਨ ਉਪਰੰਤ ਉਸ ਦੇ ਸਰੀਰ ਨੂੰ ਅਗਨ ਭੇਟ, ਦਫ਼ਨਾਉਣ, ਜਲ ਪ੍ਰਵਾਹ ਜਾਂ ਕਿਸੇ ਹੋਰ ਢੰਗ ਨਾਲ ਸਮੇਟਣ ਦੀ ਰਸਮ ਭਾਰੂ ਹੈ। ਧਾਰਮਿਕ ਤੇ ਸਮਾਜਿਕ ਧਾਰਨਾਵਾਂ ਦੀ ਪਕੜ ਇਸ ਕਦਰ ਮਜ਼ਬੂਤ ਹੈ ਕਿ ਬਹੁ ਗਿਣਤੀ ਲੋਕ ਆਪਣੇ ਨਜ਼ਦੀਕੀ ਰਿਸ਼ਤੇਦਾਰ ਦਾ ਮ੍ਰਿਤਕ ਸਰੀਰ ਕਿਸੇ ਮੈਡੀਕਲ ਕਾਲਿਜ ਨੂੰ ਦੇਣ ਬਾਰੇ ਸੋਚ ਵੀ ਨਹੀਂ ਸਕਦੇ। ਅਨੇਕਾਂ ਅੰਧ ਵਿਸ਼ਵਾਸ ਤੇ ਵਹਿਮ ਭਰਮ ਇਸ ਨੇਕ ਕੰਮ ਵਿੱਚ ਰੁਕਾਵਟ ਆ ਬਣਦੇ ਹਨ।

ਮੈਡੀਕਲ ਦੀ ਪੜ੍ਹਾਈ ਕਰਦਿਆਂ ਇੱਕ ਮ੍ਰਿਤਕ ਸਰੀਰ ਉੱਤੇ ਤਿੰਨ ਚਾਰ ਸਿੱਖਿਆਰਥੀਆਂ ਨੇ ਪੂਰਾ ਵਰ੍ਹਾ ਪ੍ਰਯੋਗ ਕਰਨ ਵਿੱਚ ਲਗਾਇਆ ਪਰ ਇੱਥੇ 15-16 ਵਿਦਿਆਰਥੀਆਂ ਨੂੰ ਇੱਕ ਮ੍ਰਿਤਕ ਸਰੀਰ ਤੇ ਹੀ ਨਿਰਭਰ ਰਹਿਣਾ ਪੈਂਦਾ ਹੈ। ਜੇਕਰ ਵਿਗਿਆਨਕ ਨਜ਼ਰੀਏ ਦੇ ਪਸਾਰ ਨਾਲ ਮ੍ਰਿਤਕ ਸਰੀਰਾਂ ਨੂੰ ਮੈਡੀਕਲ ਖੋਜ ਕਾਰਜਾਂ ਲਈ ਭੇਟ ਕਰਨ ਦੀ ਪਿਰਤ ਪਵੇ ਤਾਂ ਮੈਡੀਕਲ ਵਿਦਿਆਰਥੀਆਂ ਦੀ ਮੁਸ਼ਕਲ ਹੱਲ ਹੋ ਸਕਦੀ ਹੈ। ਇਸ ਨਾਲ ਮੌਤ ਨਾਲ ਜੁੜੇ ਅੰਧ ਵਿਸ਼ਵਾਸਾਂ ਤੇ ਵਹਿਮਾਂ-ਭਰਮਾਂ ਦੇ ਖ਼ਾਤਮੇ ਲਈ ਵੀ ਰਾਹ ਖੁੱਲ੍ਹੇਗਾ। ਮੈਡੀਕਲ ਸਿੱਖਿਆ ਤੇ ਖੋਜ ਕਾਰਜਾਂ ਲਈ ਮ੍ਰਿਤਕ ਮਨੁੱਖੀ ਸਰੀਰਾਂ ਦੀ ਬੁਝਾਂ ਨੂੰ ਮਹਿਸੂਸ ਕਰਦੇ ਹੋਏ ਤਰਕਸ਼ੀਲਾਂ ਨੇ ਇਸ ਕੰਮ ਨੂੰ ਆਪਣੀ ਕਾਰਜ ਵਿਉਂਤ ਵਿੱਚ ਸ਼ਾਮਲ ਕੀਤਾ ਹੈ। ਤਰਕਸ਼ੀਲ ਸੁਸਾਇਟੀ ਦੇ ਸੂਬਾਈ ਪ੍ਰਧਾਨ ਰਹੇ ਸ਼੍ਰੀ ਕ੍ਰਿਸ਼ਨ ਬਰਗਾੜੀ ਦੇ ਪਰਿਵਾਰ ਨੇ ਉਨ੍ਹਾਂ ਦੀ ਮੌਤ ਉਪਰੰਤ ਮ੍ਰਿਤਕ ਸਰੀਰ ਸੀ.ਐੱਮ.ਸੀ. ਲੁਧਿਆਣਾ ਨੂੰ ਖੋਜ ਕਾਰਜਾਂ ਲਈ ਭੇਟ ਕਰਕੇ ਪੰਜਾਬ ਵਿੱਚ ਇੱਕ ਨਵੀਂ ਪਿਰਤ ਪਾਈ ਜਿਸ ਨੂੰ ਤਰਕਸ਼ੀਲ ਹਲਕਿਆਂ ਵੱਲੋਂ ਭਰਵਾਂ ਸਹਿਯੋਗ ਦਿੱਤਾ ਗਿਆ ਤੇ ਮੌਤ ਉਪਰੰਤ ਮ੍ਰਿਤਕ ਸਰੀਰਾਂ ਨੂੰ ਮੈਡੀਕਲ ਖੋਜ ਕਾਰਜਾਂ ਲਈ ਭੇਟ ਕਰਨ ਵਾਲਿਆਂ ਦੀ ਇੱਕ ਲੰਮੀ ਸੂਚੀ ਬਣ ਗਈ। ਪੰਜਾਬ ਐਨਾਟਮੀ ਐਕਟ ਦੀ ਧਾਰਾ-1 ਵਿੱਚ ਐਕਟ ਦਾ ਨਾਂ ਤੇ ਕਾਰਜ

ਖੇਤਰ ਦਰਜ ਕੀਤਾ ਹੋਇਆ ਹੈ। ਧਾਰਾ-2 ਵਿੱਚ 5 ਉੱਪ ਧਾਰਾਵਾਂ ਹਨ ਜਿਨ੍ਹਾਂ ਵਿੱਚ ਵੱਖ-ਵੱਖ ਮੱਦਾਂ ਨੂੰ ਪ੍ਰੀਭਾਸ਼ਿਤ ਕੀਤਾ ਗਿਆ ਹੈ, ਜਿਵੇਂ ਧਾਰਾ 2 (1) ਸਰਕਾਰ ਵੱਲੋਂ ਮਨਜ਼ੂਰ ਸ਼ੁਦਾ ਸੰਸਥਾ, ਹਸਪਤਾਲ ਜਾਂ ਕਾਲਿਜ ਜਿੱਥੇ ਮੈਡੀਕਲ ਸਿੱਖਿਆ ਤੇ ਇਸ ਨਾਲ ਸਬੰਧਤ ਖੋਜ ਕਾਰਜ ਹੁੰਦੇ ਹੋਣ। ਧਾਰਾ-2 (2) 'ਚ ਉਸ ਅਧਿਕਾਰੀ ਬਾਰੇ ਦੱਸਿਆ ਗਿਆ ਹੈ ਜਿਹੜਾ ਇਸ ਐਕਟ ਨੂੰ ਆਪਣੇ ਖੇਤਰ ਵਿੱਚ ਲਾਗੂ ਕਰੇਗਾ। ਧਾਰਾ-2(3) ਵਿੱਚ ਨਜ਼ਦੀਕੀ ਰਿਸ਼ਤੇਦਾਰਾਂ ਅਤੇ 2(5) ਵਿੱਚ ਲਾਵਾਰਿਸ ਲਾਸ਼ ਦੀ ਪ੍ਰੀਭਾਸ਼ਾ ਦਿੱਤੀ ਗਈ ਹੈ। ਜੇਕਰ ਨਜ਼ਦੀਕੀ ਰਿਸ਼ਤੇਦਾਰਾਂ ਸਬੰਧੀ ਕੋਈ ਵਾਦ ਵਿਵਾਦ ਖੜ੍ਹਾ ਹੋ ਜਾਵੇ ਤਾਂ ਧਾਰਾ-3 ਵਿੱਚ ਵਿਵਾਦ ਦਾ ਹੱਲ ਸੁਝਾਇਆ ਗਿਆ ਹੈ। ਇਸ ਐਕਟ ਦੀ ਧਾਰਾ 5 ਤੇ 6 ਬਹੁਤ ਹੀ ਮਹੱਤਵਪੂਰਨ ਹਨ। ਧਾਰਾ 5(1) 'ਚ ਸਪਸ਼ਟ ਕੀਤਾ ਗਿਆ ਹੈ ਕਿ ਜੇਕਰ ਕੋਈ ਵਿਅਕਤੀ ਇਲਾਜ ਅਧੀਨ ਸਰਕਾਰੀ ਹਸਪਤਾਲ ਜਾਂ ਹੋਰ ਸਬੰਧਤ ਹਸਪਤਾਲ ਵਿੱਚ ਪੂਰਾ ਹੋ ਜਾਵੇ ਤੇ ਉਸ ਦਾ ਕੋਈ ਨਜ਼ਦੀਕੀ ਰਿਸ਼ਤੇਦਾਰ ਲਾਸ਼ ਲੈਣ ਨਾ ਆਵੇ ਤਾਂ ਸਮਰੱਥ ਅਧਿਕਾਰੀ ਬਿਨਾਂ ਵਾਧੂ ਦੇਰੀ ਤੋਂ ਉਸ ਲਾਵਾਰਿਸ ਸਰੀਰ ਨੂੰ ਕਬਜ਼ੇ ਵਿੱਚ ਲੈ ਕੇ ਮਨਜ਼ੂਰਸ਼ੁਦਾ ਸੰਸਥਾ ਨੂੰ ਸੌਂਪ ਦੇਵੇਗਾ।

ਐਕਟ ਦੀ ਧਾਰਾ-5(2) ਵਿੱਚ ਐਕਤਿਤ ਹੋ ਕਿ ਜੇਕਰ ਕੋਈ ਵਿਅਕਤੀ ਕਿਸੇ ਹੋਰ ਹਸਪਤਾਲ ਜਾਂ ਜੇਲ੍ਹ ਵਿੱਚ ਪੂਰਾ ਹੋ ਜਾਵੇ ਤਾਂ ਉਸ ਦੇ ਮ੍ਰਿਤਕ ਸਰੀਰ ਨੂੰ ਕੋਈ ਨਜ਼ਦੀਕੀ ਰਿਸ਼ਤੇਦਾਰ ਲੈਣ ਨਹੀਂ ਆਉਂਦਾ ਤਾਂ ਉਸ ਦੀ ਲਾਸ਼ ਨੂੰ ਵੀ ਖੋਜ ਕਾਰਜਾਂ ਵਾਸਤੇ ਮੈਡੀਕਲ ਸੰਸਥਾ ਵਿੱਚ ਵਰਤਿਆ ਜਾਵੇਗਾ। ਐਕਟ ਦੀ ਧਾਰਾ-5(3) ਵਿੱਚ ਸਪਸ਼ਟ ਕੀਤਾ ਗਿਆ ਹੈ ਕਿ ਜੇ ਕਿਸੇ ਵਿਅਕਤੀ ਦੀ ਮੌਤ ਘਰ 'ਚ ਜਾਂ ਕਿਸੇ ਪਬਲਿਕ ਸਥਾਨ ਤੇ ਹੁੰਦੀ ਹੈ ਤੇ ਉਸ ਦਾ ਕੋਈ ਨਜ਼ਦੀਕੀ ਵਾਰਿਸ ਨਹੀਂ ਤਾਂ ਉਸ ਦੇ ਮ੍ਰਿਤਕ ਸਰੀਰ ਨੂੰ ਅਧਿਕਾਰ ਪ੍ਰਾਪਤ ਅਫ਼ਸਰ ਆਪਣੇ ਕਬਜ਼ੇ ਵਿੱਚ ਲੈ ਕੇ ਬਿਨਾਂ ਕਿਸੇ ਦੇਰੀ ਤੋਂ ਮਨਜ਼ੂਰਸ਼ੁਦਾ ਮੈਡੀਕਲ ਕਾਲਿਜ ਨੂੰ ਸੌਂਪ ਦੇਵੇਗਾ। ਇਸ ਕੰਮ ਵਿੱਚ ਜੇਕਰ ਕੋਈ ਵਿਅਕਤੀ ਜਾਂ ਸੰਸਥਾ ਰੁਕਾਵਟ ਖੜ੍ਹੀ ਕਰਦੀ ਹੈ ਤਾਂ ਇਸ ਐਕਟ ਦੀ ਧਾਰਾ-6 ਅਨੁਸਾਰ ਉਸ ਵਿਰੁੱਧ ਕੇਸ ਦਰਜ ਕਰਕੇ ਸਜ਼ਾ ਦੀ ਵਿਵਸਥਾ ਕੀਤੀ ਗਈ ਹੈ। ਕੋਈ ਵੀ ਧਾਰਮਿਕ ਜਾਂ ਸਮਾਜਿਕ ਸੰਸਥਾ ਲਾਵਾਰਿਸ ਲਾਸ਼ ਦਾ ਸੰਸਕਾਰ ਕਰਦੀ ਹੈ ਤਾਂ ਉਹ ਗ਼ੈਰ ਕਾਨੂੰਨੀ ਹੈ ਭਾਵੇਂ ਉਹ ਇਸ ਨੂੰ ਸਮਾਜ ਭਲਾਈ ਦਾ ਕੰਮ ਸਮਝਦੇ ਹੋਣ। ਐਕਟ ਦੀ ਧਾਰਾ-7 ਸਾਫ਼ ਕਰਦੀ ਹੈ ਕਿ ਪੁਲਿਸ ਜਨਹਿਤ ਤੇ ਲੋਕਲ ਪ੍ਰਸ਼ਾਸਨ ਵਿਭਾਗ ਦੇ ਅਧਿਕਾਰੀ ਲਾਵਾਰਿਸ ਲਾਸ਼ ਨੂੰ ਕਬਜ਼ੇ ਵਿੱਚ ਲੈਣ ਦੇ ਸਮਰੱਥ ਅਧਿਕਾਰੀ ਨੂੰ ਇਸ ਕੰਮ ਵਿੱਚ ਪੂਰਾ ਸਹਿਯੋਗ ਬਾਕੀ ਸਫ਼ਾ 33 'ਤੇ

ਸਾਬਰੀਮਾਲਾ ਮੰਦਰ ਦੀ ਚਮਤਕਾਰੀ ਰੋਸ਼ਨੀ

ਕਾ ਸਾਜ਼ੀ

ਦਹਾਕਿਆਂ ਤੋਂ ਲੱਖਾਂ ਸ਼ਰਧਾਲੂ ਦੱਖਣੀ ਭਾਰਤ ਦੇ ਪ੍ਰਸਿੱਧ ਮੰਦਰ ਸਾਬਰੀਮਾਲਾ ਵਿਖੇ ਸਲਾਨਾ ਚਮਤਕਾਰ ਦੇ ਦਰਸ਼ਨਾਂ ਲਈ ਵਹਿਰਾਂ ਘੱਤੀ ਆਉਂਦੇ ਹਨ। ਹਰ ਸਾਲ ਜਨਵਰੀ ਅੱਧ ਦੇ ਛੇਕੜਲੇ ਦਿਨ ਮੱਕਰਾਵਿਲਾਕੂ ਉਤਸਵ ਤੋਂ, ਪ੍ਰਾਚੀਨ ਅੱਧਰ ਮੰਦਰ ਉੱਪਰ ਪੈਨਾਮਬਾਲਾਮੇਦੂ ਪਹਾੜੀਆਂ ਦੇ ਜੰਗਲ 'ਚ ਚਮਤਕਾਰੀ ਰੋਸ਼ਨੀ ਦੇ ਤਿੰਨ ਝਲਕਾਰੇ ਦਿਖਾਏ ਜਾਂਦੇ ਹਨ। ਧਾਰਮਿਕ ਖੁੱਧੀਜੀਵ, ਮੰਦਰ ਦੇ ਪ੍ਰਬੰਧਕ ਅਤੇ ਸ਼ਰਧਾਲੂਆਂ ਨੇ ਇੱਕੱਠੇ ਹੋ ਕੇ ਇਸ ਵਰਤਾਰੇ ਪਿੱਛੇ ਕਿਸੇ ਦੇਵੀ ਸ਼ਕਤੀ ਦਾ ਹੱਥ ਮੰਨਿਆ ਹੈ ਜਦੋਂਕਿ ਤਰਕਸ਼ੀਲ ਲਗਾਤਾਰ ਇਸ ਦੀ ਅਸਲੀਅਤ ਦਾ ਪਰਦਾ ਫਾਸ਼ ਕਰਨ ਦੀਆਂ ਕੋਸ਼ਿਸ਼ਾਂ ਕਰਦੇ ਆ ਰਹੇ ਹਨ। ਆਪਣੇ ਸਿਆਸੀ ਵਿਰੋਧਾਂ ਦੇ ਬਾਵਜੂਦ ਹੁਣ ਤੱਕ ਦੀਆਂ ਸਾਰੀਆਂ ਸਰਕਾਰਾਂ ਨੇ ਅਜਿਹੀਆਂ ਕੋਸ਼ਿਸ਼ਾਂ ਨੂੰ ਨਾਕਾਮ ਕਰਦਿਆਂ ਚਮਤਕਾਰੀ ਰੋਸ਼ਨੀ ਦੇ ਰਹੱਸ ਨੂੰ ਪੁਲਸੀ ਨਾਕਿਆਂ ਅਤੇ ਜੰਗਲਾਤ ਮਹਿਕਮੇ ਦੇ ਅਧਿਕਾਰੀਆਂ ਦੀ ਮੱਦਦ ਨਾਲ ਬਚਾਈ ਰੱਖਣ ਲਈ ਤਾਣ ਲਾਇਆ ਹੈ।

ਆਖ਼ਰ ਨੂੰ ਤਰਕਸ਼ੀਲਾਂ ਦੀ ਜਿੱਤ ਹੋਈ ਜਦੋਂਕਿ ਸਾਬਰੀਮਾਲਾ ਮੰਦਰ ਦੇ ਮੁੱਖ ਪੁਜਾਰੀ ਤਾਂਤਰੀ ਕਾਟਾਰਾਧੂ ਮਹੇਸ਼ਵਾਰਾਧੂ ਨੇ ਬਿਨਾਂ ਕਿਸੇ ਲੱਗ ਲਪੇਟ ਦੇ ਸਪੱਸ਼ਟ ਸ਼ਬਦਾਂ ਵਿੱਚ ਇਸ ਚਮਤਕਾਰ ਪਿੱਛੇ ਮਨੁੱਖੀ ਹੱਥ ਹੋਣ ਦੀ ਗੱਲ ਕਰਕੇ, ਮੱਕਰਾਵਿਲਾਕੂ ਦੀ ਹਸਤੀ ਤੋਂ ਦੇਵੀ ਨਕਾਬ ਲਾਹ ਦਿੱਤੀ ਹੈ। ਇਸ ਮੰਦਰ ਦੀ ਪ੍ਰਬੰਧਕੀ ਕਮੇਟੀ, ਤ੍ਰੇਵਨਕੋਰ ਦੇਵਾਸਮ ਬੋਰਡ ਦੇ ਪ੍ਰਧਾਨ ਜੀ.ਕੇ. ਗੁਪਤਨ ਅਤੇ ਸਾਬਕਾ ਪ੍ਰਧਾਨ ਜੀ.ਰਮਨਨਾਇਰ ਨੇ ਮੁੱਖ ਪੁਜਾਰੀ ਦੀ ਹਾਂ ਵਿੱਚ ਹਾਂ ਮਿਲਾਈ ਹੈ। ਕੋਰਲਾ ਦੇ ਟੈਪਲ ਅਫ਼ੇਅਰਜ਼ ਮਨਿਸਟਰ ਜੀ. ਸੁਧਾਕਰਨ ਨੇ ਵੀ ਇਸ ਗੱਲ ਦੀ ਪ੍ਰੋਤਸਾਹਨ ਕਰਦਾ ਬਿਆਨ ਜਾਰੀ ਕੀਤਾ ਹੈ।

ਇੱਕ ਪ੍ਰਸਿੱਧ ਅਨੀਸ਼ਵਰਵਾਦੀ ਆਗੂ ਧਾਨੂਦਾਚਾਪੁਰਮ ਸੁਕੁਮਾਰਨ, ਜਿਸ ਨੇ ਮੰਦਰ ਸਬੰਧੀ ਕਈ ਤੱਥ ਸ਼ੇਖਰ ਕਮੇਟੀਆਂ ਦੀ ਅਗਵਾਈ ਕੀਤੀ ਹੈ ਨੇ ਖੁਸ਼ ਹੋਇਆਂ ਇਸ ਨੂੰ ਮਹੱਤਵਪੂਰਨ ਗੱਲ ਕਿਹਾ ਹੈ। ਇਹ ਪਹਿਲੀ ਵਾਰ ਹੈ ਕਿ ਸਰਕਾਰ ਨੇ ਸਪਸ਼ਟ ਤੌਰ ਤੇ ਸੱਚਾਈ ਨੂੰ ਮੰਨਿਆ ਹੈ। ਜਿਸ ਬਾਰੇ ਤਰਕਸ਼ੀਲ ਕਾਫ਼ੀ ਸਮੇਂ ਤੋਂ ਬੋਲਦੇ ਆ ਰਹੇ ਹਨ ਕਿ ਮੱਕਰਾਵਿਲਾਕੂ ਕੋਈ ਚਮਤਕਾਰ ਨਹੀਂ ਸਗੋਂ ਬਲਦੇ ਹੋਏ ਮੁਸ਼ਕਲੂਰ ਦੀ ਰੋਸ਼ਨੀ ਹੈ।

ਇਸ ਅਚਾਨਕ ਹੋਏ ਰਹੱਸ ਉਦਘਾਟਨ ਦਾ ਸਬੰਧ ਦੇ ਹਫ਼ਤੇ ਪਹਿਲਾਂ ਬਣਿਆ ਜਦੋਂ ਕੋਰਲਾ ਟੂਰਿਜ਼ਮ ਡਵੈਲਪਮੈਂਟ ਬੋਰਡ ਦੇ ਚੇਅਰਮੈਨ ਫ਼ਲਿੱਪ ਨੇ ਸ਼ੱਥੇ ਪੱਖੀ ਸਰਕਾਰ ਤੇ ਮੱਕਰਾਵਿਲਾਕੂ ਵਰਤਾਰੇ ਨਾਲ ਸਬੰਧਤ ਸਾਰੀ ਸੱਚਾਈ ਜੱਗ ਜਾਹਿਰ ਕਰਨ ਲਈ ਜ਼ੋਰ ਪਾਉਂਦਿਆਂ, ਇਸ ਧਾਰਮਿਕ ਪਾਖੰਡ ਨਾਲੋਂ ਆਪਣੇ ਆਪ ਨੂੰ

ਅਲੱਗ ਕਰਨ ਲਈ ਕਿਹਾ।

ਫ਼ਲਿੱਪ ਨੇ ਇਹ ਮੁੱਦਾ ਕੋਰਲਾ ਸਰਕਾਰ ਦੁਆਰਾ ਕਥਿਤ ਦੇਵ ਪੁਰਸ਼ਾਂ ਅਤੇ ਫ਼ੇਬ ਹੀਲਰਾਂ ਖਿਲਾਫ਼ ਚਲਾਈ ਜਾ ਰਹੀ ਮੁਹਿੰਮ ਦੇ ਪ੍ਰਸੰਗ ਵਿੱਚ ਉਠਾਇਆ ਸੀ। ਉਸ ਨੇ ਦਲੀਲ ਦਿੱਤੀ ਕਿ ਦੇਵ ਪੁਰਸ਼ਾਂ ਖਿਲਾਫ਼ ਚਲਾਈ ਜਾ ਰਹੀ ਮੁਹਿੰਮ ਨੂੰ ਸ਼ੱਕ ਦੀ ਨਿਗੂ ਨਾਲ ਵੇਖਿਆ ਜਾਵੇਗਾ ਜੇ ਸਰਕਾਰ ਮੱਕਰਾਵਿਲਾਕੂ ਨਾਲ ਜੁੜੇ ਅੱਧ ਵਿਸ਼ਵਾਸ ਨੂੰ ਚਲਦਾ ਰੱਖਣ ਵਿੱਚ ਸਹਾਈ ਹੋਵੇ।

ਫ਼ਲਿੱਪ ਦੇ ਉਕਤ ਬਿਆਨਾਂ ਨੇ ਹਿੰਦੂਤਵਵਾਦੀਆਂ ਵੱਲੋਂ ਮੌਜੂਦਾ ਵਿਵੇਚਨਾ ਦਾ ਖ਼ਤਰਾ ਖੜ੍ਹਾ ਕਰ ਦਿੱਤਾ ਸੀ ਪਰ ਸਾਰਿਆਂ ਨੂੰ ਹੋਰਾਨ ਕਰਦਿਆਂ ਸਾਬਰੀਮਾਲਾ ਦੇ ਪੁਜਾਰੀ ਨੇ ਫ਼ਲਿੱਪ ਦੇ ਸਟੈਂਡ ਦੀ ਪ੍ਰੋਤਸਾਹਨ ਕੀਤੀ ਹੈ। ਤਹਿਲਕਾ ਨਾਲ ਗੱਲ ਕਰਦਿਆਂ ਮਹੇਸ਼ ਵਰਾਧੂ ਦੇ ਪੋਤੇ ਰਾਹੂਲ ਨੇ ਇਸ ਗੱਲ ਨੂੰ ਰੱਦ ਕੀਤਾ ਕਿ ਮੰਦਰ ਦੇ ਪ੍ਰਬੰਧਕਾਂ ਨੇ ਮੱਕਰਾਵਿਲਾਕੂ ਦੇ ਦੇਵੀ ਹੋਣ ਬਾਰੇ ਕਦੇ ਵੀ ਦਾਅਵਾ ਕੀਤਾ ਹੋਵੇ। ਉਸ ਨੇ ਕਿਹਾ ਕਿ ਇਹ ਸਿਰਫ਼ ਕੁਝ ਅਣਜਾਣ ਲੋਕਾਂ ਦੀ ਗਲਤ ਡਹਿਮੀ ਸੀ ਕਿਉਂਕਿ ਮੱਕਰਾਵਿਲਾਕੂ ਨੂੰ ਅਕਸਰ ਹੀ ਮੱਕਰਾ ਜੋਤੀ ਨਾਲ ਰਲਗਡ ਕੀਤਾ ਜਾਂਦਾ ਹੈ ਜੋ ਉਤਸਵ ਦੇ ਖ਼ਤਮ ਹੋਣ ਵਾਲੇ ਦਿਨ, ਦਿਸਹੱਦਿਆਂ ਤੇ ਪ੍ਰਗਟ ਹੋਣ ਵਾਲਾ ਇੱਕ ਤਾਰਾ ਹੈ। ਇਸ ਤਾਰੇ ਬਾਰੇ ਵਿਸ਼ਵਾਸ ਕੀਤਾ ਜਾਂਦਾ ਹੈ ਕਿ ਇਹ ਭਗਵਾਨ ਅਯੱਪਾ ਦੀ ਸਵਰਗੀ ਝਲਕ ਹੈ। ਉਸ ਦਾ ਕਹਿਣਾ ਹੈ ਕਿ ਮੱਕਰਾਵਿਲਾਕੂ ਤਾਂ ਪੈਨਾਮਬਾਲਾਮੇਦੂ ਵਿਖੇ ਇੱਕ ਚਿੰਨ੍ਹ ਵਜੋਂ ਬਾਲਿਆ ਜਾਂਦਾ ਲੈਂਪ ਹੈ, ਜਿੱਥੇ ਕਿਸੇ ਵੇਲੇ ਮੰਦਰ ਹੁੰਦਾ ਸੀ। ਪਾਛਾਲਮ ਸ਼ਾਹੀ ਪਰਿਵਾਰ, ਜੋ ਸਾਬਰੀ ਮਾਲਾ ਦਾ ਨਿਗਰਾਨ ਸਮਝਿਆ ਜਾਂਦਾ ਹੈ, ਦੇ ਅੱਧਰ ਪੀ ਰਵੀ ਈਸਵਾਰ ਮੁਤਾਬਕ, "ਸਵਰਗੀ ਝਲਕ ਵਾਲਾ ਸਿਧਾਂਤ ਅੱਧੀ ਸਦੀ ਪਹਿਲਾਂ ਪੈਦਾ ਹੋਇਆ। ਮੰਦਰ ਵੱਲੋਂ ਕੀਤਾ ਗਿਆ ਐਲਾਨ, ਸਾਡੇ ਲਈ ਕੋਈ ਨਵੀਂ ਗੱਲ ਨਹੀਂ। ਮੇਰੇ ਬਚਪਨ 'ਚ ਮੈਂ ਆਪਣੇ ਬਜ਼ੁਰਗਾਂ ਨੂੰ ਇਹ ਹਦਾਇਤਾਂ ਦਿੰਦੇ ਸੁਣਿਆ ਸੀ ਕਿ ਰੋਸ਼ਨੀ ਨੂੰ ਬਾਲ ਕੇ ਉਸ ਦੀਆਂ ਤਿੰਨ ਝਲਕਾਂ ਦੇ ਦਰਸ਼ਨਾਂ ਨੂੰ ਯਕੀਨੀ ਬਣਾਇਆ ਜਾਵੇ।"

ਈਸਵਾਰ ਨੇ ਦਾਅਵਾ ਕੀਤਾ ਕਿ ਉਸ ਨੂੰ ਨਹੀਂ ਪਤਾ ਕਿ ਹੁਣ ਰੋਸ਼ਨੀ ਕੌਣ ਜਲਾਉਂਦਾ ਹੈ ਪ੍ਰੰਤੂ ਮੱਕਰਾਵਿਲਾਕੂ ਦੇ ਦੇਵੀ ਖ਼ਾਸੇ ਦੇ ਹੱਕ ਵਿੱਚ ਖੜ੍ਹਨ ਵਾਲੇ ਇਸ ਨੂੰ ਨਹੀਂ ਮੰਨਦੇ। ਸਾਬਰੀਮਾਲਾ ਮਿੱਥ ਇਹ ਹੈ ਕਿ ਪੈਨਾਮਬਾਲਾਮੇਦੂ ਲੈਂਪ ਪਹਿਲੀ ਵਾਰ ਭਗਵਾਨ ਪਰਸ਼ਰਾਮ ਨੇ ਬਾਲਿਆ ਸੀ, ਫ਼ਿਰ ਇਹ ਪ੍ਰੰਪਰਾ ਬਣ ਗਈ ਜਿਸ ਨੂੰ ਕਬਾਇਲੀ ਲੋਕਾਂ ਨੇ ਸਦੀਆਂ ਤੋਂ ਚਾਲੂ ਰੱਖਿਆ ਹੈ। ਫ਼ਿਰ ਇਸੇ ਸਮੇਂ ਆਜ਼ਾਦੀ ਉਪਰੰਤ ਜੰਗਲਾਤ ਅਤੇ ਬਿਜਲੀ ਮਹਿਕਮੇ ਦੇ ਕਰਮਚਾਰੀਆਂ ਨੇ

ਇਹ ਜ਼ਿੰਮੇਵਾਰੀ ਸੰਭਾਲ ਲਈ। ਪੈਨਾਮਬਾਲਾਮੇਦੂ ਪਹਾੜੀ ਜੰਗਲਾਤ ਮਹਿਕਮੇ ਦੇ ਅਧੀਨ ਹੈ। ਸੂਬੇ ਦੇ ਪ੍ਰਸਿੱਧ ਅਨੀਸ਼ਵਰਵਾਦੀ ਐੱਮ.ਪੀ. ਸਾਦਾਸਿਲਵੀਆ ਦਾ ਕਹਿਣਾ ਹੈ ਕਿ ਉਤਸਵ ਦੇ ਅਖੀਰਲੇ ਦਿਨ ਪਹਾੜੀ ਉੱਪਰ ਜੰਗਲਾਤ ਅਤੇ ਬਿਜਲੀ ਦੇ ਕਰਮਚਾਰੀ ਸਾਂਝੇ ਤੌਰ ਤੇ ਇਹ ਕਰਮਕਾਂਡ ਕਰਦੇ ਹਨ ਅਤੇ ਸ਼ਾਮ ਸਾਢੇ 6 ਵਜੇ ਮੰਦਰ ਤੋਂ ਇਸ਼ਾਰਾ ਮਿਲਦਿਆਂ ਮੁਸ਼ਕਲੂਰ ਨੂੰ ਬਾਲ ਦਿੰਦੇ ਹਨ। ਇਹ ਮੰਦਰ ਕਮੇਟੀ ਤੇ ਸਰਕਾਰ ਦੀ ਮਿਲੀ ਭੁਗਤ ਨਾਲ ਕੀਤਾ ਜਾਂਦਾ ਹੈ। ਹੁਣ ਤੱਕ ਨਾ ਹੀ ਰਾਜ ਟੂਰਿਜ਼ਮ ਅਤੇ ਨਾ ਹੀ ਮੰਦਰ ਪ੍ਰਬੰਧਕਾਂ ਨੇ ਇਨ੍ਹਾਂ ਦੋਸ਼ਾਂ ਨੂੰ ਨਕਾਰਿਆ ਹੈ।

ਅੱਧ ਵਿਸ਼ਵਾਸਾਂ ਖਿਲਾਫ਼ ਲੜਾਈ ਦੇ ਪ੍ਰਸੰਗ ਵਿੱਚ ਮਹੇਸ਼ਵਰਾਧੂ ਦੇ ਬਿਆਨ ਨੂੰ ਸਵਾਗਤਯੋਗ ਮੰਨਦਿਆਂ, ਕੋਰਲਾ ਯੁਕਤੀਵਾਦੀ ਸੰਗਰਮ (ਜੋ ਇੱਕ ਅਨੀਸ਼ਵਰਵਾਦੀ ਸੰਸਥਾ ਹੈ) ਦੇ ਪ੍ਰਧਾਨ ਯੂ ਕਾਲਾ ਨਾਥਨ ਨੇ ਰਾਜ ਸਰਕਾਰ ਦੇ ਦੋਗਲੇ ਸਟੈਂਡ ਨੂੰ ਆੜੇ ਹੱਥੀਂ ਲਿਆ ਹੈ। ਜੋ ਉਸ ਨੇ ਮੱਕਰਾਵਿਲਾਕੂ ਦੇ ਸਬੰਧ ਵਿੱਚ ਪਿਛਲੇ ਸਮੇਂ 'ਚ ਲਿਆ ਸੀ। "ਅਸੀਂ ਇਸ ਪਾਖੰਡ ਦਾ ਪਰਦਾਫਾਸ਼ ਕਰਨ ਦੀ ਕੋਸ਼ਿਸ਼ ਕੀਤੀ ਹੈ ਪਰ ਜਿਸ ਕਿਸੇ ਨੇ ਵੀ ਉਸ ਖ਼ੇਤਰ 'ਚ ਜਾਣ ਦੀ ਕੋਸ਼ਿਸ਼ ਕੀਤੀ ਉਸ ਨੂੰ ਫੜ੍ਹੇ ਜਾਣ ਜਾਂ ਮਾਰੇ ਜਾਣ ਦਾ ਖ਼ਤਰਾ ਮੁੱਲ ਲੈਣਾ ਪਿਆ। ਅਧਿਕਾਰੀਆਂ ਨੇ ਇਸ ਵਿਸ਼ਵਾਸ ਨੂੰ ਬਣਾਈ ਰੱਖਣ ਲਈ ਹਰ ਗੱਲ ਕੀਤੀ ਕਿ ਰੋਸ਼ਨੀ ਦਾ ਪ੍ਰਗਟ ਹੋਣਾ ਇੱਕ ਚਮਤਕਾਰ ਹੈ ਜਿਸ ਬਾਰੇ ਅਸੀਂ ਤਾਂ ਪਹਿਲਾਂ ਹੀ ਸਪਸ਼ਟ ਸਾਂ। ਉਹ ਹੁਣ ਇੱਕ ਆਮ ਗੱਲ ਬਣ ਗਈ ਹੈ।"

ਕਾਲਾਨਾਥਨ ਦੀ ਕਹੀ ਹੋਈ ਗੱਲ ਹੋਰ ਵੀ ਪੁਸ਼ਟ ਹੋ ਜਾਂਦੀ ਹੈ ਜਦੋਂ ਅਸੀਂ ਪਹਿਲੀਆਂ ਸਰਕਾਰਾਂ ਦੁਆਰਾ ਮੱਕਰਾਵਿਲਾਕੂ ਨਾਲ ਜੁੜੇ ਸਵਾਲਾਂ ਨੂੰ ਚੁੱਪ ਕਰਵਾਉਣ ਲਈ ਕੀਤੀਆਂ ਕੋਸ਼ਿਸ਼ਾਂ ਨੂੰ ਦੇਖਦੇ ਹਾਂ। ਸੰਨ 1973 ਵਿੱਚ ਦੱਖਣੀ ਕੋਰਲਾ ਵਿੱਚ ਕੋਲਮ ਵਾਸੀ 24 ਬੰਦਿਆਂ ਖਿਲਾਫ਼ ਅਸਥਾਨ ਦੀ ਪਵਿੱਤਰਤਾ ਭੰਗ ਕਰਨ ਦਾ ਕੇਸ ਪਾਇਆ ਗਿਆ, ਜਿਨ੍ਹਾਂ ਨੇ ਪੈਨਾਮਬਾਲਾਮੇਦੂ ਪਹਾੜੀ ਤੇ ਚੜ੍ਹਨ ਮਗਰੋਂ ਅੱਗ ਬਾਲ ਕੇ ਕੀਤੀ ਜਾਂਦੀ ਰੋਸ਼ਨੀ ਦਾ ਭਾਂਡਾ ਭੰਨਿਆ ਸੀ। ਅਦਾਲਤ ਵਿੱਚ ਉਨ੍ਹਾਂ ਖਿਲਾਫ਼ ਕੋਈ ਦੋਸ਼ ਸਿੱਧ ਨਾ ਹੋਣ ਕਰਕੇ ਬਾਅਦ 'ਚ ਸਾਰਿਆਂ ਨੂੰ ਰਿਹਾਅ ਕਰ ਦਿੱਤਾ ਗਿਆ। ਸੰਨ 1980 ਵਿੱਚ ਬ੍ਰੀਸਰ ਦੇ ਰੈਸ਼ਨੇਸਿਸਟਾਂ ਦੇ ਗਰੁੱਪ ਨੇ ਵੀ ਇਸ ਪਹਾੜੀ ਦਾ ਦੌਰਾ ਕੀਤਾ ਅਤੇ ਇਸ ਦੁਆਲੇ ਚਲਦੀਆਂ ਅਫ਼ਵਾਹਾਂ ਨੂੰ ਝੂਠ ਗਰਦਾਨਿਆ। ਇੱਕ ਸਾਲ ਉਪਰੰਤ, ਸੀ.ਪੀ.ਐੱਮ. ਦੀ ਸਰਕਾਰ ਦੇ ਕਹਿਣ ਤੇ ਅਜਿਹੀ ਇੱਕ ਟੀਮ ਦੇ ਮੈਂਬਰਾਂ ਨੂੰ ਪੁਲਿਸ ਨੇ ਕੁਟਾਪਾ ਚਾੜ੍ਹਿਆ ਅਤੇ ਉਸ ਖ਼ੇਤਰ ਤੋਂ ਭਜਾ ਦਿੱਤਾ। ਪੱਕੀ ਗਵਾਹੀ ਉਦੋਂ ਬਾਹਰ ਆਈ ਜਦੋਂ ਪਹਿਲੀ ਕਾਂਗਰਸ ਸਰਕਾਰ ਅੰਧੀਨ ਦੇਵਸਮ ਬੋਰਡ ਦੇ ਪ੍ਰਧਾਨ ਰਮਨ ਨਾਇਰ ਨੇ ਦਾਅਵਾ ਕੀਤਾ ਕਿ ਪੁਲਿਸ ਅਤੇ ਬੋਰਡ ਦੇ ਅਧਿਕਾਰੀ ਹੀ, ਰਾਜ ਸਰਕਾਰ ਦੀਆਂ ਹਦਾਇਤਾਂ ਤੇ ਪਹਾੜੀ

ਉੱਪਰ ਅੱਗ ਬਾਲ ਕੇ ਰੋਸ਼ਨੀ ਕਰਦੇ ਹਨ।

ਅੰਦਾਜ਼ਾ ਲਗਾਇਆ ਜਾਂਦਾ ਹੈ ਕਿ ਹਰ ਸਾਲ ਲਗਭਗ 30 ਮਿਲੀਅਨ ਸ਼ਰਧਾਲੂ ਇਸ ਉਤਸਵ 'ਚ ਭਾਗ ਲੈਂਦੇ ਹਨ ਅਤੇ ਪਟੀਆਰ ਟਾਈਗਰ ਰੀਜ਼ਰਵ ਵਿਖੇ ਇਕਾਤ ਵਾਸੀ 'ਭਗਵਾਨ' ਦੇ ਟਿਕਾਣੇ ਨੂੰ ਸ਼ਰਧਾਵਾਨ ਮਨੁੱਖਤਾ ਦੇ ਸਮੁੰਦਰ 'ਚ ਬਦਲ ਦਿੰਦੇ ਹਨ। 41 ਦਿਨ ਚੱਲਣ ਵਾਲਾ ਇਹ ਉਤਸਵ, ਮੱਕਰਾਜੋਤੀ ਦੇ ਪ੍ਰਗਟ ਹੋਣ ਵਾਲੇ ਦਿਨ, ਖੁਸ਼ੀ ਦੇ ਸੁਦਾਅ 'ਚ ਬਦਲ ਜਾਂਦਾ ਹੈ। ਸੰਨ 1999 'ਚ ਭਗਦਤ ਮੱਚ ਗਈ ਸੀ ਜਿਸ ਵਿੱਚ 53 ਸ਼ਰਧਾਲੂ ਮਾਰੇ ਗਏ।

ਸਾਬਰੀਮਾਲਾ ਮੰਦਰ ਪਿਛਲੇ ਕਈ ਵਰ੍ਹਿਆਂ ਤੋਂ ਵਿਵਾਦਾਂ 'ਚ ਘਿਰਿਆ ਰਿਹਾ ਹੈ ਜਿਨ੍ਹਾਂ ਵਿੱਚ 10 ਤੋਂ 50 ਸਾਲ ਤੱਕ ਦੀਆਂ ਔਰਤਾਂ ਉੱਪਰ ਪ੍ਰਵੇਸ਼ ਕਰਨ ਤੇ ਪਾਬੰਦੀ ਸੀ ਤਾਂ ਜੋ ਕੁਆਰੇ ਅਯੱਪਾ ਦੀ 'ਪਵਿੱਤਰਤਾ' ਦੀ ਰਾਖੀ ਕੀਤੀ ਜਾ ਸਕੇ। ਪਿਛਲੇ ਸਾਲ ਕਨਾਡਾ ਐਕਟਰਸ ਜੈ ਮਾਲਾ ਨੇ ਦਾਅਵਾ ਕੀਤਾ ਕਿ ਜਦੋਂ ਉਹ 20 ਸਾਲ ਦੀ ਸੀ, ਉਸ ਨੇ ਮੰਦਰ ਦੇ ਅੰਦਰ ਜਾ ਕੇ ਪੂਜਾ ਕੀਤੀ ਸੀ। ਉਦੋਂ ਵੀ ਹੇਗਮਾ ਖੜ੍ਹਾ ਹੋਇਆ ਜਦੋਂ ਇਸ ਦਾ ਵੱਡਾ ਪੁਜਾਰੀ, ਕੱਚੀ ਰਹਿੰਦੀ, ਰੋਅਬ-ਦਾਬ ਵਾਲੀ ਵੇਸ਼ਵਾ ਦੇ ਘਰ ਡਫ਼ਿਆ ਗਿਆ ਜਿਸ ਉੱਤੇ ਬਾਅਦ ਵਿੱਚ ਮੰਦਰ ਵਿੱਚ ਜਾਣ ਤੇ ਪਾਬੰਦੀ ਲਾ ਦਿੱਤੀ ਸੀ। ਕੋਰਲਾ ਮਨੁੱਖੀ ਅਧਿਕਾਰ ਕਮਿਸ਼ਨ ਨੇ ਦਖਲ ਦੇ ਕੇ ਦੇਵਾਸਮ ਬੋਰਡ ਨੂੰ ਹਦਾਇਤ ਕੀਤੀ ਸੀ ਕਿ ਉਹ ਚੜ੍ਹਾਵੇ ਦੀ ਮਾਇਆ ਗਿਣਨ ਵਾਲੇ ਕਰਮਚਾਰੀਆਂ ਨੂੰ ਕੱਪੜੇ ਪਾਉਣ ਦੀ ਇਜਾਜ਼ਤ ਦੇਵੇ। ਜਦੋਂਕਿ ਪਹਿਲਾਂ ਸਿਵਾਏ ਧੋਤੀ ਦੇ ਸਾਰੇ ਕੱਪੜੇ ਲਾਹ ਕੇ ਹੀ ਮੰਦਰ ਅੰਦਰ ਵੜਨ ਦਿੱਤਾ ਜਾਂਦਾ ਸੀ ਕਿਉਂਕਿ ਬੋਰਡ ਦੇ ਅਧਿਕਾਰੀਆਂ ਨੇ ਹੇਠਲੇ ਕੱਪੜਿਆਂ 'ਚ ਪੈਸੇ ਲੁਕਾ ਕੇ ਲਿਜਾਂਦੇ ਕਈ ਕਰਮਚਾਰੀਆਂ ਨੂੰ ਰੰਗੇ ਹੱਥੀਂ ਡਫ਼ਿਆ ਸੀ।

ਫ਼ਿਰ ਵੀ ਸਾਬਰੀਮਾਲਾ ਵਜੋਂ ਪ੍ਰਾਚੀਨ ਕਾਲ ਤੋਂ ਪੂਜੇ ਜਾਂਦੇ ਮੰਦਰ ਦੀ ਮਹਿਮਾ ਉੱਤੇ ਅਜਿਹੇ ਵਾਦ-ਵਿਵਾਦ ਨੇ ਕੋਈ ਫ਼ਰਕ ਨਹੀਂ ਪਾਇਆ। ਬੇਸ਼ੱਕ ਅਜੋਕੇ ਵਿਵਾਦ ਨੇ ਬਿਨਾਂ ਸ਼ੱਕ ਲੱਖਾਂ ਲੋਕਾਂ ਨੂੰ ਹਿਲਾ ਕੇ ਰੱਖ ਦਿੱਤਾ ਹੈ, ਫ਼ਿਰ ਵੀ ਰੈਸ਼ਨੇਲਿਸਟ ਅਤੇ ਸ਼ਰਧਾਲੂਆਂ ਲਈ ਤਸੱਲੀ ਵਾਲੀ ਗੱਲ ਹੈ ਕਿ ਇੱਕ ਬੇਤੁਕੇ ਪਾਖੰਡ ਦਾ ਭੋਗ ਪੈ ਗਿਆ ਹੈ। □□ (ਕਰੰਟ ਅਫ਼ੇਅਰਜ਼ 'ਚ ਪੰਨਾਵਾਰ ਸਹਿਤ)

ਅੰਨ੍ਹੇ

ਆਪਣੇ ਪਿੱਛੇ ਪੱਚੀ ਦੀ ਚੋਣ ਜਿੱਤ ਕੇ ਆਇਆ ਇੱਕ ਸ਼ਰਧਾਲੂ ਆਪਣੇ ਨਾਲ ਮਹਿੰਗੇ ਤੋਹਫ਼ੇ ਲੈ ਕੇ ਬਾਬਾ ਜੀ ਦੇ ਦਰਬਾਰ ਵਿੱਚ ਹਾਜ਼ਰ ਹੋਇਆ ਤੇ ਉਨ੍ਹਾਂ ਤੋਂ ਆਸ਼ੀਰਵਾਦ ਲਿਆ। ਬਾਬੇ ਦੇ ਆਪਣੇ ਪਿੱਛੇ ਪੱਚ ਦੀ ਚੋਣ ਵਿੱਚ ਬੁਰੀ ਤਰ੍ਹਾਂ ਹਾਰਨ ਤੇ ਉਸ ਨਾਲ ਅਫ਼ਸੋਸ ਜਤਾਉਣ ਆਏ ਉਸ ਦੇ ਸੰਗੀ ਸਾਥੀ ਇਹ ਮੰਜ਼ਰ ਵੇਖ ਕੇ ਮੂੰਹ 'ਚ ਉਂਗਲਾਂ ਪਾਈ ਬੈਠੇ ਸਨ। ਵੀਰਪਾਲ ਕੌਰ ਅੰਜਲਾ

ਖਤਰੇ ਤੋਂ ਖਾਲੀ ਨਹੀਂ ਧੂਫ


ਵਿਜੇ ਬੰਬੇਲੀ

ਧੂਫ ਵਿੱਚ ਤਿੰਨ ਮੁੱਖ ਤੱਤ ਹੁੰਦੇ ਹਨ : ਲਕੜੀ, ਸੁਰੇਸ਼ ਜਾਂ ਅਜਿਹਾ ਕੋਈ ਹੋਰ ਪਦਾਰਥ ਜੋ ਦਰਖਤਾਂ ਦੇ ਗੁੱਦੇ ਤੋਂ ਤਿਆਰ ਹੁੰਦਾ ਹੈ ਤੇ ਸੁਰੀਸ਼ਾਂ ਜੋ ਆਮ ਤੌਰ ਤੇ ਬਨਾਵਟੀ ਤੇ ਨੀਵੇਂ ਪੱਧਰ ਦੀਆਂ ਹੁੰਦੀਆਂ ਹਨ। ਇਨ੍ਹਾਂ ਪਦਾਰਥਾਂ ਦੇ ਬਲਣ ਵਿੱਚ ਸਹਾਇਤਾ ਕਰਨ ਲਈ ਕਈ ਧੂਫਾਂ ਵਿੱਚ ਪੋਟਾਸ਼ੀਅਮ ਨਾਈਟ੍ਰੇਟ ਦੇ ਗੰਧਕ ਤੱਤਾਂ ਦੀ ਵਰਤੋਂ ਕੀਤੀ ਜਾਂਦੀ ਹੈ। ਵਿਗਿਆਨਕ ਖੋਜਾਂ ਨੇ ਧੂਫ ਦੇ ਧੂਏਂ ਦਾ ਸਾਥੇ ਸਰੀਰ ਤੇ ਦੁਰ ਪ੍ਰਭਾਵ ਤੇ ਵਾਤਾਵਰਣ ਲਈ ਖ਼ਤਰਨਾਕ ਹੋਣ ਦੀ ਪੁਸ਼ਟੀ ਕੀਤੀ ਹੈ। ਆਮ ਬਾਲਿਆ ਜਾਣ ਵਾਲਾ ਧੂਫ ਕਿੰਨਾ ਖ਼ਤਰਨਾਕ ਹੁੰਦਾ ਹੈ ਇਸ ਬਾਰੇ ਅਸੀਂ ਸੋਚਿਆ ਵੀ ਨਹੀਂ। ਖੋਜਾਂ ਨੇ ਦੱਸਿਆ ਹੈ ਕਿ ਰਵਾਇਤੀ ਧੂਫਾਂ ਖਾਸ ਕਰਕੇ ਮਸਾਲੇ ਤੇ ਬਰੋਜ਼ੇ ਵਾਲੀਆਂ ਧੂਫ-ਅਗਰਬੱਤੀਆਂ ਕੈਂਸਰ ਜਨਕ ਗੈਸਾਂ ਛੱਡਦੀਆਂ ਹਨ। ਵਾਤਾਵਰਣੀ ਮਾਹਿਰਾਂ ਦਾ ਮੱਤ ਹੈ ਕਿ ਧੂਫ ਦੇ ਧੂਏਂ ਵਿੱਚ ਸਾਹ ਲੈਣਾ ਤੰਬਾਕੂ ਦੇ ਧੂਏਂ ਵਿੱਚ ਸਾਹ ਲੈਣ ਦੇ ਬਰਾਬਰ ਹੈ। ਸਿਗਰੇਟ ਦੇ ਧੂਏਂ ਵਿੱਚ ਪਾਏ ਜਾਣ ਵਾਲੇ ਕੁਝ ਜ਼ਹਿਰੀਲੇ ਤੱਤ ਧੂਫ ਦੇ ਧੂਏਂ ਵਿੱਚ ਵੀ ਉਸੇ ਮਾਤਰਾ ਵਿੱਚ ਪਾਏ ਜਾਂਦੇ ਹਨ। ਜਪਾਨ ਵਿੱਚ ਕੀਤੇ ਗਏ ਇੱਕ ਅਧਿਐਨ ਅਨੁਸਾਰ ਇੱਕ ਅਗਰਬੱਤੀ ਦਾ ਇੱਕ ਘੰਟੇ ਲਈ ਜਲਣਾ 2 ਸਿਗਰੇਟਾਂ ਦੇ ਜਲਣ ਬਰਾਬਰ ਹੈ।

ਅਮਰੀਕਾ ਦੀ ਨਿਊਯਾਰਕ ਸਿਹਤ ਸੰਸਥਾ ਦੇ ਇੱਕ ਰਸਾਇਣ ਵਿਗਿਆਨੀ ਡਾ. ਡੈਂਟਰਿਕ ਹਡਮੈਨ ਸਮੇਤ ਕੁਝ ਵਿਗਿਆਨੀਆਂ ਨੇ ਆਪਣੇ ਅਧਿਐਨ ਤੋਂ ਪਤਾ ਲਾਇਆ ਹੈ ਕਿ ਧੂਫ ਦੇ ਧੂਏਂ ਵਿੱਚ ਨਾਈਟ੍ਰੋਸਾਈਨਜ਼ ਦੀ ਕੁਝ ਮਾਤਰਾ ਹੁੰਦੀ ਹੈ ਜਿਹੜੀ ਕਿ ਤੰਤੂ ਪ੍ਰਣਾਲੀ ਦੇ ਕੈਂਸਰ ਨੂੰ ਪੈਦਾ ਕਰਦੀ ਹੈ। ਭਾਵੇਂ ਕਿ ਸਿਗਰੇਟ ਦੇ ਮੁਕਾਬਲੇ ਧੂਫ ਦੇ ਧੂਏਂ ਵਿੱਚ ਇਸ ਦਾ ਪੱਧਰ ਕੁਝ ਘੱਟ ਹੁੰਦਾ ਹੈ ਪਰ ਇਸ ਦੀ ਨਾਮਾਤਰ ਮੌਜੂਦਗੀ ਵੀ ਖ਼ਤਰੇ ਦੀ ਘੰਟੀ ਹੈ। ਫ਼ੋਨੋਡਜ਼ ਤੇ ਬੈਨਜ਼ੋਪਰਾਇਕ ਧੂਫ ਦੇ ਧੂਏਂ ਵਿੱਚ ਪਾਏ ਜਾਣ ਵਾਲੇ ਦੋ ਹੋਰ ਕੈਂਸਰ ਜਨਕ ਪਦਾਰਥ ਹਨ। ਨੀਵੇਂ ਤਾਪਮਾਨ ਉੱਪਰ ਹੋਣ ਵਾਲੀ ਪੀਮੀ ਜਲਣ ਕ੍ਰਿਆ ਤੋਂ ਪੈਦਾ ਹੋਣ ਵਾਲਾ ਕੈਂਸਰ ਯੁਕਤ ਤੱਤ ਬੇਨਜ਼ ਪ੍ਰਾਈਨ ਇੱਕ ਅਜਿਹਾ ਪਦਾਰਥ ਹੈ ਜਿਸ ਦਾ ਅਣੂ ਵੀ ਡੀ.ਐੱਨ.ਏ. ਨਾਲ ਪਰਸਪਰ ਕ੍ਰਿਆ ਕਰਕੇ ਜੀਨਜ਼ ਵਿੱਚ ਅਚਨਚੇਤੀ ਗੜਬੜ ਕਰਨ ਦੀ ਸਮਰੱਥਾ ਰੱਖਦਾ ਹੈ। ਵਿਗਿਆਨਕ ਖੋਜਾਂ ਦੁਆਰਾ ਧੂਫ ਦੇ ਧੂਏਂ ਦੀ ਪੁਆਖ਼ ਵਿੱਚ ਪਾਏ ਜਾਣ ਵਾਲੇ ਮੁਕਤ ਮੂਲਕਾਂ (Free-Radicals) ਦੀ ਮਾਤਰਾ ਨੂੰ ਵੀ ਮਾਪਿਆ ਗਿਆ ਹੈ। ਪੁਆਖ਼ ਧੂਏਂ ਦੇ ਉਨ੍ਹਾਂ ਭਾਰੇ ਕਣਾਂ ਨੂੰ ਫ਼ਰੀ ਰੈਕਟੀਕਲ ਕਿਹਾ ਜਾਂਦਾ ਹੈ ਜੋ ਸਿਗਰੇਟ ਦੇ ਫਿਲਟਰ ਤੇ ਤੰਬਾਕੂ ਨਸ਼ਾਂ ਦੇ ਫੇਫੜਿਆਂ ਵਿੱਚ ਅਟਕੇ ਰਹਿ ਜਾਂਦੇ ਹਨ।

ਇਨ੍ਹਾਂ ਦੀ ਬਹੁਤ ਜ਼ਿਆਦਾ ਕ੍ਰਿਆਸ਼ੀਲਤਾ ਡੀ.ਐੱਨ.ਏ. ਲਈ ਬਹੁਤ ਖ਼ਤਰਨਾਕ ਹੁੰਦੀ ਹੈ। ਇਨ੍ਹਾਂ ਮੁਕਤ ਮੂਲਕਾਂ ਦੁਆਰਾ ਡੀ.ਐੱਨ.ਏ. ਨੂੰ ਪਹੁੰਚਾਏ ਗਏ ਨੁਕਸਾਨ ਦਾ ਸਿੱਟਾ ਕੈਂਸਰ ਜਨਕ ਸੈੱਲਾਂ ਦੇ ਬੇਰੋਕ ਵਾਧੇ ਵਿੱਚ ਨਿਕਲਦਾ ਹੈ। ਧੂਫ ਦੇ ਧੂਏਂ ਵਿੱਚ ਮੁਕਤ ਮੂਲਕਾਂ ਦੀ ਮਾਤਰਾ ਸਿਗਰੇਟ ਦੇ ਧੂਏਂ ਨਾਲੋਂ 25 ਫ਼ੀਸਦੀ ਵੱਧ ਹੁੰਦੀ ਹੈ। ਜਪਾਨ ਦੀ ਕੌਮੀ ਸੰਸਥਾ ਦੇ ਇੱਕ ਵਿਗਿਆਨੀ ਨੇ ਪਤਾ ਲਾਇਆ ਹੈ ਕਿ ਜਪਾਨੀ ਅਗਰਬੱਤੀਆਂ ਦਾ ਪੁਆਖ਼ ਬੈਕਟੀਰੀਆ ਦੇ ਜੀਨ ਵਿੱਚ ਅਚਨਚੇਤ ਤਬਦੀਲੀ ਲਿਆਉਣ ਦੀ ਸਮਰੱਥਾ ਰੱਖਦਾ ਹੈ। ਉਸ ਨੇ ਇਹ ਵੀ ਸਿੱਧ ਕੀਤਾ ਕਿ ਧੂਏਂ ਦੀ ਜੀਨ ਵਿੱਚ ਤਬਦੀਲੀ ਲਿਆਉਣ ਦੀ ਸਮਰੱਥਾ ਉਦਯੋਗਿਕ ਖੇਤਰ ਦੀ ਦੂਸ਼ਿਤ ਹਵਾ ਨਾਲੋਂ ਲਗਭਗ 3 ਗੁਣਾਂ ਵਧੇਰੇ ਹੁੰਦੀ ਹੈ। ਮਹਾਂਮਾਰੀ ਰੋਗਾਂ ਸਬੰਧੀ ਕੀਤੀ ਗਈ ਖੋਜ ਪੜਤਾਲ ਨੇ ਧੂਫ ਦੇ ਧੂਏਂ ਤੇ ਦਿਮਾਗ ਵਿੱਚ ਹੋਣ ਵਾਲੇ ਫੇਝੇ 'ਚ ਸਬੰਧਾਂ ਦੀ ਸੰਭਾਵਨਾ ਪ੍ਰਗਟ ਕੀਤੀ ਹੈ। ਕੈਂਸਰ ਰਿਸਰਚ ਗਸਾਲੇ ਦੀ ਇੱਕ ਰਿਪੋਰਟ ਅਨੁਸਾਰ ਬੱਚਿਆਂ ਦੇ ਦਿਮਾਗ ਦੇ ਫੇਝਿਆਂ ਦੀ ਦਰ ਉਨ੍ਹਾਂ ਘਰਾਂ ਵਿੱਚ ਵਧੇਰੇ ਪਾਈ ਗਈ ਹੈ ਜਿਨ੍ਹਾਂ ਘਰਾਂ ਵਿੱਚ ਔਰਤਾਂ ਦੇ ਗਰਭ ਕਾਲ ਦੌਰਾਨ ਧੂਫ ਬਾਲੀ ਜਾਂਦੀ ਰਹੀ ਸੀ। ਗਰਭ ਵਿਚਲੇ ਭਰੂਣ ਦੀ ਕੈਂਸਰ ਜਨਕ ਪਦਾਰਥਾਂ ਪ੍ਰਤੀ ਸੰਵੇਦਨਸ਼ੀਲਤਾ ਇੱਕ ਬਾਲਗ ਨਾਲੋਂ ਲਗਭਗ 50 ਗੁਣਾਂ ਵਧੇਰੇ ਹੁੰਦੀ ਹੈ।

ਖੋਜਾਂ ਅਨੁਸਾਰ ਧੂਫ ਦੇ ਧੂਏਂ ਦਾ ਫੇਫੜਿਆਂ ਦੇ ਕੈਂਸਰ ਨਾਲ ਵੀ ਸਬੰਧ ਹੈ ਕਿਉਂਕਿ ਧੂਫ ਦਾ ਪੁਆਖ਼ ਆਮ ਧੁਮਕੀ ਲੋਕੜ ਦੇ ਧੂਏਂ ਦੇ ਲਗਭਗ ਬਰਾਬਰ ਹੀ ਹੁੰਦਾ ਹੈ। ਇਸ ਲਈ ਲੋਕੜ ਦੇ ਧੂਏਂ ਉੱਪਰ ਕੀਤੀਆਂ ਖੋਜਾਂ ਦੇ ਸਿੱਟੇ ਧੂਫ ਦੇ ਧੂਏਂ ਉੱਪਰ ਵੀ ਲਾਗੂ ਹੁੰਦੇ ਹਨ। ਡਾ. ਕਿਰਨ ਸਮਿੱਥ ਅਨੁਸਾਰ ਭੀੜੇ ਘਰਾਂ ਵਿੱਚ ਲੋਕੜੀ ਬਾਲੇ ਜਾਣ ਤੋਂ ਪੈਦਾ ਹੋਇਆ ਪੁਆਖ਼ ਔਰਤਾਂ ਦੇ ਫੇਫੜਿਆਂ ਦੇ ਕੈਂਸਰ ਤੇ ਸਾਹ ਦੀਆਂ ਹੋਰ ਬਿਮਾਰੀਆਂ ਦਾ ਕਾਰਣ ਬਣਦਾ ਹੈ। ਕੋਈ ਵੀ ਵਸਤੂ ਜਦੋਂ ਘੱਟ ਤਾਪਮਾਨ ਤੇ ਬਲਦੀ ਹੈ ਤੇ ਪੁਆਖ਼ ਦਿੰਦੀ ਹੈ ਤਾਂ ਇਹ ਹਮੇਸ਼ਾ ਵਾਤਾਵਰਣ ਨੂੰ ਦੂਸ਼ਿਤ ਕਰਦੀ ਹੈ। ਹੋ.ਸਕਦਾ ਹੈ ਇਸ ਨਾਲ ਸਾਨੂੰ ਕੋਈ ਗੰਭੀਰ ਬਿਮਾਰੀ ਨਾ ਲੱਗੇ ਪਰ ਇਸ ਨਾਲ ਸਰੀਰ ਨੂੰ ਨੁਕਸਾਨ ਪਹੁੰਚਾਉਣ ਵਾਲੇ ਜ਼ਹਿਰੀਲੇ ਪਦਾਰਥਾਂ ਵਿੱਚ ਵਾਧਾ ਜ਼ਰੂਰ ਹੁੰਦਾ ਹੈ। ਭਾਵੇਂ ਇਹ ਮੰਨਿਆ ਜਾਂਦਾ ਹੈ ਕਿ ਖ਼ੁਸ਼ਬੂ ਦਾ ਮਹਿਕ ਵਾਲੀ ਧੂਫ ਬਲੱਡ ਪ੍ਰੈਸ਼ਰ ਨੂੰ ਘਟਾਉਣ ਦਾ ਕਾਰਣ ਹੈ ਤੇ ਦਿਲ ਦੀ ਧੜਕਣ ਨੂੰ ਪੀਮਾ ਕਰਦੀ ਹੈ ਪਰ ਇਸ ਵਿੱਚ ਹਾਲੇ ਤੀਕ ਕੋਈ ਹੋਰ ਰੋਗ ਨਿਵਾਰਕ ਗੁਣ ਹੋਣ ਦਾ ਕੋਈ ਵਿਗਿਆਨਕ ਸਬੂਤ ਨਹੀਂ ਮਿਲਿਆ। ਭਾਵੇਂ ਧੂਫ ਦੇ ਧੂਏਂ ਬਾਰੇ ਖੋਜਾਂ ਦੇ ਸਿੱਟੇ ਹੋਣੇ ਬਾਕੀ ਹਨ ਪਰ ਇਹ ਗੱਲ ਤਾਂ ਸਪਸ਼ਟ ਹੈ ਕਿ ਜਿੱਥੇ ਪੁਆਖ਼ ਹੋਵੇਗਾ ਉੱਥੇ ਖ਼ਤਰਾ ਜ਼ਰੂਰ ਹੋਵੇਗਾ।



ਜੁਲਾਈ-ਅਗਸਤ 08

ਜੋਤਿਸ਼ ਦਾ ਫ਼ਰਾਡ

ਅੱਜ ਕੱਲ੍ਹ ਸਾਰਾ ਪ੍ਰਿੰਟ/ਇਲੈਕਟ੍ਰਾਨਿਕ ਮੀਡੀਆ ਜੋਤਿਸ਼ ਰਾਹੀਂ ਲੋਕਾਂ ਨੂੰ ਗੁੰਮਰਾਹ ਕਰਨ ਤੇ ਤੁਲਿਆ ਹੋਇਆ ਹੈ। ਸਵੇਰ ਸ਼ਾਮ ਅਖ਼ਬਾਰਾਂ ਤੇ ਟੀ.ਵੀ.ਚੈਨਲਾਂ ਤੇ ਜੋਤਿਸ਼ੀਆਂ ਦੇ ਵਖ਼ਿਆਨ ਸੁਣਾਏ ਜਾਂਦੇ ਹਨ। ਜੋਤਿਸ਼ ਦੇ ਫ਼ਰਾਡ ਨੂੰ ਜੱਗ ਜਾਹਿਰ ਕਰਨ ਲਈ ਇਹ ਕਾਲਮ ਪਾਠਕਾਂ ਦੀ ਦਿਲਚਸਪੀ ਲਈ ਪੇਸ਼ ਕਰ ਰਹੇ ਹਾਂ।

...ਅਦਾਰਾ

ਮਨਮੋਹਨ ਸਿੰਘ ਸਰਕਾਰ ਪੰਜ ਸਾਲ ਪੂਰੇ ਨਹੀਂ ਕਰ ਸਕੇਗੀ : ਸਤੀਸ਼ ਸ਼ਰਮਾ ਜੋਤਿਸ਼ਾਚਾਰੀਆ ਸੋਲਨ

ਡਾ. ਮਨਮੋਹਨ ਸਿੰਘ ਨੇ ਸ਼ਨੀਵਾਰ 22 ਮਈ ਨੂੰ ਸ਼ਾਮ 17.37 ਵਜੇ 67 ਮੰਬਰੀ ਮੰਤਰੀ ਮੰਡਲ ਨਾਲ ਪ੍ਰਧਾਨ ਮੰਤਰੀ ਦੇ ਤੌਰ ਤੇ ਸਹੁੰ ਚੁੱਕੀ। ਉਸ ਸਮੇਂ ਦੁਮੇਲ 'ਤੇ ਤੁਲਾ ਵਿੱਚ ਲਗਨ ਸਵਾਤੀ ਨਛੱਤਰ ਉੱਚਾ ਹੋ ਰਿਹਾ ਸੀ।

ਚਲਿਤ ਚੱਕਰ ਵਿੱਚ ਲਗਨੇਸ਼ ਸ਼ੁੱਕਰ ਵੱਖਰੀ ਹੋ ਕੇ ਸੂਰਜ ਨਾਲ ਅਸ਼ਟਮ ਭਾਵ ਵਿੱਚ ਸਥਿਤ ਹੈ ਅਤੇ ਲਗਨੇਸ਼ ਕਰੂਰ ਗ੍ਰਹਿ ਕੇਤੂ ਤੋਂ ਗ੍ਰਸਿਤ ਹੈ। ਤੁਲਾ ਲਗਨ ਵਿੱਚ ਸਹੁੰ ਚੁੱਕਣ ਨਾਲ ਡਾ. ਮਨਮੋਹਨ ਸਿੰਘ ਨੂੰ ਬਹੁਤ ਸਾਰੀਆਂ ਔਕੜਾਂ ਦਾ ਸਾਹਮਣਾ ਕਰਨਾ ਪੈ ਸਕਦਾ ਹੈ। ਉਨ੍ਹਾਂ ਦੀ ਸਰਕਾਰ ਲੋਕਾਂ ਨੂੰ ਖੁਸ਼ ਕਰਨ ਵਾਲੇ ਬਹੁਤ ਸਾਰੇ ਐਲਾਨ ਤਾਂ ਕਰੇਗੀ ਪਰ ਇਹ ਸਰਕਾਰ ਉਨ੍ਹਾਂ ਨੂੰ ਲਾਗੂ ਕਰ ਸਕੇਗੀ, ਅਜਿਹੀ ਸੰਭਾਵਨਾ ਨਹੀਂ ਦੇ ਬਰਾਬਰ ਹੈ।

ਸਹੁੰ ਦਾ ਸਮਾਂ ਆਨੰਤ ਨਾਂ ਦੇ ਕਾਲਸਰਪ ਯੋਗ ਤੋਂ ਵੀ ਗ੍ਰਸਿਤ ਹੈ, ਜਿਸ ਕਾਰਣ ਸਰਕਾਰ 'ਤੇ ਚੰਗੇ ਪਾਸਿਆਂ ਤੋਂ ਦਬਾਅ ਰਹੇਗਾ। ਇਸ ਕਾਰਣ ਸਵਤੰਤਰ ਤੌਰ 'ਤੇ ਇਹ ਸਰਕਾਰ ਕੰਮ ਨਹੀਂ ਕਰ ਸਕੇਗੀ। ਇਸਦੇ ਨਾਲ ਹੀ ਜਨਮ ਸਮੇਂ ਦੀ ਸ਼ਨੀ ਦੀ

1	ਮ.ਚ.	11
2	ਸ਼ੁ.ਕੇ.ਸ਼.	10
3	9	
4	ਗ.	8
5	ਬੁ.ਗ.	7
	6	

ਸਹੁੰ ਸਮੇਂ ਦੀ ਕੁੰਡਲੀ

8	6	ਬੁ.
9	ਕੇ.	5
10	7	
11	ਬੁ.ਗ.	4
12	1	ਸ਼.ਮ.
	2	ਸ਼.ਚ.

ਸਹੁੰ ਸਮੇਂ ਦੀ ਲਗਨ ਕੁੰਡਲੀ

ਇਕੱਠਿਆਂ ਹੋਣ ਨਾਲ ਬਣ ਰਿਹਾ ਹੈ। ਨਾਲ ਹੀ ਬੁੱਧਾਦਿਤਿਆ ਯੋਗ ਦੀ ਸਿਰਜਣਾ ਵੀ ਇਸੇ ਭਾਵ ਵਿੱਚ ਹੋ ਰਹੀ ਹੈ। ਇਸ ਯੋਗ ਕਾਰਣ ਹੀ ਡਾ. ਮਨਮੋਹਨ ਸਿੰਘ ਯੂਨੀਵਰਸਿਟੀ ਦੇ ਪ੍ਰੋਫੈਸਰ ਤੋਂ ਦੇਸ਼ ਦੇ ਪ੍ਰਧਾਨ ਮੰਤਰੀ ਦੀ ਕੁਰਸੀ ਤੱਕ ਪਹੁੰਚੇ ਹਨ।

ਡਾ. ਮਨਮੋਹਨ ਸਿੰਘ ਦੀ ਕੁੰਡਲੀ ਦੀ ਪੜਚੋਲ ਤੋਂ ਪਤਾ ਲਗਦਾ ਹੈ ਕਿ ਡਾ. ਸਿੰਘ ਦੇ ਇੱਕ ਈਮਾਨਦਾਰ, ਸਾਦਗੀ ਪਸੰਦ, ਖੁਸ਼ਕਿਸਮਤ ਅਤੇ ਨਿਆਂ ਕਰਨ ਵਾਲੇ ਹੋਣਗੇ। ਆਪਣੇ ਦੋਸਤਾਂ ਅਤੇ ਆਸਰਾ ਦੇਣ ਵਾਲਿਆਂ ਪ੍ਰਤੀ ਨਿਰਚਾਵਾਨ ਰਹਿਣਗੇ। ਕਿਸੇ ਸਭਾ ਜਾਂ ਜਨਤਕ ਸਥਾਨ 'ਤੇ ਸੱਚਾਈ ਤੇ ਆਧਾਰਿਤ ਭਾਸ਼ਣ ਕਰਨਗੇ। ਉਹ ਜਿਨ੍ਹਾਂ ਨਾਲ ਸਬੰਧਤ ਰਹਿਣਗੇ ਉਨ੍ਹਾਂ ਨੂੰ ਸਿਧਾਂਤ ਅਨੁਸਾਰ ਮਹੱਤਵ ਦੇਣਗੇ। ਆਪਣੀ ਤੇਜ਼ ਬੁੱਧੀ ਅਤੇ ਅਕਲਮੰਦੀ ਅਤੇ ਸਿਧਾਂਤਾਂ ਮੁਤਾਬਕ ਆਪਣੀਆਂ ਯੋਜਨਾਵਾਂ ਨੂੰ ਲਾਗੂ ਕਰਕੇ ਆਪਣੀਆਂ ਯੋਜਨਾਵਾਂ ਪ੍ਰਤੀ ਪੇਸ਼ਗੀ ਤੌਰ ਤੇ ਕਾਰਵਾਈ ਕਰਨਗੀਆਂ। ਉਹ ਆਪਣੇ ਨਿਸ਼ਾਨੇ ਪ੍ਰਾਪਤੀ ਲਈ ਦ੍ਰਿੜ ਸੰਕਲਪ ਰਹਿਣਗੇ। ਉਹ ਆਰਥਿਕ ਉਦਾਰੀਕਰਨ ਦੀਆਂ ਨੀਤੀਆਂ

ਡਾ. ਮਨਮੋਹਨ ਸਿੰਘ ਦੀ ਕੁੰਡਲੀ ਦੀ ਪੜਚੋਲ ਤੋਂ ਪਤਾ ਲਗਦਾ ਹੈ ਕਿ ਡਾ. ਸਿੰਘ ਦੇ ਇੱਕ ਈਮਾਨਦਾਰ, ਸਾਦਗੀ ਪਸੰਦ, ਖੁਸ਼ਕਿਸਮਤ ਅਤੇ ਨਿਆਂ ਕਰਨ ਵਾਲੇ ਹੋਣਗੇ।

ਆਪਣੇ ਦੋਸਤਾਂ ਅਤੇ ਆਸਰਾ ਦੇਣ ਵਾਲਿਆਂ ਪ੍ਰਤੀ ਨਿਰਚਾਵਾਨ ਰਹਿਣਗੇ। ਕਿਸੇ ਸਭਾ ਜਾਂ ਜਨਤਕ ਸਥਾਨ 'ਤੇ ਸੱਚਾਈ ਤੇ ਆਧਾਰਿਤ ਭਾਸ਼ਣ ਕਰਨਗੇ। ਉਹ ਜਿਨ੍ਹਾਂ ਨਾਲ ਸਬੰਧਤ ਰਹਿਣਗੇ ਉਨ੍ਹਾਂ ਨੂੰ ਸਿਧਾਂਤ ਅਨੁਸਾਰ ਮਹੱਤਵ ਦੇਣਗੇ। ਆਪਣੀ ਤੇਜ਼ ਬੁੱਧੀ ਅਤੇ ਅਕਲਮੰਦੀ ਅਤੇ ਸਿਧਾਂਤਾਂ ਮੁਤਾਬਕ ਆਪਣੀਆਂ ਯੋਜਨਾਵਾਂ ਨੂੰ ਲਾਗੂ ਕਰਕੇ ਆਪਣੀਆਂ ਯੋਜਨਾਵਾਂ ਪ੍ਰਤੀ ਪੇਸ਼ਗੀ ਤੌਰ ਤੇ ਕਾਰਵਾਈ ਕਰਨਗੀਆਂ। ਉਹ ਆਪਣੇ ਨਿਸ਼ਾਨੇ ਪ੍ਰਾਪਤੀ ਲਈ ਦ੍ਰਿੜ ਸੰਕਲਪ ਰਹਿਣਗੇ। ਉਹ ਆਰਥਿਕ ਉਦਾਰੀਕਰਨ ਦੀਆਂ ਨੀਤੀਆਂ

ਲਾਗੂ ਕਰਨ ਵਿੱਚ ਕੋਈ ਕਸਰ ਨਹੀਂ ਛੱਡਣਗੇ। ਡਾ. ਸਿਘ ਦੀ ਜਨਮ ਰਾਸ਼ੀ ਤੋਂ ਸਹੁੰ ਚੁੱਕਣ ਵਾਲੀ ਕੁੰਡਲੀ ਦੀ ਰਾਸ਼ੀ ਦਾ ਦੂਜਾ ਅਤੇ ਬਾਰਵਾਂ ਸਬੰਧ ਹੈ। ਡਾ. ਸਿਘ ਦਾ ਜਨਮ ਨਵੰਬਰ ਮਹੀਨੇ ਦਾ ਹੈ ਅਤੇ ਸਹੁੰ ਚੁੱਕਣ ਸਮੇਂ ਆਰਦਰਾ ਨਵੰਬਰ ਸੀ ਜਿਸ ਕਾਰਣ ਤਾਰਾ ਸ਼ੁੱਧੀ ਦੀ ਵੀ ਘਾਟ ਹੈ। ਆਸ਼ਲੇਸ਼ਾ ਨਵੰਬਰ ਵਾਲਿਆਂ ਲਈ ਆਰਦਰਾ ਨਵੰਬਰ ਮਾਸ਼ਾ ਨਵੰਬਰ ਹੈ, ਇਸ ਲਈ ਇਸ ਨਵੰਬਰ ਵਿੱਚ ਕੀਤਾ ਜਾਣ ਵਾਲਾ ਕੰਮ ਸਿਰੇ ਨਹੀਂ ਚੜ੍ਹ ਸਕਦਾ। ਇਸਦੇ ਨਾਲ ਹੀ ਡਾ. ਸਿਘ ਨੂੰ ਸ਼ਨੀ ਦੀ ਸਾੜਸਤੀ ਦਾ ਸਾਹਮਣਾ 6 ਸਤੰਬਰ 2004 ਤੱਕ ਕਰਨਾ ਪਵੇਗਾ। ਵਿਸ਼ੇਸ਼ਤਾ ਦਸ਼ਾ ਵਿੱਚ ਰਾਹੂ ਦੀ ਮਹਾਦਸ਼ਾ ਵਿੱਚ 23 ਜੁਲਾਈ 2004 ਤੱਕ ਕਰਨਾ ਪਵੇਗਾ। ਪਸ਼ਿਤਰੀ ਦਸ਼ਾ ਵਿੱਚ ਰਾਹੂ ਦੀ ਮਹਾਦਸ਼ਾ ਵਿੱਚ 23 ਜੁਲਾਈ 2004 ਤੱਕ ਸ਼ਨੀ ਦਾ ਅੰਤਰ ਚੱਲ ਰਿਹਾ ਹੈ। ਇਸ ਤੋਂ ਬਾਅਦ ਰਾਹੂ ਵਿੱਚ ਬੁੱਧੀ ਦੀ ਅੰਤਰ ਦਸ਼ਾ ਸ਼ੁਰੂ ਹੋ ਜਾਵੇਗੀ। ਬੁੱਧ ਉੱਚ ਦਾ ਅਤੇ ਰਾਜਯੋਗ ਕਾਰਕ ਹੋ ਕੇ ਵੀ ਅਸਰ ਹੈ। 23 ਜੁਲਾਈ 2004 ਤੋਂ ਬਾਅਦ ਦਾ ਸਮਾਂ ਪ੍ਰਧਾਨ ਮੰਤਰੀ ਲਈ ਅਨੁਕੂਲ ਨਹੀਂ ਹੈ। 5 ਮਈ, 14 ਅਕਤੂਬਰ ਤੇ 28 ਅਕਤੂਬਰ ਵਿੱਚ ਪੈਣ ਵਾਲੇ ਗ੍ਰਹਿਣ ਵੀ ਡਾ. ਸਿਘ ਦੀ ਰਾਸ਼ੀ ਕਰਕ ਲਈ ਕਸ਼ਟ ਦੇਣ ਵਾਲੇ ਹਨ। 6 ਦਸੰਬਰ 2004 ਨੂੰ ਡਾ. ਸਿਘ ਦੇ ਲਗਨ ਦਾ ਸਵਾਰੀ ਗੁਰੂ ਅਸਰ ਹੋ ਜਾਵੇਗਾ। 9 ਸਤੰਬਰ ਨੂੰ ਸ਼ਨੀ ਦੀ ਸਾੜਸਤੀ ਦਾ ਦੂਜਾ ਪੜਾਅ ਸ਼ੁਰੂ ਹੋ ਜਾਵੇਗਾ। ਇਨ੍ਹਾਂ ਦਿਨਾਂ ਵਿੱਚ ਹੀ ਅਜਿਹੇ ਹਾਲਾਤ ਪੈਦਾ ਹੋਣਗੇ ਕਿ 7 ਨਵੰਬਰ 2004 ਦੇ ਨੇੜੇ-ਤੇੜੇ ਉਨ੍ਹਾਂ ਦੀ ਸਰਕਾਰ ਡਿੱਗਣ ਦੇ ਖਦਸ਼ੇ ਵੱਧ ਜਾਣਗੇ।

ਡਾ. ਸਿਘ ਨੂੰ ਆਪਣੇ ਕਾਰਜਕਾਲ ਵਿੱਚ ਉਲਟ ਮਾਹੌਲ ਵਿੱਚ ਕੰਮ ਕਰਨਾ ਪਵੇਗਾ, ਜੋ ਉਨ੍ਹਾਂ ਦੀ ਇੱਛਾ ਮੁਤਾਬਕ ਨਹੀਂ ਹੋਵੇਗਾ। ਗਠਜੋੜ ਵਿੱਚ ਸ਼ਾਮਲ ਦਲਾਂ ਨੂੰ ਖੁਸ਼ ਕਰਨ ਵਿੱਚ ਹੀ ਸਰਕਾਰ ਨੂੰ ਆਪਣੀ ਤਾਕਤ ਲਾਉਣੀ ਪਵੇਗੀ। ਗਠਜੋੜ ਦੇ ਸਾਰੇ ਦਲ ਆਪਣੇ ਵਿਅਕਤੀਗਤ ਅਤੇ ਦੂਜੇ ਲਾਭ ਹਾਸਲ ਕਰਨ ਵਿੱਚ ਹੀ ਲੱਗੇ ਰਹਿਣਗੇ। ਆਪਣੇ ਵੋਟ ਬੈਂਕ ਨੂੰ ਖੁਸ਼ ਕਰਨ ਅਤੇ ਇਲਾਕੇ ਦੀ ਤਰੱਕੀ ਹੀ ਇਨ੍ਹਾਂ ਦਲਾਂ ਦਾ ਨਿਸ਼ਾਨਾ ਰਹੇਗਾ। ਇਸਦੇ ਲਈ ਉਹ



ਖੁਸ਼ਵੰਤ ਸਿੰਘ ਦੀ ਨਜ਼ਰ 'ਚ ਜੋਤਿਸ਼

ਵਿਗਿਆਨਕ ਤੌਰ ਤੇ ਇਹ ਗੱਲ ਸਾਬਤ ਕੀਤੀ ਜਾ ਸਕਦੀ ਹੈ ਕਿ ਭਵਿੱਖ ਵਿੱਚ ਵਾਪਰਨ ਵਾਲੀਆਂ ਘਟਨਾਵਾਂ ਬਾਰੇ ਦਾਅਵੇ ਝੂਠੇ ਵੀ ਹੁੰਦੇ ਹਨ ਤੇ ਨਿਰਾਧਾਰ ਵੀ। ਬਹੁਤੇ ਨਾਮਣੇ ਵਾਲੇ ਜੋਤਿਸ਼ੀਆਂ ਵੱਲੋਂ ਕੀਤੇ ਗਏ ਦਾਅਵੇ ਝੂਠੇ ਸਾਬਤ ਹੋ ਚੁੱਕੇ ਹਨ। ਹੱਥ ਰੇਖਾ ਵਿੱਦਿਆ ਬਾਰੇ ਵੀ ਇਹੋ ਕਿਹਾ ਜਾ ਸਕਦਾ ਹੈ। ਹੱਥ ਦੀਆਂ ਲਕੀਰਾਂ ਨਾ ਤਾਂ ਕਿਸੇ ਦੀ ਲੰਮੀ ਉਮਰ ਬਾਰੇ ਕੁਝ ਦੱਸ ਸਕਦੀਆਂ ਹਨ, ਨਾ ਬੁੱਧੀ ਬਾਰੇ, ਨਾ ਦੌਲਤ ਬਾਰੇ ਤੇ ਨਾ ਹੀ ਇਹ ਕਿ ਕਿਸੇ ਵਿਅਕਤੀ ਦੇ ਕਿੰਨੇ ਬੱਚੇ ਹੋਣਗੇ। ਸ਼ਿੰਧੂ ਵਿੱਚ ਇਹੋ ਕਿਹਾ ਜਾ ਸਕਦਾ ਹੈ ਕਿ ਇਹ ਰੇਖਾਵਾਂ ਕੋਈ ਸੰਕੇਤ ਨਹੀਂ ਦਿੰਦੀਆਂ। ਇਹੋ ਹੀ ਗੱਲ ਗਣਿਤ ਜੋਤਿਸ਼ ਉੱਤੇ ਢੁਕਦੀ ਹੈ। ਚਮਕਦਾਰ ਸ਼ੀਸ਼ੇ ਵਿੱਚ ਵੇਖਣ, ਗਲੇ ਦੀਆਂ ਨਾੜੀਆਂ ਦਾ ਜਾਇਜ਼ਾ ਲੈਣ ਜਾਂ ਭ੍ਰਿਗੂ ਸਹਿਤਾ ਵਰਗੇ ਪੁਰਾਣੇ ਹੱਥ ਲਿਖਤ ਗੁੰਬਾਂ ਜਾਂ ਸਾਖੀਆਂ ਵਿੱਚ ਦਰਜ ਗੱਲਾਂ ਬਾਰੇ ਵੀ ਇਹੋ ਕੁਝ ਕਿਹਾ ਜਾ ਸਕਦਾ ਹੈ। ਇਹ ਸਭ ਨਿਰੀ ਪੁਰੀ ਜਾਅਲ ਸਾਜ਼ੀ ਹੈ। ਮੈਂ ਇਹ ਸੋਚਣ ਲਈ ਮਜਬੂਰ ਹੋ ਗਿਆ ਹਾਂ ਕਿ ਜਿਹੜੇ ਲੋਕ ਅਜਿਹੀਆਂ ਚੀਜ਼ਾਂ ਤੇ ਵਿਸ਼ਵਾਸ ਕਰਦੇ ਹਨ ਜਾਂ ਅਖਬਾਰਾਂ ਤੇ ਰਸਾਲਿਆਂ ਵਿੱਚ ਰਾਸ਼ੀਆਂ ਦੇ ਆਧਾਰ ਤੇ ਛਪਣ ਵਾਲੀਆਂ ਭਵਿੱਖਬਾਣੀਆਂ ਨੂੰ ਗੰਭੀਰਤਾ ਨਾਲ ਲੈਂਦੇ ਹਨ ਉਹ ਮੇਰੀ ਜਾਏ ਮਾਨਸਿਕ ਪੱਖੋਂ ਉੱਠੇ ਹੁੰਦੇ ਹਨ। ਇਹੋ ਨਹੀਂ, ਤੱਥ ਇਹ ਵੀ ਹਨ ਕਿ ਕਈ ਲੋਕ ਇਨ੍ਹਾਂ ਵਿੱਚੋਂ ਉੱਚ ਬੁੱਧੀ ਵਾਲੇ ਵੀ ਹੁੰਦੇ ਹਨ। ਮਿਸਾਲ ਵਜੋਂ ਮੁਰਲੀ ਮਨੋਹਰ ਜੋਸ਼ੀ, ਟੀ. ਐੱਨ. ਸੈਸਨ ਤੇ ਜੈ ਲਲਿਤਾ ਨੇ ਜੀਵਨ ਵਿੱਚ ਮੇਰੇ ਨਾਲੋਂ ਵੱਧ ਪ੍ਰਾਪਤੀਆਂ ਕੀਤੀਆਂ ਹਨ। ਬਹੁਤ ਸਾਰੇ ਸੁਭਵਾਨ ਭਾਰਤੀ ਵੀ ਹਨ, ਇਨ੍ਹਾਂ ਵਿੱਚੋਂ ਕੁਝ ਜਾਣੇ ਪਛਾਣੇ ਮਾਰਕਸਿਸਟ ਵੀ ਹਨ ਜਿਹੜੇ ਅਹਿਮ ਫ਼ੈਸਲੇ ਲੈਣ ਤੋਂ ਪਹਿਲਾਂ ਜੋਤਿਸ਼ੀਆਂ ਕੋਲੋਂ ਪੁੱਛਦੇ ਹਨ ਕਿ ਸੁਭ ਸਮਾਂ ਕਿਹੜਾ ਹੈ? ਇਹ ਕਹਿਣਾ ਉੱਕਾ ਹੀ ਗ਼ਲਤ ਨਹੀਂ ਹੋਵੇਗਾ ਕਿ 90 ਫ਼ੀਸਦੀ ਭਾਰਤੀ ਇੱਕ ਜਾਂ ਦੂਜੀ ਕਿਸਮ ਦੀ ਭਵਿੱਖਬਾਣੀ ਕਰਨ ਵਾਲਿਆਂ ਉੱਤੇ ਵਿਸ਼ਵਾਸ ਰੱਖਦੇ ਹਨ। ਇਹੋ ਕਾਰਣ ਹੈ ਕਿ ਮੈਂ ਆਪਣੇ ਸਾਬਕਾ ਰਾਸ਼ਟਰਪਤੀ ਏ. ਪੀ. ਜੇ. ਅਬਦੁਲ ਕਲਾਮ ਬਾਰੇ ਇਹ ਪੜ੍ਹ ਕੇ ਖੁਸ਼ ਹੋਇਆ ਕਿ ਉਨ੍ਹਾਂ ਆਪਣੇ ਅਹੁਦੇ ਦੀ ਸਹੁੰ ਚੁੱਕਣ ਲਈ 'ਸੁਭ ਸਮੇਂ' ਤੇ ਅਮਲ ਕਰਨ ਤੋਂ ਨਾਂਹ ਕਰ ਦਿੱਤੀ ਪਰ ਮੈਂ ਇਹ ਸੁਣ ਕੇ ਬਹੁਤ ਨਿਰਾਸ਼ ਹੋਇਆ ਕਿ ਸਾਡੀ ਪਹਿਲੀ ਇਸਤਰੀ ਰਾਸ਼ਟਰਪਤੀ ਨੂੰ ਜੈਪੁਰ ਦੀ ਅਸਟਰੋਲੋਜੀਕਲ ਸੁਸਾਇਟੀ ਵੱਲੋਂ ਅਹੁਦਾ ਕਬੂਲਣ ਤੇ ਵਧਾਈਆਂ ਪੇਸ਼ ਕੀਤੀਆਂ ਗਈਆਂ ਕਿਉਂਕਿ ਉਹ ਇਸ ਸਭਾ ਦੀ ਸਰਪ੍ਰਸਤ ਸੀ। ਮੈਂ ਜੋਤਿਸ਼ ਸ਼ਾਸਤਰ ਉੱਤੇ ਵਿਸ਼ਵਾਸ ਰੱਖਣ ਵਾਲਿਆਂ ਨਾਲ ਕਿਸੇ ਵੀ ਕਿਸਮ ਦੀ ਸ਼ਰਧਾਂਜਲੀ ਸਕਦਾ ਹਾਂ ਜੇਕਰ ਉਹ ਇਹ ਦੱਸ ਸਕਣ ਕਿ ਮੇਰੇ ਨਾਲ ਜਾਂ ਉਨ੍ਹਾਂ ਨਾਲ ਜੀ ਗ਼ਲਤ ਵਾਪਰੇਗਾ ਤੇ ਕੀ ਸਹੀ। ਉਨ੍ਹਾਂ ਦੀ ਗੱਲ ਸਹੀ ਸਾਬਤ ਹੋ ਜਾਵੇ ਤਾਂ ਮੈਂ ਹਾਰ ਮੰਨ ਲਵਾਂਗਾ ਤੇ ਉਨ੍ਹਾਂ ਨੂੰ ਇਹ ਵੀ ਭਰੋਸਾ ਦਿਵਾਵਾਂਗਾ ਕਿ ਇਸ ਬਾਰੇ ਹੋਰ ਕੁਝ ਕਹਿਣ ਤੋਂ ਮੈਂ ਆਪਣਾ ਮੂੰਹ ਬੰਦ ਕਰ ਲਵਾਂਗਾ ਪਰ ਜੇ ਉਹ ਆਪਣੇ ਕੱਲ੍ਹ ਬਾਰੇ ਨਹੀਂ ਜਾਣ ਸਕਦੇ ਤਾਂ ਉਨ੍ਹਾਂ ਨੂੰ ਇਹ ਮੰਨ ਲੈਣਾ ਚਾਹੀਦਾ ਹੈ ਕਿ ਉਹ ਇਹ ਭਵਿੱਖ ਬਾਣੀ ਨਹੀਂ ਕਰ ਸਕਦੇ ਕਿ ਕਿਸੇ ਨਾਲ ਆਉਣ ਵਾਲੇ ਸਮੇਂ ਵਿੱਚ ਕੀ ਵਾਪਰੇਗਾ।

ਜੁਲਾਈ-ਅਗਸਤ 08

ਪ੍ਰਧਾਨ ਮੰਤਰੀ ਤੇ ਕਾਂਗਰਸ ਨੂੰ ਬਲੈਕਮੇਲ ਵੀ ਕਰਨਗੇ। ਖੱਬੇਪੱਖੀ ਦਲ ਬਾਹਰੋਂ ਹਮਾਇਤ ਦੇਣ ਬਦਲੇ ਆਪਣੀਆਂ ਨੀਤੀਆਂ ਲਾਗੂ ਕਰਨ ਲਈ ਦਬਾਅ ਪਾਉਣਗੇ। ਇਸ ਕਾਰਣ ਸਰਕਾਰ ਨੂੰ ਰੁਜ਼ਗਾਰ ਦੇਣ ਦੇ ਬਹਾਨੇ ਘਾਟੇ ਵਿੱਚ ਚੱਲ ਰਹੇ ਅਦਾਰਿਆਂ ਨੂੰ ਵੀ ਚਿੱਟੇ ਹਾਥੀਆਂ ਵਾਂਗ ਪਾਲਣਾ ਪਵੇਗਾ। ਡਾ. ਸਿਘ ਨੂੰ ਆਪਣੀਆਂ ਨੀਤੀਆਂ ਅਤੇ ਉਦਾਰੀਕਰਨ ਨੂੰ ਠੰਡੇ ਬਸਤ ਵਿੱਚ ਪਾਉਣਾ ਪਵੇਗਾ। ਦੇਸ਼ ਦੀ ਆਮਦਨ ਘਟੇਗੀ, ਕਰੋਸੀ ਦੇ ਫੈਲਾਅ ਦੀ ਦਰ ਵਧੇਗੀ, ਲੋਕ ਸਭਾ ਵਿੱਚ ਮੈਂਬਰਾਂ ਦੇ ਵਤੀਰੇ ਕਾਰਣ ਕਈ ਵਾਰ ਕੰਮ ਰੁਕੇਗਾ ਅਤੇ ਕਈ ਵਾਰ ਰੋਲੋ-ਰੋਪੇ ਕਾਰਣ ਸਰਕਾਰ ਨੂੰ ਸ਼ਰਮਿੰਦਗੀ ਹੋਵੇਗੀ। ਬਾਹਰੋਂ ਪੂੰਜੀਕਾਰੀ ਵਿੱਚ ਇਸ ਸਰਕਾਰ ਨੂੰ ਕਾਮਯਾਬੀ ਮਿਲੇਗੀ ਜਿਸ ਕਾਰਣ ਡਾ. ਸਿਘ ਰਾਹਤ ਮਹਿਸੂਸ ਕਰ ਸਕਦੇ ਹਨ।

ਸਹੁੰ ਚੁੱਕਣ ਸਮੇਂ ਦੀ ਕੁੰਡਲੀ, ਡਾ. ਮਨਮੋਹਨ ਸਿੰਘ ਦੀ ਕੁੰਡਲੀ ਅਤੇ ਸੋਨੀਆ ਗਾਂਧੀ ਦੀ ਕੁੰਡਲੀ ਤੋਂ ਪਤਾ ਲਗਦਾ ਹੈ ਕਿ ਸਰਕਾਰ ਦੀ ਮਿਆਦ ਵਿੱਚ ਰਾਹੂ ਦਾ ਹੀ ਮਾੜਾ ਪ੍ਰਭਾਵ ਸਾਰੇ ਕੰਮਾਂ ਤੇ ਰਹੇਗਾ। ਰਾਹੂ ਵੱਲੋਂ ਸਵਾਰਥ, ਦਬਾਅ ਦੀ ਸਿਆਸਤ, ਬਦਲੇ ਦੀ ਭਾਵਨਾ, ਹੰਕਾਰ ਨੂੰ ਖੁਸ਼ ਕਰਨ ਵਰਗੀ ਕਾਰਜ ਸ਼ੈਲੀ ਭਾਰੂ ਹੁੰਦੀ ਹੈ। ਸਹਿਯੋਗੀ ਦਲਾਂ ਵੱਲੋਂ ਸਰਕਾਰ ਤੇ ਅਜਿਹੇ ਤੀਰ ਚਲਾਏ ਜਾਣਗੇ ਜਿਨ੍ਹਾਂ ਕਾਰਣ ਡਾ. ਸਿਘ ਵਰਗੇ ਵਿਅਕਤੀ ਨੂੰ ਈਮਾਨਦਾਰੀ ਨਾਲ ਕੰਮ ਕਰਨ ਵਿੱਚ ਕਾਫੀ ਔਕੜਾਂ ਦਾ ਸਾਹਮਣਾ ਕਰਨਾ ਪਵੇਗਾ, ਉਨ੍ਹਾਂ ਦੀ ਘੁਟਨ ਵਧੇਗੀ ਅਤੇ ਤਨਾਅ ਕਾਰਣ ਮਾਨਸਿਕ ਕਾਰਗੁਜ਼ਾਰੀ ਤੇ ਵੀ ਬੁਰਾ ਅਸਰ ਪਵੇਗਾ।

(31 ਮਈ 2004, ਜਗ ਬਾਣੀ)

ਗ੍ਰਹਿਆਂ ਦਾ ਵਿਤਕਰਾ!

ਸੁਰਜੀਤ ਦੇਧਰ

3-4 ਮਈ 08 ਨੂੰ ਫ਼ਿਰੋਜ਼ਪੁਰ ਵਿਖੇ ਵਿਨਾਇਕ ਐਸਟਰੋ ਸੈਂਟਰ ਮੁੰਬਈ ਵੱਲੋਂ ਅਖਿਲ ਭਾਰਤੀ ਜੋਤਿਸ਼ ਮਹਾਂ ਸੰਮੇਲਨ ਕਰਵਾਇਆ ਗਿਆ ਜਿਸ ਵਿੱਚ ਦੇਸ਼ ਭਰ ਤੋਂ ਉੱਘੇ ਜੋਤਿਸ਼ ਮਾਹਿਰ ਤੇ ਹੱਥ ਰੇਖਾਵਾਂ ਜਾਨਣ ਦਾ ਦਾਅਵਾ ਕਰਨ ਵਾਲਿਆਂ ਨੇ ਸ਼ਮੂਲੀਅਤ ਕੀਤੀ। ਸਮਾਗਮ ਦੇ ਪਹਿਲੇ ਸੈਸ਼ਨ 'ਚ ਜੋਤਿਸ਼ੀਆਂ ਨੇ ਆਪੋ ਆਪਣੇ ਵਿਚਾਰ ਪ੍ਰਗਟ ਕੀਤੇ। ਮੰਗਲੀਕ ਯੋਗ, ਕਾਲ ਸਰਪ ਯੋਗ ਤੇ ਹੋਰ ਯੋਗਾਂ ਬਾਰੇ ਉਹ ਇਕਮਤ ਨਹੀਂ ਸਨ। ਅਗਲੇ ਸੈਸ਼ਨ ਵਿੱਚ ਜੋਤਿਸ਼ ਅਨੁਸਾਰ ਸਮੱਸਿਆਵਾਂ ਦੇ ਹੱਲ ਲਈ ਵਿਧੀਆਂ ਬਾਰੇ ਜਾਣਕਾਰੀ ਦਿੱਤੀ ਗਈ। ਸ਼ੁੱਕਰਵਾਰ ਦੂਰ ਕਰਨ ਦੇ ਆਖ਼ਰੀ ਸੈਸ਼ਨ ਵਿੱਚ ਮੈਂ ਜੋਤਿਸ਼ੀਆਂ ਦੇ ਸਾਹਮਣੇ ਇਹ ਸਵਾਲ ਰੱਖੇ : ਮੈਂ ਇੱਕ ਅਜਿਹੀ ਜਨਮ ਕੁੰਡਲੀ ਦਿਖਾਉਂਦੇ ਹੋਏ ਸਵਾਲ ਕੀਤਾ ਕਿ ਜੋਤਿਸ਼ ਅਨੁਸਾਰ ਇਸ ਬੱਚੇ ਦਾ ਵਿਆਹ ਨਹੀਂ ਹੋ ਸਕਦਾ ਕਿਉਂਕਿ ਇਸ ਦੀ ਜਨਮ ਕੁੰਡਲੀ 'ਚ ਸੱਤਵਾਂ ਘਰ ਕੇਤੂ ਤੋਂ ਪੀੜਤ ਹੈ ਅਤੇ ਸ਼ੁੱਕਰ ਜਿਹੜਾ ਕਿ ਪਤਨੀ

ਦਾ ਕਾਰਕ ਹੈ, ਪੰਜ ਨੰਬਰ ਰਾਸ਼ੀ 'ਚ ਮੰਗਲ ਤੇ ਸ਼ਨੀ ਦੇ ਮਾੜੇ ਪ੍ਰਭਾਵ ਅਧੀਨ ਹੈ। ਮੇਰਾ ਸਵਾਲ ਸੀ ਕਿ ਪੰਜਾਬ ਅੰਦਰ ਜ਼ੀਰੋ ਤੋਂ ਲੈ ਕੇ ਛੇ ਸਾਲ ਤੱਕ ਦੇ ਬੱਚਿਆਂ ਦਾ ਲਿੰਗ ਅਨੁਪਾਤ ਇੱਕ ਹਜ਼ਾਰ ਲੜਕਿਆਂ ਪਿੱਛੇ 797 ਹੈ। ਜੋਤਿਸ਼ ਅਨੁਸਾਰ ਤਾਂ 207 ਮੁੰਡਿਆਂ ਤੇ ਸ਼ਨੀ ਬੈਠਾ ਹੈ ਪਰ ਬਾਕੀ ਭਾਰਤ 'ਚ 1 ਹਜ਼ਾਰ ਪਿੱਛੇ 833 ਹੈ। ਪੰਜਾਬ ਦੇ 207 ਮੁੰਡਿਆਂ ਦੀ ਪਤਨੀ ਸ਼ੁੱਕਰ ਤਾਂ ਅਸੀਂ ਪਹਿਲਾਂ ਹੀ ਕੁੱਖਾਂ 'ਚੋਂ ਵਗਾਹ ਮਾਰੀ। ਇਸ ਦਾ ਮਤਲਬ ਇੱਥੋਂ ਵਾਲੇ ਗ੍ਰਹਿਆਂ ਦਾ ਪ੍ਰਭਾਵ ਉੱਪਰ ਵਾਲੇ ਗ੍ਰਹਿਆਂ ਤੋਂ ਵੱਧ ਨਾ ਹੋਇਆ।

ਜੋਤਿਸ਼ ਅਨੁਸਾਰ ਸ਼ੁੱਕਰ ਸੱਤਵੇਂ ਘਰ ਨਾਲ ਸਬੰਧਤ ਹੋ ਕੇ ਪੰਜਵੇਂ ਘਰ 'ਚ ਬੈਠਾ ਹੋਵੇ ਤਾਂ ਲਵ ਮੇਰਿਜ ਹੁੰਦੀ ਹੈ ਪਰ ਵਿਕਸਿਤ ਮੁਲਕਾਂ ਦੇ ਸਾਰੇ ਬੱਚੇ ਹੀ ਲਵ ਮੇਰਿਜ ਕਰਵਾਉਂਦੇ ਹਨ। ਸਾਡੇ ਦੇਸ਼ ਭਾਰਤ 'ਚ ਇਸ ਦਾ ਔਕੜਾ ਸ਼ਹਿਰਾਂ ਵਿਆਪਕ ਤੇ ਪਿੰਡਾਂ 'ਚ ਘੱਟ ਹੈ। ਕੀ ਗੱਲ ਵਿਕਸਿਤ ਮੁਲਕਾਂ 'ਚ ਸ਼ੁੱਕਰ ਹਮੇਸ਼ਾ ਸੱਤਵੇਂ ਨਾਲ ਸਬੰਧਤ ਹੋ ਕੇ ਪੰਜਵੇਂ ਘਰ ਹੀ ਕਿਉਂ ਬੈਠਦਾ ਹੈ? ਇੱਥੇ ਵੀ ਸਾਡੀਆਂ ਦਾਦੀਆਂ ਦੇ ਘੱਟ ਤੇ ਪੋਤੀਆਂ ਦੇ ਜ਼ਿਆਦਾ ਕਿਉਂ ਬੈਠਾ ਹੈ? ਮੇਰਾ ਅਗਲਾ ਪ੍ਰਸ਼ਨ ਸੀ ਕਿ ਜੋਤਿਸ਼ ਅਨੁਸਾਰ ਜੇਕਰ ਪੰਜਵੇਂ ਘਰ 'ਚ ਗੁਰੂ ਕਰਕ ਰਾਸ਼ੀ ਦਾ ਹੋਵੇ ਤਾਂ ਸੰਤਾਨ ਬਹੁਤ ਘੱਟ ਪੈਦਾ ਹੁੰਦੀ ਹੈ ਪਰ ਕੀ ਇਹ ਵੀ ਸੱਚ ਹੈ ਕਿ ਚੀਨ ਨੇ ਸਭ ਦੇ ਪੰਜਵੇਂ 'ਚ ਗੁਰੂ ਕਰਕ ਰਾਸ਼ੀ ਦਾ ਕਰ ਵਿਖਾਇਆ ਹੈ ਕਿਉਂਕਿ ਉੱਥੇ ਤਾਂ ਸਭ ਦੇ ਹੀ ਘੱਟ ਔਲਾਦ ਯਾਨੀ ਇੱਕ ਹੀ ਬੱਚਾ ਹੈ ਪ੍ਰੰਤੂ ਸਾਡੇ ਦੇਸ਼ 'ਚ ਪੜ੍ਹਿਆਂ ਲਿਖਿਆਂ ਦੇ ਇੱਕ ਜਾਂ ਦੋ ਤੇ ਅਨਪੜ੍ਹਾਂ ਗਲੇ ਵੀ ਚਾਰ ਜਾਂ ਪੰਜ ਬੱਚੇ ਹੁੰਦੇ ਹਨ। ਕੀ ਗੱਲ ਸਾਡੇ ਨਾਲ ਗ੍ਰਹਿ ਵਿਤਕਰਾ ਕਿਉਂ ਕਰਦੇ ਹਨ? ਜੋਤਿਸ਼ ਅਨੁਸਾਰ ਜੇਕਰ ਦੋਹਾਂ ਜੀਆਂ 'ਚੋਂ ਇੱਕ ਦੀ ਜਨਮ ਕੁੰਡਲੀ 'ਚ ਰਾਹੂ, ਮੰਗਲ ਤੇ ਸ਼ੁੱਕਰ ਜੇਕਰ ਸੱਤਵੇਂ ਘਰ 'ਚ ਹੋਣ ਤਾਂ ਪੱਕਾ ਤਲਾਕ ਹੁੰਦਾ ਹੈ ਪਰ ਸਾਡੀ ਮਰਦਮ ਸ਼ੁਮਾਰੀ ਦੇ ਅੰਕੜੇ ਕੁਝ ਹੋਰ ਹੀ ਬਿਆਨ ਕਰਦੇ ਹਨ। ਅੰਕੜਿਆਂ ਅਨੁਸਾਰ 1991 ਦੀ ਮਰਦਮ ਸ਼ੁਮਾਰੀ ਅਨੁਸਾਰ 1 ਹਜ਼ਾਰ ਵਿਆਹ ਪਿੱਛੇ ਸਿਰਫ਼ 7 ਤਲਾਕ ਹੋਏ ਜਦਕਿ 2001 ਦੀ ਮਰਦਮ ਸ਼ੁਮਾਰੀ ਅਨੁਸਾਰ 1 ਹਜ਼ਾਰ ਵਿਆਹ ਪਿੱਛੇ 11 ਤਲਾਕ ਦਰਜ ਕੀਤੇ ਗਏ। ਵਿਕਸਿਤ ਮੁਲਕਾਂ ਵਿੱਚ ਤਾਂ ਇਹ ਅੰਕੜਾ ਅਸਮਾਨ ਨੂੰ ਛੂਹ ਗਿਆ ਹੈ। ਕੀ ਗ੍ਰਹਿ ਵੱਖ-ਵੱਖ ਦੇਸ਼ਾਂ, ਸੂਬਿਆਂ ਤੇ ਪਿੰਡਾਂ-ਸ਼ਹਿਰਾਂ 'ਚ ਵੱਖ-ਵੱਖਰਾ ਰੋਲ ਅਦਾ ਕਰਦੇ ਹਨ? ਇੱਕ ਜਨਮ ਕੁੰਡਲੀ ਵਿਖਾ ਕੇ ਮੈਂ ਜੋਤਿਸ਼ੀਆਂ ਨੂੰ ਸਵਾਲ ਕੀਤਾ ਕਿ ਜੋਤਿਸ਼ ਮੁਤਾਬਕ ਇਸ ਬੀਬੀ ਨੂੰ ਰੁਜ਼ਗਾਰ ਨਹੀਂ ਮਿਲੇਗਾ। ਭਾਰਤ ਵਿੱਚ 100 ਵਿੱਚੋਂ ਸਿਰਫ਼ 28 ਔਰਤਾਂ ਹੀ ਸਿੱਧੇ ਜਾਂ ਅਸਿੱਧੇ ਰੁਜ਼ਗਾਰ ਨਾਲ ਜੁੜੀਆਂ ਹੋਈਆਂ ਹਨ ਜਦਕਿ ਸ਼੍ਰੀ ਲੰਕਾ ਦੀਆਂ 30 ਤੇ ਅਮਰੀਕਾ ਦੀਆਂ 70 ਔਰਤਾਂ ਨੂੰ ਰੁਜ਼ਗਾਰ ਪ੍ਰਾਪਤ ਹੈ। ਇਹ ਅੰਕੜਾ ਪਿੰਡਾਂ ਤੇ ਸ਼ਹਿਰਾਂ ਵਿੱਚ ਵੱਖ ਵੱਖ ਹੈ। ਗ੍ਰਹਿ ਕਿਸੇ ਦੇਸ਼ ਤੇ ਰਾਜ ਦਾ ਵਿਤਕਰਾ ਵੀ ਕਰਦੇ ਹਨ? ਮੈਂ ਤਾਂ ਨਾਲ ਸਬੰਧਤ ਅੰਕੜੇ ਘਰ ਹੋ ਜਿੱਥੇ ਜੋਤਿਸ਼ ਅਨੁਸਾਰ

ਜੁਲਾਈ-ਅਗਸਤ 08

ਵੇਖ ਕੇ ਦੱਸਿਆ ਜਾ ਸਕਦਾ ਹੈ ਕਿ ਮੌਤ ਕਦੋਂ ਤੋਂ ਕਿਵੇਂ ਹੋਣੀ ਹੈ। ਭਾਰਤ 'ਚ ਜਨਮੋਂ ਬੱਚਿਆਂ 'ਚੋਂ ਪਹਿਲੇ ਸਾਲ ਹੀ ਹਜ਼ਾਰ ਵਿੱਚੋਂ 34.61 ਬੱਚੇ ਮੌਤ ਨੂੰ ਪਿਆਰੇ ਹੋ ਜਾਂਦੇ ਹਨ। ਅੰਗੋਲਾ ਵਿੱਚ ਸਭ ਤੋਂ ਜ਼ਿਆਦਾ 184.44 ਤੇ ਸਿੰਗਾਪੁਰ 'ਚ ਸਭ ਤੋਂ ਘੱਟ 2.3 ਬੱਚੇ ਹੀ ਮਰਦੇ ਹਨ। ਸਾਨੂੰ ਇਹ ਤਾਂ ਦੱਸ ਦਿਓ ਕਿ ਗ੍ਰਹਿ ਗਰੀਬ ਦੇਸ਼ਾਂ ਨਾਲ ਵਿਤਕਰਾ ਕਿਉਂ ਕਰਦੇ ਹਨ।

ਇਸ ਸੰਮੇਲਨ ਵਿੱਚ ਬੀ.ਐੱਸ.ਐੱਫ. ਦੇ ਡੀ.ਆਈ.ਜੀ. ਪ੍ਰੇਮ ਚੌਹਾਨ ਵੀ ਹਾਜ਼ਰ ਸਨ ਜਿਹੜੇ ਜੋਤਿਸ਼ ਦੇ ਚੰਗੇ ਜਾਣਕਾਰਾਂ ਵਿੱਚੋਂ ਹਨ। ਉਨ੍ਹਾਂ ਸੰਮੇਲਨ ਵਿੱਚ ਇੱਥੋਂ ਤੱਕ ਦਾਅਵਾ ਕਰ ਮਾਰਿਆ ਕਿ ਮੀਂਹ ਦੇ ਕਾਰਣਾਂ ਦਾ ਦੂਜੇ ਤੇ ਤੀਜੇ ਘਰ ਦੀ ਸਥਿਤੀ ਨੂੰ ਵੇਖ ਕੇ ਅਨੁਮਾਨ ਲਗਾਇਆ ਜਾ ਸਕਦਾ ਹੈ। ਸਿਰਫ਼ ਅਨੁਮਾਨ ਹੀ ਨਹੀਂ ਬਲਕਿ ਸਮਾਂ ਵੀ ਦੱਸਿਆ ਜਾ ਸਕਦਾ ਹੈ। ਉਨ੍ਹਾਂ ਸਰਕਾਰ ਤੇ ਨਿਸ਼ਾਨਾ ਸੇਧਦਿਆਂ ਆਖਿਆ ਕਿ ਮੌਸਮ ਵਿਭਾਗ ਕਰੋੜਾਂ ਰੁਪਏ ਖਰਚ ਕਰਕੇ ਜਨਤਾ ਦਾ ਪੈਸਾ ਖਰਾਬ ਕਰਦਾ ਹੈ। ਉਸ ਨੂੰ ਇਸ ਕੰਮ ਵਿੱਚ ਜੋਤਿਸ਼ੀਆਂ ਦੀ ਮੱਦਦ ਲੈਣੀ ਚਾਹੀਦੀ ਹੈ। ਉਨ੍ਹਾਂ ਆਪਣੀ ਜ਼ਿੰਦਗੀ ਦੀ ਹਰ ਗੱਲ ਜੋਤਿਸ਼ ਨਾਲ ਜੋੜ ਦਿੱਤੀ। ਮੈਂ ਇਸ ਆਧਾਰ ਤੇ ਸਵਾਲ ਪੁੱਛਿਆ ਕਿ ਚਿਰਾਪੂਜੀ ਦੇ ਸਥਾਨ ਤੇ ਸੰਸਾਰ ਦੀ ਸਭ ਤੋਂ ਜ਼ਿਆਦਾ ਵਰਖਾ ਹੁੰਦੀ ਹੈ ਤੇ ਰਾਜਸਥਾਨ ਦੇ ਕੁਝ ਖੇਤਰਾਂ ਵਿੱਚ ਬਿਲਕੁਲ ਹੀ ਨਾਮਾਤਰ। ਇਸ ਦਾ ਮਤਲਬ ਇਹ ਹੋਇਆ ਕਿ ਚਿਰਾਪੂਜੀ 'ਚ ਤਾਂ ਰੋਜ਼ ਹੀ ਦੂਜੇ ਤੀਜੇ ਘਰਾਂ 'ਚ ਤੁਹਾਡੇ ਗ੍ਰਹਿ ਮਿਲਦੇ ਹੋਣਗੇ ਤੇ ਰਾਜਸਥਾਨ 'ਚ ਸਾਲਾਂ ਬਾਅਦ। ਮੇਰਾ ਆਖਰੀ ਸਵਾਲ ਜੋਤਿਸ਼ੀਆਂ ਦੁਆਰਾ ਪਿਛਲੇ ਸਮੇਂ 'ਚ ਕੀਤੀ ਗਈ ਭਵਿੱਖ ਬਾਣੀ ਵੱਲ ਧਿਆਨ ਦਿਵਾਉਣਾ ਹੈ ਜਿਹੜੀ 24 ਸਤੰਬਰ 2007 ਨੂੰ ਪ੍ਰਸਿੱਧ ਨਿਊਜ਼ ਚੈਨਲ 'ਆਜ ਤਕ' ਤੇ ਪ੍ਰਸਾਰਿਤ ਹੋਈ ਸੀ ਜਿਸ ਵਿੱਚ ਭਾਰਤ ਦੇ ਨਾਮਵਰ ਜੋਤਿਸ਼ੀਆਂ ਤੋਂ ਕੁਝ ਪ੍ਰਸ਼ਨ ਪੁੱਛੇ ਗਏ ਸਨ ਜਿਵੇਂ ਕਿ ਪ੍ਰਮਾਣੂ ਮਸਲੇ ਤੇ ਸਰਕਾਰ ਟੁੱਟ ਜਾਵੇਗੀ? ਜੇਕਰ ਟੁੱਟਦੀ ਹੈ ਤਾਂ ਕਦੋਂ? ਸਰਕਾਰ ਟੁੱਟਣ ਉਪਰੰਤ ਚੋਣਾਂ ਕਦੋਂ ਹੋਣਗੀਆਂ? ਅਗਲੀ ਸਰਕਾਰ ਕਿਸ ਪਾਰਟੀ ਦੀ ਬਣੇਗੀ? ਤੇ ਪ੍ਰਧਾਨ ਮੰਤਰੀ ਕੌਣ ਹੋਵੇਗਾ?

ਇਸ ਪ੍ਰਸ਼ਨ ਨੇ ਜੋਤਿਸ਼ੀਆਂ ਨੂੰ ਦੋ ਹਿੱਸਿਆਂ ਵਿੱਚ ਵੰਡ ਦਿੱਤਾ ਸੀ। ਜਿਹੜੇ ਜੋਤਿਸ਼ੀ ਸਰਕਾਰ ਤੋੜਨ ਵਾਲੇ ਪਾਸੇ ਸਨ ਉਨ੍ਹਾਂ 'ਚ ਪੀ. ਬੁਰਾਣਾ ਚੰਡੀਗੜ੍ਹ, ਅਖਲੇਸ਼ ਜੋਸ਼ੀ ਜੋਧਪੁਰ, ਡੀ.ਐੱਲ.ਐੱਨ. ਮੂਰਤੀ, ਕਮੇਸ਼ਵਰ ਉਪਾਧਿਆਏ ਵਾਰਾਨਾਸੀ, ਕੇ.ਐੱਨ.ਰਾਓ ਦਿੱਲੀ, ਗਾਇਤਰੀ ਦੇਵੀ ਬਾਸੂਦੇਵ ਬੰਗਲੌਰ, ਅੰਮ੍ਰਿਤ ਲਾਲ ਕਲਕੱਤਾ ਤੇ ਸੁਦੇਸ਼ ਕੌਸ਼ਲ ਸ਼ਾਮਲ ਸਨ। ਇਨ੍ਹਾਂ ਸਾਰਿਆਂ ਨੇ ਸਰਕਾਰ ਟੁੱਟਣ ਦਾ ਕਾਰਣ ਗ੍ਰਹਿਆਂ ਦੀ ਸਥਿਤੀ ਪੱਖ 'ਚ ਨਾ ਹੋਣਾ ਦੱਸਿਆ ਪਰ ਕੋਈ ਦੋ ਦੀ ਗੱਲ ਇੱਕ ਘਰ ਜਾਂ ਇੱਕ ਗ੍ਰਹਿ ਬਾਰੇ ਨਹੀਂ ਸੀ। ਕੋਈ ਸ਼ਨੀ ਦਾ ਮਾੜਾ ਪ੍ਰਭਾਵ ਤੇ ਕੋਈ ਮੰਗਲ ਦਾ ਦੱਸ ਰਿਹਾ ਸੀ। ਸਰਕਾਰ ਦਾ ਕਾਰਜਕਾਲ ਪੂਰਾ ਕਰਨ ਵਾਲੇ ਛੇ ਜੋਤਿਸ਼ੀਆਂ ਨੇ ਆਪਣੇ ਕਾਰਜ

ਭਰੇ ਜਿਨ੍ਹਾਂ ਵਿੱਚ ਵਿਮਲ ਸਿੰਘ ਲਖਨਊ, ਗਊ ਰਕਸ਼ਾ ਨੰਦ ਕਾਕਾ ਨਾਸਿਕ, ਰਵੀ ਰਾਵ ਅਹਿਮਦਾਬਾਦ, ਬੇਜਾਨ ਦਾਰੂਵਾਲਾ ਮੁੰਬਈ, ਸੰਜੇ ਦੱਤ ਅਮਰੀਕਾ ਤੇ ਵਿਨੋਦ ਸ਼ਾਸਤਰੀ ਸ਼ਾਮਲ ਸਨ। ਦਿਲਚਸਪ ਗੱਲ ਇਹ ਸੀ ਕਿ ਇਨ੍ਹਾਂ ਨੇ ਸਰਕਾਰ ਦਾ ਕਾਰਜਕਾਲ ਪੂਰਾ ਕਰਨ ਪਿੱਛੇ ਵੀ ਗ੍ਰਹਿਆਂ ਦਾ ਬਲਵਾਨ ਹੋਣਾ ਹੀ ਦੱਸਿਆ ਪਰ ਸਾਰੇ ਵੱਖ-ਵੱਖ ਘਰਾਂ ਦਾ ਮਜਬੂਤ ਹੋਣਾ ਦੱਸਦੇ ਸਨ ਤਾਵ ਉਹ ਵੀ ਇੱਕ ਮੱਤ ਨਹੀਂ ਸਨ। ਮੈਂ ਸਵਾਲ ਕੀਤਾ ਕਿ ਜੇਕਰ ਜੋਤਿਸ਼ ਵਿਗਿਆਨ ਹੈ ਤਾਂ ਸਰਕਾਰ ਤੋੜਨ ਵਾਲਿਆਂ ਦੀ ਸਹਿਮਤੀ ਤੋੜਨ ਵਾਲੇ ਪਾਸੇ ਤੇ ਰੱਖਣ ਵਾਲਿਆਂ ਦੀ ਸਹਿਮਤੀ ਰੱਖਣ ਵਾਲੇ ਪਾਸੇ ਘੱਟੋ ਘੱਟ ਇੱਕ ਤਾਂ ਹੋਣੀ ਚਾਹੀਦੀ ਸੀ। ਮੇਰੇ ਸਵਾਲਾਂ ਦੇ ਜਵਾਬ ਕਿਸੇ ਕੋਲ ਨਹੀਂ ਸਨ। ਉਂਜ ਵੇਖਣ ਵਾਲੀ ਗੱਲ ਇਹ ਸੀ ਕਿ ਜੋਤਿਸ਼ ਸੰਮੇਲਨ ਦਾ ਮਹੂਰਤ ਕੱਢਣ ਉਪਰੰਤ ਹੀ ਸੰਮੇਲਨ ਵਿੱਚ ਤਰਕਸ਼ੀਲਾਂ ਦੀ ਸ਼ਮੂਲੀਅਤ ਨਾਲ 'ਅਸ਼ੁਭਤਾ' ਕਿਵੇਂ ਆ ਗਈ ਸੀ। ਭਵਿੱਖ ਬਾਣੀਆਂ ਕਰਨ ਦਾ ਦਮ ਭਰਨ ਵਾਲੇ ਨਾਮਵਰ ਜੋਤਿਸ਼ੀ ਸੰਮੇਲਨ 'ਚ ਬੈਠੇ ਤਰਕਸ਼ੀਲਾਂ ਦਾ ਹੀ ਅਨੁਮਾਨ ਨਾ ਲਾ ਸਕੇ। ਇਸੇ ਤੋਂ ਹੀ ਜੋਤਿਸ਼ ਦੇ 'ਸੱਚ' ਨੂੰ ਬਾਖ਼ੂਬੀ ਜਾਣਿਆ ਜਾ ਸਕਦਾ ਹੈ। ਇਸ ਸੰਮੇਲਨ 'ਚ ਮੌਗਾ ਜ਼ੋਨ ਦੇ ਆਗੂ ਮਲਕੀਤ ਸਿੰਘ ਜੀਰਾ ਤੇ ਮੰਗਤ ਰਾਏ ਪਟਵਾਰੀ ਵੀ ਮੇਰੇ ਨਾਲ ਹਾਜ਼ਰ ਸਨ।

94174-36156

ਅਖਬਾਰ, ਰੇਡੀਓ, ਟੀ.ਵੀ. ਤੇ ਸੂਚਨਾ ਦੇਹ, ਐਵੇਂ ਲੋਕਾਂ ਨੂੰ ਭਰਮਾਂ 'ਚ ਪਾਉਣ ਜੋਤਿਸ਼ੀ।

ਬੱਚੇ ਜੰਮੇ ਤੋਂ ਮਾਪੇ ਬਣਾਉਣ ਕੁੰਡਲੀ, ਡੁੱਬੇ ਤਾਰੇ ਵੀ ਫਿਰ ਚਮਕਾਉਣ ਜੋਤਿਸ਼ੀ।

ਬਾਰਾਂ ਭੀਟੀ ਦੇ ਘਰਾਂ ਦਾ ਖਿੱਚ ਨਕਸ਼ਾ, ਪੁਖਰਾਜ, ਨੀਲਮ ਤੇ ਮੂੰਗਾ ਪੁਆਉਣ ਜੋਤਿਸ਼ੀ।

ਕਰੇ ਵਿਆਹ ਪਰ ਸਿਰੇ ਨਹੀਂ ਇਹ ਚੜ੍ਹਨਾ, ਘਰ ਸੱਤਵੇਂ ਸ਼ਨੀ ਬਿਠਾਉਣ ਜੋਤਿਸ਼ੀ।

ਇਕੱਲੇ ਅਨਪੜ੍ਹ ਹੀ ਨਹੀਂ ਇਨ੍ਹਾਂ ਕੋਲ ਫਸਦੇ, 'ਪੜ੍ਹੇ-ਲਿਖਿਆ' ਨੂੰ ਵੀ ਬੁੱਧ ਬਣਾਉਣ ਜੋਤਿਸ਼ੀ।

ਜੋਤਿਸ਼ ਬੂਠ ਬੋਲਦਾ ਹੈ ਤਰਕ ਆਖੇ, ਧਰਤੀ ਖੜ੍ਹੀ ਤੇ ਸੂਰਜ ਘੁਮਾਉਣ ਜੋਤਿਸ਼ੀ।

ਪਰਦਾ ਫਾਸ ਹੋਇਆ ਜਦੋਂ ਬੂਠਿਆਂ ਦਾ, 'ਚਰਨਪ੍ਰੀਤ' ਲੋਕਾਂ ਤੋਂ ਮੁਖ ਛੁਪਾਉਣ ਜੋਤਿਸ਼ੀ

ਚਰਨਪ੍ਰੀਤ, ਜਗਦੀਪ

ਸਮਕਾਲੀ

ਤਰਕਸ਼ੀਲ ਸਾਹਿਤ ਤੇ ਪਾਬੰਦੀ ਜਾਇਜ਼ ਨਹੀਂ

ਬੀ.ਐੱਸ.ਘੁਮਣ

ਪੰਜਾਬ ਅਸੈਂਬਲੀ ਦੇ ਬੱਜਟ ਸਮਾਗਮ ਦੌਰਾਨ 20 ਮਾਰਚ 2008 ਨੂੰ ਜ਼ਿਫਰ ਕਾਲ ਦੇ ਸਮੇਂ 'ਚ ਪੰਜਾਬ ਦੇ ਮੁੱਖ ਮੰਤਰੀ ਸ਼੍ਰੀ ਪ੍ਰਕਾਸ਼ ਸਿੰਘ ਬਾਦਲ ਦੇ ਤਰਕਸ਼ੀਲਾਂ ਵੱਲੋਂ ਅਨੁਵਾਦਿਤ/ਸੰਪਾਦਿਤ ਤੇ ਪ੍ਰਕਾਸ਼ਿਤ ਕੀਤੀਆਂ ਤੇ ਪੁਸਤਕਾਂ 'ਦੇਵ ਦੌਤ ਤੇ ਰੂਹਾਂ' ਅਤੇ 'ਤਰਕਬਾਣੀ' ਉੱਪਰ ਪਾਬੰਦੀ ਲਾਉਣ, ਇਨ੍ਹਾਂ ਦੇ ਛਾਪਕਾਂ/ਪ੍ਰਕਾਸ਼ਕਾਂ ਵਿਰੁੱਧ ਕਾਨੂੰਨੀ ਕਾਰਵਾਈ ਕਰਨ ਦੇ ਐਲਾਨ ਦੀਆਂ ਖ਼ਬਰਾਂ 21 ਮਾਰਚ ਦੇ ਅਖ਼ਬਾਰਾਂ ਵਿੱਚ ਛਪੀਆਂ ਹਨ। ਇਸ ਖ਼ਬਰ ਨਾਲ ਪੰਜਾਬ ਦੇ ਬੁੱਧੀਜੀਵੀਆਂ, ਜਮਹੂਰੀਅਤ ਪਸੰਦਾਂ, ਅਗਾਂਹਵਧੂ ਤੇ ਸ਼ੱਬੀ ਸੋਚ ਦੇ ਧਾਰਨੀ ਲੋਕਾਂ ਨੂੰ ਹੇਰਾਨੀ ਵੀ ਹੋਈ ਤੇ ਦੁੱਖ ਵੀ। ਮੁੱਖ ਮੰਤਰੀ ਨੇ ਇਹ ਭਰੋਸਾ ਛਾਜ਼ਲਕਾ ਤੋਂ ਭਾਜਪਾ ਦੇ ਵਿਧਾਇਕ ਸੁਰਜੀਤ ਕੁਮਾਰ ਜਿਆਣੀ ਵੱਲੋਂ ਇਹ ਮੁੱਦਾ ਉਠਾਉਣ ਤੇ ਦਿੱਤਾ ਕਿ ਇਨ੍ਹਾਂ ਪੁਸਤਕਾਂ ਵਿੱਚ ਹਿੰਦੂ ਦੇਵੀ-ਦੇਵਤਿਆਂ ਬਾਰੇ ਘਟੀਆ ਤੇ ਅਸ਼ਲੀਲ ਸ਼ਬਦਾਵਲੀ ਦਾ ਪ੍ਰਯੋਗ ਕੀਤਾ ਗਿਆ ਹੈ ਅਤੇ ਭਗਵਾਨ ਰਾਮ ਸਮੇਤ ਹੋਰ ਦੇਵਤਿਆਂ ਬਾਰੇ ਅਸੰਤੋਸ਼ੀ ਸ਼ਬਦਾਵਲੀ ਵਰਤੀ ਗਈ ਹੈ ਜਿਸ ਨਾਲ ਲੋਕਾਂ ਦੀਆਂ ਭਾਵਨਾਵਾਂ ਨੂੰ ਠੇਸ ਪਹੁੰਚੀ ਹੈ। ਇਸ ਮੁੱਦੇ ਤੇ ਕਿਸੇ ਕਮੇਟੀ ਤੋਂ ਪੜਤਾਲ ਕਰਵਾਉਣ ਜਾਂ ਛਾਣਬੀਣ ਕਰਨ ਤੋਂ ਬਿਨਾਂ ਹੀ ਮੁੱਖ ਮੰਤਰੀ ਵੱਲੋਂ ਸੱਤਾ ਵਿਚਲੇ ਜੋਤੀਦਾਰਾਂ ਨੂੰ ਖ਼ੁਸ਼ ਰੱਖਣ ਲਈ ਪੁਸਤਕਾਂ ਤੇ ਪਾਬੰਦੀ ਲਾਉਣ ਤੇ ਕਾਨੂੰਨੀ ਕਾਰਵਾਈ ਕਰਨ ਦਾ ਭਾਜਪਾ ਮੈਂਬਰਾਂ ਨੇ ਮੇਜ਼ਾਂ ਬਥੇਪਾ ਕੇ ਸਵਾਗਤ ਕੀਤਾ ਤੇ ਖ਼ੁਸ਼ੀ ਮਨਾਈ। ਇਹ ਦਿਨ ਨਿਸ਼ਚੇ ਹੀ ਪੰਜਾਬ ਅਸੈਂਬਲੀ ਅੰਦਰ ਵਾਪਰਨ ਵਾਲਾ ਮੰਦਭਾਗਾ ਦਿਨ ਸੀ।

ਜਿਨ੍ਹਾਂ ਦੋ ਕਿਤਾਬਾਂ ਬਾਰੇ ਇਤਰਾਜ਼ ਪ੍ਰਗਟ ਕੀਤਾ ਗਿਆ ਹੈ ਉਨ੍ਹਾਂ ਵਿੱਚੋਂ ਇੱਕ 'ਦੇਵ ਦੌਤ ਤੇ ਰੂਹਾਂ' ਨਾਂ ਦੀ ਪੁਸਤਕ ਸ਼੍ਰੀ ਲੰਕਾ ਦੇ ਮੂਲ ਨਿਵਾਸੀ ਤੇ ਪ੍ਰਸਿੱਧ ਲੇਖਕ ਡਾ. ਇਬਰਾਹਿਮ ਟੀ.ਕਾਵੂਰ ਵੱਲੋਂ 1978 ਵਿੱਚ ਲਿਖੀ ਗਈ ਸੀ ਤੇ ਤਰਕਸ਼ੀਲ ਸੁਸਾਇਟੀ ਪੰਜਾਬ ਨੇ 1984 ਵਿੱਚ ਇਸ ਦਾ ਅਨੁਵਾਦ ਪੰਜਾਬੀ ਵਿੱਚ ਛਾਪਿਆ ਸੀ। 'ਤਰਕਬਾਣੀ' ਨਾਂ ਦੀ ਪੁਸਤਕ ਮੇਘ ਰਾਜ ਮਿੱਤਰ ਵੱਲੋਂ ਸੰਪਾਦਿਤ ਕੀਤੀ ਗਈ ਸੀ ਜਿਸ ਵਿੱਚ ਦੇਸ਼ ਦੇ ਪ੍ਰਸਿੱਧ ਲੇਖਕਾਂ ਤੇ ਮੈਗਜ਼ੀਨਾਂ ਦੇ ਛਪੇ ਲੇਖ ਸ਼ਾਮਲ ਕੀਤੇ ਗਏ ਸਨ। ਇਹ ਦੋਵੇਂ ਪੁਸਤਕਾਂ ਡੀ.ਪੀ.ਆਈ. ਪੰਜਾਬ ਵੱਲੋਂ ਪ੍ਰਵਾਨਿਤ ਹਨ। ਇਹ ਵੀ ਗੱਲ ਰਿਕਾਰਡ ਤੇ ਹੈ ਕਿ ਪਿਛਲੇ ਦੋ ਵਾਰੀ ਦੁਹਾਕਿਆਂ ਦੌਰਾਨ ਕਿਸੇ ਨੇ ਵੀ ਇਨ੍ਹਾਂ ਬਾਰੇ ਕੋਈ ਇਤਰਾਜ਼ ਨਹੀਂ ਜਤਾਇਆ ਫਿਰ ਹੁਣ ਕੀ ਸੱਪ ਸੁੱਖ ਗਿਆ ਹੈ? ਵਿਰੋਧ ਦਾ ਕਾਰਣ : ਸਾਡੇ ਦੇਸ਼ ਵਿੱਚ ਹਿੰਦੂਤਵ ਦਾ ਨਾਅਰਾ ਦੇਣ ਵਾਲੀ, ਘੱਟ ਗਿਣਤੀਆਂ ਖਿਲਾਫ ਜ਼ਹਿਰੀਲਾ ਪ੍ਰਚਾਰ ਕਰਨ ਵਾਲੀ ਤੇ ਧਰਮ ਤੇ ਖ਼ਿੱਤਿਆਂ ਦੇ ਆਧਾਰ ਤੇ ਦੇਸ਼ ਵਿੱਚ ਵੰਡੀਆਂ ਪਾਉਣ

ਲਈ ਲੋਕਾਂ ਨੂੰ ਭੜਕਾਉਣ ਵਾਲੀ ਭਾਜਪਾ ਦਾ ਮਨੋਰਥ ਇਥੇ 'ਹਿੰਦੂ ਰਾਜ' ਸਥਾਪਿਤ ਕਰਨਾ ਹੈ। ਉਸ ਦੀ ਇਸ ਮੰਦ ਭਾਵਨਾ ਨੂੰ ਸਾਕਾਰ ਕਰਨ ਲਈ ਅਗਿਆਨਤਾ, ਵਹਿਮਪ੍ਰਸਤੀ, ਅੰਧ ਵਿਸ਼ਵਾਸ, ਪਿਛਲੇ ਜਨਮਾਂ ਤੇ ਕਰਮਾਂ ਦੇ ਫਲ ਦਾ ਸਿਧਾਂਤ, ਕਿਸਮਤ, ਜਾਦੂ-ਟੂਣੇ, ਗ੍ਰਹਿ, ਭੂਤ-ਪ੍ਰੇਤ, ਬੁੱਤ ਤੇ ਮੂਰਤੀ ਪੂਜਾ, ਸਤੀ ਪ੍ਰਥਾ, ਜਾਤ-ਪਾਤ ਤੇ ਪਾਰਮਿਕ ਅਸਹਿਣਸ਼ੀਲਤਾ ਆਦਿ ਕਾਰਗਰ 'ਰਬਿਆਰਾਂ' ਵਜੋਂ ਵਰਤੇ ਜਾ ਸਕਦੇ ਹਨ। ਇਸ ਦੇ ਉਲਟ ਤਰਕ, ਵਿਗਿਆਨਕ ਨਿਯਮ, ਮਨੁੱਖ ਲਈ ਮਨੁੱਖ ਹੀ ਸ਼੍ਰੇਸ਼ਟ ਹੋਣ ਦਾ ਸਿਧਾਂਤ, ਧਰਮ ਨਿਰਪੱਖਤਾ, ਲੋਕ ਜਮਹੂਰੀਅਤ, ਸਮਾਜਿਕ ਵਿਕਾਸ ਦੇ ਨਿਯਮ ਅਤੇ ਮਨੁੱਖਾਂ ਦਾ ਆਪਣਾ ਭਵਿੱਖ ਆਪ ਸਿਰਜਣ ਦਾ ਸਿਧਾਂਤ ਤੇ ਪ੍ਰਚਾਰ ਉਸ ਦੇ ਮੰਦੇ ਇਰਾਦਿਆਂ ਨੂੰ ਨੇਪਰੇ ਚਾੜ੍ਹਨ ਵਿੱਚ ਬਾਧਕ ਬਣਦੇ ਹਨ। ਇਸੇ ਕਾਰਣ ਹੀ ਇਹ ਉਸ ਨੂੰ ਛੁੱਟੀ ਅੱਖ ਵੀ ਨਹੀਂ ਭਾਉਂਦੇ। ਉਨ੍ਹਾਂ ਦਾ ਸਾਰਾ ਜ਼ੋਰ ਅਤੇ ਪ੍ਰਚਾਰ ਮਨੁੱਖ ਨੂੰ ਬੇਵੱਸ ਤੇ ਵਿਚਾਰ ਬਣਾਉਣ ਵਿੱਚ ਅਤੇ ਉਸ ਦਾ ਸਵੈ ਭਰੋਸਾ ਭੇਗਣ ਵਿੱਚ ਲਗਦਾ ਹੈ। ਇਹ ਪੁਸਤਕਾਂ ਤਰਕਸ਼ੀਲਾਂ ਵੱਲੋਂ ਲਿਖੀਆਂ ਨਹੀਂ ਗਈਆਂ, ਕੇਵਲ ਅਨੁਵਾਦਿਤ ਤੇ ਸੰਪਾਦਿਤ ਕੀਤੀਆਂ ਗਈਆਂ ਹਨ। ਇਸ ਲਈ ਤਰਕਸ਼ੀਲਾਂ ਵਿਰੁੱਧ ਕੁਝ ਵੀ ਨਹੀਂ ਹੈ ਪਰ ਇਹ ਵਹਿਮਾ ਭਰਮਾਂ, ਆਧਾਰਹੀਣ ਭਰ, ਆਵਾਗਮਨ ਤੇ ਆਤਮਾ ਦੇ ਸਿਧਾਂਤਾਂ, ਪਾਸੰਡਾਂ, ਕੁਰੀਤੀਆਂ, ਆਡੰਬਰੀ ਬਾਬਿਆਂ ਤੇ ਜੋਤਿਸ਼ੀਆਂ ਦੇ ਪਾਜ ਉਪੇਸ਼ਦੀਆਂ ਹਨ, ਜੋ ਭਾਜਪਾ ਦੀ ਨੀਤੀ ਨੂੰ ਰਾਸ ਵੀ ਨਹੀਂ ਤੇ ਸਵੀਕਾਰ ਵੀ ਨਹੀਂ। ਇਹ ਪੁਸਤਕਾਂ ਭਾਜਪਾ ਦੀ ਜਮਾਤੀ ਪਹੁੰਚ ਦਾ ਅਸਿੱਧੇ ਤੌਰ ਤੇ ਵਿਰੋਧ ਕਰਦੀਆਂ ਹਨ। ਇਸ ਕਰਕੇ ਜਮਾਤੀ ਸਾਹਿਤ ਹਨ ਤੇ ਅੰਤਿਮ ਰੂਪ ਵਿੱਚ ਮਜ਼ਦੂਰ ਪੱਖੀ ਸਾਹਿਤ ਹਨ। ਅਸੀਂ ਇਸ ਗੱਲ ਨਾਲ ਸਹਿਮਤ ਨਹੀਂ ਕਿ ਭਾਜਪਾ ਦਾ ਵਿਰੋਧ ਕਿਸੇ ਵਿਅਕਤੀਗਤ ਘਟਨਾ ਕਰਕੇ ਹੋ ਜਾਂ ਉਸ ਵੱਲੋਂ ਲਗਾਏ ਗਏ ਨਿਰਾਧਾਰ ਦੋਸ਼ਾਂ ਕਰਕੇ ਹੋ। ਭਾਜਪਾ ਦਾ ਵਿਲਕਣਾ, ਛਟਪਟਾਉਣਾ, ਕ੍ਰੋਧਿਤ ਹੋਣਾ ਤੇ ਪੁਸਤਕਾਂ ਤੇ ਪਾਬੰਦੀ ਲਾਉਣ ਲਈ ਵਾ-ਵੇਲਾ ਸਫ਼ਾ ਕਰਨਾ ਉਨ੍ਹਾਂ ਦੇ ਜਮਾਤੀ ਹਿਤਾਂ ਵਿੱਚੋਂ ਨਿਕਲਦਾ ਹੈ।

ਭਾਜਪਾ ਨੂੰ ਤਰਕ ਤੇ ਵਿਗਿਆਨ ਨਾਲ ਘਿਣਾ ਹੈ ਪਰ ਪੱਥਰ ਦੀਆਂ ਮੂਰਤੀਆਂ ਵੱਲੋਂ ਦੁੱਧ ਪੀਣ ਦੀਆਂ ਖ਼ਬਰਾਂ ਨੂੰ ਸਹੀ ਸਾਬਤ ਕਰਨ ਤੇ ਸੂਰਜ ਵੱਲ ਛਿੱਟੇ ਮਾਰ ਕੇ ਉੱਥੇ ਪਾਣੀ ਪਹੁੰਚਾਉਣ ਦੀਆਂ ਗੱਲਾਂ ਨੂੰ ਠੀਕ ਦੱਸਣ ਨਾਲ ਮੋਹ ਹੈ। ਜੇ ਵੇਲਾ ਵਿਹਾ ਚੁੱਕੀਆਂ ਜਮਾਤਾਂ ਦਾ ਕੋਈ ਚਾਕਰ ਇਹ ਸਥਾਪਿਤ ਕਰੇ ਕਿ ਗ਼ਰੀਬੀ, ਭੁੱਖਮਰੀ, ਦਰਿਦਰਤਾ, ਨਾਬਰਾਬਰੀ 'ਰੱਬੀ ਹੁਕਮ' ਹਨ ਤੇ ਇਨ੍ਹਾਂ ਵਿਰੁੱਧ ਲਿਖਣਾ

ਬਾਕੀ ਸਫ਼ਾ 33 'ਤੇ

ਤਰਕਸ਼ੀਲ

ਜੁਲਾਈ-ਅਗਸਤ 08

31

ਛਿਮਾਹੀ ਇਕੱਤਰਤਾ

ਬਲਬੀਰ ਚੰਦ ਲੌਗੋਵਾਲ

ਤਰਕਸ਼ੀਲ ਸੁਸਾਇਟੀ ਪੰਜਾਬ (ਰਜਿ.) ਦੀ ਛਿਮਾਹੀ ਇਕੱਤਰਤਾ 7 ਜੂਨ 08 ਨੂੰ ਸ਼ਹਿਦ ਨਵੰਤਰ ਸਿੰਘ ਯਾਦਗਾਰੀ ਹਾਲ ਮੋਗਾ ਵਿਖੇ ਹੋਈ ਜਿਸ ਵਿੱਚ ਪੰਜਾਬ ਦੇ ਕੋਨੇ-ਕੋਨੇ ਤੋਂ ਇਕਾਈਆਂ ਦੇ ਡੈਲੀਗੇਟਾਂ, ਜੋਨ ਮੁਖੀਆਂ ਤੇ ਸੂਬਾ ਕਮੇਟੀ ਮੈਂਬਰਾਂ ਨੇ ਭਾਗ ਲਿਆ। ਰਜਿਸਟ੍ਰੇਸ਼ਨ ਉਪਰੰਤ ਪਹਿਲੇ ਸੈਸ਼ਨ ਵਿੱਚ ਪ੍ਰਸਿੱਧ ਚਿੰਤਕ ਡਾ. ਸੁਰਿੰਦਰ ਅਜਨਾਤ ਨੇ ਡਾਸ਼ੀਵਾਦ ਦੇ ਵਿਸ਼ੇ ਤੇ ਵਿਸਥਾਰ ਸਾਹਿਤ ਆਪਣੇ ਵਿਚਾਰ ਸਾਂਝੇ ਕੀਤੇ। ਪਹਿਲੇ ਸੈਸ਼ਨ ਦੀ ਪ੍ਰਧਾਨਗੀ ਜਥੇਬੰਦਕ ਵਿਭਾਗ ਦੇ ਮੁਖੀ ਰਾਜਿੰਦਰ ਭਦੌੜ ਤੇ ਵਿੱਤ ਵਿਭਾਗ ਦੇ ਮੁਖੀ ਹੇਮ ਰਾਜ ਸਟੇਨ ਨੇ ਕੀਤੀ। ਡਾ. ਅਜਨਾਤ ਨੇ ਤਰਕਸ਼ੀਲ ਢੰਗ ਨਾਲ ਦੱਸਿਆ ਕਿ ਡਾਸ਼ੀਵਾਦੀ ਫਲਸਫਾ ਵਿਚਾਰਵਾਦੀ ਹੁੰਦਾ ਹੈ ਜਿਸ ਦਾ ਜੀਵਨ ਦੇ ਯਥਾਰਥ ਨਾਲ ਕੋਈ ਸਬੰਧ ਨਹੀਂ। ਧਰਮ ਗ੍ਰੰਥਾਂ ਵਿੱਚ ਕਹੇ ਗਏ ਵਿਚਾਰ ਡਾਸ਼ੀਵਾਦ ਨੂੰ ਉਭਾਰਦੇ ਹਨ। ਇਨ੍ਹਾਂ ਗ੍ਰੰਥਾਂ ਨੇ ਸਮਾਜਿਕ ਕਾਣੀ ਵੰਡ ਨੂੰ ਵੀ ਜਾਇਜ਼ ਠਹਿਰਾਇਆ ਹੈ। ਕਿਸੇ ਧਰਮ ਗ੍ਰੰਥ ਤੇ ਖੋਜ ਨਾ ਕਰਨ ਦੇਣਾ ਵੀ ਡਾਸ਼ੀਵਾਦ ਦਾ ਹੀ ਇੱਕ ਰੂਪ ਹੈ। ਮਨੁੱਖ ਸਮੁੱਚੀ ਵਿੱਚ ਇਹ ਲਿਖਿਆ ਹੈ ਕਿ ਜੇ ਲੋਕ ਦਲੀਲ ਨਾਲ ਧਰਮ ਦਾ ਵਿਰੋਧ ਕਰਦੇ ਹਨ ਉਨ੍ਹਾਂ ਦਾ ਬਾਈਕਾਟ ਕੀਤਾ ਜਾਣਾ ਚਾਹੀਦਾ ਹੈ। ਡਾ. ਅਜਨਾਤ ਨੇ ਆਖਿਆ ਕਿ ਇੱਕ ਪਾਸੇ ਭਾਰਤੀ ਸੰਵਿਧਾਨ ਵਿੱਚ ਭਾਰਤ ਨੂੰ ਇੱਕ ਧਰਮ ਨਿਰਪੱਖ ਰਾਜ ਦੱਸਿਆ ਗਿਆ ਹੈ ਪਰ ਦੂਸਰੇ ਪਾਸੇ ਇੱਥੋਂ ਦੇ ਹੁਕਮਰਾਨ ਹੱਜ ਲਈ, ਮਾਨ ਸ਼੍ਰੇਵਰ ਮੰਦਰ ਦੀ ਯਾਤਰਾ ਆਦਿ ਲਈ ਸਬਸਿਡੀਆਂ ਦੇ ਕੇ ਧਰਮ ਨਿਰਪੱਖਤਾ ਦੀਆਂ ਪੱਜੀਆਂ ਉਡਾ ਰਹੇ ਹਨ। ਭਾਜਪਾ ਹਿੰਦੂ ਰਾਸ਼ਟਰ ਦੀ ਸਥਾਪਤੀ ਲਈ ਕਲਪਿਤ ਹਿੰਦੂ ਸੰਸਕ੍ਰਿਤੀ ਨੂੰ ਨੈਤਿਕਤਾ ਦੇ ਤੌਰ ਤੇ ਉਭਾਰ ਕੇ ਡਾਸ਼ੀਵਾਦ ਨੂੰ ਉਭਾਰ ਰਹੀ ਹੈ। ਜਾਤ ਪਾਤ ਵੀ ਡਾਸ਼ੀਵਾਦ ਦਾ ਇੱਕ ਰੂਪ ਹੈ। ਜਰੂਰਤਾਂ ਤੋਂ ਧਿਆਨ ਲਾਂਭੇ ਕਰਕੇ ਨੌਜਵਾਨਾਂ ਨੂੰ ਡਾਸ਼ੀਵਾਦ ਦੇ ਰਾਹ ਤੋਰਿਆ ਜਾ ਰਿਹਾ ਹੈ। ਮੀਡੀਆ ਧਾਰਮਿਕ ਚੈਨਲਾਂ ਰਾਹੀਂ ਪਰਲੋ, ਦੁਨੀਆਂ ਦੇ ਨਸ਼ਟ ਹੋਣ ਤੇ ਲੋਕ ਪ੍ਰਲੋ ਦੇ ਡਰਾਵੇ ਦੇ ਕੇ ਲੋਕਾਂ ਦੀ ਮਾਨਸਿਕਤਾ ਨੂੰ ਕਮਜ਼ੋਰ ਬਣਾ ਰਿਹਾ ਹੈ। ਜਾਤੀਵਾਦੀ, ਭਾਸ਼ਾਵਾਦੀ, ਇਲਾਕਾਵਾਦੀ, ਧਾਰਮਿਕ ਸੰਕਲਪ ਡਾਸ਼ੀਵਾਦੀ ਰੂਝਾਨ ਪੈਦਾ ਕਰਨ ਦੇ ਨਾਲ-ਨਾਲ ਉਨ੍ਹਾਂ ਦੀ ਗਤੀ ਤੇਜ਼ ਕਰਦੇ ਹਨ।

ਧਰਮ ਦੇ ਤਿੰਨ ਰੂਪ ਹਨ : ਧਰਮ ਦੀ ਫਿਲਾਸਫੀ, ਧਾਰਮਿਕ ਚਿੰਨ੍ਹ ਤੇ ਧਰਮ ਦਾ ਨੈਤਿਕ ਪ੍ਰਚਾਰ। ਧਰਮ ਦੇ ਪਹਿਲੇ ਦੋ ਰੂਪਾਂ ਨਾਲ ਤਰਕਸ਼ੀਲ, ਵਿਗਿਆਨਕ ਵਿਚਾਰਧਾਰਾ ਦੇ ਲੋਕਾਂ ਦਾ ਵਿਰੋਧ ਹੈ। ਸੱਤਾ ਧਾਰੀ ਰਾਜਿਆਂ ਨੇ ਹਮੇਸ਼ਾ ਆਪਣੇ ਹਿੱਤਾਂ ਅਨੁਸਾਰ ਇਨ੍ਹਾਂ ਦੀ ਵਿਆਖਿਆ ਕੀਤੀ ਹੈ। ਡਾ. ਅਜਨਾਤ ਨੇ ਸਪਸ਼ਟ ਕੀਤਾ ਕਿ ਡਾਸ਼ੀਵਾਦ ਹਮੇਸ਼ਾ ਦਲੀਲ ਤੋਂ ਕੋਰੇ ਹੁੰਦੇ ਹਨ। ਜਿਹੜੀ ਗੱਲ ਉਨ੍ਹਾਂ ਦੇ ਹਿੱਤਾਂ ਦੇ

ਵਿਰੁੱਧ ਜਾਂਦੀ ਹੈ, ਉਸ ਨੂੰ ਦਬਾਉਣ ਲਈ ਉਹ ਗੁੰਝਾਗਰਦੀ ਕਰਦੇ ਹਨ। ਹਿਟਲਰ ਨੂੰ ਹਿੰਦੂ ਡਾਸ਼ੀਵਾਦੀ ਆਪਣਾ ਗੁਰੂ ਮੰਨਦੇ ਹਨ। ਡਾ. ਅਜਨਾਤ ਨੇ ਡਾਸ਼ੀਵਾਦ ਪਿਲਾਫ ਅਗਾਂਹਵਧੂ ਤਾਕਤਾਂ ਵੱਲੋਂ ਸੰਘਰਸ਼ ਤੇਜ਼ ਕਰਨ ਲਈ ਕੁਝ ਸੁਝਾਅ ਵੀ ਪੇਸ਼ ਕੀਤੇ। ਇਸ ਵਿਸ਼ੇ ਤੇ ਆਪਣੇ ਵਿਚਾਰ ਪੇਸ਼ ਕਰਦਿਆਂ ਹੇਮ ਰਾਜ ਸਟੇਨ ਨੇ ਆਖਿਆ ਕਿ ਜਰਮਨੀ ਵਿੱਚ ਡਾਸ਼ੀਵਾਦ ਤੇ ਹਿੰਦੂਤਵੀ ਡਾਸ਼ੀਵਾਦ ਵਿੱਚ ਕੁਝ ਅੰਤਰਾਂ ਦੇ ਬਾਵਜੂਦ ਜ਼ਿਆਦਾ ਗੱਲਾਂ ਸਾਂਝੀਆਂ ਹਨ। ਉਨ੍ਹਾਂ ਇਸ ਗੱਲ ਵੀ ਚਰਚਾ ਕੀਤੀ ਕਿ ਡਾਸ਼ੀਵਾਦ ਆਉਂਦਾ ਕਿਉਂ ਹੈ? ਸ਼ੇਖਰ ਕਾਲੀਨ ਹਾਲਤਾਂ ਵਿੱਚ ਜਦੋਂ ਲੋਕ ਪੱਖੀ ਲਹਿਰਾਂ ਉਠਦੀਆਂ ਹਨ ਤਾਂ ਇਹ ਉੱਭਰਦਾ ਹੈ। ਭਾਰਤ ਦੇ ਡਾਸ਼ੀਵਾਦੀ 'ਆਖੰਡ ਭਾਰਤ' ਦਾ ਨਾਅਰਾ ਦਿੰਦੇ ਹਨ। ਉਹ ਇਸ ਦੇ ਉਭਾਰ ਲਈ ਕੁਝ ਖਾਸ ਗੱਲਾਂ ਨੂੰ ਉਭਾਰਦੇ ਹਨ ਜਿਵੇਂ ਭਾਰਤ ਵਿੱਚ ਰਾਮ ਸੇਤੂ, ਰਾਮ ਮੰਦਰ ਤੇ ਗੰਗਾ ਆਦਿ ਨੂੰ ਉਭਾਰਿਆ ਜਾ ਰਿਹਾ ਹੈ। ਹਿਟਲਰ, ਮੁਸੋਲਿਨੀ ਵਰਗੇ ਡਾਸ਼ੀਵਾਦੀਆਂ ਵਾਂਗ ਭਾਰਤ ਦੇ ਡਾਸ਼ੀਵਾਦੀ ਅੱਗੇ ਆ ਰਹੇ ਹਨ। ਪਿਛਲੇ ਦਿਨੀਂ ਹੋਈਆਂ ਬਲਾਕ ਸੰਮਤੀ ਜਿਲ੍ਹਾ ਪ੍ਰੀਸ਼ਦ ਚੋਣਾਂ ਵਿੱਚ ਹਾਕਮ ਧਿਰ ਵੱਲੋਂ ਬੂਥਾਂ ਤੇ ਕਬਜ਼ੇ ਕਰਨ ਦੀਆਂ ਖ਼ਬਰਾਂ ਡਾਸ਼ੀਵਾਦ ਦਾ ਪਹਿਲਾਂ ਲੱਛਣ ਹਨ। ਸਟੇਨ ਨੇ ਡਾਸ਼ੀਵਾਦ ਪਿਲਾਫ ਸਮਝ ਬਣਾ ਕੇ ਸਿਧਾਂਤਕ ਲੜਾਈ ਤੇਜ਼ ਕਰਨ ਦੇ ਅਮਲ ਨੂੰ ਅੱਗੇ ਵਧਾਉਣ ਦੀ ਲੋੜ ਤੇ ਜ਼ੋਰ ਦਿੱਤਾ।

ਦੂਸਰਾ ਸੈਸ਼ਨ : ਇਸ ਸੈਸ਼ਨ ਦੀ ਪ੍ਰਧਾਨਗੀ ਅੰਤਰ ਰਾਸ਼ਟਰੀ ਤਾਲਮੇਲ ਵਿਭਾਗ ਦੇ ਮੁਖੀ ਬਲਵਿੰਦਰ ਬਰਨਾਲਾ, ਪ੍ਰਕਾਸ਼ਨ ਵਿਭਾਗ ਦੇ ਮੁਖੀ ਸੁਖਵਿੰਦਰ ਬਾਗਪੁਰ ਤੇ ਸੱਭਿਆਚਾਰ ਵਿਭਾਗ ਦੇ ਮੁਖੀ ਸੁਖਦੇਵ ਫਗਵਾੜਾ ਨੇ ਕੀਤੀ। ਇਸ ਸੈਸ਼ਨ ਵਿੱਚ 'ਫਾਜ਼ਿਲਕਾ ਵਿਵਾਦ' ਵਿਸ਼ੇ ਤੇ ਚਰਚਾ ਕੀਤੀ ਗਈ। ਚਰਚਾ ਦਾ ਆਗਾਜ਼ ਕਰਦਿਆਂ ਰਾਜਿੰਦਰ ਭਦੌੜ ਨੇ ਇਸ ਵਿਵਾਦ ਦੇ ਪੈਦਾ ਹੋਣ ਦੇ ਕਾਰਣ ਤੇ ਸੂਬਾ ਕਮੇਟੀ ਵੱਲੋਂ ਇਸ ਮਸਲੇ ਤੇ ਕੀਤੀਆਂ ਸਰਗਰਮੀਆਂ ਬਾਰੇ ਵਿਸਥਾਰ ਨਾਲ ਦੱਸਿਆ। ਇਸ ਵਿਸ਼ੇ ਤੇ ਹੋਈ ਵਿਚਾਰ ਚਰਚਾ ਵਿੱਚ ਹਰਿੰਦਰ ਲਾਲੀ, ਕੁਲਜੀਤ ਫਾਜ਼ਿਲਕਾ, ਜਸਵੰਤ ਜੀਰਥ, ਰਣਜੀਤ ਲੌਗੋਵਾਲ, ਹੇਮ ਰਾਜ ਸਟੇਨ, ਬਲਵਿੰਦਰ ਬਰਨਾਲਾ, ਨਿਰਮਲ ਸਿੰਘ ਫਰੀਦਕੋਟ, ਭੂਰਾ ਸਿੰਘ ਮਹਿਮਾ ਸਰਜਾ, ਜੋਗਿੰਦਰ ਗੋਪਾਲਪੁਰ, ਰਾਮ ਲੁਭਾਇਆ ਜਲੰਧਰ, ਜਸਵਿੰਦਰ ਫਗਵਾੜਾ, ਜਸਵਿੰਦਰ ਪਟਵਾਰੀ, ਹਰਿੰਦਰ ਕੌਰ ਅੰਮ੍ਰਿਤਸਰ, ਭਗਤ ਸਿੰਘ ਲਾਹੌਰ, ਮਾ. ਪਰਮਵੇਦ, ਹਰਦੇਵ ਰਾਠੀ, ਰਾਮ ਕੁਮਾਰ ਪਟਿਆਲਾ ਤੇ ਸ਼ਾਸ਼ੋਰ ਸਿੰਘ ਕਾਲਾਵਾਲੀ ਨੇ ਭਾਗ ਲਿਆ। ਬੁਲਾਰਿਆਂ ਵੱਲੋਂ ਪੇਸ਼ ਕੀਤੇ ਗਏ ਵਿਚਾਰਾਂ ਤੇ ਸੁਝਾਵਾਂ ਦੇ ਆਧਾਰ ਤੇ ਪ੍ਰਧਾਨਗੀ ਮੰਡਲ ਵੱਲੋਂ ਇਸ ਵਿਵਾਦ ਦੇ ਹੱਲ ਲਈ

ਸੂਬਾ ਕਮੇਟੀ ਵੱਲੋਂ ਕੀਤੇ ਗਏ ਕਾਰਜਾਂ ਤੇ ਤਸੱਲੀ ਦਾ ਪ੍ਰਗਟਾਵਾ ਕੀਤਾ ਗਿਆ। ਪ੍ਰਧਾਨਗੀ ਮੰਡਲ ਵੱਲੋਂ ਇਸ ਵਿਸ਼ੇ ਤੇ ਹੋਈ ਬਹਿਸ ਨੂੰ ਸਮੇਟਦਿਆਂ ਸੁਖਦੇਵ ਫਗਵਾੜਾ ਨੇ ਆਖਿਆ ਕਿ ਤਰਕਸ਼ੀਲ ਮੈਂਬਰਾਂ ਨੂੰ ਸਿੱਖਿਅਤ ਕਰਨ ਲਈ ਵੱਧ ਤੋਂ ਵੱਧ ਸੈਮੀਨਾਰ ਤੇ ਵਰਕਸ਼ਾਪਾਂ ਦਾ ਆਯੋਜਨ ਕਰਨਾ ਚਾਹੀਦਾ ਹੈ। ਇਸ ਤਰ੍ਹਾਂ ਦੇ ਵਿਵਾਦਾਂ ਵਿੱਚ ਕਾਨੂੰਨੀ ਚਾਰਾਜ਼ੇਈ ਤੇ ਜਨਤਕ ਸਰਗਰਮੀਆਂ ਦੇ ਦੋਵੇਂ ਢੰਗ ਅਪਨਾਉਣੇ ਚਾਹੀਦੇ ਹਨ। ਘੱਟ ਖਰਚ ਵਾਲੇ ਪ੍ਰੋਗਰਾਮ ਵਧੇਰੇ ਕਰਨੇ ਚਾਹੀਦੇ ਹਨ। ਸੁਸਾਇਟੀ ਨੂੰ ਸਮਾਜਿਕ ਮੁੱਦਿਆਂ ਨਾਲ ਜੁੜ ਕੇ ਵੀ ਸਰਗਰਮੀਆਂ ਕਰਨੀਆਂ ਚਾਹੀਦੀਆਂ ਹਨ।

ਤੀਸਰਾ ਸੈਸ਼ਨ : ਇਸ ਸੈਸ਼ਨ ਦੀ ਪ੍ਰਧਾਨਗੀ ਸਾਹਿਤ ਵਿਭਾਗ ਦੇ ਮੁਖੀ ਭੂਰਾ ਸਿੰਘ ਮਹਿਮਾ ਸਰਜਾ, ਕਾਨੂੰਨ ਵਿਭਾਗ ਦੇ ਮੁਖੀ ਹਰਿੰਦਰ ਲਾਲੀ ਤੇ ਮੀਡੀਆ ਵਿਭਾਗ ਦੇ ਮੁਖੀ ਬਲਵੀਰ ਚੰਦ ਲੌਗੋਵਾਲ ਨੇ ਕੀਤੀ। ਇਸ ਸੈਸ਼ਨ ਵਿੱਚ ਤਰਕਸ਼ੀਲ ਮੈਗਜ਼ੀਨ ਸਬੰਧੀ ਵਿਚਾਰ ਚਰਚਾ ਕੀਤੀ ਗਈ। ਵਿਚਾਰ ਚਰਚਾ ਵਿੱਚ ਹਰਿੰਦਰ ਕੁਮਾਰ ਬਠਿੰਡਾ, ਕੁਲਜੀਤ ਅਬੋਹਰ, ਪਰਮਵੇਦ, ਨਰਿੰਦਰ ਕੌਰ, ਕੁਲਵਿੰਦਰ ਸਿੰਘ ਮਲੋਟ, ਸੁਮੀਤ ਸਿੰਘ ਅੰਮ੍ਰਿਤਸਰ, ਗੁਰਪ੍ਰੀਤ ਸ਼ਹਿਣਾ, ਹਰਦੇਵ ਭਿੰਡਰ, ਜਸਵਿੰਦਰ ਫਗਵਾੜਾ, ਹੇਮ ਰਾਜ ਸਟੇਨ, ਅਮਨ ਪ੍ਰੀਤ ਜੱਗੋਵਾਲ ਓ ਰਣਜੀਤ ਸਿੰਘ ਬਠਿੰਡਾ ਨੇ ਮੈਗਜ਼ੀਨ ਸਬੰਧੀ ਆਪਣੇ ਵਿਚਾਰ ਪੇਸ਼ ਕੀਤੇ। ਮੈਗਜ਼ੀਨ ਦੇ ਸੰਪਾਦਕੀ ਬੋਰਡ ਦੇ ਮੈਂਬਰਾਂ, ਰਾਮ ਸਵਰਨ ਸਿੰਘ ਲੱਖੋਵਾਲੀ ਤੇ ਜਸਵੰਤ ਮੁਹਾਲੀ ਨੇ ਮੈਗਜ਼ੀਨ ਦੇ ਸੰਪਾਦਨ ਤੇ ਪ੍ਰਕਾਸ਼ਨ ਸਬੰਧੀ ਆਉਂਦੀਆਂ ਸਮੱਸਿਆਵਾਂ ਸਾਂਝੀਆਂ ਕੀਤੀਆਂ। ਪ੍ਰਧਾਨਗੀ ਮੰਡਲ ਵੱਲੋਂ ਆਏ ਵਿਚਾਰਾਂ ਤੇ ਸੁਝਾਵਾਂ ਨੂੰ ਸਮੇਟਦਿਆਂ ਬਲਵੀਰ ਚੰਦ ਲੌਗੋਵਾਲ ਨੇ ਆਖਿਆ ਕਿ ਮੈਗਜ਼ੀਨ ਦੇ ਤੌਰ, ਰੂਪ ਤੇ ਵਧੇਰੇ ਜ਼ੋਰ ਦੇਣ ਦੀ ਜਰੂਰਤ ਹੈ ਅਤੇ ਸ਼ੈਲੀ ਨੂੰ ਸਧਾਰਣ ਪਾਠਕ ਦੇ ਪੱਧਰ ਦੀ ਤੇ ਰੌਚਕ ਬਣਾਉਣ ਦੀ ਜਰੂਰਤ ਹੈ। ਮੈਗਜ਼ੀਨ ਵਿੱਚ ਬੱਚਿਆਂ ਦਾ ਕਾਲਮ ਨਿਰੰਤਰ ਜਾਰੀ ਰਹਿਣਾ ਚਾਹੀਦਾ ਹੈ ਤੇ ਔਰਤਾਂ ਦੇ ਮਸਲਿਆਂ ਤੇ ਕਾਲਮ ਸ਼ੁਰੂ ਹੋਣਾ ਚਾਹੀਦਾ ਹੈ। ਜਥੇਬੰਦੀ ਅੰਦਰ ਕਿਸੇ ਵੀ ਪੱਧਰ ਤੇ ਵਿਅਕਤੀਵਾਦੀ ਪਹੁੰਚ ਲਈ ਕੋਈ ਸਥਾਨ ਨਹੀਂ ਹੋਣਾ ਚਾਹੀਦਾ। ਮੈਗਜ਼ੀਨ ਦੀ ਗਿਣਤੀ ਵਧਾਉਣ ਦੇ ਨਾਲ-ਨਾਲ ਸਾਨੂੰ ਇਸ ਵਿੱਚ ਵਿਸ਼ਿਆਂ ਦੀ ਵੰਨ ਸੁਵੰਨਤਾ ਵੀ ਲਿਆਉਣੀ ਚਾਹੀਦੀ ਹੈ। ਸੁਸਾਇਟੀ ਦੇ ਕਾਰਡ ਨੂੰ ਲੇਖਾਂ, ਰਿਪੋਰਟਾਂ ਆਦਿ ਬਾਰੇ ਸੰਪਾਦਕੀ ਬੋਰਡ ਨੂੰ ਆਪਣੀਆਂ ਉਸਾਰੂ ਟਿੱਪਣੀਆਂ ਭੇਜਣੀਆਂ ਚਾਹੀਦੀਆਂ ਹਨ। ਉਨ੍ਹਾਂ ਵਿਰੋਧੀ ਸਾਹਿਤ ਵਧੇਰੇ ਜ਼ਿੰਮੇਵਾਰੀ ਨਾਲ ਪੜ੍ਹਨ ਤੇ ਵੀ ਜ਼ੋਰ ਦਿੱਤਾ। ਮੈਗਜ਼ੀਨ ਵਿੱਚ ਚਲੰਤ ਮਸਲਿਆਂ ਤੇ ਲੇਖ ਹੋਣੇ ਅਤਿ ਜਰੂਰੀ ਹਨ। ਆਖਰੀ ਸੈਸ਼ਨ : ਆਖਰੀ ਸੈਸ਼ਨ ਵਿੱਚ ਹਿਸਾਬ ਕਿਤਾਬ, ਨਵੇਂ ਸੀਰੀਅਲ ਤਿਆਰ ਕਰਨ ਬਾਰੇ, ਸੁਸਾਇਟੀ ਦੇ ਖੰਡੇ ਬਾਰੇ ਅਤੇ ਕੁਝ ਹੋਰ ਫੁਟਕਲ ਵਿਚਾਰਾਂ ਕੀਤੀਆਂ ਗਈਆਂ। ਅਮਰਦੀਪ ਧਮਾਣ ਨੇ 'ਤਰਕ ਦੀ ਸਾਣ 'ਤੇ'

ਸੀਰੀਅਲ ਬਾਰੇ ਆਪਣੇ ਤਜਰਬੇ ਸਾਂਝੇ ਕੀਤੇ ਅਤੇ ਦਲਬੀਰ ਕਟਾਣੀ ਨੇ ਜਥੇਬੰਦੀ ਦੇ ਖੰਡੇ ਬਾਰੇ ਤਿਆਰ ਕਰਵਾਏ ਗਏ ਸਕੈਚਾਂ ਬਾਰੇ ਜਾਣਕਾਰੀ ਦਿੱਤੀ।

1 ਜੂਨ ਨੂੰ ਦੁਪਹਿਰ 12 ਵਜੇ ਸ਼ੁਰੂ ਹੋਈ ਇਹ ਇਕੱਤਰਤਾ ਲਗਾਤਾਰ ਅਹਿਮ ਵਿਚਾਰ-ਵਟਾਂਦਰਾ ਕਰਦੀ ਹੋਈ 8 ਜੂਨ ਨੂੰ ਸਵੇਰੇ 4 ਵਜੇ ਲੋਕਾਂ ਵਿੱਚ ਹੋਰ ਵਧੇਰੇ ਪ੍ਰਤੀਬਧਤਾ ਨਾਲ ਵਿਗਿਆਨਕ ਸੋਚ ਲੈ ਕੇ ਜਾਣ ਦਾ ਅਹਿਦ ਕਰਦੀ ਹੋਈ 'ਤਰਕਸ਼ੀਲ ਬਣੋ-ਤਰਕਸ਼ੀਲ ਸਾਹਿਤ ਪੜ੍ਹੋ' ਦੇ ਹੋਕੇ ਨਾਲ ਸਮਾਪਤ ਹੋਈ।

□□

ਸਫਾ 23 ਦੀ ਬਾਕੀ...

ਦੇਣ ਲਈ ਪਾਬੰਦ ਹੋਣਗੇ। ਪੰਜਾਬ ਦੇ ਇਸ ਐਕਟ ਨੂੰ 1963 ਵਿੱਚ ਪਾਸ ਕਰਨ ਦੇ ਬਾਵਜੂਦ ਵੀ ਅਜੇ ਤੱਕ ਇਸ ਨੂੰ ਠੀਕ ਢੰਗ ਨਾਲ ਲਾਗੂ ਨਹੀਂ ਕੀਤਾ ਗਿਆ। ਧਾਰਮਿਕ ਭਾਵਨਾਵਾਂ ਦੇ ਡਰ ਹੇਠ ਮੈਡੀਕਲ ਸਿੱਖਿਆ ਤੇ ਖੋਜਾਂ ਲਈ ਬਣੇ ਇਸ ਐਕਟ ਦੀ ਧਾਰਾ ਨੂੰ ਖੁਫਾ ਕੀਤਾ ਜਾ ਰਿਹਾ ਹੈ। ਮਾਨਵੀਂ ਸਰੀਰ ਦੀਆਂ ਅੰਦਰੂਨੀ ਬਾਗੀਕੀਆਂ ਤੇ ਬਿਮਾਰੀਆਂ ਬਾਰੇ ਹੋਰ ਵਧੇਰੇ ਗਿਆਨ ਪ੍ਰਾਪਤ ਕਰਨ ਲਈ ਇਸ ਐਕਟ ਨੂੰ ਇਮਾਨਦਾਰੀ ਤੇ ਦ੍ਰਿੜ ਇੱਛਾ ਸ਼ਕਤੀ ਨਾਲ ਲਾਗੂ ਕਰਨ ਦੀ ਲੋੜ ਹੈ। ਇਸ ਐਕਟ ਦੇ ਠੀਕ ਢੰਗ ਨਾਲ ਲਾਗੂ ਹੋਣ ਤੇ ਬੰਦਾ ਮੌਤ ਉਪਰੰਤ ਵੀ ਸਮਾਜ ਦੇ ਕੰਮ ਆ ਸਕੇਗਾ।

□□

ਸਫਾ 31 ਦੀ ਬਾਕੀ...

ਤੇ ਬੋਲਣਾ ਪਾਪ ਹੈ ਤਾਂ ਭਾਜਪਾ ਤੇ ਇਸ ਦੇ ਜੁੜੀ ਦਾਰ ਜਿਹੇ ਬੰਦੇ ਨੂੰ ਸਨਮਾਨਿਤ ਕਰਨ ਤੱਕ ਜਾਣਗੇ। ਬੁਨਿਆਦ ਪ੍ਰਸਤ ਤੇ ਕੱਟੜ ਪੰਥੀ ਸ਼ਕਤੀਆਂ ਨੇ ਹਰ ਦੌਰ ਵਿੱਚ ਹੀ ਗਿਆਨ ਵਿਗਿਆਨ ਤੇ ਸਮਾਜਿਕ ਸੋਚ ਦੀ ਵਿਰੋਧਤਾ ਕੀਤੀ ਹੈ ਤਾਂ ਜੋ ਉਨ੍ਹਾਂ ਦੇ ਸਿਧਾਂਤ ਤੇ ਰਾਜ ਦੀ ਉਮਰ ਲੰਬੀ ਹੋ ਸਕੇ। ਬੜਾ ਚਿਰ ਧਰਤੀ ਨੂੰ ਚਪਟੀ, ਸਥਿਰ ਤੇ ਬਲਦ ਦੇ ਸਿੰਗਾਂ ਤੇ ਖੜ੍ਹੀ ਤੇ ਸੂਰਜ ਇਸ ਦੇ ਦੁਆਲੇ ਘੁੰਮਦਾ ਦੱਸਿਆ ਗਿਆ ਸੀ ਜਦੋਂ ਇੱਕ ਮਹਾਨ ਵਿਗਿਆਨੀ ਨੇ ਇਹ ਤੱਥ ਸਾਹਮਣੇ ਲਿਆਂਦਾ ਕਿ ਧਰਤੀ ਗੋਲ ਹੈ ਤੇ ਸੂਰਜ ਦੁਆਲੇ ਘੁੰਮਦੀ ਹੈ ਤਾਂ ਪਿਛਾੜਤੀ ਤੱਤਾਂ ਨੇ ਉਸ ਵਿਰੁੱਧ ਜਿਹਾਦ ਖੜ੍ਹਾ ਕਰ ਦਿੱਤਾ ਤੇ ਉਸ ਵਿਗਿਆਨੀ ਨੂੰ ਸੱਚ ਦੀ ਖੋਜ ਕਰਨ ਬਦਲੇ ਸਜ਼ਾ ਦਿੱਤੀ ਗਈ। ਅਜਿਹੀਆਂ ਗੱਲਾਂ ਨਾਲ ਮਾਨਵੀਂ ਇਤਿਹਾਸ ਭਰਿਆ ਪਿਆ ਹੈ। ਇਸ ਲਈ ਭਾਜਪਾ ਤੇ ਪੰਜਾਬ ਸਰਕਾਰ ਦੀ ਇਸ ਗ਼ੈਰ ਜਮਹੂਰੀ ਕਾਰਵਾਈ ਨੂੰ ਜਮਾਤੀ ਦ੍ਰਿਸ਼ਟੀਕੋਣ ਤੋਂ ਵੇਖਣ ਤੇ ਇਸ ਵਿਰੁੱਧ ਜਮਾਤੀ ਵਿਰੋਧ ਉਸਾਰਨ ਦੀ ਲੋੜ ਹੈ। (ਨਵਾਂ ਜ਼ਮਾਨਾ)

□□

? ਸਾਡਾ ਲੜਕਾ ਨੌਵੀਂ ਕਲਾਸ ਵਿੱਚ ਪੜ੍ਹਦਾ ਹੈ, ਅੱਜ ਕੱਲ੍ਹ ਉਹ ਸਕੂਲ ਨਹੀਂ ਜਾਂਦਾ, ਅਸੀਂ ਪੜ੍ਹੇ ਲਿਖੇ ਮਾਂ-ਬਾਪ ਹਾਂ, ਬਹੁਤ ਪ੍ਰੇਸ਼ਾਨ ਹਾਂ, ਕੀ ਕਰੀਏ।

ਰਸ਼ਪਾਲ ਕੌਰ, ਫ਼ਰੀਦਕੋਟ

> ਬੱਚੇ ਦੇ ਸਕੂਲ ਨਾ ਜਾਣ ਦੇ ਬਹੁਤ ਸਾਰੇ ਕਾਰਣ ਹੋ ਸਕਦੇ ਹਨ। ਜ਼ਿਆਦਾਤਰ ਬੱਚਿਆਂ ਵਿੱਚ ਕਿਸੇ ਕਾਰਣ ਕਰਕੇ ਮਾਨਸਿਕ ਤਣਾਅ ਪੈਦਾ ਹੋ ਜਾਂਦਾ ਹੈ ਤੇ ਉਹ ਸਕੂਲ ਜਾਣ ਨੂੰ ਬੋਝ ਸਮਝਦੇ ਹਨ ਅਤੇ ਕੰਨੀ ਕਤਰਾਉਣ ਲਗਦੇ ਹਨ। ਕਾਫ਼ੀ ਬੱਚਿਆਂ ਲਈ ਸਕੂਲ ਵਿੱਚ ਹੀ ਕੋਈ ਸਮੱਸਿਆ ਹੋ ਸਕਦੀ ਹੈ ਜਿਸ ਤਰ੍ਹਾਂ ਕਿ ਕਿਸੇ ਵਿਸ਼ੇ ਨੂੰ ਸਮਝਣ ਵਿੱਚ ਅੱਖਿਆਈ ਆਉਣੀ ਜਿਵੇਂ ਹਿਸਾਬ ਜਾਂ ਅੰਗਰੇਜ਼ੀ। ਜਦੋਂ ਬੱਚਾ ਇਨ੍ਹਾਂ ਵਿਸ਼ਿਆਂ ਵਿੱਚ ਬਾਕੀਆਂ ਨਾਲੋਂ ਪਛੜ ਜਾਂਦਾ ਹੈ ਤਾਂ ਉਹ ਅਧਿਆਪਕ ਦੀ ਕ੍ਰੋਧੀ ਦਾ ਨਿਸ਼ਾਨਾ ਬਣਨ ਲਗਦਾ ਹੈ ਤੇ ਸਮੱਸਿਆ ਵਧ ਜਾਂਦੀ ਹੈ ਅਤੇ ਅੰਤ ਵਿੱਚ ਸਕੂਲ ਜਾਣ ਤੋਂ ਨਾਂਹ ਕਰ ਦਿੰਦਾ ਹੈ। ਕੁਝ ਬੱਚੇ ਜ਼ਿਆਦਾ ਹੁਸ਼ਿਆਰ ਨਹੀਂ ਹੁੰਦੇ। ਉਨ੍ਹਾਂ ਦੀ ਬੁੱਧੀ ਅੰਸਤਨ ਜਾਂ ਉਸ ਤੋਂ ਵੀ ਘੱਟ ਦਰਜੇ ਦੀ ਹੁੰਦੀ ਹੈ। ਉਹ ਪੜ੍ਹਾਈ ਵਿੱਚ ਪੰਜਵੀਂ-ਛੇਵੀਂ ਜਮਾਤ ਤੋਂ ਉੱਪਰ ਨਹੀਂ ਜਾ ਸਕਦੇ ਹਨ। ਜੇ ਇਸ ਤਰ੍ਹਾਂ ਦਾ ਬੱਚਾ ਹੋਵੇ ਤਾਂ ਬੱਚੇ ਦਾ ਬੁੱਧੀ ਟੈਸਟ ਕਰਵਾਉਣਾ ਜ਼ਰੂਰੀ ਹੈ। ਜੇ ਕਿਸੇ ਵੀ ਕਲੀਨਿਕਲ ਸਾਇਕੋਲੋਜਿਸਟ ਕੋਲੋਂ ਕਰਵਾਇਆ ਜਾ ਸਕਦਾ ਹੈ। ਇਸ ਤੋਂ ਬਿਨਾਂ ਕੁਝ ਬੱਚੇ ਸਕੂਲ ਵਿਚਲੇ ਸ਼ਰਾਰਤੀ ਤੇ ਲੜਾਕੂ ਬੱਚਿਆਂ ਤੋਂ ਡਰਦੇ ਵੀ ਸਕੂਲ ਜਾਣ ਤੋਂ ਕਤਰਾਉਂਦੇ ਹਨ। ਕੁਝ ਬੱਚੇ ਦੇਖਣ ਨੂੰ ਠੀਕ ਲਗਦੇ ਹਨ ਪਰ ਉਹ ਉਦਾਸੀ ਰੋਗ (ਡਿਪ੍ਰੈਸ਼ਨ) ਜਾਂ ਸ਼ੱਬਤ ਰੋਗ (ਓ.ਸੀ.ਡੀ.) ਜਾਂ ਸਕੀਜ਼ੋਫ਼ੀਨੀਆ ਆਦਿ ਰੋਗਾਂ ਤੋਂ ਪੀੜਤ ਹੋ ਸਕਦੇ ਹਨ। ਬੱਚਿਆਂ ਵਿੱਚ ਮਨੋਰੋਗਾਂ ਦੇ ਲੱਛਣ ਪ੍ਰੋੜ ਵਿਅਕਤੀਆਂ ਤੋਂ ਵੱਖਰੇ ਹੋ ਸਕਦੇ ਹਨ ਜੋ ਕਈ ਵਾਰ ਸ਼ੁਰੂ-ਸ਼ੁਰੂ ਵਿੱਚ ਪਤਾ ਨਹੀਂ ਲਗਦਾ। ਕਹਿਣ ਦਾ ਭਾਵ ਹੈ ਕਿ ਸਕੂਲ ਨਾ ਜਾਣਾ ਵੀ ਕਿਸੇ ਪੜ੍ਹਾਈ ਤੇ ਸਕੂਲ ਸਬੰਧੀ ਸਮੱਸਿਆ ਦਾ ਜਾਂ ਕਿਸੇ ਮਨੋਰੋਗ ਦਾ ਲੱਛਣ ਹੀ ਹੁੰਦਾ ਹੈ। ਇਸ ਲਈ ਤੁਹਾਨੂੰ ਚਾਹੀਦਾ ਹੈ ਕਿ ਪਿਆਰ ਨਾਲ ਕਿਸੇ ਵੀ ਸਮੱਸਿਆ ਸਬੰਧੀ ਉਚਿਤ ਪੜਤਾਲ ਕਰੋ। ਸਕੂਲ ਜਾ ਕੇ ਕਲਾਸ ਅਧਿਆਪਕ ਨਾਲ ਵੀ ਵਿਚਾਰ ਵਟਾਂਦਰਾ ਕਰਨਾ ਚਾਹੀਦਾ ਹੈ ਤੇ ਲੋੜੀਂਦੇ ਉਪਾਅ ਕਰਨੇ ਚਾਹੀਦੇ ਹਨ। ਜੇ ਕੋਈ ਗੱਲ ਨਾ ਨਿਕਲੇ ਤਾਂ ਕਿਸੇ ਮਨੋਰੋਗ ਮਾਹਿਰ ਕੋਲ ਬੱਚੇ ਨੂੰ ਲੈ ਕੇ ਜਾਣਾ ਚਾਹੀਦਾ ਹੈ ਤੇ ਸਲਾਹ ਲੈਣੀ ਚਾਹੀਦੀ ਹੈ ਤਾਂ ਜੋ ਇਲਾਜ ਕਰਵਾਇਆ ਜਾ ਸਕੇ। ਕੁਝ ਘਰਾਂ ਵਿੱਚ ਮਾਂ-ਬਾਪ ਬਿਲਕੁਲ ਅਨਪੜ੍ਹ ਹੁੰਦੇ ਹਨ ਤੇ ਉਨ੍ਹਾਂ ਘਰਾਂ ਵਿੱਚ ਪੜ੍ਹਾਈ ਦਾ ਮਾਹੌਲ ਨਹੀਂ ਹੁੰਦਾ ਤੇ ਪੜ੍ਹਾਈ ਨੂੰ ਤਰਜੀਹ ਨਹੀਂ ਦਿੰਦੀ ਜਾਂਦੀ ਪਰ ਜੇ ਕਿਸੇ ਵੀ ਪੜ੍ਹੇ ਲਿਖੇ ਮਾਂ-ਬਾਪ ਦੇ ਘਰ ਬੱਚਾ ਸਕੂਲ ਨਹੀਂ ਜਾਂਦਾ ਤਾਂ ਇਹ ਇੱਕ ਗੰਭੀਰ ਸਮੱਸਿਆ ਹੈ। ਇਸ ਦਾ ਹੱਲ ਜਲਦੀ ਤੋਂ ਜਲਦੀ ਕਰਨਾ ਚਾਹੀਦਾ ਹੈ।

ਤਰਕਸ਼ੀਲ

ਜੁਲਾਈ-ਅਗਸਤ 08

ਮਨੋਰੋਗ ਮਾਹਿਰ ਦੀ ਕਲਾਸ

ਸੁਝਾਅ ਦਿਓ ਕੀ ਕਰਾਂ।

ਪ੍ਰੀਤਮ, ਪਟਿਆਲਾ

> ਅੱਧੇ ਸਿਰ ਵਿੱਚ ਦਰਦ ਹੋਣ ਦੇ ਕਈ ਕਾਰਣ ਹੋ ਸਕਦੇ ਹਨ। ਸਭ ਤੋਂ ਆਮ ਕਾਰਣ ਮਾਈਗ੍ਰੇਨ ਦਾ ਸਿਰ ਦਰਦ ਹੈ। ਇਸ ਵਿੱਚ ਅੱਧੇ ਸਿਰ ਵਿੱਚ ਚੀਜ਼ਾਂ ਪੈ ਕੇ ਦਰਦ ਹੁੰਦਾ ਹੈ ਅਤੇ ਨਾਲ ਹੀ ਜੀ ਕੱਚਾ ਹੁੰਦਾ ਹੈ। ਇਹ ਦਰਦ ਕੁਝ ਘੰਟਿਆਂ ਤੋਂ ਲੈ ਕੇ ਕੁਝ ਦਿਨਾਂ ਤੱਕ ਜਾਰੀ ਰਹਿ ਸਕਦਾ ਹੈ। ਅੱਖਾਂ ਅੱਗੇ ਭੋਭ-ਤਾਰੇ ਨਜ਼ਰ ਆ ਸਕਦੇ ਹਨ, ਚੱਕਰ ਆ ਸਕਦੇ ਹਨ ਆਦਿ। ਕਈ ਵਾਰ ਇਹ ਦਰਦ ਪਨੀਰ, ਚਾਕਲੇਟ ਜਾਂ ਸਿਤਰਾ ਖਾਣ ਨਾਲ ਵੀ ਸ਼ੁਰੂ ਹੋ ਸਕਦਾ ਹੈ। ਪੁੱਪ ਵਿੱਚ ਫ਼ਿਰਨ ਅਤੇ ਸਫ਼ਰ ਕਰਨ ਨਾਲ ਵੀ ਸ਼ੁਰੂ ਹੋ ਸਕਦਾ ਹੈ। ਜੇ ਮਾਤਾ ਪਿਤਾ ਵਿੱਚ ਕਿਸੇ ਨੂੰ ਇਸ ਤਰ੍ਹਾਂ ਦੀ ਬਿਮਾਰੀ ਹੈ ਤਾਂ ਬੱਚਿਆਂ ਵਿੱਚ ਇਸ ਦੇ ਹੋਣ ਦੇ ਆਸਾਰ ਆਮ ਨਾਲੋਂ ਜ਼ਿਆਦਾ ਹੁੰਦੇ ਹਨ। ਮਾਈਗ੍ਰੇਨ ਦਾ ਸਿਰ ਦਰਦ ਯਕੀਨੀ ਤੌਰ ਤੇ ਸਿਰਫ਼ ਡਾਕਟਰ ਹੀ ਦੱਸ ਸਕਦਾ ਹੈ। ਪਛਾਣ ਹੋਣ ਤੋਂ ਬਾਅਦ ਇਸ ਦਾ ਇਲਾਜ ਕਰਵਾਉਣਾ ਚਾਹੀਦਾ ਹੈ ਅਤੇ ਡਾਕਟਰ ਦੁਆਰਾ ਸੁਝਾਈਆਂ ਕੁਝ ਐਮਰਜੈਂਸੀ ਦਵਾਈਆਂ ਆਪਣੇ ਕੋਲ ਹਮੇਸ਼ਾ ਰੱਖਣੀਆਂ ਚਾਹੀਦੀਆਂ ਹਨ ਜੋ ਲੋੜ ਪੈਣ ਤੇ ਲਈਆਂ ਜਾ ਸਕਦੀਆਂ ਹਨ। ਪੁੱਪ ਵਿੱਚ ਗਹਿਰੇ ਰੋਗ ਦੀਆਂ ਐਨਕਾਂ ਲਗਾ ਕੇ ਜਾਣਾ ਚਾਹੀਦਾ ਹੈ। ਜੇ ਵੀ ਚੀਜ਼ਾਂ ਜਿਵੇਂ ਪਨੀਰ, ਚਾਕਲੇਟ ਜਾਂ ਕੋਈ ਹੋਰ ਚੀਜ਼ ਜੋ ਤੁਹਾਡੇ ਦਰਦ ਨੂੰ ਸ਼ੁਰੂ ਕਰਦੀ ਹੋਵੇ, ਉਸ ਤੋਂ ਪ੍ਰਯੋਜਨ ਰੱਖਣਾ ਚਾਹੀਦਾ ਹੈ। ਤਣਾਅ ਵੀ ਇਸ ਦਰਦ ਤੇ ਅਸਰ ਅੰਦਾਜ਼ੇ ਹੋ ਸਕਦਾ ਹੈ। ਇਸ ਗੱਲ ਦਾ ਵੀ ਧਿਆਨ ਰੱਖਣਾ ਚਾਹੀਦਾ ਹੈ। ਸਫ਼ਰ ਕਰਨ ਤੋਂ ਇੱਕ ਘੰਟਾ ਪਹਿਲਾਂ ਡਾਕਟਰ ਵੱਲੋਂ ਸੁਝਾਈ ਹੋਈ ਗੋਲੀ ਲੈ ਕੇ ਹੀ ਸਫ਼ਰ ਕਰਨਾ ਚਾਹੀਦਾ ਹੈ। ਮਾਈਗ੍ਰੇਨ ਤੋਂ ਬਿਨਾਂ ਅੱਧੇ ਸਿਰ ਦਰਦ ਦੇ ਬਹੁਤ ਸਾਰੇ ਹੋਰ ਵੀ ਕਈ ਕਾਰਣ ਹੋ ਸਕਦੇ ਹਨ। ਜਿਸ ਤਰ੍ਹਾਂ ਸਿਰ ਵਿੱਚ ਰਸੋਈ ਹੋਣਾ, ਐਂਡ ਵਿੱਚ ਕਾਲਾ ਮੋਤੀਆ ਹੋਣਾ, ਨਜ਼ਲੇ ਸਬੰਧੀ ਰੋਗ ਹੋਣਾ ਜਾਂ ਸਿਰ ਦੀਆਂ ਨਾੜਾਂ ਦੀਆਂ ਕੁਝ ਬਿਮਾਰੀਆਂ ਆਦਿ ਵੀ ਹੋ ਸਕਦੀਆਂ ਹਨ। ਇਸ ਲਈ ਸਿਰਦਰਦ ਲਈ ਤੁਹਾਨੂੰ ਕਿਸੇ ਵੀ ਸਿਆਣੇ ਡਾਕਟਰ ਜਾਂ ਮਨੋਰੋਗ ਮਾਹਿਰ ਡਾਕਟਰ ਜਾਂ ਨਿਰੋਲੋਜਿਸਟ ਨੂੰ ਦਿਖਾਉਣਾ ਚਾਹੀਦਾ ਹੈ। ਸਹੀ ਰੋਗ ਦੀ ਪਛਾਣ ਕਰਕੇ ਸਹੀ ਇਲਾਜ ਕਰਵਾਉਣਾ ਚਾਹੀਦਾ ਹੈ। ਡਾਈਟੀਸ਼ਨ ਨਾਲ ਰਾਇ ਕਰਕੇ ਆਪਣੀਆਂ ਖਾਣ ਆਦਤਾਂ ਵਿੱਚ ਵੀ ਸੁਧਾਰ ਕਰਨਾ ਚਾਹੀਦਾ ਹੈ। ਇਹ ਦੱਸਣ ਦੀ ਲੋੜ ਨਹੀਂ ਕਿ ਜੇ ਤੁਸੀਂ ਮੁਸ਼ਕਤ ਵਾਲਾ ਕੰਮ ਨਹੀਂ ਕਰਦੇ ਤਾਂ ਸੈਰ ਅਤੇ ਕਸਰਤ ਵੀ ਜ਼ਰੂਰੀ ਹੈ।

* ਡਾ. ਬਲਵੰਤ ਸਿੰਘ ਸਿੱਧੂ, ਐਸੋਸੀਏਟ ਪ੍ਰੋਫੈਸਰ
ਸਾਇਕੋਲੋਜੀ ਵਿਭਾਗ, ਰਾਜਿੰਦਰਾ ਹਸਪਤਾਲ ਪਟਿਆਲਾ

? ਨਿਸ਼ਾਨੇ ਬਾਜ਼ ਨਿਸ਼ਾਨਾ ਲਾਉਣ ਸਮੇਂ ਇੱਕ ਐੱਮ ਬੰਦ ਕਿਉਂ ਕਰ ਲੈਂਦਾ ਹੈ।

ਪ੍ਰਵੀਨ ਬਰਮਾ, ਚੰਡੀਗੜ੍ਹ।

> ਜਦੋਂ ਅਸੀਂ ਦੋਹਾਂ ਅੱਖਾਂ ਨਾਲ ਕਿਸੇ ਵਸਤੂ ਨੂੰ ਵੇਖਦੇ ਹਾਂ ਤਾਂ ਸਾਨੂੰ ਉਸ ਵਸਤੂ ਦੀ ਸਥਿਤੀ ਦਾ ਅੰਦਾਜ਼ਾ ਲੱਗ ਜਾਂਦਾ ਹੈ। ਭਾਵ ਇਹ ਕਿ ਉਸ ਵਸਤੂ ਦੀ ਦੂਰੀ ਦਾ ਸਹੀ ਅਨੁਮਾਨ ਤੇ ਸੋਧ ਦਾ ਮੋਟਾ ਅੰਦਾਜ਼ਾ ਲਗਦਾ ਹੈ। ਪਰ ਸੋਧ ਦੀ ਦੂਰੀ ਦਾ ਪਤਾ ਲਾਉਣ ਲਈ ਦੋ ਅੱਖਾਂ ਨਾਲ ਦੇਖਣ ਤੇ ਇੱਕ ਅੱਖ ਨਾਲ ਵੇਖਣ ਵਿੱਚ ਕਾਫ਼ੀ ਅੰਤਰ ਹੈ। ਦੂਰੀ ਦਾ ਸਹੀ ਅੰਦਾਜ਼ਾ ਦੋਹਾਂ ਅੱਖਾਂ ਨਾਲ ਵੇਖਣ ਤੇ ਸੋਧ ਦਾ ਸਹੀ ਅੰਦਾਜ਼ਾ ਇੱਕ ਅੱਖ ਨਾਲ ਹੀ ਜ਼ਿਆਦਾ ਸਹੀ ਲਗਦਾ ਹੈ। ਇੱਕ ਸਾਢੇ ਜਿਹੇ ਪ੍ਰਯੋਗ ਤੋਂ ਇਹ ਗੱਲ ਸਾਫ਼ ਹੋ ਜਾਵੇਗੀ। ਇੱਕ ਐੱਮ ਕੇਂਦਰਿਤ ਕਰਕੇ ਆਪਣੀ ਉਂਗਲੀ ਨੂੰ ਕਿਸੇ ਵਸਤੂ ਵੱਲ ਸੋਧਿਤ ਕਰੋ, ਹੁਣ ਦੂਸਰੀ ਐੱਮ ਖੋਲ੍ਹ ਲਵੋ। ਇਸ ਨਾਲ ਤੁਹਾਡੇ ਨਿਸ਼ਾਨੇ ਦੀ ਸੋਧ ਵਿਗੜ ਜਾਵੇਗੀ। ਇਸ ਪ੍ਰਯੋਗ ਨੂੰ ਦੁਹਰਾਓ। ਤੁਸੀਂ ਵੇਖੋਗੇ ਕਿ ਦੋਵੇਂ ਅੱਖਾਂ ਖੁੱਲ੍ਹੀਆਂ ਰੱਖਣ ਨਾਲ ਉਂਗਲੀ ਤੇ ਨਿਸ਼ਾਨਾ ਦੋਹਾਂ ਨੂੰ ਕੇਂਦਰਿਤ ਨਹੀਂ ਕੀਤਾ ਜਾ ਸਕਦਾ। ਜਦਕਿ ਇੱਕ ਅੱਖ ਨਾਲ ਤੁਸੀਂ ਇਹ ਅਸਾਨੀ ਨਾਲ ਕਰ ਸਕਦੇ ਹੋ। ਇੱਕ ਅੱਖ ਨਾਲ ਦੇਖਣ ਤੇ ਕਈ ਹੋਰ ਮੁਸ਼ਕਲਾਂ ਆਉਂਦੀਆਂ ਹਨ, ਆਪਣੀ ਇੱਕ ਅੱਖ ਬੰਦ ਕਰਕੇ ਦੋਹਾਂ ਹੱਥਾਂ ਦੀ ਇੱਕ-ਇੱਕ ਉਂਗਲੀ ਮਿਲਾਉਣ ਦੀ ਕੋਸ਼ਿਸ਼ ਕਰੋ, ਅਜਿਹਾ ਕਰਨ

ਕਾਰਣ ਆਲੇ ਦੁਆਲੇ ਦੀ ਹਵਾ ਗਰਮ ਹੋ ਜਾਂਦੀ ਹੈ ਤੇ ਉੱਪਰ ਵੱਲ ਉੱਠ ਜਾਂਦੀ ਹੈ। ਇਸ ਤਰ੍ਹਾਂ ਅੱਗ ਦੇ ਦੁਆਲੇ ਘੱਟ ਦਬਾਅ ਦਾ ਮੋਤਰ ਬਣ ਜਾਂਦਾ ਹੈ। ਹਵਾ ਦੇ ਰੁਖ ਨੂੰ ਤੈਅ ਕਰਦੇ ਉਪਰੋਕਤ ਨਿਯਮ ਅਨੁਸਾਰ ਚਾਰੇ ਪਾਸੇ ਹਵਾ ਘੱਟ ਦਬਾਅ ਦੇ ਮੋਤਰ ਵੱਲ ਵਗਣ ਲਗਦੀ ਹੈ। ਇਸ ਤਰ੍ਹਾਂ ਹਵਾ ਦੇ ਚਾਰੇ ਪਾਸਿਓਂ ਬਣੇ ਦਬਾਅ ਕਾਰਣ ਅੱਗ ਦੀ ਲਾਟ ਉੱਪਰ ਵੱਲ ਨੂੰ ਉੱਠਦੀ ਹੈ।

? ਰੱਸੀ ਤੇ ਤੁਰਨ ਵਾਲਾ ਵਿਅਕਤੀ ਆਪਣਾ ਸੰਤੁਲਨ ਕਿਵੇਂ ਬਣਾ ਕੇ ਰੱਖਦਾ ਹੈ।

ਕੰਵਲਜੀਤ ਸਿੰਘ, ਮੁਹਾਲੀ

> ਧਰਤੀ ਹਰ ਵਸਤੂ ਨੂੰ ਆਪਣੇ ਵੱਲ ਖਿੱਚਦੀ ਹੈ। ਇਸ ਨੂੰ ਗੁਰੂਤਾ ਖਿੱਚ ਜਾਂ ਬਲ ਆਖਿਆ ਜਾਂਦਾ ਹੈ। ਇਸ ਬਲ ਕਾਰਣ ਹੀ ਹਰ ਵਸਤੂ ਥੱਲੇ ਡਿਗਦੀ ਹੈ। ਹਰੇਕ ਵਸਤੂ ਵਿੱਚ ਇੱਕ ਅਜਿਹਾ ਬਿੰਦੂ ਵੀ ਹੁੰਦਾ ਹੈ ਜਿਸ ਤੋਂ ਉਸ ਦਾ ਪੂਰਾ ਭਾਰ ਧਰਤੀ ਵੱਲ ਉੱਲਰਦਾ ਹੈ। ਇਸ ਨੂੰ ਉਸ ਵਸਤੂ ਦਾ ਗੁਰੂਤਾ ਖਿੱਚ ਦਾ ਕੇਂਦਰ ਕਹਿੰਦੇ ਹਨ। ਜੇਕਰ ਗੁਰੂਤਾ ਖਿੱਚ ਕੇਂਦਰ ਤੋਂ ਇੱਕ ਰੇਖਾ ਵਸਤੂ ਦੇ ਆਧਾਰ ਨਾਲ 90° ਦਾ ਕੋਣ



ਵਿੱਚ ਤੁਹਾਨੂੰ ਕਾਫ਼ੀ ਪ੍ਰੇਸ਼ਾਨੀ ਹੋਵੇਗੀ ਕਿਉਂਕਿ ਇੱਕ ਐੱਮ ਨਾਲ ਸਾਨੂੰ ਦੋਹਾਂ ਉਂਗਲਾਂ ਦੀ ਦੂਰੀ ਦਾ ਠੀਕ ਅੰਦਾਜ਼ਾ ਨਹੀਂ ਹੁੰਦਾ।

? ਅੱਗ ਦੀਆਂ ਲਾਟਾਂ ਉੱਪਰ ਵੱਲ ਹੀ ਕਿਉਂ ਉੱਠਦੀਆਂ ਹਨ।

ਕੁਲਵਿੰਦਰ ਸਿੰਘ ਮਲੋਟ

> ਅੱਗ ਦੀਆਂ ਲਾਟਾਂ ਹੋਣ ਜਾਂ ਹੋਰ ਕਿਸੇ ਤਰ੍ਹਾਂ ਦੀ ਲਾਟ (ਲਾਈਟਰ, ਮੋਮਬੱਤੀ ਆਦਿ) ਹੋਵੇ। ਇਹ ਗੱਲ ਸਭ ਤੋਂ ਲਾਗੂ ਹੁੰਦੀ ਹੈ ਪਰ ਇਸ ਸਵਾਲ ਦਾ ਉੱਤਰ ਜਾਨਣ ਤੋਂ ਪਹਿਲਾਂ ਸਾਨੂੰ ਇੱਕ ਹੋਰ ਨਿਯਮ ਦਾ ਗਿਆਨ ਹੋਣਾ ਜ਼ਰੂਰੀ ਹੈ, ਉਹ ਹੈ ਹਵਾ ਦੇ ਵਗਣ ਦੀ ਦਿਸ਼ਾ ਦਾ ਨਿਯਮ। ਹਵਾ ਦਾ ਰੁਖ ਇਹ ਨਿਯਮ ਤੈਅ ਕਰਦਾ ਹੈ। ਹਵਾ ਹਮੇਸ਼ਾ ਵੱਧ ਦਬਾਅ ਵਾਲੇ ਮੋਤਰ ਤੋਂ ਘੱਟ ਦਬਾਅ ਵਾਲੇ ਮੋਤਰ ਵੱਲ ਵਗਦੀ ਹੈ। ਗਰਮ ਇਲਾਕਿਆਂ ਵਿੱਚ ਹਵਾ ਗਰਮ ਹੋਣ ਕਾਰਣ ਉੱਥੇ ਘੱਟ ਦਬਾਅ ਵਾਲਾ ਮੋਤਰ ਬਣ ਜਾਂਦਾ ਹੈ। ਭਾਰਤ ਵਿੱਚ ਸਮੁੰਦਰੀ ਇਲਾਕੇ ਵੱਲੋਂ ਉੱਠੀ ਮਾਨਸੂਨ ਦਾ ਮੈਦਾਨੀ ਇਲਾਕਿਆਂ ਵੱਲ ਆਉਣ ਦੇ ਕਈ ਕਾਰਣਾਂ ਵਿੱਚੋਂ ਇੱਕ ਕਾਰਣ ਉਪਰੋਕਤ ਨਿਯਮ ਵੀ ਹੈ। ਹੁਣ ਅੱਗ ਦੀ ਲਾਟ ਦੇ ਉੱਪਰ ਉੱਠਣ ਦੇ ਕਾਰਣ ਵੱਲ ਆਉਂਦੇ ਹਾਂ। ਅੱਗ

ਬਣਾਉਂਦੀ ਖਿੱਚੀ ਜਾਵੇ ਤੇ ਇਹ ਲੰਬ ਰੇਖਾ ਉਸ ਦੇ ਆਧਾਰ ਵਿੱਚ ਹੀ ਰਹੇ ਤਾਂ ਵਸਤੂ ਸੰਤੁਲਿਤ/ ਸਥਿਰ ਹਾਲਤ ਵਿੱਚ ਰਹਿਦੀ ਹੈ ਪਰ ਜੇਕਰ ਅਸੀਂ ਵਸਤੂ ਨੂੰ ਏਨਾ ਝੁਕਾ ਦੇਈਏ ਕਿ ਇਸ ਦੇ ਗੁਰੂਤਾ ਖਿੱਚ ਕੇਂਦਰ ਤੋਂ ਖਿੱਚੀ ਲੰਬ ਰੇਖਾ ਵਸਤੂ ਦੇ ਆਧਾਰ ਤਲ ਤੋਂ ਬਾਹਰ ਹੋ ਜਾਵੇ ਤਾਂ ਵਸਤੂ ਉਲਟ ਜਾਵੇਗੀ, ਇਸੇ ਤਰ੍ਹਾਂ ਛੋਟੇ ਥੱਲੇ ਵਾਲੀਆਂ ਵਸਤੂਆਂ ਦੀ ਸਥਿਰਤਾ ਵੀ ਘੱਟ ਹੁੰਦੀ ਹੈ ਤੇ ਉਹ ਥੋੜ੍ਹਾ ਜਿਹਾ ਟੇਚਾ ਕਰਨ ਤੇ ਹੀ ਡਿੱਗ ਜਾਂਦੀਆਂ ਹਨ। ਇਹੋ ਕਾਰਣ ਹੈ ਕਿ ਸਾਨੂੰ ਇੱਕ ਪੈਰ ਤੇ ਖੜ੍ਹੇ ਹੋਣ ਵਿੱਚ ਮੁਸ਼ਕਲ ਹੁੰਦੀ ਹੈ। ਰੱਸੀ ਤੇ ਚੱਲਣ ਵਿੱਚ ਵੀ ਇਹੋ ਪ੍ਰੇਸ਼ਾਨੀ ਹੁੰਦੀ ਹੈ ਪਰ ਰੱਸੀ ਤੇ ਚੱਲਣ ਵਾਲਾ ਵਿਅਕਤੀ ਸਿੱਧਾ ਕਿਵੇਂ ਰਹਿੰਦਾ ਹੈ? ਰੱਸੀ ਤੇ ਸਿੱਧਾ ਚੱਲਣ ਵਾਲੇ ਵਿਅਕਤੀ ਤੇ ਹੱਥਾਂ ਵਿੱਚ ਇੱਕ ਲੰਬੀ ਸੋਟੀ ਹੁੰਦੀ ਹੈ ਜਿਸ ਦੀ ਸਹਾਇਤਾ ਨਾਲ ਉਹ ਰੱਸੀ ਉੱਪਰ ਚੱਲ ਸਕਣ 'ਚ ਸਫ਼ਲ ਹੁੰਦਾ ਹੈ। ਉਹ ਸੋਟੀ ਨੂੰ ਸੱਜੇ-ਖੱਬੇ ਇਸ ਤਰ੍ਹਾਂ ਉੱਪਰ ਥੱਲੇ ਕਰਦਾ ਹੈ ਤਾਂ ਕਿ ਉਸ ਦਾ ਗੁਰੂਤਾ ਖਿੱਚ ਕੇਂਦਰ ਰੱਸੀ ਤੇ ਸਿੱਧਾ ਬਣਿਆ ਰਹੇ। ਜੇਕਰ ਇਹ ਕੇਂਦਰ ਰੱਸੀ ਤੋਂ ਬਾਹਰ ਹੋ ਜਾਵੇ ਤਾਂ ਉਹ ਵਿਅਕਤੀ ਡਿੱਗ ਜਾਵੇਗਾ। ਉਂਜ ਰੱਸੀ ਤੇ ਚੱਲਣਾ

ਤਰਕਸ਼ੀਲ

ਜੁਲਾਈ-ਅਗਸਤ 08

35

ਆਸਾਨ ਕੰਮ ਨਹੀਂ ਕਿਉਂਕਿ ਪੈਰਾਂ ਥੱਲੇ ਰੱਸੀ ਸੱਜੇ ਖੱਬੇ ਡੋਲਦੀ ਰਹਿਦੀ ਹੈ। ਇਸ ਤੋਂ ਚੱਲਣ ਲਈ ਕਾਫ਼ੀ ਅਭਿਆਸ ਦੀ ਜ਼ਰੂਰਤ ਹੁੰਦੀ ਹੈ।
? ਕਿਸੇ ਵਿਅਕਤੀ ਦੇ ਕੱਦ ਦਾ ਵਧਣਾ ਇੱਕ ਨਿਸ਼ਚਿਤ ਸਮੇਂ ਤੱਕ ਹੀ ਜਾਰੀ ਰਹਿੰਦਾ ਹੈ, ਉਸ ਤੋਂ ਬਾਅਦ ਇਹ ਭੁਕ ਕਿਉਂ ਜਾਂਦਾ ਹੈ।

ਜਸਪ੍ਰੀਤ ਕੌਰ, ਰੋਪੜ

> ਮਨੁੱਖ ਦੇ ਸਰੀਰ ਦੀ ਲੰਬਾਈ ਲੰਮੀ ਵਿਕਾਸ ਪ੍ਰਕ੍ਰਿਆ ਦਾ ਨਤੀਜਾ ਹੈ। ਲੱਖਾਂ ਸਾਲਾਂ ਦੀ ਵਿਕਾਸ ਪ੍ਰਕ੍ਰਿਆ ਉਪਰੰਤ ਹੀ ਮਨੁੱਖ ਨੇ ਹੋਰਨਾਂ ਜੀਵਾਂ ਨਾਲੋਂ ਉੱਪਰਲਾ ਦਰਜਾ ਹਾਸਲ ਕੀਤਾ ਹੈ। ਜਦੋਂ ਬੱਚਾ ਜਨਮ ਲੈਂਦਾ ਹੈ ਤਾਂ ਉਸ ਦੇ ਸਰੀਰ ਦੀ ਔਸਤ ਲੰਬਾਈ 50 ਸੈਂਟੀਮੀਟਰ ਹੁੰਦੀ ਹੈ। 120 ਸਾਲਾਂ ਵਿੱਚ ਉਸ ਦਾ ਕੱਦ ਲਗਭਗ 3 ਗੁਣਾਂ ਹੋ ਜਾਂਦਾ ਹੈ। ਫਿਰ ਵਾਧੇ ਦੀ ਇਹ ਦਰ ਘਟ ਜਾਂਦੀ ਹੈ। ਮਨੁੱਖੀ ਸਰੀਰ ਵਿੱਚ ਐਂਡੋਕਾਈਨ ਨਾਂ ਦੀਆਂ ਗ੍ਰੰਥੀਆਂ ਹੁੰਦੀਆਂ ਹਨ ਜਿਨ੍ਹਾਂ ਵਿੱਚੋਂ ਨਿਕਲਣ ਵਾਲਾ ਤਰਲ ਪਦਾਰਥ ਸਾਡੇ ਖੂਨ ਨਾਲ ਮਿਲ ਕੇ ਵਿਕਾਸ ਨੂੰ ਕੰਟਰੋਲ ਕਰਦਾ ਹੈ। ਸਰੀਰ ਵਿੱਚ ਚਾਰ ਮੁੱਖ ਗ੍ਰੰਥੀਆਂ ਹੁੰਦੀਆਂ ਹਨ। ਪਿਛੂਟਰੀ ਗ੍ਰੰਥੀ ਜੋ ਕਿ ਦਿਮਾਗ ਵਿੱਚ ਹੁੰਦੀ ਹੈ, ਬਾਇਰਾਇਡ ਗ੍ਰੰਥੀ ਜੋ ਗਰਦਨ ਵਿੱਚ ਹੁੰਦੀ ਹੈ, ਥਾਈਮਸ ਗ੍ਰੰਥੀ ਛਾਤੀ ਵਿੱਚ ਹੁੰਦੀ ਹੈ ਤੇ ਪੁੰਜਨਣ ਗ੍ਰੰਥੀ। ਪਿਛੂਟਰੀ ਗ੍ਰੰਥੀ ਦਾ ਆਕਾਰ ਅਤੇ ਵਜ਼ਨ ਮਟਰ ਦੇ ਦਾਣੇ ਬਰਾਬਰ ਹੁੰਦਾ ਹੈ। ਸਰੀਰ ਨੂੰ ਸਭ ਤੋਂ ਵੱਧ ਇਹੋ ਗ੍ਰੰਥੀ ਕੰਟਰੋਲ ਕਰਦੀ ਹੈ। ਇਹ ਬਾਇਰਾਇਡ ਗ੍ਰੰਥੀ ਨਾਲ ਕ੍ਰਿਆ ਕਰਕੇ ਬੱਚੇ ਦੇ ਵਾਧੇ ਨੂੰ ਕਾਬੂ ਵਿੱਚ ਰੱਖਦੀ ਹੈ। ਜਦੋਂ ਬੱਚਾ 13-14 ਸਾਲ ਦਾ ਹੋ ਜਾਂਦਾ ਹੈ ਤਾਂ ਥਾਈਮਸ ਗ੍ਰੰਥੀ ਸੁਗੰਭ ਨ ਲਗਦੀ ਹੈ ਤੇ ਪੁੰਜਨਣ ਗ੍ਰੰਥੀ ਵਧਣ ਲਗਦੀ ਹੈ। ਇਹ ਕ੍ਰਿਆ 22 ਸਾਲ ਦੀ ਉਮਰ ਤੱਕ ਚਲਦੀ ਹੈ। ਇਸ ਸਮੇਂ ਤੋਂ ਬਾਅਦ ਬੱਚੇ ਦੇ ਵਾਧੇ ਦੀ ਰਫ਼ਤਾਰ ਬਹੁਤ ਘਟ ਜਾਂਦੀ ਹੈ। ਨਵੀਆਂ ਖੋਜਾਂ ਨੇ ਹੋਰਾਨੀ ਜਨਕ ਤੱਥ ਸਾਹਮਣੇ ਲਿਆਂਦਾ ਹੈ ਕਿ 40 ਸਾਲ ਤੋਂ ਬਾਅਦ ਸਰੀਰ ਦਾ ਆਕਾਰ ਘਟਨਾ ਸ਼ੁਰੂ ਹੋ ਸਕਦਾ ਹੈ। ਅਗਲੇ 10 ਸਾਲਾਂ ਵਿੱਚ ਤਕਰੀਬਨ 10 ਸੈਂਟੀਮੀਟਰ ਘਟਣਾ ਸ਼ੁਰੂ ਹੋਣਾ ਇਹ ਜੋੜਾਂ ਤੇ ਹੱਡੀਆਂ ਵਿਚਲੇ ਤਰਲ ਪਦਾਰਥ ਵਿੱਚ ਆਉਣ ਵਾਲੀਆਂ ਤਬਦੀਲੀਆਂ ਕਾਰਣ ਹੁੰਦਾ ਹੈ।

? ਸਾਨੂੰ ਪਸੀਨਾ ਕਿਉਂ ਆਉਂਦਾ ਹੈ।

ਜਸਪ੍ਰੀਤ ਸਿੰਘ, ਪਟਿਆਲਾ

> ਇਸ ਸਵਾਲ ਦਾ ਉੱਤਰ ਜਾਨਣ ਲਈ ਸਰੀਰ ਨੂੰ ਭੱਠੀ ਅਤੇ ਭੋਜਨ ਨੂੰ ਇਸ ਦਾ ਬਾਲਣ ਮੰਨਿਆ ਜਾ ਸਕਦਾ ਹੈ। ਇੱਕ ਬਾਲਗ ਵਿਅਕਤੀ ਦੇ ਸਰੀਰ ਵਿੱਚ ਰੋਜ਼ਾਨਾ ਲਗਭਗ 2500 ਕੈਲੋਰੀ ਗਰਮੀ ਪੈਦਾ ਹੁੰਦੀ ਹੈ। ਇਸ ਗਰਮੀ ਵਿੱਚ ਐਨੀ ਊਰਜਾ ਹੁੰਦੀ ਹੈ ਕਿ ਇਸ ਨਾਲ 25 ਲੀਟਰ ਪਾਣੀ ਉਬਾਲਿਆ ਜਾ ਸਕਦਾ ਹੈ। ਹੁਣ ਸਵਾਲ ਇਹ ਉਠਦਾ ਹੈ ਕਿ ਐਨੀ ਗਰਮੀ ਪੈਦਾ ਹੋਣ ਦੇ ਬਾਵਜੂਦ ਵੀ ਸਰੀਰ ਦਾ ਤਾਪਮਾਨ ਕਿਉਂ ਨਹੀਂ ਵਧਦਾ। ਦਰਅਸਲ ਸਾਡੇ ਦਿਮਾਗ ਵਿੱਚ ਸਾਡੇ ਸਰੀਰ ਦੇ ਤਾਪਮਾਨ ਨੂੰ ਕੰਟਰੋਲ ਕਰਨ ਵਾਲੀ ਇੱਕ ਪ੍ਰਣਾਲੀ

ਹੁੰਦੀ ਹੈ। ਇਹ ਪ੍ਰਣਾਲੀ ਸਰੀਰ ਦੇ ਤਾਪਮਾਨ ਨੂੰ 37°C ਜਾਂ 98.4°F ਸਥਿਰ ਰੱਖਦੀ ਹੈ। ਜਦੋਂ ਸਰੀਰ ਦਾ ਤਾਪਮਾਨ ਵਧਣ ਲਗਦਾ ਹੈ ਤਾਂ ਦਿਮਾਗ ਭੋਜਨ ਰੂਪੀ ਬਾਲਣ ਦੇ ਗਰਮੀ ਪੈਦਾ ਕਰਨ ਦੀ ਪ੍ਰਕ੍ਰਿਆ ਬੰਦ ਕਰ ਦਿੰਦਾ ਹੈ ਅਤੇ ਚਮੜੀ ਦੇ ਸੂਖਮ ਮੁਸਾਮਾ ਨੂੰ ਖੋਲ੍ਹ ਦਿੰਦਾ ਹੈ ਤਾਂ ਕਿ ਪਸੀਨਾ ਬਾਹਰ ਆ ਸਕੇ। ਪਸੀਨੇ ਦੇ ਵਾਸ਼ਪੀਕਰਣ ਹੋਣ ਨਾਲ ਸਰੀਰ ਠੰਡਾ ਹੋ ਜਾਂਦਾ ਹੈ। ਪਸੀਨਾ ਇੱਕ ਛੋਟੇ ਡੁਹਾਰੇ ਦੀ ਤਰ੍ਹਾਂ ਹੁੰਦਾ ਹੈ ਜੋ ਸਰੀਰ ਦੀ ਅੰਦਰੋਂ ਸਫ਼ਾਈ ਕਰ ਦਿੰਦਾ ਹੈ। ਸਰੀਰ ਦੀ ਗਰਮੀ ਨਾਲ ਹੀ ਪਸੀਨੇ ਦਾ ਵਾਸ਼ਪੀਕਰਣ ਹੁੰਦਾ ਹੈ। ਜਦੋਂ ਮੌਸਮ, ਵਿੱਚ ਨਮੀ ਹੁੰਦੀ ਹੈ ਤਾਂ ਇਸ ਵਾਸ਼ਪੀਕਰਣ ਦੀ ਗਤੀ ਵਧਾਉਣ ਲਈ ਸਾਨੂੰ ਪੱਥੇ ਦੀ ਹਵਾ ਦੀ ਜ਼ਰੂਰਤ ਮਹਿਸੂਸ ਹੁੰਦੀ ਹੈ।

? ਉਸ ਕਮਰੇ ਵਿੱਚ ਜਿੱਥੇ ਹਵਾ ਨਹੀਂ ਚਲਦੀ ਹੁੰਦੀ, ਉੱਥੇ ਵੀ ਸੈਂਟ ਦੀ ਮਹਿਕ ਪੂਰੇ ਕਮਰੇ ਵਿੱਚ ਕਿਵੇਂ ਫੈਲ ਜਾਂਦੀ ਹੈ।
ਰਾਜਨ, ਮੋਗਾ

> ਕੁਝ ਪਦਾਰਥ ਅਜਿਹੇ ਹੁੰਦੇ ਹਨ ਜੋ ਤਰਲ ਜਾਂ ਠੋਸ ਹਾਲਤ ਵਿੱਚ ਹੁੰਦੇ ਹੋਏ ਵੀ ਹਵਾ ਵਿੱਚ ਉੱਡਦੇ ਰਹਿੰਦੇ ਹਨ। ਇਨ੍ਹਾਂ ਨੂੰ ਵਾਸ਼ਪਸ਼ੀਲ ਪਦਾਰਥ ਕਹਿੰਦੇ ਹਨ। ਜਦੋਂ ਕਿਸੇ ਵਾਸ਼ਪਸ਼ੀਲ ਪਦਾਰਥ ਦੇ ਕਣ ਸਾਡੇ ਨੱਕ ਤੱਕ ਪਹੁੰਚਦੇ ਹਨ ਤਾਂ ਸਾਨੂੰ ਉਸਦੀ ਗੰਧ ਦਾ ਪਤਾ ਚਲਦਾ ਹੈ। ਸੈਂਟ/ਇਤਰ ਵੀ ਵਾਸ਼ਪਸ਼ੀਲ ਤਰਲ ਹੁੰਦੇ ਹਨ। ਖੁੱਲ੍ਹਾ ਰੱਖਣ ਤੇ ਹੌਲੀ-ਹੌਲੀ ਇਹ ਵਾਸ਼ਪਾਂ ਵਿੱਚ ਬਦਲਦੇ ਰਹਿੰਦੇ ਹਨ ਅਤੇ ਇਸ ਤਰ੍ਹਾਂ ਚਾਰੇ ਪਾਸੇ ਫੈਲਦੇ ਰਹਿੰਦੇ ਹਨ। ਹੁਣ ਸਵਾਲ ਇਹ ਹੈ ਕਿ ਜਦੋਂ ਹਵਾ ਸਥਿਰ ਹੁੰਦੀ ਹੈ ਤਦ ਵੀ ਇਹ ਕਿਵੇਂ ਫੈਲ ਜਾਂਦੇ ਹਨ?

ਦਰਅਸਲ ਹਵਾ ਅਜਿਹੇ ਖ਼ਰਬਾਂ ਕਣਾਂ ਨਾਲ ਬਣਦੀ ਜੋ ਅਤਿਅੰਤ ਸੂਖਮ ਹੁੰਦੇ ਹਨ ਅਤੇ ਹਮੇਸ਼ਾ ਗਤੀ ਵਿੱਚ ਰਹਿੰਦੇ ਹਨ। ਖ਼ਰਬਾਂ ਕਣ ਹੋਣ ਦੇ ਬਾਵਜੂਦ ਵੀ ਅਸੀਂ ਹਵਾ ਨੂੰ ਦੇਖ ਨਹੀਂ ਸਕਦੇ। ਜੇਕਰ ਦਿਨ ਦੇ ਸਮੇਂ ਸੂਰਜ ਦੀਆਂ ਕਿਰਨਾਂ ਨੂੰ ਬੰਦ ਕਮਰੇ ਵਿੱਚ ਦੇਖੋਗੇ ਤਾਂ ਤੁਹਾਨੂੰ ਪੂਰ੍ਣ ਦੇ ਇਹ ਕਣ ਤੋਰਦੇ ਹੋਏ ਨਜ਼ਰ ਆਉਣਗੇ। ਕਮਰੇ ਵਿੱਚ ਹਵਾ ਚਲਦੀ ਮਹਿਸੂਸ ਨਹੀਂ ਹੁੰਦੀ ਫਿਰ ਵੀ ਪੂਰ੍ਣ ਦੇ ਕਣ ਤੋਰਦੇ ਰਹਿੰਦੇ ਹਨ, ਇਸ ਤੋਂ ਇਹ ਗੱਲ ਸਾਬਤ ਹੋ ਜਾਂਦੀ ਹੈ ਕਿ ਹਵਾ ਕਦੇ ਵੀ ਸਥਿਰ ਨਹੀਂ ਰਹਿੰਦੀ। ਉਸ ਦੀ ਗਤੀ ਧੀਮੀ ਹੋ ਸਕਦੀ ਹੈ। ਦਰਅਸਲ ਹਵਾ ਦੇ ਕਣ ਆਪਸ ਵਿੱਚ ਇੱਕ ਦੂਜੇ ਨਾਲ ਟਕਰਾਉਂਦੇ ਰਹਿੰਦੇ ਹਨ। ਟਕਰਾਉਣ ਨਾਲ ਇਨ੍ਹਾਂ ਦੀ ਦਿਸ਼ਾ ਵੀ ਬਦਲਦੀ ਰਹਿੰਦੀ ਹੈ। ਇਸੇ ਕਾਰਣ ਪੂਰ੍ਣ ਦੇ ਕਣ ਗਤੀ ਵਿੱਚ ਪ੍ਰਤੀਤ ਹੁੰਦੇ ਹਨ। ਹਵਾ ਵਿਚਲੇ ਕਣਾਂ ਦੀ ਗਤੀਸ਼ੀਲਤਾ ਕਾਰਣ ਹੀ ਸੈਂਟ ਦੇ ਕਣਾਂ ਦਾ ਵੀ ਚਾਰੇ ਪਾਸੇ ਪ੍ਰਸਾਰ ਹੁੰਦਾ ਰਹਿੰਦਾ ਹੈ।

ਪੇਸ਼ਕਸ਼ : ਜਸਵੰਤ ਮੁਹਾਲੀ

ਸੁਲਾਈ-ਅਗਸਤ 08

ਤਰਕਸ਼ੀਲ

ਬੁੱਧੀਮਾਨਾਂ ਦਾ ਰੱਬ ਵਿੱਚ ਘੱਟ ਹੀ ਵਿਸ਼ਵਾਸ ਹੁੰਦਾ ਹੈ

ਇੱਕ ਨਵੀਂ ਖੋਜ ਵਿੱਚ ਪਤਾ ਚੱਲਿਆ ਕਿ ਬੁੱਧੀਮਾਨ ਲੋਕ ਰੱਬ ਨੂੰ ਘੱਟ ਮੰਨਦੇ ਹਨ ਕਿਉਂਕਿ ਉਨ੍ਹਾਂ ਕੋਲ ਜਗਿਆਸੂ ਦਿਮਾਗ ਹੁੰਦੇ ਹਨ।

ਯੂਲੀਸਟਰ ਯੂਨੀਵਰਸਿਟੀ ਦੇ ਪ੍ਰਫੈਸਰ ਰਿਚਰਡ ਲਿਨ ਦੀ ਅਗਵਾਈ ਵਿੱਚ ਖੋਜੀਆਂ ਨੂੰ ਬੁੱਧੀਮਾਨੀ ਅਤੇ ਨਾਸਤਿਕਤਾ 'ਚ ਸਿੱਧਰਕ ਦਾ ਪਤਾ ਚੱਲਿਆ। ਖੋਜੀਆਂ ਨਾਲੋਂ ਰੱਬ ਵਿੱਚ ਘੱਟ ਵਿਸ਼ਵਾਸ ਹੋਣ ਦੀ ਸੰਭਾਵਨਾ ਹੈ। ਪ੍ਰੋ. ਲਿਨ ਨੇ ਕਿਹਾ, "ਆਮ ਲੋਕਾਂ ਨਾਲ ਕਿਉਂ ਸਿਰਫ਼ ਥੋੜ੍ਹੇ ਜਿਹੇ ਅਕਾਦਮਿਕ ਹੀ ਰੱਬ ਵਿੱਚ ਵਿਸ਼ਵਾਸ ਰੱਖਦੇ ਹਨ। ਮੇਰਾ ਮੰਨਣਾ ਹੈ ਕਿ ਇਹ ਸਿਰਫ਼ ਬੁੱਧੀਮਤਾ ਦਾ ਸਵਾਲ ਹੈ। ਅਕਾਦਮਿਕ ਲੋਕ ਆਮ ਲੋਕਾਂ ਨਾਲੋਂ ਜ਼ਿਆਦਾ ਬੁੱਧੀਮਾਨ ਹੁੰਦੇ ਹਨ।"

ਪ੍ਰੋ. ਲਿਨ ਦੇ ਹਵਾਲੇ ਨਾਲ ਡੋਲੀ ਟੈਲੀਗ੍ਰਾਫ਼ ਨੇ ਲਿਖਿਆ, "ਆਮ ਜਨਤਾ ਦੇ ਹੋਏ ਵੱਖ-ਵੱਖ ਸਰਵੇਖਣਾਂ ਤੋਂ ਪਤਾ ਚਲਦਾ ਹੈ ਕਿ ਜ਼ਿਆਦਾ ਬੁੱਧੀਮਤਾ ਵਾਲੇ ਲੋਕਾਂ ਦਾ ਰੱਬ ਵਿੱਚ ਵਿਸ਼ਵਾਸ ਨਹੀਂ ਹੁੰਦਾ।" ਉਨ੍ਹਾਂ ਆਪਣੀ ਗਣੇ ਦਾ ਆਧਾਰ ਰਾਏ ਸੁਸਾਇਟੀ ਦੇ ਮੈਂਬਰਾਂ ਦੇ ਸਰਵੇਖਣ ਨੂੰ ਬਣਾਇਆ ਜਿਸ ਤੋਂ ਪਤਾ ਚਲਦਾ ਹੈ ਕਿ ਸਿਰਫ਼ 3.3 ਫੀਸਦੀ ਹੀ ਰੱਬ ਵਿੱਚ ਵਿਸ਼ਵਾਸ ਰੱਖਦੇ ਹਨ ਜਦਕਿ ਇਗਲੈਂਡ ਦੀ ਆਮ ਜਨਤਾ ਵਿੱਚੋਂ 68.5 ਫੀਸਦੀ ਨੇ ਆਪਣੇ ਆਪ ਨੂੰ ਰੱਬ ਨੂੰ ਮੰਨਣ ਵਾਲਾ ਦੱਸਿਆ। ਪ੍ਰੋ. ਲਿਨ ਅਨੁਸਾਰ ਜ਼ਿਆਦਾਤਰ ਪ੍ਰਾਈਵੇਟ ਸਕੂਲਾਂ ਦੇ ਬੱਚੇ ਰੱਬ ਵਿੱਚ ਵਿਸ਼ਵਾਸ ਰੱਖਦੇ ਹਨ ਪਰ ਜਦੋਂ ਉਹ ਗਡਰੇਟ ਹੁੰਦੇ ਹਨ ਤੇ ਉਨ੍ਹਾਂ ਦੀ ਸੂਝ-ਬੂਝ ਵਧਦੀ ਹੈ ਤਾਂ ਉਨ੍ਹਾਂ 'ਚੋਂ ਵੱਡੀ ਗਿਣਤੀ ਨੂੰ ਇਸ ਬਾਰੇ ਸ਼ੱਕ ਹੋਣਾ ਸ਼ੁਰੂ ਹੋ ਜਾਂਦਾ ਹੈ। ਉਨ੍ਹਾਂ ਕਿਹਾ ਕਿ ਵੀਹਵੀਂ ਸਦੀ ਵਿੱਚ ਜਦੋਂ ਲੋਕ ਜ਼ਿਆਦਾ ਬੁੱਧੀਮਾਨ ਹੋਏ ਤਾਂ 137 ਵਿਕਸਿਤ ਮੁਲਕਾਂ ਵਿੱਚ ਧਾਰਮਿਕ ਵਿਸ਼ਵਾਸਾਂ ਵਿੱਚ ਗਿਰਾਵਟ ਆਈ ਪਰ ਆਲੋਚਕਾਂ ਨੇ ਇਟੇਲੀਜੈਂਸ ਰਸਾਲੇ ਦੇ ਤਾਜ਼ਾ ਅੰਕ ਵਿੱਚ ਪ੍ਰਕਾਸ਼ਿਤ ਖੋਜ ਦੀ ਨੁਕਤਾਚੀਨੀ ਕੀਤੀ। ਬਰਕਥਿਕ ਕਾਲਿਜ ਲੰਦਨ ਦੇ ਪ੍ਰੋਫੈਸਰ ਗੋਰਡਨ ਲਿੰਚ ਨੇ ਕਿਹਾ ਕਿ ਇਹ ਖੋਜ ਸਮਾਜਿਕ, ਆਰਥਿਕ ਤੇ ਇਤਿਹਾਸਕ ਕਾਰਕਾਂ ਦੇ ਗੁੰਝਲਦਾਰ ਖੇਤਰਾਂ ਨੂੰ ਧਿਆਨ ਵਿੱਚ ਰੱਖਣ ਵਿੱਚ ਨਾਕਾਮ ਰਹੀ। ਉਨ੍ਹਾਂ ਕਿਹਾ, "ਧਾਰਮਿਕ ਵਿਸ਼ਵਾਸ ਤੇ ਬੁੱਧੀਮਾਨੀ ਨੂੰ ਇਸ ਤਰੀਕੇ ਨਾਲ ਜੋੜਨ ਤੇ ਖ਼ਤਰਨਾਕ ਰੁਝਾਨ ਦਾ ਅਕਸ ਉੱਭਰ ਸਕਦਾ ਹੈ।"

ਖੋਜੀਆਂ ਨੇ ਇੱਕ ਹੋਰ ਖ਼ਤਿਜ ਲੱਭਿਆ

ਵਾਸ਼ਿੰਗਟਨ : ਨਾਸਾ ਖੋਜੀਆਂ ਤੇ ਵਿਗਿਆਨੀਆਂ ਨੇ ਇੱਕ ਅਜਿਹਾ ਨਵਾਂ ਖ਼ਤਿਜ ਲੱਭਿਆ ਹੈ ਜੋ ਆਮ ਕਰਕੇ ਪੂਛਣ ਤਾਰੇ ਤੋਂ ਮਿਲਦਾ

ਹੈ। ਇਸ ਖ਼ਤਿਜ ਦਾ ਨਾਂ ਬਰਾਉਨਲੀ ਰੱਖਿਆ ਗਿਆ ਹੈ। ਇਹ ਖ਼ਤਿਜ ਪੁਲਾੜੀ ਧੂੜ ਤੋਂ ਪ੍ਰਾਪਤ ਹੋਇਆ ਹੈ। ਕਿਹਾ ਜਾ ਰਿਹਾ ਹੈ ਕਿ ਇਹ 26 ਪੀ/ਗਰਿਗ-ਸਜੈਲਰਅਮ ਪੂਛਣ ਤਾਰੇ ਦਾ ਹਿੱਸਾ ਹੋਵੇਗਾ। ਗ਼ੌਰ ਮਤਲਬ ਹੈ ਕਿ ਪੂਛਣ ਤਾਰੇ ਦੀ ਖੋਜ 1902 ਵਿੱਚ ਕੀਤੀ ਗਈ ਸੀ ਤੇ ਇਹ ਹਰ ਪੰਜ ਸਾਲ ਬਾਅਦ ਦਿਖਾਈ ਦਿੰਦਾ ਹੈ। ਇਹ ਖੋਜ ਹਿਊਸਟਨ ਵਿੱਚ ਨਾਸਾ ਦੇ ਜੌਹਨਸਨ ਸਪੇਸ ਸੈਂਟਰ ਦੇ ਵਿਗਿਆਨੀਆਂ ਨੇ ਕੀਤੀ ਹੈ ਜਿਨ੍ਹਾਂ ਦੀ ਅਗਵਾਈ ਕਰਕੇ ਕੀਕੋ ਨਾਕਾਮੂਰਾ-ਮਸੈਂਜਰ ਕਰ ਰਹੇ ਹਨ। ਇਸ ਟੀਮ ਵਿੱਚ ਅਮਰੀਕਾ, ਜਪਾਨ ਤੇ ਜਰਮਨੀ ਦੇ ਵਿਗਿਆਨੀ ਸ਼ਾਮਲ ਹਨ। ਜਨਾਬ ਨਾਕਾਮੂਰਾ ਨੇ ਕਿਹਾ ਕਿਹਾ, "ਜਿਉਂ ਹੀ ਮੈਂ ਇਹ ਕੁਝ ਦੇਖਿਆ, ਮੈਨੂੰ ਲੱਗਿਆ ਕਿ ਮੈਂ ਅਜਿਹਾ ਖ਼ਤਿਜ ਪਹਿਲਾਂ ਕਦੇ ਨਹੀਂ ਦੇਖਿਆ। ਉਂਜ ਇਸ ਖ਼ਤਿਜ ਬਾਰੇ ਖੋਜ ਕਰਨ ਲਈ ਬਹੁਤ ਸਮਾਂ ਲੱਗਾ ਕਿਉਂਕਿ ਇਹ ਬਹੁਤ ਛੋਟਾ ਕਣ ਸੀ। ਇਸ ਦਾ ਸਾਈਜ਼ ਇੱਕ ਦਾ 1/10 ਹਜ਼ਾਰਵਾਂ ਹਿੱਸਾ ਸੀ" ਸੈਂਟਰ ਦੇ ਇੱਕ ਹੋਰ ਵਿਗਿਆਨੀ ਸਕਾਟ ਮਸੈਂਜਰ ਨੇ ਦੱਸਿਆ ਕਿ ਇਸ ਖ਼ਤਿਜ ਦੇ ਬਾਹਰਵਾਰ ਹੋਰ ਖ਼ਤਿਜ ਵੀ ਚਿੱਬੜੇ ਹੋਏ ਸਨ। ਇਨ੍ਹਾਂ ਬਾਰੇ ਵੀ ਪੁਣ-ਛਾਣ ਕੀਤੀ ਜਾ ਰਹੀ ਹੈ। ਚੇਤੇ ਰਹੇ ਕਿ ਕੌਮਾਂਤਰੀ ਖ਼ਤਿਜ ਐਸੋਸੀਏਸ਼ਨ ਨੇ 4324 ਖ਼ਤਿਜਾਂ ਦੀ ਪਛਾਣ ਕੀਤੀ ਹੋਈ ਹੈ। ਹੁਣ ਖ਼ਤਿਜਾਂ ਦੀ ਗਿਣਤੀ 4325 ਹੋ ਗਈ ਹੈ।

ਮੰਗਲ ਗ੍ਰਹਿ 'ਤੇ ਆਏ ਬਰਫੀਲੇ ਤੂਫਾਨ ਦੀਆਂ ਦਰਲੱਭ ਤਸਵੀਰਾਂ

ਲੰਡਨ : ਦੂਰ ਪੁਲਾੜ 'ਚ ਮੰਗਲ ਗ੍ਰਹਿ ਦਾ ਚੱਕਰ ਲਾ ਰਹੇ ਰੋਬੋਟ ਪੁਲਾੜ ਜਹਾਜ਼ 'ਮਾਰਸ ਗਲੋਬਲ ਸਰਵੇਇਰ' ਨੇ ਲਾਲ ਗ੍ਰਹਿ 'ਤੇ ਸਰਗਰਮ ਬਰਫੀਲੇ ਤੂਫਾਨਾਂ ਦੀ ਪਹਿਲੀ ਤਸਵੀਰ ਧਰਤੀ ਤੇ ਭੇਜੀ ਹੈ।

ਪਿਛਲੇ ਮਹੀਨੇ ਖਿੱਚੀ ਗਈ ਇਹ ਤਸਵੀਰ ਮੰਗਲ ਗ੍ਰਹਿ ਦੇ ਉੱਤਰੀ ਪਾਸੇ ਦੀ ਹੈ, ਜਿੱਥੇ ਧੂੜ ਅਤੇ ਬਰਫ਼ ਨਾਲ ਬਣੇ ਘੱਟੋ-ਘੱਟ ਚਾਰ ਬਰਫੀਲੇ ਤੂਫਾਨਾਂ ਨੂੰ ਦਿਖਾਇਆ ਗਿਆ ਹੈ। ਵਿਗਿਆਨੀਆਂ ਅਨੁਸਾਰ ਮੰਗਲ ਗ੍ਰਹਿ ਤੇ ਇਸ ਤਰ੍ਹਾਂ ਦੀ ਹਲਚਲ ਦੀਆਂ ਤਸਵੀਰਾਂ ਵਿਗਿਆਨਕ ਨਜ਼ਰੀਏ ਤੋਂ ਬੇਹੱਦ ਅਨਮੋਲ ਹਨ ਅਤੇ ਇਨ੍ਹਾਂ ਤਸਵੀਰਾਂ ਤੋਂ ਸਪਸ਼ਟ ਹੈ ਕਿ ਲੱਖਾਂ ਸਾਲ ਮਗਰੋਂ ਵੀ ਮੰਗਲ ਗ੍ਰਹਿ ਤੇ ਬਰਫ਼ ਦੇ ਗਲੇਸ਼ੀਅਰਾਂ 'ਚ ਕਿਸੇ ਤਰ੍ਹਾਂ ਦੀ ਤਬਦੀਲੀ ਨਹੀਂ ਆਈ। 'ਡੋਲੀ ਮੇਲ' ਨੇ ਜੈੱਟ ਪਾਪੂਲੇਸ਼ਨ ਲੈਬਾਰਟਰੀ ਦੇ ਵਿਗਿਆਨੀ ਕੈਨਡਾਇਸ ਹੇਨਮੈਨ ਦੇ ਹਵਾਲੇ ਨਾਲ ਦੱਸਿਆ ਕਿ ਜਦੋਂ ਮੰਗਲ ਗ੍ਰਹਿ ਤੇ ਬਸੰਤ ਦੌਰਾਨ ਕਾਰਬਨ ਡਾਇਆਕਸਾਈਡ ਗੈਸ 'ਚ ਬਦਲਾਅ ਦੇ ਸਬੰਧ

...ਬਾਕੀ ਸਫ਼ਾ 43 'ਤੇ

ਸੁਲਾਈ-ਅਗਸਤ 08

ਤਰਕਸ਼ੀਲ

ਖਬਰ ਹੈ ਕਿ...

ਭੇਰੋਂ ਨਾਥ ਦੇ ਡੇਰੇ ਵਿੱਚੋਂ ਲੜਕੇ ਦੀ ਲਾਸ਼ ਬਰਾਮਦ

ਲੜਕੇ ਦੀ ਬਲੀ ਦੇਣ ਦਾ ਦੋਸ਼

ਅਮਲੋਹ, 28 ਅਪ੍ਰੈਲ - ਮੰਡੀ ਅਹਿਮਦਗੜ੍ਹ ਦੇ ਵਸਨੀਕ 15 ਸਾਲਾਂ ਦੇ ਲੜਕੇ ਅਮਨਦੀਪ ਸਿੰਘ ਪੁੱਤਰ ਕੁਲਦੀਪ ਸਿੰਘ ਦੀ ਬਾਣਾ ਅਮਲੋਹ ਦੇ ਪਿੰਡ ਪੰਹੜੀ ਨੇੜੇ ਭੇਰੋਂ ਦੇ ਇੱਕ ਡੇਰੇ ਵਿੱਚ ਹੋਈ ਮੌਤ ਦੇ ਮਾਮਲੇ ਸਬੰਧੀ ਮ੍ਰਿਤਕ ਦੇ ਵਾਰਸਾਂ ਦੀ ਸ਼ਿਕਾਇਤ ਤੇ ਅਮਲ ਕਰਦਿਆਂ ਪੁਲਿਸ ਨੇ ਡੇਰੇ ਵਿੱਚੋਂ ਡੂੰਘਾ ਟਾਇਆ ਪੁੱਟ ਕੇ ਦੱਬੀ ਲਾਸ਼ ਬਰਾਮਦ ਕਰਕੇ ਸ਼ਿਵਲਿ ਹਸਪਤਾਲ ਅਮਲੋਹ ਲਿਆਂਦੀ। ਜਿਲ੍ਹਾ ਪੁਲਿਸ ਮੁਖੀ ਨੇ ਦੱਸਿਆ ਕਿ ਲੜਕੇ ਦੀ ਮੌਤ ਅਚਾਨਕ ਨਹੀਂ ਹੋਈ ਬਲਕਿ ਉਸਨੂੰ ਮਾਰਿਆ ਗਿਆ ਹੈ ਤੇ ਉਸ ਦੀ ਲਾਸ਼ ਨੂੰ ਮਾਪਿਆਂ ਨੂੰ ਦੇਣ ਦੀ ਥਾਂ ਡੇਰੇ ਦੇ ਇੱਕ ਬਾਬੇ ਨੇ ਖੁਦ ਹੀ ਆਪਣੇ ਸਾਥੀਆਂ ਨਾਲ ਮਿਲ ਕੇ ਉਸ ਨੂੰ ਡੇਰੇ ਵਿੱਚ ਹੀ ਸਮਾਧੀ ਦੇ ਦਿੱਤੀ। ਲੜਕੇ ਦੇ ਮਾਪਿਆਂ ਨੇ ਦੋਸ਼ ਲਗਾਇਆ ਕਿ ਲੜਕੇ ਦੀ ਬਲੀ ਦਿੱਤੀ ਗਈ ਹੈ। ਉਨ੍ਹਾਂ ਕਿਹਾ ਕਿ ਬਾਬੇ ਉੱਪਰ ਪਹਿਲਾਂ ਵੀ ਇਸ ਤਰ੍ਹਾਂ ਦੇ ਕਈ ਦੋਸ਼ ਹਨ।

(ਪੰਜਾਬੀ ਟ੍ਰਿਬਿਊਨ)

ਮੌਤ ਦੇ ਡਰੋਂ ਬੰਦੇ ਨੇ ਪੁਜਾਰੀ ਮਾਰਿਆ

ਆਈ.ਪੀ. ਸਿੰਘ, ਟੀ.ਐੱਨ.ਐੱਨ.

ਜਲੰਧਰ : ਇਹ ਸੋਚਦਿਆਂ ਕੁਲਾਰਨ ਪਿੰਡ ਦੇ ਇੱਕ ਛੋਟੇ ਜਿਹੇ ਮੰਦਰ ਦੇ ਪੁਜਾਰੀ ਨੇ ਉਸ ਦੇ ਪਿਓ ਨੂੰ ਕਾਲੇ ਜਾਦੂ ਨਾਲ ਮਾਰ ਦਿੱਤਾ ਸੀ ਅਤੇ ਹੁਣ ਉਸ ਦੇ ਹੱਥ ਮਾਰੇ ਜਾਣ ਦੇ ਡਰੋਂ ਉਸ ਪੇਂਡੂ ਨੇ ਪੁਜਾਰੀ ਦਾ ਕਤਲ ਕਰ ਦਿੱਤਾ ਹੈ। ਮਹਿੰਦਰ ਭਗਤ ਨੇ ਪਿੰਡ ਵਿੱਚ ਇੱਕ ਛੋਟਾ ਜਿਹਾ ਮੰਦਰ ਬਣਾਇਆ ਅਤੇ ਨਾਲ-ਨਾਲ ਜੋਤਿਸ਼ ਦਾ ਕੰਮ ਵੀ ਕਰਦਾ ਸੀ। ਸੋਮਵਾਰ ਵਾਲੇ ਦਿਨ ਜਦੋਂ ਉਹ ਉੱਥੇ ਗਿਆ ਤਾਂ ਵਾਪਸ ਨਹੀਂ ਮੁੜਿਆ। ਉਸ ਦੀ ਪਤਨੀ ਬੰਸੇ ਉਸ ਨੂੰ ਦੇਖਣ ਗਈ ਤਾਂ ਪੁਜਾਰੀ ਮਾਰਿਆ ਪਿਆ ਸੀ ਤੇ ਉਸ ਦੀ ਪੌਣ ਕੱਟੀ ਹੋਈ ਸੀ। ਘਰਵਾਲੀ ਦੀ ਸ਼ਿਕਾਇਤ ਤੇ ਵਿਜੇ ਕੁਮਾਰ ਨਾਮੀ ਵਿਅਕਤੀ ਤੇ ਪਰਚਾ ਦਰਜ ਹੋ ਗਿਆ ਜਿਸ ਨੇ ਪੁਲਿਸ ਕੋਲ ਮੰਨਿਆ ਕਿ ਉਸ ਨੇ ਮਹਿੰਦਰ ਦੁਆਰਾ ਕਾਲੇ ਜਾਦੂ ਦਾ ਮਾਰੇ ਜਾਣ ਦੇ ਡਰੋਂ ਹੀ ਇਸ ਦਾ ਕਤਲ ਕਰ ਦਿੱਤਾ ਹੈ।

(ਦਾ ਟ੍ਰਿਬਿਊਨ)

ਗੋਲਕ 'ਚ ਪੈਸੇ ਚੋਰੀ ਕਰਨ ਵਾਲਾ ਰਾਗੀ ਕਾਬੂ

ਫਰੀਦਕੋਟ, 20 ਮਈ (ਜਸਵੰਤ ਪੁਰਬ) - ਫਰੀਦਕੋਟ ਜਿਲ੍ਹੇ ਦੇ ਪਿੰਡ

ਕੰਮੇਆਣਾ ਵਿਖੇ ਇੱਥੋਂ ਦੇ ਮੁੱਖ ਗੁਰਦੁਆਰਾ ਸਾਹਿਬ ਦੀ ਗੋਲਕ ਵਿੱਚੋਂ ਪੈਸੇ ਚੋਰੀ ਕਰਕੇ ਲੈ ਜਾਣ ਵਾਲੇ ਇੱਕ ਰਾਗੀ ਨੂੰ ਪਿੰਡ ਵਾਲਿਆਂ ਨੇ ਰੰਗੇ ਹੱਥੀਂ ਫੜ ਲਿਆ ਤੇ ਬਾਅਦ ਵਿੱਚ ਉਸ ਨੂੰ ਪੁਲਿਸ ਹਵਾਲੇ ਕਰ ਦਿੱਤਾ। ਕਬਿਤ ਗੋਲਕ ਚੋਰ ਜਗਸੀਰ ਸਿੰਘ ਇਸੇ ਹੀ ਗੁਰਦੁਆਰਾ

ਸਾਹਿਬ ਦੇ ਗ੍ਰੰਥੀ ਦਾ ਆਪਣੇ ਆਪ ਨੂੰ ਰਿਸ਼ਤੇਦਾਰ ਦੱਸ ਰਿਹਾ ਸੀ। ਗੋਲਕ ਚੋਰ ਨੂੰ ਕਾਬੂ ਕਰਨ ਮੌਕੇ ਹੀ ਪਿੰਡ ਵਾਲਿਆਂ ਨੇ ਬਾਣਾ ਸਦਰ ਫਰੀਦਕੋਟ ਦੀ ਪੁਲਿਸ ਅਤੇ ਪੱਤਰਕਾਰਾਂ ਨੂੰ ਬੁਲਾ ਲਿਆ ਜਿਨ੍ਹਾਂ ਦੇ ਸਾਹਮਣੇ ਹੀ ਇਸ ਰਾਗੀ ਨੇ ਗੋਲਕ ਵਿੱਚੋਂ ਪੈਸੇ ਕੱਢਣ ਦੇ ਢੰਗ ਨੂੰ ਕਰਕੇ ਦਿਖਾਇਆ।

(ਅਜੀਤ)

ਗ੍ਰੰਥੀ ਨੇ ਫਾਹਾ ਲਿਆ

ਲੌਗੋਵਾਲ, 22 ਮਈ (ਪੱਤਰ ਪ੍ਰੇਰਕ) - ਸਥਾਨਕ ਗੁਰਦੁਆਰਾ ਸ਼ਹੀਦ ਭਾਈ ਮਨੀ ਸਿੰਘ ਵਿਖੇ ਗ੍ਰੰਥੀ ਬਾਬੂ ਸਿੰਘ ਵਾਸੀ ਤਾਨਪੁਰ (ਹਰਿਆਣਾ) ਨੇ ਪੱਖੇ ਨਾਲ ਲਟਕ ਕੇ ਖੁਦਕੁਸ਼ੀ ਕਰ ਲਈ। ਗ੍ਰੰਥੀ ਆਪਣੀ ਪਤਨੀ ਦੀ ਚਾਰ ਮਹੀਨੇ ਪਹਿਲਾਂ ਹੋਈ ਮੌਤ ਤੋਂ ਬਾਅਦ ਪ੍ਰੇਸ਼ਾਨ ਰਹਿਣ ਲੱਗ ਪਿਆ ਸੀ।

(ਪੰਜਾਬੀ ਟ੍ਰਿਬਿਊਨ)

ਗੁਰਦੁਆਰਾ ਕਮੇਟੀ ਦੇ ਸੀਮੈਂਟ ਖਰੀਦਣ ਵਿੱਚ ਘਪਲਾ

ਅੰਮ੍ਰਿਤਸਰ, 28 ਮਈ (ਟ੍ਰਿਬਿਊਨ ਨਿਊਜ਼ ਸਰਵਿਸ) - ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਵੱਲੋਂ ਰਿਕਾਰਡ ਨਾਲ ਛੇਤੀਛਾਤੀ ਕਰਕੇ ਲੱਖਾਂ ਰੁਪਏ ਦੇ ਖਰੀਦੇ ਬੋਗਸ ਸੀਮੈਂਟ ਕਾਰਣ ਸਿੱਖਾਂ ਦੀ ਮਿਨੀ ਸੰਸਦ ਦੇ ਕਈ ਅਧਿਕਾਰੀਆਂ ਦੇ ਸਿਰ ਝੁਕ ਸਕਦੇ ਹਨ। ਆਈਆਂ ਅਨੇਕਾਂ ਸ਼ਿਕਾਇਤਾਂ ਮਗਰੋਂ ਇਸ ਦੀ ਜਾਂਚ ਕਮੇਟੀ ਦੇ ਪ੍ਰਧਾਨ ਅਵਤਾਰ ਸਿੰਘ ਮੱਕੜ ਨੇ ਸੀਮੈਂਟ ਦੀ ਜਾਅਲੀ ਖਰੀਦ ਦੀ ਜਾਂਚ ਦੇ ਹੁਕਮ ਦੇ ਦਿੱਤੇ। ਇਸ ਘਟਨਾ ਨੂੰ ਬੇਹੱਦ ਮੰਦਭਾਗੀ ਕਰਾਰ ਦਿੰਦਿਆਂ ਸ਼੍ਰੋਮਣੀ ਕਮੇਟੀ ਦੇ ਪ੍ਰਧਾਨ ਨੇ ਕਿਹਾ ਕਿ ਕੁਤਾਹੀ ਕਰਨ ਵਾਲਿਆਂ ਨੂੰ ਬਖਸ਼ਿਆ ਨਹੀਂ ਜਾਵੇਗਾ। ਚੀਫ਼ ਗੁਰਦੁਆਰਾ ਇੰਸਪੈਕਟਰ ਸੁਖਦੇਵ ਸਿੰਘ ਨੇ ਜਾਂਚ ਵਿੱਚ ਦੱਸਿਆ ਕਿ ਇਮਾਰਤੀ ਸਟੋਰ ਵਿੱਚੋਂ ਆਈਆਂ 2300 ਬੋਰੀਆਂ ਵਿੱਚੋਂ 300 ਬੋਗਸ ਹਨ। ਇਹ ਗੱਲ ਵੀ ਸਾਹਮਣੇ ਆਈ ਕਿ ਰਿਕਾਰਡ ਦੇ 2006-07 ਦੇ ਬਹੁਤ ਸਾਰੇ ਪੰਨੇ ਫਟੇ ਹੋਏ ਸਨ।

ਬਾਬੇ ਵਡਭਾਗ ਦੀ ਚੋਲੀ ਨੇ ਦੋ ਮਹੀਨੇ ਦੇ ਬੱਚੇ ਨੂੰ ਡੇਰੇ ਦਾ ਪਾਣੀ ਪਿਲਾ ਕੇ ਮਾਰਿਆ

ਤਰਨਤਾਰਨ, 30 ਮਈ (ਲਾਲੂ ਘੁਮਣ) - ਨੇੜਲੇ ਪਿੰਡ ਵਰਪਾਲ ਵਿਖੇ ਦੋ ਮਹੀਨੇ ਦੇ ਬੀਮਾਰ ਬੱਚੇ ਨੂੰ ਵਡਭਾਗ ਸਿੰਘ ਦੀ ਚੋਲੀ ਨੇ ਡੇਰੇ ਤੋਂ ਲਿਆਂਦਾ ਪਾਣੀ ਪਿਲਾ-ਪਿਲਾ ਕੇ ਮਾਰ ਮੁਕਾਇਆ ਪਰ ਪਰਿਵਾਰ ਨੇ ਉਸ ਦਾ ਕਸੂਰ ਕੱਢਣ ਦੀ ਥਾਂ ਆਪਣੀ ਕਿਸਮਤ ਨੂੰ ਕੋਸਦਿਆਂ ਬੱਚੇ ਨੂੰ ਦਫਨਾ ਦਿੱਤਾ। ਨਾਨਕੇ ਘਰ ਦਾ ਦੋਸ਼ ਹੈ ਕਿ ਸ਼ਿਕਾਇਤ ਦੇਣ ਦੇ ਬਾਵਜੂਦ ਪੁਲਿਸ ਬਣਦੀ ਕਾਰਵਾਈ ਨਹੀਂ ਕਰ ਰਹੀ।

(ਸਪੋਕਸਮੈਨ)

ਹੱਡ ਥੀਤੀਆਂ

ਚੋਰਾਂ ਨੂੰ ਮੋਰ

ਗੁਰਨਾਮ ਅਕੀਦਾ

ਪਿੰਡ ਵਿੱਚ ਬਰਾਗੀਆਂ ਵਿੱਚੋਂ ਹੀ ਬਾਬਾ ਮੋਹਰਦਾਸ ਹੋਇਆ ਕਰਦਾ ਸੀ। ਮਿਹਰਦਾਸ ਆਪਣੇ ਖੇਤ ਵਿੱਚ ਹੀ ਕੱਖਾਂ ਕਾਨਿਆਂ ਦੀ ਕੁੱਲੀ ਬਣਾ ਕੇ ਰਹਿੰਦਾ ਸੀ। ਉਸ ਦੇ ਹੱਥ ਵਿੱਚ ਚਿਲਮ ਹੁੰਦੀ। ਕੋਲੋਂ ਦੇ ਨਾਲ ਲੱਗੀ ਪਾਬੀ ਹਰ ਸਮੇਂ ਖੁਖਦੀ ਰਹਿੰਦੀ। ਉਹ ਉਸ ਦੀ ਆਪਣੀ ਸਲਤਨਤ ਸੀ। ਇੱਕ ਦਿਨ ਪ੍ਰਗਟ ਦਾਸ ਨੇ ਮੈਨੂੰ ਕਿਹਾ, ਕੁੱਲੀ ਵਾਲੇ ਬਾਬੇ ਕੀ ਕੁੱਲੀ ਮਾਰ ਪੈਸੇ ਪਏ ਆਂ, ਸਾਡੇ ਮਕਾਨ ਦੀ ਪਿੱਠ ਇੱਕ-ਦੂਜੇ ਨਾਲ ਲਗਦੀ ਸੀ, ਇਸ ਕਰਕੇ ਅਸੀਂ ਸ਼ਾਮ ਨੂੰ ਕੋਠੇ ਉੱਤੇ ਇਕੱਠੇ ਬਹਿ ਕੇ ਕਲੋਲਾਂ ਕਰਿਆ ਕਰਦੇ। ਪ੍ਰਗਟ ਨੇ ਕਿਹਾ 'ਓ ਗਾਮੇ ਅੱਜ ਚੱਲੀਏ ਫਿਰ, ਕੁੱਲੀ ਆਲਾ ਕਿਹੜਾ ਘੱਟ ਆ, ਬੁੜੇ ਕੇ ਪੈਸੇ ਚੋਕੀਏ'। ਪ੍ਰਗਟ ਮੇਰਾ ਦੋਸਤ ਸੀ, ਉਹ ਮੇਰੀ ਗੱਲ ਕਦੇ ਟਾਲਦਾ ਨਹੀਂ ਸੀ, ਮੈਂ ਵੀ ਉਸ ਦੀ ਗੱਲ ਕਦੇ ਟਾਲਦਾ ਨਹੀਂ ਸੀ। ਮੈਂ ਝੱਟ ਮੰਨ ਗਿਆ। ਰਾਤ ਦੇ ਗਿਆਰਾਂ ਵਜੇ ਦਾ ਟਾਈਮ, ਦੋ ਚੋਰ, ਇੱਕ ਮੈਂ ਇੱਕ ਮੇਰਾ ਦੋਸਤ ਪ੍ਰਗਟ ਚੋਰੀ ਕਰਨ ਚੱਲੇ। ਦਬਵੇਂ ਪੈਰੀਂ ਅਸੀਂ ਪਿੰਡ ਤੋਂ ਬਾਹਰ ਹੋ ਗਏ। ਕ੍ਰਿਸ਼ਨ ਤਰਖਾਣ ਦੀ ਖੁੱਲ ਖੁੱਲ ਸਾਨੂੰ ਸੁਣਾਈ ਦਿੱਤੀ। ਮੈਂ ਅੰਦਰੋਂ ਬਹੁਤ ਡਰ ਰਿਹਾ ਸੀ, ਕੁੱਲੀ ਵਾਲੇ ਦੀ ਕੁੱਲੀ ਪਿੰਡ 'ਤੋਂ ਕੋਈ ਪੌਣਾ ਕਿਲੋਮੀਟਰ ਦੂਰ ਸੀ। ਰਾਤ ਦਾ ਸੰਨਾਟਾ ਸਾਨੂੰ ਡਰਾ ਰਿਹਾ ਸੀ। ਟਟੀਰੀਆਂ ਦੀ ਆਵਾਜ਼ ਸਾਨੂੰ ਪ੍ਰੇਸ਼ਾਨ ਕਰ ਰਹੀ ਸੀ, ਰਾਧੇ ਬਾਣੀਏ ਦੀ ਮੋਟਰ ਦੇ ਨਾਲ ਬਸੰਤੀ ਮਾਤਾ ਦੀ ਸਮਾਧ, ਜਿਸ ਨੂੰ ਲੋਕ ਬਾਸੜੀਆਂ ਦੇ ਦਿਨਾਂ ਵਿੱਚ ਗੁਲਗੁਲੀਆਂ ਨਾਲ ਰਜਾਇਆ ਕਰਦੇ ਸਨ। ਗੁਲਗੁਲੀ ਤਾਂ ਸ਼ੇਰ ਲੰਡਰ ਕੁੱਤੇ ਹੀ ਖਾ ਜਾਂਦੇ ਸਨ, ਪਰ ਸਾਰੇ ਪਿੰਡ ਦੀ ਬਸੰਤੀ ਮਾਤਾ ਤੇ ਅਬਾਹ ਸ਼ਰਧਾ ਸੀ, ਬਸੰਤੀ ਮਾਤਾ ਦੀ ਸਮਾਧ ਕੋਲੋਂ ਲੰਘਦੇ ਹੋਏ ਮੇਰਾ ਦਿਲ ਕਾਫ਼ੀ ਪੜਕਿਆ।

ਅਸੀਂ ਸਲਾਹਾਂ ਕਰਦੇ ਬਾਬੇ ਦੀ ਕੁੱਲੀ ਕੋਲ ਪੁੱਜ ਗਏ, ਮੈਂ ਕੁੱਲੀ ਦੇ ਬਾਹਰ ਖੜ੍ਹ ਗਿਆ, ਪ੍ਰਗਟ ਦਬਵੇਂ ਪੈਰੀਂ ਅੰਦਰ ਗਿਆ, ਕੁਝ ਸਮੇਂ ਬਾਅਦ ਉਹ ਬਾਹਰ ਆ ਗਿਆ। ਮੈਂ ਹੌਲੀ ਜਿਹੇ ਪੁੱਛਿਆ, 'ਓਏ ਕੰਮ ਬਣ ਗਿਆ' ਪ੍ਰਗਟ ਕਿਤੋਂ ਭੱਜ ਕੇ ਤਾਂ ਨਹੀਂ ਆਇਆ ਸੀ, ਪਰ ਫਿਰ ਵੀ ਉਹ ਸਾਹੋ-ਸਾਹ ਸੀ। ਪ੍ਰਗਟ ਨੇ ਹੌਲੀ ਜਿਹੇ ਚੋਰਾਂ ਵਾਲੀ ਬੋਲੀ 'ਚ ਕਿਹਾ, 'ਆ ਜਾ, ਆ ਜਾ, ਕੰਮ ਬਣ ਗਿਆ'। ਅਸੀਂ ਉੱਥੋਂ ਭੱਜੇ ਸਭ ਕੁੱਲ ਗਏ ਸੀ ਕਿ ਸਾਨੂੰ ਕੋਈ ਦੇਖ ਵੀ ਰਿਹਾ ਹੋਣਾ। ਅਸੀਂ ਪਿੰਡ ਨੂੰ ਆਉਣ ਦੀ ਬਜਾਏ ਦੂਜੇ ਪਾਸੇ ਨੂੰ ਤੁਰ ਪਏ। ਛੋਟੀ ਨੈਣਾਂ ਵਾਲੇ ਪਾਸੇ ਵੱਲ ਭੱਜੇ, ਸਾਹੋ-ਸਾਹ ਹੋਏ ਪਏ ਸਾਂ ਦਿਲ ਪੜਕ ਰਿਹਾ ਸੀ। ਅਸੀਂ ਸਾਡੇ ਪਿੰਡ ਦੀ ਜੂਹ ਤੋਂ ਬਾਹਰ ਹੋ ਗਏ। ਸਾਨੂੰ ਚੋਰੀ ਕਰਨ ਵਿੱਚ ਦੋ ਘੰਟੇ ਦਾ ਸਮਾਂ ਲੱਗਿਆ। ਅਸੀਂ ਨੈਣਾਂ ਵਾਲੇ ਪਾਸੇ ਨੂੰ ਹੁੰਦੇ ਹੋਏ ਵੱਡੀ ਸੜਕ ਤੇ ਪੰਜ ਕਿਲੋਮੀਟਰ ਦਾ ਚੱਕਰ ਕੱਟ ਕੇ ਰਾਤ ਦੇ ਦੋ ਵਜੇ ਘਰ ਵੜੇ। ਅਸੀਂ ਪੈਸੇ ਵੀ ਗਿਣ ਲਏ ਸਨ। 155 ਰੁਪਏ ਦੇ

ਨੋਟ, 201 ਰੁਪਏ ਦੀ ਭਾਨ। ਅਸੀਂ ਪੈਸੇ ਵੰਡੇ ਨਹੀਂ ਸੀ, ਸਗੋਂ ਇੱਕ ਜਗ੍ਹਾ ਮਿੱਟੀ ਵਿੱਚ ਦੱਬ ਆਏ। ਸਵੇਰ ਹੋਈ, ਅਸੀਂ ਆਪ ਵਾਂਗ ਉੱਠੇ, ਇੱਕ ਦੂਜੇ ਨੂੰ ਮਿਲੇ ਵੀ ਨਹੀਂ, ਪਰ ਅੰਦਰ ਡਰ ਜਰੂਰ ਸੀ। 8 ਕੁ ਵਜੇ ਪਿੰਡ ਵਿੱਚ ਹੌਲਾ ਪੈ ਗਿਆ ਬਾਬਾ ਕੁੱਲੀ ਵਾਲਾ ਪਿੰਡ ਵਿੱਚ ਕਹਿੰਦਾ ਫਿਰ 'ਮੇਰਾ 25 ਹਜ਼ਾਰ ਰੁਪਿਆ ਚੁੱਕਿਆ ਗਿਆ।' ਅਸੀਂ ਦੋਵੇਂ ਇਕੱਠੇ ਹੋਣਾ ਚਾਹੁੰਦੇ ਸੀ, ਇੱਕ ਦੂਜੇ ਨੂੰ ਪੁੱਛਣਾ ਚਾਹੁੰਦੇ ਸੀ, ਕਿ 25 ਹਜ਼ਾਰ ਰੁਪਿਆ ਤਾਂ ਨਹੀਂ ਸੀ, ਫੇਰ ਕੁੱਲੀ ਵਾਲਾ ਕਿਉਂ ਕਹਿੰਦਾ, ਮੈਨੂੰ ਪ੍ਰਗਟ 'ਤੇ ਗੁੱਸਾ ਵੀ ਸੀ, ਸਾਲੇ ਨੇ 365 ਰੁਪਏ ਮੈਨੂੰ ਦਿਖਾਏ, ਬਾਕੀ ਸਾਰੇ ਆਪ ਲੈ ਗਿਆ ਪਰ ਮੈਨੂੰ ਪਤਾ ਸੀ ਕਿ ਪ੍ਰਗਟ ਝੂਠ ਨਹੀਂ ਬੋਲਦਾ, ਘੱਟੋ-ਘੱਟ ਮੇਰੇ ਕੋਲ ਨਹੀਂ। ਜਦੋਂ ਅਸੀਂ ਇਕੱਠੇ ਹੁੰਦੇ ਸੀ ਤਾਂ ਪਿੰਡ ਦੇ ਲੋਕ ਸਾਨੂੰ ਬਹੁਤ ਚੰਗਾ ਨਹੀਂ ਸੀ ਸਮਝਦੇ। ਸਵੇਰੀਂ ਬਾਬਾ ਕੁੱਲੀ ਵਾਲਾ ਪੰਚਾਇਤੀ ਇਕੱਠੀ ਕਰਦਾ ਫਿਰ। ਪੰਚਾਇਤ ਇਕੱਠੀ ਹੋਈ, ਫੈਸਲਾ ਹੋਇਆ ਕਿ 'ਪੁੱਛ' ਲਿਆਂਦੀ ਜਾਵੇ। ਕੋਈ ਮਲੇਰਕੋਟਲੇ ਜਾਣ ਨੂੰ ਆਖੇ, ਜਿੱਥੇ ਸ਼ੀਸ਼ੇ ਵਿੱਚ ਆਉਂਦੀ ਪਰਛਾਈ ਵਿੱਚੋਂ ਚੋਰ ਦਿਖਾਇਆ ਜਾਂਦਾ ਸੀ, ਕੋਈ ਕਿਤੇ ਕੋਈ ਕਿਤੇ, ਪਰ ਸਾਡੀ ਜਾਨ ਨੂੰ ਬਣੀ ਪਈ ਸੀ। ਸਾਡਾ ਹੁਣ ਇਕੱਠੇ ਹੋਣਾ ਜਰੂਰੀ ਸੀ। ਅਸੀਂ ਇਕੱਠੇ ਹੋਏ, 'ਕਿਉਂ ਹੈ ਪ੍ਰਗਟ 25 ਹਜ਼ਾਰ ਕਿਥਾ ਤਾਂ', ਪ੍ਰਗਟ ਵੀ ਹੈਰਾਨ, 'ਸਹੁੰ ਬਾਪ ਕੀ ਜਿੰਨੇ ਪੈਸੇ ਮੈਂ ਤਨੂੰ ਦਿਖਾਏ ਆਂ ਉਨੀ ਤੇ'। ਅਸੀਂ ਦੋਵੇਂ ਗਹਿਰੀਆਂ ਸੋਚਾਂ ਵਿੱਚ ਡੁੱਬ ਗਏ। ਜੇਕਰ ਕਿਸੇ 'ਪੁੱਛ' ਵਾਲੇ ਨੇ ਸਾਡਾ ਨਾਂ ਲੈ ਦਿੱਤਾ ਤਾਂ ਪਿੰਡ ਵਾਲਿਆਂ ਨੇ ਸਾਨੂੰ ਛੁਡਾਉਣਾ ਵੀ ਨੀ। ਪਿੰਡ ਦੇ ਪੰਜ ਮੋਹਤਬਰ ਬੰਦੇ ਹਰਿਆਣਾ ਦੇ ਪਿੰਡ ਖੰਡਾ ਵਿਖੇ 'ਪੁੱਛ' ਲੈਣ ਚਲੇ ਗਏ। ਜਦੋਂ ਰਾਤ ਨੂੰ 'ਪੁੱਛ' ਲੈਣ ਗਏ ਮੋਹਤਬਰ ਬੰਦੇ ਵਾਪਸ ਆਏ, ਸਾਡੀ ਜਾਨ ਨੂੰ ਬਣੀ ਪਈ ਸੀ। ਉਨ੍ਹਾਂ ਨੇ ਪਿੰਡ ਦੇ ਸਿਆਣੇ ਬੰਦਿਆਂ ਨੂੰ ਇਕੱਠਾ ਕੀਤਾ। ਜਦੋਂ ਗੱਲ ਘੁੰਮਦੀ-ਘੁੰਮਾਉਂਦੀ ਸਾਡੇ ਤੱਕ ਪੁੱਜੀ, ਸਾਨੂੰ ਪਤਾ ਲੱਗਿਆ, ਕਿ ਬਾਬੇ ਨੇ ਚੋਰ ਦਾ ਨਾਂ ਲੈ ਦਿੱਤਾ ਹੈ, ਜੋ ਕਿ ਪਿੰਡ ਵਿੱਚ ਹੀ ਬਾਬੇ ਦੇ ਗੁਆਂਢ 'ਚ ਰਹਿੰਦਾ ਇੱਕ ਲੀਲਾ ਨਾਂ ਦਾ ਵਿਅਕਤੀ ਹੈ ਜਿਸ ਨੇ ਚੋਰੀ ਕੀਤੀ ਹੈ। ਅਸੀਂ ਹੈਰਾਨ, ਅਸੀਂ ਹੀ ਨਹੀਂ ਸਗੋਂ ਸਾਰਾ ਪਿੰਡ ਹੈਰਾਨ, ਲੀਲਾ ਤਾਂ ਬਹੁਤ ਭਗਤ ਬੰਦਾ ਹੈ, ਬਾਬਾ ਸੀਤਾ ਰਾਮ ਦਾ ਬਹੁਤ ਵੱਡਾ ਭਗਤ, ਇਹ ਕੋਈ ਵੀ ਸੋਚ ਵੀ ਨਹੀਂ ਸਕਦਾ ਸੀ ਕਿ ਚੋਰ ਲੀਲਾ ਹੋ ਸਕਦਾ ਹੈ। ਲੀਲੇ ਦੇ ਗਲੇ ਵਿੱਚ ਜਨੇਊ ਵੀ ਪਾਇਆ ਹੋਇਆ ਸੀ। ਇਹ ਜਨੇਊ ਉਸ ਦੇ ਬਾਬਾ ਸੀਤਾ ਰਾਮ ਨੇ ਪਾਇਆ ਸੀ। ਜਨੇਊ ਤਾਂ ਪਿੰਡ ਵਿੱਚ ਹੋਰ ਵੀ ਕਈਆਂ ਦੇ ਬਾਬਾ ਸੀਤਾ ਰਾਮ ਨੇ ਪਾਏ ਸਨ, ਪਰ ਸਭ ਤੋਂ ਵੱਡਾ ਭਗਤ ਲੀਲੇ ਨੂੰ ਅਤੇ ਸਰੂਪ ਦਾਸ ਦੇ ਮੁੰਡੇ ਕੌਰੋ ਤੇ ਬੀਰੋ ਨੂੰ ਸਮਝਿਆ ਜਾਂਦਾ ਸੀ। ਆਂਢ-ਗੁਆਂਢ ਦਾ

ਇਕੱਠ ਹੋ ਗਿਆ, ਮੋਹਰਦਾਸ ਆਖੀ ਜਾ ਰਿਹਾ ਸੀ ਮੇਰਾ 25 ਹਜ਼ਾਰ-ਰੁਪਿਆ ਦੁਆਰਾ, ਮੇਰਾ ਚੋਰ ਜਦ ਫੜਿਆ ਹੀ ਗਿਆ ਤਾਂ ਮੈਂ ਲੈਣ ਤੋਂ ਬਿਨਾਂ ਰਹਿ ਨਹੀਂ ਸਕਦਾ। ਇਹ ਗੱਲ ਬੜੇ ਕਮਾਲ ਦੀ ਸੀ, ਮੋਹਰਦਾਸ ਨੇ ਤਾਂ ਆਪਣੇ ਪੁੱਤ ਵੀ ਨਹੀਂ ਬਖਸ਼ੇ ਸਨ। ਉਹ ਆਪਣੀ ਜਾਤ ਦੇ ਲੀਲੇ ਨੂੰ ਕਿਉਂ ਬਖਸ਼ੇਗਾ। ਉਸ ਬਾਰੇ ਤਾਂ ਇਉਂ ਵੀ ਕਿਹਾ ਜਾਂਦਾ ਸੀ ਕਿ ਉਹ ਤਾਂ ਆਪਣੇ ਪੁੱਤਾਂ ਨੂੰ ਸਜ਼ਾ ਦਿਆ ਕਰਦਾ ਸੀ ਤਾਂ ਬੰਨ੍ਹ ਕੇ ਉਨ੍ਹਾਂ ਨੂੰ ਕੀੜਿਆਂ ਦੇ ਭੋਣ 'ਤੇ ਸੁੱਟ ਦਿੰਦਾ। ਉਸ ਦੀ ਘਰ ਵਾਲੀ ਇਸੇ ਦੁੱਖ ਵਿੱਚ ਮਰ ਗਈ ਸੀ। ਫਿਰ ਉਹ ਲੀਲੇ ਨੂੰ ਕਿਉਂ ਬਖਸ਼ੇਗਾ। ਅਸੀਂ ਹੋਰਾਨ, ਬਈ ਅਜਿਹਾ ਕਿਹੜਾ 'ਪੁੱਛਾਂ' ਦੇਣ ਵਾਲਾ ਹੈ, ਚੋਰ ਤਾਂ ਅਸੀਂ ਆਂ, ਪਰ ਨਾਂ ਵਿਚਾਰੇ ਭਗਤ ਦਾ ਲੈ ਦਿੱਤਾ। ਫਿਰ ਅਸੀਂ ਸੋਚਦੇ, ਕਿਤੇ 25 ਹਜ਼ਾਰ ਹੀ ਨਾ ਚੁੱਕਿਆ ਗਿਆ ਹੋਵੇ, ਸਾਡੇ ਕੋਲ ਚੁੰਨ-ਭੁੰਨ ਹੀ ਆਈ ਹੋਵੇ। 25 ਹਜ਼ਾਰ ਲੀਲਾ ਚੁੱਕ ਲਿਆਇਆ ਹੋਵੇ 365 ਅਸੀਂ, ਇੱਕ ਵਾਰੀ ਸਾਡਾ ਜੀਅ ਕੀਤਾ ਕਿ ਸਾਰੀ ਕਹਾਣੀ ਦੱਸ ਦਿੱਤੀ ਜਾਵੇ, ਪਰ ਪ੍ਰਗਟ ਇਹ ਗੱਲ ਮੰਨਿਆ ਨੀ। ਫਿਰ ਮੈਂ ਵੀ ਪ੍ਰਗਟ ਨਾਲ ਸੀ, ਮੈਂ ਵੀ ਉਸ ਦੇ ਨਾਲ ਲੱਗ ਕੇ ਚੁੱਪ ਕਰ ਗਿਆ। ਅਸੀਂ ਦੋਵਾਂ ਨੇ ਕਸਮ ਖਾਧੀ ਕਿ ਇਹ ਗੱਲ ਆਪਾਂ ਆਪਣੇ ਤੋਂ ਬਿਨਾਂ ਹੋਰ ਕਿਸੇ ਕੋਲ ਵੀ ਜ਼ਿਦਗੀ ਭਰ ਨਹੀਂ ਕਰਾਂਗੇ। ਕਸਮ ਹੁਣ ਤੱਕ ਨਿਭਦੀ ਰਹੀ, ਪਰ ਇਹ ਕਿਤਾਬ ਲਿਖੀ ਜਾ ਰਹੀ ਹੈ ਜੋ ਮੇਰੇ ਸਮਾਜ ਨਾਲ ਸਬੰਧਤ ਹੈ। ਮੈਂ ਕੰਮ ਕਰਦੇ ਵਕਤ ਜ਼ਿਦਗੀ ਜਿਉਂਦਿਆਂ ਅਨੇਕਾਂ ਭੂਠ ਬੋਲੇ ਹਨ, ਬੋਲੇ ਵੀ ਹੋਣਗੇ, ਪਰ ਮੈਂ ਇਹ ਇਤਿਹਾਸ ਲਿਖਣਾ ਜਾ ਰਿਹਾ ਹਾਂ, ਹੁਣ ਭੂਠ ਨਹੀਂ ਲਿਖ ਸਕਦਾ।



ਹਨੇਰੇ ਤੋਂ ਚਾਨਣ ਵੱਲ

ਮੇਰੇ ਘਰ ਦਾ ਮਾਹੌਲ ਅੰਧ ਵਿਸ਼ਵਾਸੀ ਸੀ। ਨਿਸ਼ਚੇ ਹੀ ਇਸ ਦਾ ਪ੍ਰਭਾਵ ਮੇਰੇ ਉੱਪਰ ਵੀ ਪਿਆ। ਸਾਡੇ ਘਰ ਵਿੱਚ ਹਰ ਮੰਗਲਵਾਰ ਮਾਤਾ ਦੀਆਂ ਜੋਤਾਂ ਤੇ ਵੀਰਵਾਰ ਨੂੰ ਬਾਬੇ ਦੇ ਚਿਰਾਗ ਲਗਾਏ ਜਾਂਦੇ ਸਨ। ਇਹ ਗੱਲ ਸਾਡੇ ਵੱਡੇ ਵਡੇਰਿਆਂ ਦੇ ਸਮੇਂ ਤੋਂ ਚਲਦੀ ਆ ਰਹੀ ਸੀ। ਹਰੇਕ ਸਾਲ ਸਾਡੇ ਘਰ ਪੁੱਛਾਂ ਦੇਣ ਵਾਲਾ ਬਾਬਾ ਰੋਟ ਲਗਾ ਕੇ ਜਾਂਦਾ ਹੁੰਦਾ ਸੀ। ਮੈਨੂੰ ਉਸ ਬਾਬੇ ਦੇ ਬਹੁਤ ਯਕੀਨ ਸੀ। ਇੱਕ ਵਾਰ ਅਖ਼ਬਾਰਾਂ ਦੀ ਰੱਦੀ 'ਚੋਂ ਕੁਝ ਤਰਕਸ਼ੀਲ ਮੈਗਜ਼ੀਨ ਮੇਰੇ ਹੱਥ ਲੱਗਣ ਤੇ ਅੰਧ ਵਿਸ਼ਵਾਸਾਂ ਪ੍ਰਤੀ ਮੇਰੀ ਸੋਚ ਬਦਲਣ ਲੱਗੀ ਤੇ ਮਨ ਵਿੱਚ ਅਨੇਕਾਂ ਸਵਾਲ ਖੜ੍ਹੇ ਹੋ ਗਏ। ਸੱਚ ਦੀ ਪਰਖ ਲਈ ਮੈਂ ਡਰਦਿਆਂ-ਡਰਦਿਆਂ ਇੱਕ ਛੋਟੇ ਜਿਹੇ ਕਾਗਜ਼ ਦੇ ਟੁਕੜੇ ਤੇ ਲਾਲ ਸਿਆਹੀ ਨਾਲ ਉਰਦੂ ਵਾਂਗ ਕੁਝ ਉਲਟ ਪੁਲਟ ਅੱਖਰ ਲਿਖ ਕੇ ਉਸਨੂੰ ਇੱਕ ਤਵੀਤ ਵਿੱਚ ਪਾਇਆ ਤੇ ਸੰਪੂਰਨ ਵਿੱਚ ਲਿਖੇ ਕੁਝ ਪੁੱਛਾਂ ਦੇਣ ਵਾਲੇ ਬਾਬੇ ਕੋਲ ਚਲਾ ਗਿਆ। ਮੈਂ ਉਸਨੂੰ ਕਿਹਾ ਕਿ ਇਹ ਤਵੀਤ ਸਾਡੇ ਘਰੋਂ ਮਿਲਿਆ ਹੈ। ਬਾਬੇ ਨੇ ਤਵੀਤ ਨੂੰ ਧਿਆਨ ਨਾਲ ਵੇਖਿਆ ਤੇ

ਬੋੜ੍ਹਾ ਸੋਚਣ ਤੋਂ ਬਾਅਦ ਕਹਿਣ ਲੱਗਾ, “ਇਸ ਵਿੱਚ ਕਾਲਾ ਇਲਮ ਹੈ ਤੇ ਕਿਸੇ ਦੇਖੀ ਨੇ ਇਸ ਨੂੰ ਤੁਹਾਡੇ ਘਰ ਦੇ ਨੁਕਸਾਨ ਲਈ ਸੁੱਟਿਆ ਹੈ।” ਬਾਬੇ ਦਾ ਟੋਵਾ ਵੇਖ ਕੇ ਮੈਂ ਆਪਣਾ ਹਾਸਾ ਮਸਾਂ ਰੋਕਿਆ। ਤੇ ਵਾਪਸ ਪਰਤ ਆਇਆ ਤੇ ਮੇਰੇ ਮਨ 'ਚ ਅਖੌਤੀ ਬਾਬਿਆਂ ਦੀ ਤਸਵੀਰ ਸਾਫ਼ ਹੋ ਗਈ। ਆਪਣੇ ਇਸੇ ਬੁਲੰਦ ਹੌਸਲੇ 'ਚ ਇੱਕ ਵੀਰਵਾਰ ਮੈਂ ਇੱਕ ਹੋਰ ਬਾਬੇ ਕੋਲ ਚਲਾ ਗਿਆ ਤੇ ਆਪਣੀ ਵਾਰੀ ਆਉਣ ਤੇ ਉਸਨੂੰ ਆਪਣਾ ਨਾਂ ਦੱਸਿਆ। ਉਸ ਨੇ ਸਾਡੇ ਘਰ 'ਚ ਲੱਗੀ ਨਿੰਮ੍ਹ ਬਾਰੇ ਦੱਸਣਾ ਸ਼ੁਰੂ ਕਰ ਦਿੱਤਾ। ਮੈਂ ਉਸਨੂੰ ਕਿਹਾ ਕਿ ਤੁਹਾਨੂੰ ਘਰ ਬਾਰੇ ਤਾਂ ਪਤਾ ਹੈ ਪਰ ਨਾਂ ਨਹੀਂ ਦੱਸ ਸਕਦੇ। ਉਹ ਮੇਰੇ ਨਾਲ ਬਹਿਸਣ ਲੱਗ ਪਿਆ ਤੇ ਅਗਲੇ ਵੀਰਵਾਰ ਆਉਣ ਬਾਰੇ ਕਹਿ ਕੇ ਉਸ ਨੇ ਮੈਥੋਂ ਖ਼ਰਿਜ਼ਾ ਛੁਡਾ ਲਿਆ। ਇਸ ਤਰ੍ਹਾਂ ਮੈਂ ਕਈ ਚੋਲਿਆਂ/ਬਾਬਿਆਂ ਕੋਲ ਗਿਆ ਪਰ ਕੋਈ ਵੀ ਮੇਰੀਆਂ ਗੱਲਾਂ ਦਾ ਜਵਾਬ ਨਹੀਂ ਦੇ ਸਕਿਆ। ਇਸ ਤਰ੍ਹਾਂ ਤਰਕਸ਼ੀਲ ਵਿਚਾਰਾਂ 'ਚ ਮੇਰਾ ਯਕੀਨ ਪੱਕਾ ਹੋ ਗਿਆ। ਵਿਚਾਰਾਂ 'ਚ ਪਰਪੱਕਤਾ ਆਉਣ ਨਾਲ ਮੈਂ ਆਪਣੇ ਘਰ 'ਚੋਂ ਜੋਤਾਂ ਦੇ ਚਿਰਾਗ ਚੁਕਵਾਉਣ ਦੀ ਠਾਣ ਲਈ। ਇਸ ਕੰਮ ਲਈ ਮੈਂ ਹੌਲੀ-ਹੌਲੀ ਆਪਣੇ ਪਰਿਵਾਰ ਦੇ ਬਾਕੀ ਮੈਂਬਰਾਂ ਨੂੰ ਇਨ੍ਹਾਂ ਪਾਖੰਡਾਂ ਬਾਰੇ ਦੱਸਣਾ ਸ਼ੁਰੂ ਕੀਤਾ। ਮੇਰਾ ਇਹ ਪ੍ਰਚਾਰ ਸੁਣ ਕੇ ਉਹ ਮੇਰੇ ਨਾਲ ਨਾਰਾਜ਼ ਹੋਣ ਲੱਗੇ ਪਰ ਮੈਂ ਆਪਣੇ ਘਰ ਵਿੱਚੋਂ ਚਿਰਾਗ ਤੇ ਜੋਤਾਂ ਚੁਕਵਾ ਕੇ ਹੀ ਸਾਹ ਲਿਆ। ਮੇਰੇ ਘਰ ਬੱਚਾ ਹੋਣ ਵਾਲਾ ਸੀ। ਪਤਨੀ ਦਾ ਬਲੱਡ ਪ੍ਰੈਸ਼ਰ ਅਚਾਨਕ ਵਧਣਾ ਸ਼ੁਰੂ ਹੋ ਗਿਆ। ਮੇਰੇ ਘਰ ਦੇ ਸੋਚਣ ਲੱਗੇ ਕਿ ਪੀਰਾਂ ਫ਼ਕੀਰਾਂ ਨੂੰ ਘਰੋਂ ਕੱਢਣ ਨਾਲ ਹੀ ਇਹ ਗੱਲ ਵਾਪਰ ਰਹੀ ਹੈ। ਸਾਡੇ ਆਂਢ-ਗੁਆਂਢ ਨੇ ਵੀ ਇਹੋ ਕਿਹਾ ਕਿ ਤੁਹਾਡੇ ਮੁੰਡੇ ਨੇ ਬਾਬੇ ਤੇ ਮਾਤਾ ਦੀਆਂ ਜੋਤਾਂ ਨੂੰ ਘਰੋਂ ਕੱਢਿਆ ਹੈ ਇਸ ਲਈ ਹੁਣ ਤੁਹਾਡੀ ਨੂੰਹ ਨੂੰ ਕਸ਼ਟ ਭੁਗਤਣਾ ਪੈ ਰਿਹਾ ਹੈ। ਮੇਰੇ ਪਰਿਵਾਰ ਵਾਲਿਆਂ ਨੇ ਹੋਈ ਇਸ ਭੁੱਲ ਨੂੰ ਬਖਸ਼ਾਉਣ ਲਈ ਤੁਰੰਤ ਗੱਡੀ ਕਰਵਾਈ ਤੇ ਇੱਕ ਬਾਬੇ ਪਾਸ ਜਾਣ ਦੀ ਤਿਆਰੀ ਕੀਤੀ ਪਰ ਮੇਰੇ ਵਿਰੋਧ ਕਰਨ ਤੇ ਅਸੀਂ ਡਾਕਟਰ ਪਾਸ ਚਲੇ ਗਏ। ਡਾਕਟਰ ਨੇ ਸਮੇਂ ਸਿਰ ਮੁਢਲੀ ਸਹਾਇਤਾ ਦਿੱਤੀ ਤੇ ਆਖਿਆ ਤੇ ਜੇਕਰ ਤੁਸੀਂ ਸਮੇਂ ਸਿਰ ਨਾ ਆਉਂਦੇ ਤਾਂ ਤੁਹਾਡਾ ਇਹ ਡਾਲਿਵਰੀ ਕੇਸ ਵਿਗੜ ਜਾਣਾ ਸੀ। ਮੇਰੀ ਪਤਨੀ ਕੋਲ ਬੱਚਾ ਹੋ ਗਿਆ ਤੇ ਕਈ ਦਿਨ ਹਸਪਤਾਲ ਰਹਿਣ ਉਪਰੰਤ ਅਸੀਂ ਘਰ ਆ ਗਏ। ਮੇਰੇ ਸਮਝਾਉਣ ਤੇ ਸਾਡੇ ਪਰਿਵਾਰ ਦੇ ਮੈਂਬਰਾਂ ਦੇ ਮਨਾਂ 'ਚੋਂ ਅੰਧ ਵਿਸ਼ਵਾਸਾਂ ਦਾ ਹਨੇਰਾ ਹੌਲੀ-ਹੌਲੀ ਦੂਰ ਹੋਣ ਲੱਗਾ। ਹੁਣ ਉਹ ਤਰਕਸ਼ੀਲ ਵਿਚਾਰਾਂ ਨਾਲ ਪੂਰੀ ਤਰ੍ਹਾਂ ਸਹਿਮਤ ਹਨ ਤੇ ਮੈਂ ਸੁਸਾਇਟੀ ਦਾ ਮੈਂਬਰ ਬਣ ਕੇ ਲੋਕਾਂ ਨੂੰ ਅਗਿਆਨਤਾ ਦੇ ਹਨੇਰੇ ਵਿੱਚੋਂ ਕੱਢਣ ਲਈ ਤਰਕ ਦੇ ਚਾਨਣ ਦਾ ਪਸਾਰ ਕਰ ਰਿਹਾ ਹਾਂ।

ਗੁਰਬਿੰਦਰ ਸੇਠੂ, ਤੁੰਗਵਾਲੀ (94646-64591)

ਦਿਓਰ ਬੋਲਦਾ

ਚੰਨਣ ਵਾਦਰ

ਕੁਝ ਸਮਾਂ ਪਹਿਲਾਂ ਇੱਕ ਐਡਵਾਰ ਜਦ ਮੈਂ ਕ੍ਰਿਸ਼ਨ ਬਰਗਾੜੀ ਯਾਦਗਾਰੀ ਮਨੋਰੋਗ ਸਲਾਹ ਕੇਂਦਰ 'ਚ ਬੈਠਾ ਮਾਨਸਿਕ ਰੋਗੀਆਂ ਨੂੰ ਵੇਖ ਰਿਹਾ ਸਾਂ ਤਾਂ ਇੱਕ ਨਿਵੇਕਲੇ ਕੇਸ ਨਾਲ ਵਾਹ ਪਿਆ ਜਿਸ ਨੂੰ ਆਪਣੇ ਮਰ ਚੁੱਕੇ ਦਿਓਰ ਚੀਨੇ ਦੀ 'ਕਸਰ' ਸੀ। ਉਹ ਉਸ ਦੇ ਸਿਰ ਚੜ੍ਹ ਕੇ ਬੋਲਦਾ ਸੀ ਤੇ ਜਸਵੀਰ ਕੌਰ ਨਾਂ ਦੀ ਪੀੜਤ ਔਰਤ ਅਕਸਰ ਹੀ ਖੇਡਦੀ ਸੀ। ਉਸ ਦੇ ਨਾਲ ਆਈ ਉਸ ਦੀ ਬਜ਼ੁਰਗ ਸੌਸ ਨੇ ਸਮੁੱਚੇ ਕੇਸ ਦਾ ਇੱਜ਼ ਵੇਖਿਆਨ ਕੀਤਾ, “ਪੁੱਤਰ, ਇਹ ਮੇਰੀ ਵੱਡੀ ਨੂੰਹ ਆ, ਸ਼ੁੱਧ ਨਾਲ ਇੱਕੋ ਇੱਕ ਲੜਕਾ ਐ ਏਹਦੇ। ਸਾਲ ਭਰ ਤੋਂ ਬਿਮਾਰ ਰਹਿੰਦੀ ਐ, ਡਾਕਟਰਾਂ ਤੋਂ ਲਾਜ਼ ਬਹੁਤ ਕਰਾਇਐ ਏਹਦਾ ਪਰ ਕੋਈ ਬਹੁਤਾ 'ਰਾਮ' ਨਹੀਂ ਆਇਆ। ਏਹਦੀ ਬਿਮਾਰੀ ਦਾ ਮੁੱਢ ਤਾਂ ਉਸ ਦਿਨ ਤੋਂ ਈ ਬੱਝ ਗਿਆ ਸੀ ਪੁੱਤ, ਜਦ ਮੇਰਾ ਛੋਟਾ ਪੁੱਤਰ ਚੀਨਾ ਸਪਰੇ ਪੀ ਕੇ ਗੁਜਰ ਗਿਆ ਸੀ। ਬੱਸ, ਉਹਦੀ ਮੌਤ ਤੋਂ ਬਾਅਦ ਇਹ ਇੱਕ ਦਿਨ ਵੀ ਰਾਜ਼ੀ ਨਹੀਂ ਰਹੀ। ਪਹਿਲਾਂ ਪਹਿਲ ਏਹਦਾ ਚੁੱਪ ਕਰਕੇ ਬੈਠੀ ਰਹਿੰਦੀ ਸੀ, ਘਰ ਦਾ ਕੰਮ ਕਾਰ ਵੀ ਕਰ ਲੈਂਦੀ ਸੀ ਜਿੰਨਾ ਮਨ ਮੰਨਦਾ ਸੀ। ਰੋਟੀ ਖਾ ਲੈਂਦੀ ਸੀ ਪਰ ਹਜ਼ਮ ਨਹੀਂ ਸੀ ਹੁੰਦੀ। ਕਿਸੇ ਜੀਅ ਨਾਲ ਕਦੇ ਕੋਈ ਗੱਲ ਨਹੀਂ ਕਰਦੀ, ਜੇ ਕੋਈ ਬੁਲਾ ਲਵੇ ਤਾਂ ਬੋਲ ਪੈਂਦੀ ਐ। ਡਾਕਟਰਾਂ ਦਾ ਕਹਿਣਾ ਐ ਕਿ ਇਹਦੇ ਪੇਟ 'ਚ ਸ਼ੱਸ਼ ਐ, ਉਹਦੀ ਦਵਾਈ ਚਲਦੀ ਐ ਪੁੱਤ ਪਰ ਕਈ ਮਹੀਨਿਆਂ ਤੋਂ ਹੁਣ ਸਾਡੇ ਘਰ 'ਚ ਉਹ ਕੁਝ ਹੋ ਰਿਹਾ ਜਿਹੜਾ ਮੈਂ ਆਪਣੀ ਉਮਰ 'ਚ ਕਦੇ ਨਹੀਂ ਤੱਕਿਆ। ਮੇਰੇ ਚੀਨੇ ਨੂੰ ਗੁਜਰਿਆਂ ਪੰਜ ਵਰ੍ਹੇ ਹੋ ਗਏ ਤੇ ਹੁਣ ਉਹ ਇਹਦੇ ਸਿਰ ਚੜ੍ਹ ਕੇ ਬੋਲਣ ਲੱਗ ਪਿਆ। ਮੈਨੂੰ ਤਾਂ ਯਕੀਨ ਨਹੀਂ ਆਉਂਦਾ ਪੁੱਤ ਪਰ ਉਹ ਤਾਂ ਇਹਦੇ 'ਚ ਆ ਕੇ ਸਿੱਧਾ ਕਹਿੰਦੇ, ਮੈਂ ਚੀਨਾ ਹਾਂ, ਦਿਨ 'ਚ ਕਈ-ਕਈ ਵਾਰ ਖੇਡਦੀ ਆ ਇਹ।”

“ਚੀਨੇ ਦੀ ਮੌਤ ਤੋਂ ਪਹਿਲਾਂ ਵੀ ਖੇਡਦੀ ਸੀ ਇਹ?” ਮੈਂ ਪੁੱਛਿਆ।

“ਨਹੀਂ ਪੁੱਤ, ਅਸੀਂ ਤਾਂ ਰੋਗੀ ਵਸਦੇ ਸਾਂ, ਇਹ ਸਾਰਾ ਕੁਝ ਉਹਦੀ ਮੌਤ ਤੋਂ ਮਗਰੋਂ ਹੀ ਸ਼ੁਰੂ ਹੋਇਐ, ਜਦ ਕਈ ਸਾਲ ਇਹ ਠੀਕ ਨਾ ਹੋਈ ਤਾਂ ਰਿਸ਼ਤੇਦਾਰਾਂ ਦੇ ਕਹਿਣ ਤੇ ਕਿ ਇਹਨੂੰ ਕੋਈ 'ਓਪਰੀ' ਨਾ ਹੋਵੇ ਅਸੀਂ ਏਹਨੂੰ ਚੋਲਿਆਂ ਕੋਲ ਭੇਰਿਆ ਤੇ ਲਿਜਾਣ ਲੱਗ ਪਏ। ਸਾਨੂੰ ਕੀ ਪਤਾ ਸੀ ਸਾਡਾ ਈ ਚੰਦਰਾ ਏਹਦੇ ਮਗਰ ਪੈ ਯੂ। ਭੇਰਿਆ ਤੇ ਜਾਂਦੇ ਰਹੇ, ਕਦੇ ਕਿਤੇ-ਕਦੇ ਕਿਤੇ... ਸਾਰਿਆਂ ਨੇ ਏਹੋ ਕਿਹਾ ਕਿ ਏਹਨੂੰ ਕਸਰ ਐ, ਇੱਕ ਨੇ ਕਹਿ ਤਾ ਕਿ ਬੋਝੇ ਮਰੇ ਮੁੰਡੇ ਚੀਨੇ ਦਾ ਪਹਿਰਾ ਐ ਏਹਦੇ ਤੇ, ਬੱਸ ਉਸ ਦਿਨ ਤੋਂ ਬਾਅਦ ਏਹਦੇ 'ਚ ਉਹ ਬੋਲਣ ਲੱਗ ਪਿਆ।” ਬੋਲਦਿਆਂ-ਬੋਲਦਿਆਂ ਮਾਤਾ ਮਨ ਭਰ ਆਈ।

ਕੁਝ ਪਲ ਕੁਝ ਪਿੱਛੋਂ ਫਿਰ ਕਹਿਣ ਲੱਗੀ, “ਪੁੱਤ, ਇੱਕ ਵਾਰ ਇੱਕ

ਵੱਡੇ ਚੇਲੇ ਕੋਲ ਗਏ ਸਾਂ ਅਸੀਂ, ਉਹਦੇ ਕੋਲ ਜਾ ਕੇ ਚੀਨਾ ਏਹਦੇ ਸਿਰ ਤੇ ਆ ਗਿਆ, ਇਹ ਖੇਡਣ ਲੱਗ ਪਈ ਤੇ ਉੱਚੀ ਉੱਚੀ ਬੋਲਣ ਲੱਗ ਪਈ... ਮੈਨੂੰ ਕਿਤੇ ਵੇਦੀ ਨਹੀਂ ਮਿਲੀ... ਮੈਨੂੰ ਕੱਪੜੇ ਨਹੀਂ ਮਿਲੇ... ਜੇ ਭਲਾ ਚਾਹੁੰਦੇ ਹੋ ਤਾਂ ਸਾਰੇ ਸ਼ਰਾਬ ਛੱਡ ਦਿਓ... ਵਜੀਦਪੁਰ ਮੰਤਾਂ ਕੋਲ ਜਾ ਕੇ ਅਮ੍ਰਿਤ ਛਕ ਆਓ... ਜੇ ਮੇਰੀ ਨਾ ਮੰਨੀ ਤਾਂ ਘਰ ਦਾ ਮਲੀਆਮੇਟ ਕਰ ਦੂ... ਇਹ ਬੋਲਦੀ ਰਹੀ ਤੇ ਚੇਲਾ ਏਹਦੇ ਮੂੰਹ ਵੱਲ ਵੇਹਦਾ ਰਿਹਾ। ਕਈ ਵਾਰ ਗਏ ਅਸੀਂ ਉਹਦੇ ਕੋਲ, ਆਪਣੀ ਦਾਨ ਦਕਸ਼ਣਾ ਲੈ ਕੇ ਸਾਨੂੰ ਜਵਾਬ ਦੇ ਗਿਆ। ਕਈ ਚੋਲਿਆਂ ਨੂੰ ਅਸੀਂ ਆਪਣੇ ਘਰ ਵੀ ਲਿਆਂਦੇ... ਏਹਨੂੰ ਖਿਡਾ ਤਾਂ ਸਾਰੇ ਦਿੰਦੇ ਨੇ ਪਰ ਕੁਦੀ ਕਿਸੇ ਤੋਂ ਨੀਂ..., ਹੁਣ ਤਾਂ ਕਿਸੇ ਦਾ ਜਾਦੂ-ਤਵੀਤ ਵੀ ਏਹਦੇ ਤੇ ਅਸਰ ਨੀਂ ਕਰਦਾ। ਅਜੇ ਪਰਸੋਂ ਹੀ ਬਾਬੇ ਸ਼ੇਰ ਸ਼ਾਹ ਵਾਲੀ ਦੀ ਸਮਾਧ ਤੇ ਗਏ ਸਾਂ... ਇਹ ਲੱਗ ਪੀ ਖੇਡਣ... ਬਾਬੇ ਨੇ ਪੁੱਛਿਆ ਕੌਣ ਐ ਤੂੰ?... ਬੋਲਦੀ ਐ... ਮੈਂ ਚੀਨਾ ਆ... ਸ਼ਰਾਬ ਛੱਡ ਦਿਓ... ਤੇ ਅਮ੍ਰਿਤ ਛਕ ਲਓ...। ਪੁੱਤਰ ਅਮ੍ਰਿਤ ਵਾਲੀ ਗੱਲ ਸੁਣ ਕੇ ਅਸੀਂ ਤਾਂ ਦੇ ਵਾਰ ਘਰੇ 'ਖੇਡ ਪਾਠ ਵੀ ਖੁਲਵਾ ਲਿਐ ਪਰ ਕੋਈ ਫਾਇਦਾ ਨੀਂ ਹੋਇਆ।”

ਪਰਿਵਾਰ ਬਾਰੇ ਪੁੱਛਣ ਤੇ ਮਾਤਾ ਨੇ ਦੱਸਿਆ ਕਿ ਉਸ ਦੇ ਦੋ ਪੁੱਤਰ ਹਨ ਤੇ ਇਹ ਵੱਡੇ ਦੇ ਘਰੋਂ ਐ। ਛੋਟਾ ਤਾਂ ਅਕਸਰ ਹੀ ਦਾਹੁ ਪਾਣੀ ਪੀ ਲੈਂਦੇ ਪਰ ਵੱਡੇ ਨੇ ਕਦੇ ਹੱਥ ਨੀਂ ਲਾਇਆ। ਛੋਟੇ ਦੇ ਘਰ ਆਲੀ ਈ ਘਰ ਦਾ ਸਾਰਾ ਕੰਮ ਕਾਰ ਵੇਖਦੀ ਐ ਤੇ ਆਏ ਗਏ ਨੂੰ ਸੰਭਾਲਦੀ ਐ। ਮੈਂ ਤਾਂ ਇਹਦੇ ਇਲਾਜ ਲਈ ਕਈ ਸਾਲਾਂ ਤੋਂ ਭਟਕਦੀ ਫਿਰਦੀ ਆਂ। ਮਾਤਾ ਵੱਲੋਂ ਸੁਣਾਈ ਸਾਰੀ ਗਾਥਾ ਮੈਂ ਸਮਝ ਗਿਆ ਸਾਂ। ਜਦ ਜਸਵੀਰ ਕੌਰ ਨੂੰ ਬੁਲਾਇਆ ਤਾਂ ਉਸ ਦਾ ਚਿਹਰਾ ਉਸ ਦੀ ਮਾਨਸਿਕ ਹਾਲਤ ਨੂੰ ਬਿਆਨ ਕਰ ਰਿਹਾ ਸੀ। ਉਸ ਦੇ ਕਮਰੇ ਅੰਦਰ ਆਉਣ ਸਾਰ ਹੀ ਮੈਂ ਉਸਨੂੰ ਬਿਠਾ ਕੇ ਮੈਂ ਉਸ ਦੇ ਸਿਰ ਤੇ ਹੱਥ ਰੱਖਿਆ ਤੇ ਉਹ ਬੋਲਣ ਲੱਗੀ, “ਮੈਂ ਚੀਨਾ ਬੋਲਦਾਂ, ਹੁਣ ਮੈਂ ਏਹਨੂੰ ਛੱਡ ਦਿਆਂਗਾ ਤੇ ਬੋਝੇ ਕੋਲ ਰਹਾਂਗਾ।” ਜਸਵੀਰ ਕੌਰ ਨਾਲ ਕੁਝ ਸਮਾਂ ਗੱਲਬਾਤ ਕਰਨ ਉਪਰੰਤ ਮੈਂ ਉਸਨੂੰ ਸੰਮੋਹਕ ਨੀਂਦ 'ਚ ਲਿਜਾ ਕੇ ਸੁਝਾ ਦਿੱਤੇ ਤੇ ਉਸ ਦੇ ਦਿਓਰ ਚੀਨੇ ਦੇ ਡਰ ਨੂੰ ਉਸ ਦੇ ਅਚੇਤ ਮਨ 'ਚੋਂ ਸਾਫ਼ ਕੀਤਾ। ਨੀਂਦ 'ਚੋਂ ਉੱਠਣ ਉਪਰੰਤ ਉਹ ਸ਼ਾਂਤ ਚਿਤ ਨਜ਼ਰ ਆ ਰਹੀ ਸੀ। ਘਰ ਦੀ ਚਿੰਤਾ ਨੇ ਹੀ ਜਸਵੀਰ ਨੂੰ ਮਨੋਰੋਗੀ ਬਣਾ ਦਿੱਤਾ ਸੀ ਤੇ ਰਹਿੰਦੀ ਮੂੰਹਦੀ ਕਸਰ ਚੋਲਿਆਂ ਨੇ ਪੂਰੀ ਕਰ ਦਿੱਤੀ। ਵੱਡੀ ਨੂੰਹ ਹੋਣ ਦੇ ਨਾਤੇ ਉਹ ਘਰ ਦੀ ਸਾਰੀ ਜ਼ਿੰਮੇਵਾਰੀ ਸਮਝਦੀ ਸੀ ਤੇ ਸਾਰਾ ਕੰਮ ਕਾਰ ਆਪਣੇ ਹੱਥੀਂ ਕਰਦੀ ਸੀ। ਉਸ ਦਾ ਘਰ ਵਾਲਾ ਘਰ ਦੀ ਤਰੱਕੀ ਤੇ ਕੰਮ-ਕਾਰ ਪ੍ਰਤੀ ਬਹੁਤਾ ਫ਼ਿਕਰਮੰਦ ਨਹੀਂ ਸੀ। ਖ਼ੇਤੀ ਦਾ ਕੰਮ ਉਸ ਦਾ ਦੂਸਰਾ ਦਿਓਰ ਹੀ ਵੇਖਦਾ ਸੀ। ਉਹ ਅਕਸਰ

ਹੀ ਦਾਰੂ-ਪਾਣੀ ਛਕਦਾ ਸੀ। ਜਸਵੀਰ ਉਸ ਨੂੰ ਕਈ ਵਾਰ ਟੋਕਦੀ ਸੀ ਪਰ ਉਹ ਆਪਣੀ ਆਦਤ ਤੋਂ ਮਜਬੂਰ ਸੀ। ਉਸ ਦਾ ਮੌਤ ਨੂੰ ਪਿਆਰਾ ਹੋਇਆ ਦਿਓਰ ਚੀਨਾ ਵੀ ਦਾਰੂ ਦਾ ਸ਼ੋਕੀਨ ਸੀ ਤੇ ਇੱਕ ਦਿਨ ਉਹ ਕਿਸੇ ਪ੍ਰੇਸ਼ਾਨੀ ਦੇ ਚਲਦਿਆਂ ਸਪਰੇ ਪੀ ਕੇ ਆਪਣੀ ਜੀਵਨ ਲੀਲਾ ਖਤਮ ਕਰ ਗਿਆ। ਜਸਵੀਰ ਇਸ ਗੱਲੋਂ ਚਿਤਰ ਰਹੀ ਸੀ। ਕਿਤੇ ਉਸ ਦਾ ਇਹ ਦਿਓਰ ਵੀ ਦਾਰੂ ਪੀ ਕੇ ਚੀਨੇ ਦੇ ਰਾਹ ਨਾ ਚਲਾ ਜਾਵੇ। ਇਹ ਡਰ ਹੋਲੀ-ਹੋਲੀ ਉਸ ਦੇ ਅੰਦਰ ਘਰ ਕਰ ਗਿਆ ਤੇ ਉਸ ਨੇ ਆਪਣੇ ਮਨ ਹੀ ਮਨ ਇਹ ਪਾਰਨਾ ਬਣਾ ਲਈ ਕਿ ਜੇਕਰ ਉਸ ਨੇ ਦਾਰੂ ਪਾਣੀ ਨਾ ਤਿਆਗਿਆ ਤਾਂ ਉਸ ਦੀ ਮੌਤ ਲਾਜ਼ਮੀ ਹੈ। ਅਜਿਹਾ ਹੋਣ ਦੀ ਸੂਰਤ ਵਿੱਚ ਉਨ੍ਹਾਂ ਦਾ ਘਰ ਬਾਰ ਉੱਜੜ ਜਾਵੇਗਾ। ਇਹੋ ਡਰ ਤੇ ਫਿਕਰ ਉਸ ਨੂੰ ਦਿਨ ਰਾਤ ਸਤਾਉਣ ਲੱਗਾ ਜਿਸ ਕਰਕੇ ਉਸ ਦੀ ਰਾਤਾਂ ਦੀ ਨੀਂਦ ਉੱਡ ਗਈ ਤੇ ਖਾਣ ਪੀਣ ਛੱਟ ਗਿਆ। ਇਸੇ ਚਿੰਤਾ ਨੇ ਉਸ ਦੀ ਭੁੱਖ ਮਾਰ ਦਿੱਤੀ ਤੇ ਜੋ ਮਾੜਾ ਮੋਟਾ ਉਹ ਖਾਂਦੀ ਸੀ ਉਹ ਹਜ਼ਮ ਨਹੀਂ ਸੀ ਹੁੰਦਾ। ਆਪਣੇ ਮਨ ਦਾ ਇਹ ਦੁੱਖ ਉਹ ਕਿਸੇ ਕੋਲ ਨਹੀਂ ਸੀ ਫੋਲਦੀ। ਜਦ ਉਹ ਚੇਲਿਆਂ ਕੋਲ ਡੇਰਿਆਂ ਤੇ ਜਾਣ ਲੱਗੀ ਤਾਂ ਉਸ ਦੇ ਅਚੇਤ ਮਨ 'ਚ ਵਸਿਆ ਡਰ ਬਾਹਰ ਆ ਗਿਆ ਤੇ ਉਹ ਆਪਣੀ ਇੱਛਾ ਨੂੰ ਆਪਣੇ ਮਰ ਚੁੱਕੇ ਦਿਓਰ ਚੀਨੇ ਦੇ ਰਾਹੀਂ ਜ਼ਾਹਰ ਕਰਨ ਲੱਗੀ। ਜੋ ਕੁਝ ਉਹ ਬੋਲਦੀ ਸੀ, ਉਸ ਦੇ ਪਿੱਛੇ ਇਹੋ ਭਾਵਨਾ ਕੰਮ ਕਰਦੀ ਸੀ ਕਿ ਉਸ ਦਾ ਦਿਓਰ ਦਾਰੂ ਛੱਡ ਕੇ ਅੰਮ੍ਰਿਤ ਛਕ ਲਵੇ ਤਾਂ ਉਨ੍ਹਾਂ ਦਾ ਘਰ ਬਚ ਸਕਦਾ ਹੈ।

ਜਦ ਉਹ ਚੇਲਿਆਂ ਕੋਲ ਜਾਂਦੇ ਸਨ ਤਾਂ ਉਹ ਉੱਥੇ ਜਾ ਕੇ ਖੇਡਦੀ ਸੀ ਤੇ ਉਸ 'ਚ ਚੀਨਾ ਬੋਲਦਾ ਸੀ ਪਰ ਮਸ਼ਵਰਾ ਕੇਂਦਰ ਤੇ ਆ ਕੇ ਦਿਲਚਸਪ ਗੱਲ ਇਹ ਵਾਪਰੀ ਕਿ ਉੱਥੇ ਬੈਠੇ ਹੋਰਨਾਂ ਲੋਕਾਂ ਤੇ ਮਰੀਜ਼ਾਂ ਦੀ ਆਪਸੀ ਗੱਲ ਬਾਤ ਸੁਣ ਦੇ ਉਹ ਸਭ ਕੁਝ ਸਮਝ ਗਈ। ਇਸੇ ਲਈ ਜਾਣ ਸਾਰ ਮੇਰੇ ਵੱਲੋਂ ਉਸ ਦੇ ਸਿਰ ਤੇ ਹੱਥ ਰੱਖਣ ਤੇ ਹੀ ਉਸ 'ਚ ਬੋਲਦਾ ਚੀਨਾ ਜਵਾਬ ਦੇ ਗਿਆ। ਇਹ ਉਸ ਦੇ ਮਨ ਤੋਂ ਉੱਤਰੇ ਡਰ ਤੇ ਬੇਝ ਦਾ ਇੱਕ ਸੰਕੇਤ ਸੀ ਜਿਸ ਨੂੰ ਮੈਂ ਸੰਮੋਹਕ ਨੀਂਦ ਰਾਹੀਂ ਮੁਕੰਮਲ ਰੂਪ ਵਿੱਚ ਮਿਟਾ ਦਿੱਤਾ। ਉਸ ਦੇ ਨਾਲ ਆਏ ਦੂਸਰੇ ਦਿਓਰ ਨੇ ਵੀ ਮੇਰੇ ਸੁਝਾਅ ਤੇ ਉਸ ਨੂੰ ਵਿਸ਼ਵਾਸ ਦਿਵਾਇਆ ਕਿ ਉਹ ਦਾਰੂ ਪਾਣੀ ਛੱਡ ਦੇਵੇਗਾ ਤੇ ਜ਼ਿੰਮੇਵਾਰੀ ਨਾਲ ਘਰ ਦਾ ਸਾਰਾ ਕੰਮ ਕਾਰ ਸੰਭਾਲੇਗਾ। ਇਸ ਵਿਸ਼ਵਾਸ ਨੇ ਸੋਨੇ ਤੇ ਸੁਹਾਗੇ ਦਾ ਕੰਮ ਕੀਤਾ ਤੇ ਜਸਵੀਰ ਕੌਰ ਦੇ ਸਾਰੇ ਫਿਕਰ ਦੂਰ ਹੋ ਗਏ। ਜਦ ਮੈਂ ਉਸ ਨੂੰ ਸੁਝਾਅ ਦੇ ਕੇ ਕਮਰੇ ਤੋਂ ਬਾਹਰ ਭੇਜਿਆ ਤਾਂ ਉਹ ਖੁਸ਼ ਨਜ਼ਰ ਆ ਰਹੀ ਸੀ। ਆਪਣੀ ਸੱਸ ਨਾਲ ਉਹ ਪਿੰਡ ਚਲੀ ਗਈ ਤੇ ਉਸ ਦੇ ਅਚੇਤ ਮਨ ਵਿੱਚ ਵਸਿਆ ਚੀਨੇ ਦਾ ਡਰ ਸਦਾ ਲਈ ਖ਼ਤਮ ਹੋ ਗਿਆ। ਉਹ ਆਪਣੇ ਪਰਿਵਾਰ 'ਚ ਰਾਜੀ ਖੁਸ਼ੀ ਵਸ ਰਹੀ ਹੈ।

* ਮੁਖੀ, ਮਨੋਰੋਗ ਮਸ਼ਵਰਾ ਵਿਭਾਗ ਪੰਜਾਬ (98143-37522)

ਭੂਤ ਦਾ ਪੱਛਾ

ਅਜਾਇਬ ਜਲਾਲਾਬਾਦ

ਸਾਡੇ ਜੀਵਨ ਵਿੱਚ ਪੈਸੇ ਦੀ ਬਹੁਤ ਅਹਿਮੀਅਤ ਹੈ। ਪੈਸੇ ਬਿਨਾਂ ਗੁਜ਼ਾਰਾ ਨਹੀਂ। ਜੇਕਰ ਪੱਲੇ ਪੈਸਾ ਨਾ ਹੋਵੇ ਤਾਂ ਕੋਈ ਬਾਤ ਨਹੀਂ ਪੁਛਦਾ। ਰਿਸ਼ਤੇਦਾਰ ਮਿੱਤਰ ਵੀ ਸਾਥ ਛੱਡ ਜਾਂਦੇ ਹਨ। ਇਸੇ ਲਈ ਬੰਦਾ ਪੈਸਾ ਕਮਾਉਣ ਲਈ ਸੌ ਪਾਪੜ ਵੇਲਦਾ ਹੈ। ਪੈਸੇ ਨਾਲ ਸੁਖ ਸਹੂਲਤਾਂ ਤੇ ਮਾਣ ਸਨਮਾਨ ਤਾਂ ਮਿਲਦਾ ਹੀ ਹੈ ਪਰ ਕਈ ਵਾਰ ਇਹ ਪੈਸਾ ਜਾਨ ਦਾ ਸ਼ੋਅ ਬਣ ਜਾਂਦਾ ਹੈ ਜਿਸ ਨਾਲ ਜ਼ਿੰਦਗੀ ਦੁੱਭਰ ਹੋ ਜਾਂਦੀ ਹੈ। ਪੈਸੇ ਦੀ ਹਵਾਸ ਮਨੁੱਖ ਨੂੰ ਸ਼ੈਤਾਨ ਬਣਾ ਦਿੰਦੀ ਹੈ। ਅਜਿਹਾ ਹੀ ਕੁਝ ਸਿਰਸਾ ਜਿਲ੍ਹੇ ਦੇ ਇੱਕ ਪਿੰਡ ਵਿੱਚ ਵਾਪਰਿਆ ਜਿੱਥੇ ਪਰਿਵਾਰ ਦੀ ਵਿਆਹੀ ਵਰ੍ਹੀ ਲੜਕੀ ਨੇ ਆਪਣੇ ਪੇਕਿਆਂ ਤੋਂ ਪੈਸੇ ਹੱਥਪਣ ਦੇ ਲਾਲਚ ਵਿੱਚ ਸਾਰਿਆਂ ਦਾ ਜਿਉਣਾ ਹਰਾਮ ਕਰ ਦਿੱਤਾ।

ਪਰਿਵਾਰ ਦੇ ਮੁਖੀ ਨੇ ਜਦ ਸ਼ਹਿਰ ਵਿੱਚ ਆਪਣਾ ਇੱਕ ਪਲਾਟ ਮਹਿੰਗੇ ਭਾਅ ਵੇਚ ਲਿਆ ਤਾਂ ਉਸ ਦੀ ਖ਼ਬਰ ਭੈਣ ਤੱਕ ਵੀ ਪਹੁੰਚ ਗਈ। ਉਹ ਆਪਣੇ ਪਤੀ ਨੂੰ ਨਾਲ ਲੈ ਕੇ ਪੈਕੇ ਘਰ ਆ ਗਈ। ਰੋਗੀਂ ਵਸਦੇ ਘਰ 'ਚ ਖਲਲ ਪੈਣ ਲੱਗ ਪਿਆ ਜਿਸ ਦਾ ਪਰਿਵਾਰ ਨੂੰ ਕੋਈ ਚਿੰਤਾ ਚੇਤਾ ਵੀ ਨਹੀਂ ਸੀ। ਘਰ 'ਚ ਅਚਾਨਕ ਇੱਟਾਂ ਰੋੜੇ ਵੱਜਣ ਲੱਗ ਪਏ। ਕੁਝ ਦਿਨ ਤਾਂ ਪਰਿਵਾਰ ਨੇ ਇਸ ਦੀ ਪ੍ਰਵਾਹ ਨਾ ਕੀਤੀ ਪੜ੍ਹ ਜਦੋਂ ਸਾਬਤ ਇੱਟਾਂ ਤੇ ਰੋਗ ਬਿਰੋਗੇ ਰੋੜੇ ਆਉਣ ਲੱਗੇ ਤਾਂ ਉਹ ਫਿਕਰਮੰਦ ਹੋ ਗਏ। ਉਨ੍ਹਾਂ ਆਪਣੇ ਵੱਲੋਂ ਚੌਕਸੀ ਰੱਖੀ ਤੇ ਇੱਕ ਵਾਰ ਪੁਲਿਸ ਨੂੰ ਵੀ ਲਿਆਂਦਾ ਪਰ ਕੁਝ ਹੱਥ ਪੱਲੇ ਨਾ ਪਿਆ। ਅਚਾਨਕ ਇੱਟਾਂ ਰੋੜੇ ਵੱਜਣ ਨਾਲ ਘਰ ਦੇ ਮੈਂਬਰ ਜਖ਼ਮੀ ਵੀ ਹੋ ਜਾਂਦੇ। ਜਦ ਕੋਈ ਹੱਲ ਨਾ ਨਿਕਲਿਆ ਤਾਂ ਪਰਿਵਾਰ ਦੇ ਮੈਂਬਰ ਗਰਮੀਂ ਵਿੱਚ ਵੀ ਰਾਤ ਨੂੰ ਰਜਾਈਆਂ ਲੈ ਕੇ ਸੌਂਦੇ ਤਾਂ ਜੋ ਰੋੜਿਆਂ ਦੇ ਕਹਿਰ ਤੋਂ ਬਚ ਸਕਣ। ਜਿਹੜਾ ਮੈਂਬਰ ਰਾਤ ਨੂੰ ਘਰ ਦਾ ਗੇਟ ਬੰਦ ਕਰਨ ਜਾਂਦਾ ਉਸ ਦੇ 'ਭੂਤ' ਪੱਛਾ ਮਾਰਦੀ। ਘਟਨਾਵਾਂ ਦਾ ਰਹੱਸ ਉਸ ਸਮੇਂ ਹੋਰ ਵੀ ਉਲਝ ਗਿਆ ਜਦ ਘਰ ਦੇ ਭਾਂਡੇ ਉੱਡਣ ਲੱਗ ਪਏ। ਰੋਟੀ ਵਾਲੀਆਂ ਬਾਲੀਆਂ ਹਵਾ 'ਚ ਉੱਡਣ ਲਗਦੀਆਂ ਸਨ। ਘਟਨਾਵਾਂ ਰੋਕਣ ਲਈ ਪਰਿਵਾਰ ਨੂੰ ਸਾਥ ਸਿਆਣਿਆਂ ਨੂੰ ਆਪਣੇ ਘਰ ਲਿਆਂਦਾ ਪਰ ਪੈਸੇ ਦੀ ਬਰਬਾਦੀ ਤੋਂ ਬਿਨਾਂ ਕੁਝ ਵੀ ਹੱਥ ਪੱਲੇ ਨਾ ਆਇਆ। ਤਰਕਸ਼ੀਲ ਲਹਿਰ ਦੇ ਇੱਕ ਸਮਰਥਕ ਰਾਹੀਂ ਪਰਿਵਾਰ ਨੇ ਕਾਲਾਂਵਾਲੀ ਇਕਾਈ ਨਾਲ ਸੰਪਰਕ ਕੀਤਾ ਤੇ ਅਸੀਂ ਘਟਨਾਵਾਂ ਦੇ ਹੱਲ ਲਈ ਉਸ ਪਿੰਡ ਪਹੁੰਚ ਗਏ। ਪੜਤਾਲੀਆ ਟੀਮ ਵਿੱਚ ਮੇਰੇ ਤੋਂ ਇਲਾਵਾ ਮੈਡਮ ਜਸਵੰਤ ਕੌਰ, ਸੁਰਿੰਦਰ ਪਾਲ ਸਿੰਘ, ਹਰਦੇਵ ਅਗਰੇਵੀਆ, ਸ਼ਮਸ਼ੇਰ ਸਿੰਘ ਤੇ ਮੁਲਖ ਪਿਪਲੀ ਸ਼ਾਮਲ

ਸਨ। ਅਸੀਂ ਪਰਿਵਾਰ ਦੇ ਸਾਰੇ ਮੈਂਬਰਾਂ ਨਾਲ ਵਿਸਥਾਰ ਵਿੱਚ ਗੱਲਬਾਤ ਕੀਤੀ ਤੇ ਘਟਨਾਵਾਂ ਦਾ ਸਮਾਂ ਵੀ ਪਰਖਿਆ। ਘਟਨਾਵਾਂ ਦੀ ਲੜੀ ਇੱਕ ਔਰਤ ਨਾਲ ਜੁੜਦੀ ਸੀ ਜਿਹੜੀ ਪਰਿਵਾਰ ਮੁਖੀ ਦੀ ਭੈਣ ਸੀ ਤੇ ਉਹ ਆਪਣੇ ਪਤੀ ਨਾਲ ਕੁਝ ਸਮੇਂ ਲਈ ਉਸ ਘਰ ਠਹਿਰੇ ਹੋਏ ਸਨ। ਅਸੀਂ ਆਪਣੇ ਯਤਨਾਂ ਨਾਲ ਉਸ ਨੂੰ ਮਨਾ ਲਿਆ ਤੇ ਰਹੱਸ ਦੀ ਅਸਲੀਅਤ ਵੀ ਜਾਣ ਲਈ।

ਰਹੱਸ ਦਾ ਰਾਜ਼ : ਪਰਿਵਾਰ ਮੁਖੀ ਵੱਲੋਂ ਪਲਾਟ ਵੇਚ ਕੇ ਵੱਟੇ ਪੈਸੇ ਉੱਪਰ ਉਸ ਦੇ ਭੈਣ ਤੇ ਭਣੇਈਏ ਦੀ ਵੀ ਨਜ਼ਰ ਸੀ। ਉਹ ਕਿਸੇ ਵੰਗ ਨਾਲ ਇਹ ਪੈਸੇ ਹੱਥਪਣਾ ਚਾਹੁੰਦੇ ਸਨ। ਉਹ ਦੋਨੋਂ ਮਿਲ ਕੇ ਘਰ ਵਿੱਚ ਵਾਪਰਨ ਵਾਲੀਆਂ ਘਟਨਾਵਾਂ ਨੂੰ ਅੰਜਾਮ ਦਿੰਦੇ ਸਨ। ਮੁੱਖ ਰੋਲ ਪਰਿਵਾਰ ਮੁਖੀ ਦੀ ਭੈਣ ਅਦਾ ਕਰਦੀ ਸੀ। ਜਦ ਉਹ ਆਪਣੇ ਪਤੀ ਨੂੰ ਰੋਟੀ ਵਝਾਉਣ ਜਾਂਦੀ ਸੀ ਤਾਂ ਬਾਲੀ ਬੱਲੇ ਆਪ ਹੀ ਹੱਥ ਮਾਰ ਕੇ ਉਸ ਨੂੰ ਉੱਪਰ ਵੱਲ ਸੁੱਟ ਦਿੰਦੀ ਸੀ ਤੇ ਆਪ ਹੀ ਰੋਲਾ ਪਾ ਦਿੰਦੀ ਸੀ। ਇਸੇ ਤਰ੍ਹਾਂ ਘਰ ਵਿੱਚ ਇੱਟਾਂ ਰੋੜੇ ਚਲਾਉਣ ਸਮੇਂ ਟੈਲੀਫੋਨ ਸੁਣਨ ਦੇ ਬਹਾਨੇ ਬੋੜਾ ਹਨੇਰੇ ਵਿੱਚ ਖੜ੍ਹ ਕੇ ਰੋੜੇ ਚਲਾਉਂਦੀ ਤੇ ਫਿਰ ਆਪ ਹੀ ਚੀਕਾਂ ਮਾਰਦੀ। ਮੁੱਖ ਗੇਟ ਬੰਦ ਕਰਨ ਸਮੇਂ ਭੂਤ ਦੇ ਪੱਛੇ ਵਾਲੀ ਗੱਲ ਵੀ ਉਹ ਆਪਣੇ ਮਨੋਂ ਹੀ ਜੋੜ ਲੈਂਦੀ ਸੀ ਤੇ ਇਸ ਨੂੰ ਸੱਚ ਸਾਬਤ ਕਰਨ ਲਈ ਉਹ ਆਪ ਬੱਲੇ ਡਿੱਗ ਕੇ ਬੇਹੋਸ਼ ਹੋਣ ਦਾ ਬਹਾਨਾ ਵੀ ਕਰਦੀ ਸੀ। ਅਸੀਂ ਉਸ ਨੂੰ ਅੱਗੇ ਤੋਂ ਅਜਿਹਾ ਨਾ ਕਰਨ ਦੀ ਤਾਕੀਦ ਕੀਤੀ ਤੇ ਇਹ ਚੇਤਾਵਨੀ ਦਿੱਤੀ ਕਿ ਜੇਕਰ ਉਸ ਨੇ ਘਟਨਾਵਾਂ ਬੰਦ ਨਾ ਕੀਤੀਆਂ ਤਾਂ ਪਰਿਵਾਰ ਵਿੱਚ ਘਟਨਾ ਦਾ ਸੱਚ ਨਜ਼ਰ ਕਰ ਦਿੱਤਾ ਜਾਵੇਗਾ। ਪਰਿਵਾਰ ਮੁਖੀ ਨੂੰ ਘਟਨਾਵਾਂ ਦੇ ਖਾਤਮੇ ਲਈ ਆਪਣੇ ਘਰ ਆਏ ਮਹਿਮਾਨਾਂ ਨੂੰ ਵਾਪਸ ਭੇਜਣ ਦਾ ਸੁਝਾਅ ਦਿੱਤਾ ਗਿਆ। ਉਨ੍ਹਾਂ ਦੋਹਾਂ ਦੇ ਚਲੇ ਜਾਣ ਤੋਂ ਬਾਅਦ ਘਰ ਵਿੱਚ ਵਾਪਰਨ ਵਾਲੀਆਂ ਰਹੱਸਮਈ ਘਟਨਾਵਾਂ ਬੰਦ ਹੋ ਗਈਆਂ।

ਕਾਲਾਂਵਾਲੀ (ਹਰਿਆਣਾ) 094167-24331

ਸਫ਼ਾ 37 ਦੀ ਬਾਕੀ... 'ਚ ਅਧਿਐਨ ਕੀਤਾ ਜਾ ਰਿਹਾ ਸੀ, ਤਾਂ ਇਨ੍ਹਾਂ ਬਰਫੀਲੇ ਤੂਫ਼ਾਨਾਂ ਦਾ ਪਤਾ ਚੱਲਿਆ। ਉਹ ਮੰਗਲ ਗ੍ਰਹਿ ਤੇ ਤੂਫ਼ਾਨ ਦੀ ਪੱਕੀ ਸਥਿਤੀ ਜਾਂ ਉਨ੍ਹਾਂ ਦੇ ਆਉਣ ਦੇ ਸਮੇਂ ਬਾਰੇ ਕੁਝ ਨਾ ਕਹਿ ਸਕੇ ਤੇ ਕਿਹਾ ਕਿ ਇਸ ਬਾਰੇ ਮੁਕੰਮਲ ਅਧਿਐਨ ਮਗਰੋਂ ਹੀ ਕਿਸੇ ਸਿੱਟੇ ਤੇ ਪੁੱਜਿਆ ਜਾ ਸਕਦਾ ਹੈ।

ਸਿਆਣੇ ਲੋਕਾਂ ਦੀ ਉਮਰ ਲੰਮੀ ਹੁੰਦੀ ਹੈ

ਲੰਡਨ : ਵੱਡੀ ਉਮਰ ਦੇ ਵਿਅਕਤੀ ਸਮਝਦਾਰ ਹੁੰਦੇ ਹਨ। ਇਹ ਗੱਲ ਸਹੀ ਸਿੱਧ ਹੁੰਦੀ ਨਜ਼ਰ ਆ ਰਹੀ ਹੈ। ਇੱਕ ਨਵੀਂ ਸ਼ੋਸ਼ ਵਿੱਚ ਇਹ ਗੱਲ ਸਾਹਮਣੇ ਆਈ ਹੈ ਕਿ ਤੇਜ਼ ਦਿਮਾਗ ਵਾਲੇ ਵਿਅਕਤੀਆਂ ਦੀ 15 ਸਾਲ ਵੱਧ ਜਿਉਣ ਦੀ ਸੰਭਾਵਨਾ ਹੁੰਦੀ ਹੈ। ਇਟਲੀ ਦੀ ਕਾਲਾਬਿਆ ਯੂਨੀਵਰਸਿਟੀ ਦੇ ਵਿਗਿਆਨੀਆਂ ਨੇ ਪਤਾ ਲਗਾਇਆ

ਹੈ ਕਿ ਸਿਆਣਪ ਲਈ ਜ਼ਿੰਮੇਵਾਰ ਜੀਨ ਐੱਸ ਐੱਸ ਏ ਡੀ ਐੱਚ ਦੇ ਕਾਰਣ ਦਿਮਾਗ ਦੇ ਬੁੱਢੇ ਹੋਣ ਦੀ ਪ੍ਰਕ੍ਰਿਆ ਹੌਲੀ ਹੋ ਜਾਂਦੀ ਹੈ। ਸ਼ੋਸ਼ੀਆਂ ਅਨੁਸਾਰ ਜਿਨ੍ਹਾਂ ਵਿਅਕਤੀਆਂ ਵਿੱਚ ਇਹ ਜੀਨ ਵਧੇਰੇ ਸਰਗਰਮ ਨਹੀਂ ਹੁੰਦਾ ਉਨ੍ਹਾਂ ਦੇ 85 ਸਾਲ ਦੀ ਉਮਰ ਤੋਂ ਬਾਅਦ ਜਿਉਂਦੇ ਰਹਿਣ ਦੀ ਸੰਭਾਵਨਾ ਘੱਟ ਹੁੰਦੀ ਹੈ ਜਦਕਿ ਜਿਨ੍ਹਾਂ ਵਿਅਕਤੀਆਂ ਵਿੱਚ ਇਹ ਜੀਨ ਵਧੇਰੇ ਸਰਗਰਮ ਹੁੰਦਾ ਹੈ ਉਨ੍ਹਾਂ ਦੇ 100 ਸਾਲ ਤੱਕ ਜਿਉਂਦੇ ਰਹਿਣ ਦੀ ਸੰਭਾਵਨਾ ਹੈ। ਇਸ ਸ਼ੋਸ਼ ਵਿੱਚ ਵੱਡੀ ਉਮਰ ਦੇ 500 ਪੁਰਸ਼ਾਂ ਤੇ ਇਸਤਰੀਆਂ ਨੂੰ ਸ਼ਾਮਲ ਕੀਤਾ ਗਿਆ ਸੀ। ਇਟਲੀ ਦੇ ਸ਼ੋਸ਼ੀਆਂ ਨੇ 65 ਤੋਂ 85 ਸਾਲ ਉਮਰ ਵਰਗ ਦੇ 115 ਵਿਅਕਤੀਆਂ ਨੂੰ ਬੁੱਧੀ ਦੀ ਪਰਖ ਕਰਵਾਉਣ ਲਈ ਕਿਹਾ ਸੀ। ਜਿਨ੍ਹਾਂ ਵਿਅਕਤੀਆਂ ਵਿੱਚ ਇਹ ਜੀਨ ਘੱਟ ਸਰਗਰਮ ਸੀ, ਉਨ੍ਹਾਂ ਦਾ ਪ੍ਰਦਰਸ਼ਨ ਕਮਜ਼ੋਰ ਸੀ। ਹਾਲਾਂਕਿ ਸ਼ੋਸ਼ੀਆਂ ਨੇ ਇਹ ਵੀ ਪਤਾ ਲਗਾਇਆ ਕਿ ਅਜਿਹੇ ਕੁਝ ਵਿਅਕਤੀ ਵੀ 85 ਸਾਲ ਤੋਂ ਵੱਧ ਉਮਰ ਤੱਕ ਜਿਉਂਦੇ ਰਹੇ ਜਿਨ੍ਹਾਂ ਵਿੱਚ ਐੱਸ ਐੱਸ ਏ ਡੀ ਐੱਚ ਵਧੇਰੇ ਸਰਗਰਮ ਸੀ। ਉਨ੍ਹਾਂ ਦੇ 100 ਸਾਲ ਤੱਕ ਜਿਉਂਦੇ ਰਹਿਣ ਦੀ ਸੰਭਾਵਨਾ ਵੱਧ ਸੀ। □ □ ਪੇਸ਼ਕਸ਼ : ਕੁਲਵੰਤ ਕੌਰ, ਪਟਿਆਲਾ

ਮਿੱਠੀ ਕਹਾਣੀ

ਸ਼ਰਧਾ

ਇਸ ਵਾਰ ਗੁਰਪੁਰਬ ਤੇ ਹੋਰਾਨੀ ਜਨਕ ਧੂਮ-ਧੜੱਕਾ ਸੀ। ਨਗਰ ਕੀਰਤਨ 'ਚ ਟਰਾਲੀਆਂ ਦੀ ਲਾਈਨ ਵੀ ਪਹਿਲਾਂ ਨਾਲੋਂ ਲੰਬੀ ਸੀ। ਰਸਤੇ 'ਚ ਥਾਂ-ਥਾਂ ਤੇ ਚਾਹ ਪਾਣੀ ਦੇ ਲੰਗਰ ਸਨ। ਹਰ ਮੋਹਤਬਰ ਬੰਦਾ ਆਪਣੀ ਸ਼ਰਧਾ ਦਿਖਾਉਣ ਲਈ ਇੱਕ ਦੂਸਰੇ ਨੂੰ ਠਿੱਥੀ ਲਾ ਰਿਹਾ ਸੀ। ਇੱਥੇ ਤੱਕ ਕਿ ਹਲਕੇ ਦਾ ਐੱਮ ਐੱਲ ਏ ਵੀ ਪਿੱਛੇ ਨਾ ਰਿਹਾ। ਡੇਰਾ ਉਪਰੰਤ ਆਉਂਦੀਆਂ ਚੋਟਾਂ 'ਚ ਖੜ੍ਹੇ ਹੋਣ ਦੇ ਚਾਹਵਾਨ ਮਾਈਕ ਤੇ ਬੋਲਣ ਲਈ ਉਤਾਵਲੇ ਸਨ। ਗੁਰਦੁਆਰੇ ਦੇ ਗ੍ਰੰਥੀ ਨੇ ਇਸ਼ਾਰਾ ਸਮਝਦੇ ਹੋਏ ਮਾਈਕ ਜ਼ੈਲਦਾਰਾਂ ਦੇ ਸੁਰਜੀਤ ਸਿੰਘ ਦੇ ਹਵਾਲੇ ਕਰ ਦਿੱਤਾ। ਉਸ ਨੇ ਭਗਤ ਰਵਿਦਾਸ ਦੀਆਂ ਉਦਾਹਰਣਾਂ ਦੇ ਕੇ ਬੋਲਣਾ ਸ਼ੁਰੂ ਕੀਤਾ। ਪਿਛਲੇ ਸਮਿਆਂ 'ਚ ਭਾਵੇਂ ਰਵਿਦਾਸ ਨੂੰ ਨੀਂਦ ਸਮਝਿਆ ਜਾਂਦਾ ਸੀ ਪਰ ਅੱਜ ਅਸੀਂ ਸਾਰੇ ਇੱਕ ਹਾਂ। ਇੱਕ ਦੂਜੇ ਦੇ ਦੁਖ ਸੁਖ ਦੇ ਭਾਈਵਾਲ ਹਾਂ। ਉੱਚ ਨੀਚ ਦਾ ਪਾੜਾ ਖ਼ਤਮ ਹੋ ਗਿਆ। ਧਿਆਨ ਪੂਰਵਕ ਸੁਣ ਰਹੇ ਰਤਨੇ ਬੁੜ੍ਹੇ ਤੋਂ ਜਿਵੇਂ ਵਡਿਆਈ ਝੱਲੀ ਨਾ ਗਈ ਹੋਵੇ। ਉਹ ਪੰਡਾਲ 'ਚ ਬੈਠਾ ਬੁੜ੍ਹਕ ਉੱਠਿਆ, "ਸਰਦਾਰ ਜੀ, ਬਰਾਬਰ-ਬਰਾਬਰ ਤਾਂ ਅਸੀਂ ਕਾਹਦੇ ਆਂ। ਆਹ ਵੇਟਾਂ ਤੱਕ ਬੀ ਮਾੜਾ ਮੋਟਾ ਚੰਗਾ ਸੁਣਨ ਨੂੰ ਮਿਲਣਾ, ਆਖ਼ਰ ਨੂੰ ਬੋਝ ਘਰਾਂ 'ਚ ਜਾ ਕੇ ਰੋਟੀ ਪਾਣੀ ਤਾਂ ਅਸੀਂ ਡੇਰਾਂ ਦੀ ਖੁਰਲੀ ਕੋਲ ਬੈਠ ਕੇ ਹੀ ਖਾਣਾ।" ਰਤਨੇ ਦੇ ਮੂੰਹੋਂ ਨਿਕਲਿਆ ਸੱਚ ਸੁਣ ਕੇ ਪੰਡਾਲ 'ਚ ਬੈਠੇ ਲੋਕਾਂ ਦੀਆਂ ਨਜ਼ਰਾਂ ਮਾਈਕ ਤੇ ਬੋਲਣ ਵਾਲੇ ਨੂੰ ਘੂਰ ਕੇ ਤੱਕਣ ਲੱਗੀਆਂ।

ਬਲਰਾਜ ਬੁਹਾੜਾ

ਹਵਾ 'ਚ ਲਿਖੇ ਹਰਫ਼



- > ਫ਼ਿਕਰ ਕਰੀ ਨਾਂ ਭਗਤ ਸਿੰਘਾ,
ਝੰਡਾ ਯੁੱਧ ਦਾ ਨੀਵਾਂ ਨਹੀਂ ਹੋਣ ਦੇਣਾ।
ਤੇਰੇ ਬੁੱਤ ਨੂੰ ਹਾਰ ਨਾ ਪਾਵੇ ਭਾਵੇਂ,
ਪਰ ਤੇਰੀ ਸੋਚ ਨੂੰ ਖੁੰਢਾ ਨਹੀਂ ਹੋਣ ਦੇਣਾ।
ਰਣਦੀਪ ਵਿੱਕੀ, ਸੰਗਤਪੁਰਾ (97810-93126)
- > ਤਪ-ਤਪਸਿਆ, ਯੋਗ ਹੀ ਜੇਕਰ ਮੁਕਤੀ ਹੈ,
ਕਿੱਥੇ ਨੇ ਫ਼ਿਰ ਮਿਹਰਾਂ, ਉਸ ਕਰਤਾਰ ਦੀਆਂ।
ਬੂਟਾ ਸਿੰਘ ਵਾਕਫ਼ (98762-24461)
- > ਅਭੀ ਪਰਿਦੋਂ ਦਾ ਇਮਤਿਹਾਨ ਬਾਕੀ ਹੈ,
ਛੂ ਲਿਆ ਹੈ ਹਮਨੇ ਪਰਬਤਾਂ ਕੀ ਚੋਟੀਓਂ ਕੋ।
ਲੇਕਿਨ ਫ਼ੂਹਨੇ ਕੋ ਅਭੀ ਆਸਮਾਨ ਬਾਕੀ ਹੈ।
ਕਰਮਜੀਤ ਸਿੰਘ (94170-89434)
- > ਆਉ ਯਾਰੋ ਕੁਸ਼ ਐਸਾ ਕਰ ਚਲੋ,
ਕਿ ਰੋਸ਼ਨ ਜ਼ਮਾਨੇ ਕਾ ਆਨੇ ਵਾਲਾ ਕਲ ਹੈ।
ਕੁਕਨਾ ਨਹੀਂ ਕਿਸੀ ਭੀ ਮੋੜ ਪਰ,
ਨਾ ਜਾਨੇ ਜ਼ਿੰਦਗੀ ਦਾ ਕੌਨ ਸਾ ਆਖਰੀ ਪਲ ਹੈ।
ਜਸਵੀਰ ਸੋਨੀ, ਬੁਢਲਾਡਾ (94632-14511)
- > ਮੈਂ ਉੱਥੇ ਢੁੰਡਾਂ ਪਿਆਰ ਨੂੰ ਜਿੱਥੇ ਧੀਆਂ ਮਾਣੀ ਮਾਂ,
ਜਿੱਥੇ ਕੋਈ ਹੋਈਆਂ ਬੁਲਬੁਲਾਂ ਤੇ ਬਾਗੀਂ ਬੋਲਣ ਕਾਂ,
ਰੋਜ਼ੀ ਕਮਲ (94640-95089)
- > ਕਲਯੁਗ ਨਹੀਂ, ਕਲਾ ਦਾ ਯੁੱਗ ਹੈ ਇਹ,
ਸਾਡੇ ਸਮੇਂ ਹੀ ਕਿਉਂ ਬਦਨਾਮ ਹੋਏ,
ਮਾਣ ਨਾਲ ਨਾਂ ਕਹਾਉਂਦਾ ਇਨਸਾਨ ਕੋਈ,
ਸਭ ਹਿੰਦੂ, ਸਿੱਖ ਤੇ ਮੁਸਲਮਾਨ ਹੋਏ।
ਰਾਮ ਸਿੰਘ ਨਿਰਮਾਣ (94173-20864)

- ਦੇਖਣ ਲਈ ਚਿਹਰਾ ਅੱਜ-ਕੱਲ੍ਹ ਜਦ ਵੀ ਸ਼ੀਸ਼ਾ ਦੇਖਦਾ,
ਸਾਹਮਣੇ ਆਉਂਦਾ ਨਜ਼ਰ ਬੁਢੜਾ ਜਿਹਾ ਕੋਈ ਹੋਰ ਹੈ।
ਜਦ ਪਹਿਰੇ ਬਿਰਖਾਂ ਸੰਗ ਕਰਦੇ ਨੇ ਅਕਸਰ ਗੁਫ਼ਤਾਰੂ,
ਕਹਿੰਦੇ ਤਾਂ ਹੋਣਗੇ ਇਹ ਬੰਦਾ ਕਿਨਾ ਆਦਮ ਮੋਰ ਹੈ।
- ਬੇਬਸੀ ਆਪਣੀ ਕੁੱਝ ਦੇਵਾਂ ਵੀ ਜਤਾ ਦਿੰਦੇ ਨੇ ਲੋਕ,
ਗਮਲਿਆਂ ਵਿੱਚ ਬੋਹੜ ਦੇ ਬੂਟੇ ਲਗਾ ਦਿੰਦੇ ਨੇ ਲੋਕ।
ਅਮਰਜੀਤ ਫਿੱਲੋ (94171-20427)

- > ਆਪਣਾ ਤਾਂ ਜਾਨਵਰ ਵੀ ਰੱਖਦੇ ਖ਼ਿਆਲ,
ਬੰਦਾ ਉਹ ਹੈ ਜੋ ਦੁੱਖ-ਸੁੱਖ ਵੰਡੇ ਹੋਰਾਂ ਨਾਲ।
ਦੀਪਕ, ਸੰਗਰੂਰ (94642-25036)
- > ਚਾਨਣ ਦੇ ਸ਼ੋਮੇ ਤੇ ਪਾਬੰਦੀ ਜਗਤ ਹਸਾਈ ਏ,
ਆਖਰ ਸੂਰਜ ਦੀ ਲੋਅ ਬੱਦਲਾਂ ਨੇ ਕਦ ਲੁਕਾਈ ਏ।
ਆਪੇ ਜਲ ਜਾਣਗੇ, ਸਵਾਹ ਹੋ ਜਾਣਗੇ ਉਹ,
ਤਰਕ ਦੇ ਬਾਰੂਦ ਨੂੰ ਜਿਸ ਤੀਲੀ ਲਾਈ ਏ।
ਸੁਰਜੀਤ ਗੱਗ (94633-89628)
- > ਆਪਣੇ ਜੀਵਨ 'ਚ ਚਾਰ ਚੀਜ਼ਾਂ ਨੂੰ ਕਦੇ ਨਾ ਤੋੜੋ :
ਵਿਸ਼ਵਾਸ, ਵਾਅਦਾ, ਗਿਸ਼ਤਾ ਤੇ ਦਿਲ। ਜੇਕਰ ਤੁਸੀਂ ਇਨ੍ਹਾਂ
ਨੂੰ ਤੋੜੋਗੇ ਤਾਂ ਆਵਾਜ਼ ਤਾਂ ਕੋਈ ਨਹੀਂ ਆਉਣੀ ਪਰ
ਦੁੱਖ ਬਹੁਤ ਹੋਵੇਗਾ।
ਕੇ ਸੀ. ਰੁਪਾਣਾ (94179-61697)
- > ਸੁੰਦਰ ਤਸਵੀਰਾਂ ਨੇਗੇਟਿਵ ਤੋਂ ਹਨੇਰੇ ਕਮਰੇ 'ਚ ਬਣਦੀਆਂ
ਹਨ। ਇਸ ਦਾ ਭਾਵ ਜੇਕਰ ਤੁਹਾਡੀ ਜ਼ਿੰਦਗੀ 'ਚ ਕਿਸੇ ਸਮੇਂ
ਹਨੇਰਾ ਆ ਜਾਵੇ ਤਾਂ ਇਸ ਦਾ ਮਤਲਬ ਤੁਹਾਡਾ ਚੰਗਾ ਭਵਿੱਖ
ਬਣ ਰਿਹਾ ਹੈ।
ਵਰਿੰਦਰਪਾਲ, ਦੀਵਾਨਾ (94644-13530)
- > ਹੱਥਾਂ ਤੇ ਵਾਹੀਆਂ ਲਕੀਰਾਂ ਨਾ ਦੇਖੋ ਤੂੰ,
ਇਥੇ ਨਹੀਂ ਲਿਖੀਆਂ ਤਕਦੀਰਾਂ ਨਾ ਦੇਖੋ ਤੂੰ।
ਉਹ ਤਾਂ ਤਾਜ ਮਹਿਲ ਬਣਾਉਂਦੀਆਂ,
ਉਸ ਦੇ ਤਨ ਤੇ ਲੀਰਾਂ ਨਾ ਦੇਖੋ ਤੂੰ।
ਜੇ ਬਲਵਿੰਦਰਾ ਸੱਚ ਹੀ ਕਹਿੰਨੇ,
ਇਹ ਲਿਸ਼ਕਦੇ ਖੰਜਰ, ਸ਼ਮਸ਼ੀਰਾਂ ਨਾ ਦੇਖੋ ਤੂੰ।
ਬਲਵਿੰਦਰ ਬਾਘਾ (94636-26920)
- > ਇਸ ਦੁਨੀਆਂ ਵਿੱਚ ਕੋਈ ਵੀ ਏਨਾ ਅਮੀਰ ਨਹੀਂ ਕਿ ਉਹ ਆਪਣੇ
ਬਚਪਨ ਅਤੇ ਜਵਾਨੀ ਪਰੀਦ ਸਕੇ। ਬੇਬੱਕ ਦੋਸਤ ਉਨ੍ਹਾਂ ਪਲਾਂ ਨੂੰ ਸਮੇਂ-
ਸਮੇਂ ਤੇ ਬਿਨਾਂ ਕੀਮਤ ਤੇ ਮੁੜ ਮਾਨਵਯੋਗ ਬਣਾ ਸਕਦੇ ਹਨ।
ਨਵਦੀਪ ਲੰਡੇ, (94639-18125)
- > ਏ.ਸੀ. ਗੱਡੀਆਂ, ਅਜੂਬੇ ਬੰਗਲੇ,
ਬਾਬਿਆਂ ਦੀ 'ਫ਼ਾਨੀ' ਦੁਨੀਆਂ।
ਸਾਂਝੀ ਵਾਲਤਾ ਦਾ ਸੰਦੇਸ਼ ਦਿੰਦੇ ਬਾਬੇ,
ਵੋਟਾਂ ਵਿੱਚ ਪੱਖ ਪੂਰਦੇ।
ਜਗਜੀਤ ਜੀਦਾ (98786-86251)


ਇਸ ਕਾਲਮ ਨੂੰ ਹੋਰ ਦਿਲਚਸਪ ਬਣਾਉਣ ਲਈ ਤੁਸੀਂ ਆਪਣੇ
ਸੰਦੇਸ਼ ਭੇਜਣਾ ਜਾਰੀ ਰੱਖੋ:
94173-62085

ਬੀਮਾਰ ਮਾਨਸਿਕਤਾ

ਰਾਮ ਸਵਰਨ ਲੱਖੇਵਾਲੀ

ਸਮਾਜ 'ਚ ਪਸਰੇ ਅੰਧ ਵਿਸ਼ਵਾਸਾਂ ਦੇ ਸਿੱਟੇ ਵਜੋਂ ਜੀਵਨ ਦੇ ਹਰ ਰਾਹ ਤੇ ਇਨ੍ਹਾਂ ਦਾ ਅਸਰ ਸਾਡੇ ਵੇਖਣ ਨੂੰ ਮਿਲਦਾ ਹੈ। ਜਨਮ ਤੋਂ ਲੈ ਕੇ ਮੌਤ ਤੱਕ, ਹਰ ਥਾਂ ਤੇ ਅਗਿਆਨਤਾ ਤੇ ਡਰ 'ਚੋਂ ਉਪਜੀ ਪਹੁੰਚ ਸਦਕਾ ਅੰਧ ਵਿਸ਼ਵਾਸ ਦਾ ਬੋਲ ਬਾਲਾ ਹੈ ਜਿਸ ਤਰ੍ਹਾਂ ਮੰਨਤ, ਅਰਦਾਸ, ਮਹੂਰਤ ਆਦਿ ਗੱਲਾਂ ਬਹੁ ਗਿਣਤੀ ਲੋਕਾਂ ਦੀ ਜ਼ਿੰਦਗੀ ਦਾ ਇੱਕ ਹਿੱਸਾ ਬਣ ਗਈਆਂ ਹਨ। ਪੜ੍ਹਾਈ-ਲਿਖਾਈ, ਨੌਕਰੀ, ਵਿਆਹ, ਦੁਕਾਨਦਾਰੀ, ਗੱਲ ਕੀ ਹਰ ਸਮੇਂ ਸਾਨੂੰ ਅੰਧ ਵਿਸ਼ਵਾਸਾਂ ਦੇ ਦ੍ਰਿਸ਼ ਵੇਖਣ ਨੂੰ ਮਿਲਦੇ ਹਨ। ਕਹਿਣ ਨੂੰ ਤਾਂ ਭਾਵੇਂ ਇਲੈਂਟਾਨਿਕ ਮੀਡੀਆ ਦਾ ਯੁਗ ਆ ਗਿਆ ਹੈ ਪਰ ਵਿਗਿਆਨ ਦੀਆਂ ਸ਼ਿੱਯਾਂ ਸਹਾਰੇ ਆਇਆ ਇਹ ਮੀਡੀਆ ਹੀ ਅੰਧ ਵਿਸ਼ਵਾਸਾਂ ਦੇ ਪਸਾਰ ਤੇ ਉਤਾਰੂ ਹੋ ਗਿਆ ਹੈ।

ਪਿਛਲੇ ਸਮੇਂ ਤੋਂ ਪੰਜਾਬ ਵਿੱਚ ਵਿਧਾਨ ਸਭਾ ਚੋਣਾਂ ਉਪਰੰਤ ਬਲਾਕ ਸੰਮਤੀ, ਜਿਲ੍ਹਾ ਪ੍ਰੀਸ਼ਦ ਤੇ ਪੰਚਾਇਤੀ ਚੋਣਾਂ ਦਾ ਦੌਰ ਚੱਲ ਰਿਹਾ ਹੈ। ਇਨ੍ਹਾਂ ਚੋਣਾਂ ਵਿੱਚ ਭਾਗ ਲੈਣ ਵਾਲੇ ਉਮੀਦਵਾਰਾਂ ਨੇ ਦਾਖ਼ਲ ਕਰਨ ਤੋਂ ਪਹਿਲਾਂ ਚਲਦੀ 'ਰਵਾਇਤ' ਅਨੁਸਾਰ ਆਪੋ



ਆਪਣੀ ਸ਼ਰਧਾ ਵਾਲੇ 'ਧਰਮ-ਭਰਮ' ਉਨ੍ਹਾਂ ਨੂੰ ਆਪਣੇ ਪ੍ਰੋਗਰਾਮ ਬਾਰੇ ਦੱਸਿਆ ਤੇ 'ਆਸ਼ੀਰਵਾਦ' ਲਿਆ। ਫ਼ਿਰ ਅਖ਼ਤੀ ਬਾਬਿਆਂ, ਸਾਧ-ਸਿਆਣਿਆਂ ਤੇ ਜੋਤਿਸ਼ੀਆਂ-ਤਾਂਤਰਿਕਾਂ ਦੇ ਦਰ ਤੇ ਜਾ ਦਸਤਕ ਦਿੱਤੀ। ਉਨ੍ਹਾਂ ਲਈ ਨਾਮਜ਼ਦਗੀ ਦਾ 'ਸ਼ੁਭ' ਸਮਾਂ ਕਿਹੜਾ ਹੈ? ਜਿੱਤ ਲਈ ਨਾਮਜ਼ਦਗੀ ਭਰਨ ਵਾਸਤੇ ਚੰਗਾ ਵਾਰ ਕਿਹੜਾ ਹੈ? ਉਨ੍ਹਾਂ ਦੀ 'ਤਕਦੀਰ' ਵਿੱਚ ਜਿੱਤ ਲਿਖੀ ਹੈ? ਉਹ ਆਪਣਾ ਚੋਣ ਪ੍ਰਚਾਰ ਕਦ ਤੋਂ ਸ਼ੁਰੂ ਕਰਨ? ਆਦਿ ਸੁਆਲਾਂ ਨੂੰ ਲੈ ਕੇ ਉਹ ਅੰਧ ਵਿਸ਼ਵਾਸਾਂ ਦੇ ਇਨ੍ਹਾਂ ਵਪਾਰੀਆਂ ਪਾਸ ਗਏ ਤੇ ਉਨ੍ਹਾਂ ਦੀ ਸਿੱਖਿਆ ਤੇ ਸੁਝਾਵਾਂ ਅਨੁਸਾਰ ਹੀ ਉਨ੍ਹਾਂ ਆਪਣੇ ਪੱਤਰ ਦਾਖ਼ਲ ਕੀਤੇ ਤੇ ਫ਼ਿਰ ਚੋਣ ਪ੍ਰਚਾਰ ਆਰੰਭਿਆ। ਇਨ੍ਹਾਂ ਉਮੀਦਵਾਰਾਂ ਵਿੱਚ ਕੁਝ 'ਕਮਿਊਨਿਸਟ' ਕਹਾਉਂਦੇ ਲੋਕ ਵੀ ਸਨ ਜਿਨ੍ਹਾਂ ਆਪਣੇ ਮਨ ਨੂੰ ਨੁਮਾਣਾ ਦੇਣ ਲਈ ਤਾਂਤਰਿਕਾਂ ਦੇ ਬੂਹੇ ਤੇ ਜਾ ਸਲਾਮ ਕੀਤੀ।

ਚੋਣ ਪ੍ਰਚਾਰ ਵਿੱਚ ਜੋ ਹੋਇਆ ਤੇ ਚੋਣਾਂ ਕਿਸ ਢੰਗ ਨਾਲ ਹੋਈਆਂ ਉਹ ਸਭ ਨੇ ਵੇਖੀਆਂ ਹਨ। ਅਜਿਹੀਆਂ ਹਾਲਤਾਂ ਵਿੱਚ ਜਦ ਦਾਰੂ ਪਾਣੀ, ਪੈਸੇ ਟਕੇ, ਸਿਆਸੀ ਦਖ਼ਲ ਅੰਦਾਜ਼ੀ, ਬੁਝ ਕਬਜ਼ੇ ਤੇ ਪੱਕੇਸ਼ਾਹੀ ਨਾਲ ਜਿੱਤ-ਹਾਰ ਹੁੰਦੀ ਹੈ ਉੱਥੇ ਭਲਾ ਧਰਮ-ਗੁਰੂਆਂ ਤੇ ਜੋਤਿਸ਼ੀਆਂ ਤਾਂਤਰਿਕਾਂ ਦੁਆਰਾ ਦੱਸਿਆ ਸ਼ੁਭ ਸਮਾਂ ਕਿਸੇ ਦਾ ਕੀ

ਸੁਆਰ ਸਕਦਾ ਹੈ? ਵੇਖਣ ਵਾਲੀ ਗੱਲ ਇਹ ਹੈ ਕਿ ਸਿਆਸਤ ਦੀਆਂ ਮੁਢਲੀਆਂ ਪੌੜੀਆਂ ਤੇ ਚੜ੍ਹਨ ਵਾਲੇ ਇਹ ਲੋਕ ਅਜਿਹਾ ਕਰਕੇ ਆਪਣੀ ਬੀਮਾਰ ਮਾਨਸਿਕਤਾ ਦਾ ਪ੍ਰਗਟਾਵਾ ਕਰਦੇ ਹਨ। ਆਪਣੇ ਆਪ ਨੂੰ ਲੋਕਾਂ ਦੇ ਨੁਮਾਇੰਦੇ ਕਹਾਉਣ ਵਾਲੇ ਇਹ ਲੋਕ ਜਿਨ੍ਹਾਂ ਨੂੰ ਸਵੈ-ਭਰੋਸਾ ਨਹੀਂ ਭਲਾਂ, ਉਹ ਹੱਥ ਵਿੱਚ ਛੋਟੀ-ਮੋਟੀ ਤਾਕਤ ਆਉਣ ਤੇ ਲੋਕਾਂ ਦਾ ਕੀ ਸੁਆਰ ਦੇਣਗੇ? ਕੁਝ ਕਰਨ ਤੋਂ ਪਹਿਲਾਂ ਉਹ ਫ਼ਿਰ ਤਾਂਤਰਿਕਾਂ ਦੀ ਸ਼ਰਨ ਵਿੱਚ ਹੀ ਜਾਣਗੇ। ਉਂਜ ਉਨ੍ਹਾਂ ਨੂੰ ਇਹ ਸਿੱਖਿਆ ਸਿਆਸਤ ਦੀ ਵਿਰਾਸਤ ਵਿੱਚੋਂ ਹੀ ਮਿਲੀ ਹੈ। ਅਸੀਂ ਅਕਸਰ ਹੀ ਵੇਖਦੇ ਹਾਂ ਕਿ ਸਾਡੇ ਹੁਕਮਰਾਨ ਕਿਸ ਤਰ੍ਹਾਂ ਆਪਣੇ ਸਵਾਰਥਾਂ ਲਈ ਵੱਡੇ ਧਰਮ ਗੁਰੂਆਂ ਦੇ ਡੋਰਿਆਂ ਤੇ ਜਾਂਦੇ ਹਨ ਤੇ ਵੋਟਾਂ ਖ਼ਾਤਰ ਉਨ੍ਹਾਂ ਤੋਂ 'ਆਸ਼ੀਰਵਾਦ' ਮੰਗਦੇ ਹਨ। ਇਸ ਕੰਮ ਲਈ ਉਹ ਆਪਣੇ ਅਸੂਲਾਂ ਤੇ ਸਿਧਾਂਤਾਂ ਨੂੰ ਵੀ ਤਿਆਗ ਦਿੰਦੇ ਹਨ। ਉਨ੍ਹਾਂ ਨੂੰ ਸਲਾਹ ਮਸ਼ਵਰਾ ਦੇਣ ਚੰਗੇ 'ਭਵਿੱਖ' ਲਈ ਮਾਰਗ ਦਰਸ਼ਨ ਕਰਨ ਵਾਸਤੇ ਸ਼ਾਹੀ ਤਾਂਤਰਿਕ ਹਰ ਵਕਤ ਤਿਆਰ ਬਰ ਤਿਆਰ ਰਹਿੰਦੇ ਹਨ। ਇਹੋ ਕਾਰਣ ਹੈ ਕਿ ਮੁੱਖ ਮੰਤਰੀ ਹੋਵੇ ਚਾਹੇ ਪ੍ਰਧਾਨ ਮੰਤਰੀ, ਉਨ੍ਹਾਂ ਦੇ ਸਹੁੰ ਚੁੱਕ ਸਮਾਗਮਾਂ ਤੋਂ ਪਹਿਲਾਂ ਹੀ ਕੁੰਡਲੀਆਂ ਤਿਆਰ ਹੋ ਜਾਂਦੀਆਂ ਹਨ ਕਿ ਕਿਹੜਾ ਸਮਾਂ ਉਨ੍ਹਾਂ ਦੀ ਰਾਜ ਗੱਦੀ ਦੀ ਲੰਮੀ ਉਮਰ ਲਈ ਲਾਹੇਵੰਦ ਰਹੇਗਾ। ਉਸ ਅਨੁਸਾਰ ਹੀ ਉਹ ਇਹ ਸਾਰਾ ਕਾਰਜ ਕਰਦੇ ਹਨ। ਉਂਜ ਜਿਸ ਪ੍ਰਬੰਧ ਵਿੱਚ ਛੋਟੇ-ਵੱਡੇ ਸਿਆਸਤਦਾਨ ਸੱਤਾ ਦਾ ਸੁਖ ਮਾਨਣ ਦੇ ਅੰਧ ਵਿਸ਼ਵਾਸਾਂ ਤੇ ਪੁਜਾਰੀ ਵਰਗ ਦਾ ਸਹਾਰਾ ਲੈਂਦੇ ਹੋਣ ਉੱਥੇ ਸਿਆਸਤ ਦੇ ਛੋਟੇ ਮੋਟੇ ਪੌਦਿਆਂ ਤੇ ਚੜ੍ਹਨ ਲਈ ਵਰਤੇ ਜਾਂਦੇ ਅੰਧ ਵਿਸ਼ਵਾਸੀ ਹਥਕੰਡਿਆਂ ਦੀ ਕੋਈ ਬਹੁਤੀ ਪ੍ਰਵਾਹ ਨਹੀਂ ਕਰਦਾ। ਇਹ ਸੋਚ ਲਿਆ ਜਾਂਦਾ ਹੈ ਕਿ ਅਜਿਹਾ ਤਾਂ ਆਮ ਹੀ ਚਲਦਾ ਹੈ ਪ੍ਰੰਤੂ ਅਜਿਹਾ ਅਮਲ ਬੀਮਾਰ ਮਾਨਸਿਕਤਾ ਦੀ ਨਿਸ਼ਾਨੀ ਹੈ। ਜਿਸ ਪ੍ਰਬੰਧ ਵਿੱਚ ਹੇਠਾਂ ਤੋਂ ਲੈ ਕੇ ਉੱਪਰਲੇ ਸ਼ਾਸਕ ਅਜਿਹੀ ਪਹੁੰਚ ਦੇ ਮਾਲਕ ਹੋਣਗੇ ਉਹ ਆਪੋ ਆਪਣੀਆਂ ਸੰਸਥਾਵਾਂ ਤੇ ਰਾਜ ਨੂੰ ਬਣਦੀ ਸਹੀ ਅਗਵਾਈ ਨਹੀਂ ਦੇ ਸਕਣਗੇ ਕਿਉਂਕਿ ਵਿਗਿਆਨਕ ਪਹੁੰਚ ਤੋਂ ਬਿਨਾਂ ਮਨੁੱਖ ਅਧੂਰਾ ਹੈ। ਉਂਜ ਰਾਜ ਕਰਨ ਵਾਲਿਆਂ ਨੂੰ ਅੰਧ ਵਿਸ਼ਵਾਸਾਂ 'ਚ ਹੀ ਆਪਣਾ ਭਵਿੱਖ ਨਜ਼ਰ ਆਉਂਦਾ ਹੈ ਤੇ ਉਹ ਹਰਗਿਜ਼ ਇਹ ਨਹੀਂ ਚਾਹੁੰਦੇ ਕਿ ਲੋਕ ਅਗਿਆਨਤਾ ਦੇ ਚੱਕਰਵਿਊ ਵਿੱਚੋਂ ਨਿਕਲ ਕੇ ਖ਼ੁਦ ਆਪਣਾ ਭਲਾ-ਬੁਰਾ ਸੋਚਣ ਤੇ ਆਪਣੀ 'ਤਕਦੀਰ' ਦੇ ਮਾਲਕ ਬਣਨ ਵਾਲੀ ਸੋਚ ਦੇ ਧਾਰਨੀ ਬਣਨ। ਇਹ ਜ਼ਿੰਮੇਵਾਰੀ ਤਾਂ ਆਪਣੀ ਹੈ ਕਿ ਅਸੀਂ ਵਿਗਿਆਨਕ ਚੇਤਨਾ ਦੇ ਪਾਸਾਰ ਨੂੰ ਤੇਜ਼ ਕਰਕੇ ਅੰਧ ਵਿਸ਼ਵਾਸਾਂ ਦੇ ਬੱਦਲਾਂ ਨੂੰ ਸਾਫ਼ ਕਰੀਏ।



ਮੈਂ ਤਰਕਸ਼ੀਲ ਕਿਵੇਂ ਬਣਿਆ

ਬਿਦਰ ਖਿਦਵਾਲੀ

ਸਾਡੇ ਜੀਵਨ ਵਿੱਚ ਘਰ ਦੇ ਮਾਹੌਲ, ਆਂਢ ਗੁਆਂਢ ਤੇ ਸਮਾਜਿਕ ਰਹੁ-ਰੀਤਾਂ ਦਾ ਪੂਰਾ ਪ੍ਰਭਾਵ ਹੁੰਦਾ ਹੈ। ਇਸੇ ਲਈ ਅਸੀਂ ਅਕਸਰ ਹੀ ਇਹ ਪ੍ਰਭਾਵ ਕਬੂਲ ਕਰਕੇ ਉਨ੍ਹਾਂ ਰਾਹਾਂ ਤੇ ਤੁਰ ਪੈਂਦੇ ਹਾਂ ਜਿਨ੍ਹਾਂ ਤੇ ਹੋਰ ਲੋਕ ਤੁਰਦੇ ਹਨ। ਜ਼ਿੰਦਗੀ ਦੀ ਸੂਝ ਆਉਂਦਿਆਂ ਹੀ ਮੈਂ ਵੀ ਵੇਖਾ-ਵੇਖੀ ਇੱਕ ਡੇਰੇ ਦਾ ਸ਼ਰਧਾਲੂ ਬਣ ਗਿਆ, ਉਨ੍ਹਾਂ ਦੀਆਂ ਸੰਗਤਾਂ ਵਿੱਚ ਜਾਣਾ ਤੇ 'ਸੇਵਾ' ਵਿੱਚ ਵੱਧ ਚੜ੍ਹ ਕੇ ਹਿੱਸਾ ਲੈਣਾ ਮੈਨੂੰ ਚੰਗਾ ਲੱਗਣ ਲੱਗਾ ਤੇ ਨਾਲ ਹੀ ਮਨ ਵਿੱਚ ਇਸ ਗੱਲ ਦੀ ਸੰਤੁਸ਼ਟੀ ਵੀ ਹੁੰਦੀ ਸੀ ਕਿ ਡੇਰੇ ਦੀ ਕੀਤੀ ਜਾ ਰਹੀ ਇਹ 'ਸੇਵਾ' ਅਗਲੇ ਜਨਮ ਵਿੱਚ ਸੁਖ ਦੇਵੇਗੀ। ਜੀਵਨ ਦਾ ਇਹ ਦੌਰ ਕਈ ਸਾਲ ਚਲਦਾ ਰਿਹਾ। ਮੇਰੇ ਘਰ ਦੇ ਤੇ ਰਿਸ਼ਤੇਦਾਰ ਮਿੱਤਰ ਇਸ ਗੱਲੋਂ ਖੁਸ਼ ਸਨ ਕਿ ਚਲੇ ਮੁੰਡਾ ਬੁਰੀ ਸੰਗਤ ਤੋਂ ਤਾਂ ਬਚ ਗਿਆ ਹੈ।

ਲਗਭਗ ਇੱਕ ਦਹਾਕਾ ਪਹਿਲਾਂ ਮੇਰੇ ਜੀਵਨ ਤੇ ਵਿਚਾਰਾਂ ਵਿੱਚ ਉਸ ਸਮੇਂ ਮੌਜ਼ ਆਇਆ ਜਦ ਕਿਧਰੋਂ ਮੇਰੇ ਹੱਥ 'ਹਿਪਨੋਟਿਜ਼ਮ' ਕਿਉਂ ਤੇ ਕਿਵੇਂ ਨਾਂ ਦੀ ਪੁਸਤਕ ਲੱਗ ਗਈ। ਮੈਂ ਉਸ ਨੂੰ ਗੁਰੂ ਨਾਲ ਪੜ੍ਹਿਆ ਤੇ ਮੈਨੂੰ ਇਸ ਗੱਲ ਦਾ ਅਹਿਸਾਸ ਹੋਇਆ ਕਿ ਡੇਰੇ ਵਾਲੇ ਭੋਲੇ-ਭਾਲੇ ਸ਼ਰਧਾਲੂਆਂ ਨੂੰ ਹਿਪਨੋਟਾਈਜ਼ ਕਰਕੇ ਆਪਣਾ ਸੁਆਰਥ ਸਿੱਧ ਕਰ ਰਹੇ ਹਨ। ਇਹ ਪੁਸਤਕ ਪੜ੍ਹ ਕੇ ਮੇਰੇ ਮਨ ਵਿੱਚ ਹੋਰ ਜਾਨਣ ਤੇ ਸਮਝਣ ਦੀ ਇੱਛਾ ਪ੍ਰਬਲ ਹੋਈ। ਮੈਂ ਆਪਣੇ ਮਨ 'ਚ ਉੱਠੇ ਸਵਾਲਾਂ ਨੂੰ ਡੇਰੇ ਦੇ ਸਥਾਨਕ ਮੁਖੀ ਨਾਲ ਸਾਂਝੇ ਕਰਨ ਲਈ ਮੈਂ ਉਸ ਨੂੰ ਦੱਸਿਆ ਕਿ ਮੈਨੂੰ ਇੱਕ ਪੁਸਤਕ ਪੜ੍ਹ ਕੇ ਇਹ ਅਹਿਸਾਸ ਹੋਇਆ ਹੈ ਤਾਂ ਉਹ ਬਹੁਤ ਹੌਰਨ ਹੋਇਆ ਤੇ ਕਹਿਣ ਲੱਗਾ, "ਬੱਲਿਆ, ਤੂੰ ਤਾਂ ਤਰਕਸ਼ੀਲਾਂ ਦੇ ਅੜਿੱਕੇ ਆ ਗਿਆਂ, ਹੁਣ ਤੂੰ ਸਾਡੇ ਕੰਮ ਦਾ ਨਹੀਂ ਰਿਹਾ।" ਮੈਨੂੰ ਉਦੋਂ ਤਰਕਸ਼ੀਲਾਂ ਬਾਰੇ ਕੁਝ ਵੀ ਪਤਾ ਨਹੀਂ ਸੀ। ਆਪਣੀ ਜਗਿਆਸਾ ਨੂੰ ਸ਼ਾਂਤ ਕਰਨ ਲਈ ਆਪਣੇ ਸ਼ਹਿਰ ਮਲੋਟ ਦੇ ਸਾਰੇ ਖੁੱਕ ਸਟਾਲਾਂ ਤੋਂ ਤਰਕਸ਼ੀਲਾਂ ਦੀਆਂ ਹੋਰ ਪੁਸਤਕਾਂ ਪੁੱਛੀਆਂ ਪਰ ਕਿਤੋਂ ਵੀ ਸਫਲਤਾ ਹੱਥ ਨਾ ਲੱਗੀ। ਮੇਰੇ ਯਤਨਾਂ ਨੂੰ ਬੁਰ ਉਸ ਦਿਨ ਪਿਆ ਜਦ ਮੈਨੂੰ ਬੱਸ ਅੱਡੇ ਵਾਲੀ ਸਟਾਲ ਤੋਂ 'ਦੇਵ ਦੌਤ' ਤੇ ਰੂਹਾਂ ਵਾਲੀ ਕਿਤਾਬ ਮਿਲੀ। ਮੈਂ ਸਟਾਲ ਵਾਲੇ ਨੂੰ ਕਿਹਾ ਕਿ ਇਹ ਕਿਤਾਬ ਤਰਕਸ਼ੀਲਾਂ ਦੀ ਨਹੀਂ ਹੈ ਕਿਉਂਕਿ ਉਹ ਤਾਂ ਅਜਿਹੀਆਂ ਗੱਲਾਂ ਨੂੰ ਨਹੀਂ ਮੰਨਦੇ। ਉਸ ਦੇ ਵਿਸ਼ਵਾਸ ਦਿਵਾਉਣ ਤੇ ਮੈਂ ਉਹ ਪੁਸਤਕ ਖਰੀਦੀ ਤੇ ਧਿਆਨ ਨਾਲ ਪੜ੍ਹੀ। ਬਹੁਤ ਸਾਰੀਆਂ ਗੱਲਾਂ ਤੇ ਸ਼ੰਕਲਪ ਮੇਰੇ ਮਨ ਵਿੱਚ ਸਪਸ਼ਟ ਹੋ ਗਏ। ਮੈਨੂੰ ਅਹਿਸਾਸ ਹੋਇਆ ਕਿ ਮੈਂ ਡੇਰੇ ਨਾਲ ਜੁੜ ਕੇ ਬਿਤਾਏ ਤਿੰਨ ਚਾਰ ਸਾਲ ਅਜਾਈ ਗੁਆ ਦਿੱਤੇ ਹਨ। ਮੇਰੇ ਬਦਲ ਰਹੇ ਵਿਚਾਰਾਂ ਨੂੰ ਉਹਨੀਂ ਦਿਨੀਂ ਹੋਰ ਵੀ ਬਲ ਮਿਲਿਆ ਜਦ ਇੱਕ ਦਿਨ ਅਚਾਨਕ ਹੀ ਮੰਦਰਾਂ ਦੀਆਂ ਮੂਰਤੀਆਂ

ਦੁੱਧ ਪੀਣ ਲੱਗੀਆਂ। ਸਾਰੇ ਪੰਜਾਬ 'ਚ ਰੋਲਾ ਪੈ ਗਿਆ ਤੇ ਲੋਕ ਦੁੱਧ ਵਾਲੇ ਡੋਲੂ ਲੈ ਕੇ ਮੰਦਰਾਂ ਮੂਰਤੀ ਲੰਮੀਆਂ ਕਤਾਰਾਂ ਲਗਾ ਕੇ ਖੜ੍ਹੇ ਨਜ਼ਰ ਆਏ। ਇਸ ਘਟਨਾ ਤੋਂ ਅਗਲੇ ਦਿਨ ਮਲੋਟ ਤੋਂ ਇਸ ਵਰਤਾਰੇ ਨੂੰ ਚੁਣੌਤੀ ਦੇਣ ਵਾਲੀ ਖ਼ਬਰ ਨੇ ਮੈਨੂੰ ਬਹੁਤ ਹੌਸਲਾ ਦਿੱਤਾ ਜਿਸ ਵਿੱਚ ਇਸ ਨੂੰ ਇੱਕ ਫ਼ਰਾਡ ਦੱਸਦਿਆਂ ਅਜਿਹਾ ਸੱਚ ਸਾਬਤ ਕਰਨ ਵਾਲੇ ਨੂੰ ਤਰਕਸ਼ੀਲ ਸੁਸਾਇਟੀ ਵੱਲੋਂ ਲੱਖਾਂ ਰੁਪਏ ਦਾ ਇਨਾਮ ਦੇਣ ਦਾ ਵਾਅਦਾ ਕੀਤਾ ਗਿਆ ਸੀ। ਮੈਂ ਇਸ ਖ਼ਬਰ ਨੂੰ ਲਗਾਉਣ ਵਾਲੇ ਪੱਤਰਕਾਰ ਸਤੀਸ਼ ਗੋਇਲ ਪਾਸ ਗਿਆ ਤੇ ਉਨ੍ਹਾਂ ਮੈਨੂੰ ਮਲੋਟ ਦੇ ਹੋਰਨਾਂ ਤਰਕਸ਼ੀਲ ਮੈਂਬਰਾਂ ਨਾਲ ਮਿਲਾਇਆ। ਜਿਨ੍ਹਾਂ ਤੋਂ ਮੈਂ ਤਰਕਸ਼ੀਲ ਸਾਹਿਤ ਲੈ ਕੇ ਆਪਣੀ ਸੋਚ ਨੂੰ ਪ੍ਰਪੱਕ ਕੀਤਾ। ਅਜੇ ਮੇਰਾ ਪੜ੍ਹਨ ਦਾ ਕਾਰਜ ਜਾਰੀ ਹੀ ਸੀ ਕਿ ਹਰਿਆਣੇ ਵਿੱਚ ਇੱਕ ਛੋਟੀ ਵੱਡੀ ਵੱਲੋਂ ਦੁੱਧ ਦੇਣ ਦੀ ਘਟਨਾ ਚਰਚਾ ਦਾ ਵਿਸ਼ਾ ਬਣ ਗਈ। ਪਹਿਲੀ ਵਾਰ ਮੈਂ ਇਸ ਘਟਨਾ ਦੀ ਜਾਂਚ ਪੜਤਾਲ ਲਈ ਤਰਕਸ਼ੀਲਾਂ ਨਾਲ ਗਿਆ ਤੇ ਘਟਨਾ ਦੀ ਅਸਲੀਅਤ ਜੱਗ ਜਾਹਰ ਕੀਤੀ। ਸਰੀਰਕ ਤੌਰ ਤੇ ਬਿਮਾਰ ਇਸ ਵੱਡੀ ਨੂੰ ਦੇਵੀ ਦੇਵਤਿਆਂ ਦੇ 'ਕ੍ਰਿਸਮੇ' ਨਾਲ ਜੋੜਨ ਵਾਲੇ ਲੋਕਾਂ ਦੀਆਂ ਔਖਾਂ ਉਸ ਵਕਤ ਖੁੱਲ੍ਹੀਆਂ ਜਦ ਵੈਟਰਨਰੀ ਡਾਕਟਰਾਂ ਵੱਲੋਂ ਦਿੱਤੀ ਚਿਤਾਵਨੀ ਅਨੁਸਾਰ ਕੁਝ ਹੀ ਮਹੀਨਿਆਂ ਬਾਅਦ ਉਹ ਚੱਲ ਵਸੀ। ਮੈਂ ਆਪਣੀ ਜਗਿਆਸਾ ਦੇ ਸ਼ਾਂਤ ਹੋਣ ਤੇ ਕੁਝ ਸਮੇਂ ਬਾਅਦ ਤਰਕਸ਼ੀਲ ਸੁਸਾਇਟੀ ਪੰਜਾਬ (ਰਜਿ.) ਦੀ ਮਲੋਟ ਇਕਾਈ ਦਾ ਸਰਗਰਮ ਮੈਂਬਰ ਬਣ ਗਿਆ ਤੇ ਤਰਕਸ਼ੀਲ ਕਾਫ਼ਲੇ ਦਾ ਇੱਕ ਮੈਂਬਰ ਬਣ ਕੇ ਲੋਕਾਂ ਨੂੰ ਵਹਿਮਾਂ ਭਰਮਾਂ ਦੇ ਚੱਕਰਵਿਊ ਵਿੱਚੋਂ ਕੱਢਣ ਲਈ ਜੁਟ ਗਿਆ ਤੇ ਅੱਜ ਤੱਕ ਪਿੱਛੇ ਮੁੜ ਕੇ ਨਹੀਂ ਤੋਕਿਆ। ਹੁਣ ਤੱਕ ਮੈਂ ਇਸ ਖ਼ੇਤਰ ਵਿੱਚ ਹੋਈ ਹਰ ਸਰਗਰਮੀ 'ਚ ਮੂਹਰੇ ਹੋ ਕੇ ਭਾਗ ਲੈਂਦਾ ਹਾਂ ਕਿਉਂਕਿ ਮੈਨੂੰ ਲਗਦਾ ਹੈ ਕਿ ਲੋਕਾਂ ਨੂੰ ਅੱਧ ਵਿਸ਼ਵਾਸਾਂ ਵਿੱਚੋਂ ਕੱਢ ਕੇ ਹੀ ਸਮਾਜ ਦਾ ਭਲਾ ਕੀਤਾ ਜਾ ਸਕਦਾ ਹੈ। ਭਾਵੇਂ ਆਪਣੇ ਕੰਮ ਕਾਰ ਛੱਡ ਕੇ ਤਰਕਸ਼ੀਲ ਲਹਿਰ ਲਈ ਕੰਮ ਕਰਨਾ ਇੱਕ ਔਖਾ ਕਾਰਜ ਹੈ ਪਰ ਮੇਰੀ ਸਮਝ ਅਨੁਸਾਰ ਲੋਕਾਈ ਲਈ ਖਰਚਿਆ ਇਹ ਸਮਾਂ ਹੀ ਜ਼ਿੰਦਗੀ ਦੀ ਅਸਲ ਦੌਲਤ ਹੈ। ਇਸ ਲਈ ਮੈਂ ਡੇਰਿਆਂ ਤੇ ਸਾਧ-ਸਿਆਣਿਆਂ ਤੇ ਚੁੰਗਲ 'ਚ ਫਸੇ ਲੋਕਾਂ ਨੂੰ ਸਿੱਧੇ ਰਾਹ ਤੇ ਲਿਆਉਣ ਲਈ ਆਪਣੀ ਮਿਸਾਲ ਵੀ ਦਿੰਦਾ ਹਾਂ ਕਿ ਪਹਿਲਾਂ ਅਗਿਆਨਤਾ ਦੇ ਹਨੇਰੇ ਵਿੱਚ ਫਸ ਕੇ ਮੈਂ ਵੀ ਆਪਣੀ ਜ਼ਿੰਦਗੀ ਦੇ ਕਈ ਸਾਲ ਅਜਾਈ ਗੁਆਏ ਹਨ। ਵਿਗਿਆਨਕ ਵਿਚਾਰਾਂ ਦੇ ਪਸਾਰ ਲਈ ਕੰਮ ਕਰਨਾ ਹੀ ਮੇਰੀ ਜ਼ਿੰਦਗੀ ਦਾ ਆਦਰਸ਼ ਹੈ। ਇਸ ਵਿੱਚੋਂ ਮੈਨੂੰ ਸੰਤੁਸ਼ਟੀ ਤੇ ਸਕੂਨ ਮਿਲਦਾ ਹੈ।

ਪ੍ਰਧਾਨ : ਇਕਾਈ ਮਲੋਟ, 94174-79478

ਜੁਲਾਈ-ਅਗਸਤ 08

ਮੇਰਾ ਸਫਰ

ਵੀਰਪਾਲ ਕੌਰ ਬੋਪਾਰਾਏ

ਅੱਠਵੀਂ ਜਮਾਤ ਵਿੱਚ ਪੜ੍ਹਦਿਆਂ ਮੇਰੀ ਸਿਹਤ ਅਕਸਰ ਖਰਾਬ ਰਹਿੰਦੀ ਸੀ। ਟੈਸਟ ਕਰਵਾਉਣ ਤੇ ਕੋਈ ਨੁਕਸ ਨਹੀਂ ਸੀ ਆਉਂਦਾ ਪਰ ਫਿਰ ਵੀ ਸਰੀਰ ਟੁਟਦਾ-ਭੱਜਦਾ ਰਹਿੰਦਾ ਸੀ। ਕਹਿਣ ਸੁਣਨ ਵਾਲੇ ਮੇਰੇ ਮਾਪਿਆਂ ਨੂੰ ਆਖਦੇ ਸਨ ਕਿ ਤੁਹਾਡੀ ਕੁੜੀ ਨੂੰ ਕਿਸੇ ਨੇ ਤਵੀਤ ਪਾਏ ਹਨ। ਇੱਕ ਵਾਰ ਮੇਰੀਆਂ ਮਾਸੀਆਂ ਮੇਰੇ ਇਲਾਜ ਲਈ ਮੈਨੂੰ ਕਰਮੂ ਨਾਂ ਦੇ 'ਸਿਆਣੇ' ਕੋਲ ਲੈ ਗਈਆਂ। ਉਸ ਨੇ ਮੇਰੇ ਵਾਲ ਖੋਲ੍ਹ ਕੇ ਮੈਨੂੰ ਪਿਛਾਉਣ ਦੀ ਕੋਸ਼ਿਸ਼ ਕੀਤੀ ਪਰ ਉਹ ਅਜਿਹਾ ਨਾ ਕਰ ਸਕਿਆ ਤੇ ਉਸ ਦੀ ਹਾਰ ਹੋਈ। ਫਿਰ ਇੱਕ ਦਿਨ ਮੇਰੇ ਮਾਸਤ ਜੀ ਇੱਕ ਪਿੰਡ ਤੋਂ ਲੈ ਆਏ। ਉਸ ਨੇ ਵੀ ਅੱਗ ਬਾਲ ਕੇ ਕਈ ਪਾਖੰਡ ਕੀਤੇ ਪਰ ਉਸ ਦਾ ਵੀ ਮੈਨੂੰ ਕੋਈ ਫਾਇਦਾ ਨਾ ਹੋਇਆ। ਸਮਾਂ ਆਪਣੀ ਤੌਰ ਤੁਰਦਾ ਗਿਆ ਤੇ ਮੈਂ ਦਸਵੀਂ ਕਲਾਸ ਵਿੱਚ ਹੋ ਗਈ। ਮੇਰੇ ਪਿਤਾ ਜੀ ਨੇ ਮੈਨੂੰ ਸਕੂਲ ਜਾਣ ਲਈ ਸਾਈਕਲ ਲੈ ਕੇ ਦਿੱਤਾ। ਰੋਜ਼ 7 ਕਿਲੋਮੀਟਰ ਸਾਈਕਲ ਤੇ ਸਕੂਲ ਜਾਣ ਨਾਲ ਮੇਰੀ ਸਿਹਤ ਵਿੱਚ ਸੁਧਾਰ ਹੋਣਾ ਸ਼ੁਰੂ ਹੋ ਗਿਆ। ਮੈਂ ਇਸ ਘਟਨਾ ਤੋਂ ਬਹੁਤ ਪ੍ਰਭਾਵਿਤ ਹੋਈ। ਮੇਰੇ 'ਚ ਸਵੈ ਭਰੋਸਾ ਵਧ ਗਿਆ। ਪਹਿਲਾਂ ਅਧਿਆਤਮਵਾਦ ਦਾ ਰੰਗ ਮੇਰੇ ਤੇ ਹਾਵੀ ਸੀ। ਮੈਂ ਪੰਜ ਬਾਣੀਆਂ ਦਾ ਪਾਠ ਕਰਦੀ। ਸੁਖਮਨੀ ਸਾਹਿਬ ਦਾ ਪਾਠ ਵੀ ਕਰਦੀ ਸੀ। ਅਜਿਹੀਆਂ ਗੱਲਾਂ ਮੈਨੂੰ ਵਿਰਸੇ ਵਿੱਚੋਂ ਹੀ ਮਿਲੀਆਂ ਸਨ।

ਬਾਰੂਵੀਂ ਕਲਾਸ ਵਿੱਚ ਪੜ੍ਹਦਿਆਂ ਹੀ ਮੈਂ ਪਿੰਡ ਦਾ ਡਿੱਪੂ ਲੈ ਲਿਆ ਤੇ ਫਿਰ ਛੇਤੀ ਹੀ ਮੈਨੂੰ ਇੱਕ ਪੀ.ਸੀ.ਓ. ਦੀ ਮਨਜ਼ੂਰੀ ਵੀ ਮਿਲ ਗਈ। 18-20 ਪਿੰਡਾਂ ਲਈ ਮੇਰੀ ਇਕੱਲੀ ਦੀ ਹੀ ਦੁਕਾਨ ਸੀ। ਆਮਦਨ ਚੰਗੀ ਹੋਣ ਲੱਗੀ ਜਿਹੜੀ ਲੋਕਾਂ ਤੋਂ ਸਹਿਣ ਨਾ ਹੋਈ। ਇਸੇ ਲਈ ਮੈਨੂੰ ਪਿੰਡ ਦੀ ਧੜੇਬੰਦੀ ਦਾ ਸ਼ਿਕਾਰ ਹੋਣਾ ਪਿਆ। ਮੇਰੇ ਕਾਰੋਬਾਰ ਨੂੰ ਖ਼ਤਮ ਕਰਨ ਲਈ ਉਨ੍ਹਾਂ ਸਿਆਸਤ ਮੋਡੀ ਕਿ ਇਨ੍ਹਾਂ ਅਕਾਲੀ ਸਰਪੰਚ ਨੂੰ ਵੋਟਾਂ ਨਹੀਂ ਪਾਈਆਂ। ਅਕਾਲੀ ਸਰਕਾਰ ਹੋਣ ਕਰਕੇ ਉਨ੍ਹਾਂ ਮੇਰਾ ਡਿੱਪੂ ਮੁਅੱਤਲ ਕਰਵਾ ਕੇ ਮੇਰੀ ਦੁਕਾਨ ਦੀ ਭੰਨ ਤੋੜ ਕੀਤੀ। ਸਾਡੇ ਘਰ ਆ ਕੇ ਸਾਡੀ ਕੁੱਟ ਮਾਰ ਕੀਤੀ ਤੇ ਉਲਟਾ ਸਾਡੇ ਤੇ ਪਰਚਾ ਦਰਜ ਕਰਵਾ ਦਿੱਤਾ। ਉਸ ਸਮੇਂ ਮੇਰੇ ਵਿਆਹ 'ਚ ਸਿਰਫ ਦਸ ਦਿਨ ਬਾਕੀ ਸਨ। ਉਨ੍ਹਾਂ ਲੜਕੇ ਦੇ ਪਰਿਵਾਰ ਨਾਲ ਮਿਲ ਕੇ ਰਿਸ਼ਤਾ ਵੀ ਤੁੜਵਾ ਦਿੱਤਾ ਪਰ ਮੈਂ ਹੌਸਲਾ ਨਹੀਂ ਹਾਰਿਆ ਤੇ ਵਿਰੋਧੀਆਂ ਨੂੰ ਮੂੰਹ ਤੋੜਵਾਂ ਜਵਾਬ ਦਿੱਤਾ।

1999-2000 ਵਿੱਚ ਮੈਂ ਇੱਕ ਨਾਵਲ ਲਿਖਿਆ 'ਪੰਧ ਜ਼ਿੰਦਗੀ ਦਾ' ਜਿਹੜਾ 2004 ਵਿੱਚ ਪ੍ਰਕਾਸ਼ਤ ਹੋਇਆ। ਇਸ ਨਾਲ

ਮੈਨੂੰ ਮਾਣਤਾ ਵੀ ਮਿਲੀ ਤੇ ਪ੍ਰਸ਼ੰਸਾ ਵੀ। ਇਸ ਗੱਲ ਨੇ ਮੈਨੂੰ ਸੋਚਣ ਲਾਇਆ ਕਿ ਸਵੇਰੇ ਪਾਠ ਕਰਨ ਨਾਲ ਤਾਂ ਮੈਨੂੰ ਕੁਝ ਨਹੀਂ ਮਿਲਿਆ ਪਰ ਨਾਵਲ ਤੋਂ ਮੈਨੂੰ ਬਹੁਤ ਕੁਝ ਹਾਸਲ ਹੋਇਆ। ਇਸੇ ਦੌਰਾਨ ਮੇਰੇ ਨਾਲ ਇੱਕ ਹੋਰ ਹਾਦਸਾ ਵਾਪਰਿਆ। ਇੱਕ ਦਿਨ ਇੱਕ ਬਾਬਾ ਦਾਨ ਵਿੱਚ ਮਿਲੀ 11 ਕਿੱਲੋ ਮਾਂਗ ਦੀ ਦਾਲ ਮੇਰੀ ਗ਼ੈਰ ਹਾਜ਼ਰੀ ਵਿੱਚ ਦੁਕਾਨ ਤੇ ਰੱਖ ਗਿਆ ਤੇ ਆਪ ਮੁੜ ਕੇ ਨਾ ਆਇਆ। ਦੋ ਤਿੰਨ ਮਹੀਨੇ ਉਡੀਕਣ ਮਗਰੋਂ ਮੈਂ ਉਹ ਦਾਲ ਪਿੰਡ ਵਾਲੇ ਲੰਗਰ ਵਿੱਚ ਦੇ ਦਿੱਤੀ। ਰਾਮ ਤੀਰਥ ਦਾ ਮੇਲਾ ਸੀ। ਉੱਥੇ ਜਾਣ ਵਾਲੇ ਯਾਤਰੀ ਸਾਡੇ ਪਿੰਡ ਵਿੱਚੋਂ ਦੀ ਲੰਘਦੇ ਸਨ। ਇਹ ਮੇਲਾ ਗੁਰੂ ਨਾਨਕ ਦੇ ਜਨਮ ਦਿਨ ਤੇ ਲਗਦਾ ਹੈ। ਉਸ ਦਾਲ ਵਿੱਚੋਂ 1-2 ਰੁਪਏ ਤੇ ਲੋਹੇ ਦੇ ਕਿੱਲ ਬੁਲਟ ਨਿਕਲੇ। ਪਿੰਡ ਵਾਲੇ ਉਹ ਦਾਲ ਇੱਕ ਨਵੇਂ ਬਣੇ ਬਾਬੇ ਮੋਹਨ ਕੋਲ ਲੈ ਗਏ। ਬਾਬੇ ਨੇ ਆਖਿਆ ਕਿ ਇਹ ਦਾਲ ਖਾ ਕੇ ਤਾਂ ਸਾਰੀ ਸੰਗਤ ਮਰ ਜਾਣੀ ਸੀ। ਚੰਗਾ ਹੋਇਆ ਤੁਸੀਂ ਇਹ ਦਾਲ ਲੰਗਰ ਵਿੱਚ ਨਹੀਂ ਸੀ ਬਣਾਈ। ਇਹ ਮਾਮਲਾ ਮੇਰੇ ਵਿਰੋਧੀਆਂ ਕੋਲ ਪਹੁੰਚ ਗਿਆ। ਉਨ੍ਹਾਂ ਪੰਚਾਇਤ ਇਕੱਠੀ ਕਰਕੇ ਮੈਨੂੰ ਪੰਚਾਇਤ 'ਚ ਬੁਲਾਇਆ। ਉਨ੍ਹਾਂ ਦਾ ਕਹਿਣਾ ਸੀ ਕਿ ਮੈਂ ਆਪਣੇ ਵਿਆਹ ਤੇ ਭੈਣ ਦੇ ਮੁੰਡੇ ਦੀ ਖ਼ਾਤਰ ਟੁਟਾ ਕਰਵਾਇਆ ਹੈ। ਕੱਲ੍ਹ ਨੂੰ ਇਹ ਡਿੱਪੂ ਵਿੱਚ ਆਈ ਖੰਡ ਤੇਲ ਵਿੱਚ ਵੀ ਕੁਝ ਕਰ ਦੇਵੇਗੀ। ਪੰਚਾਇਤ ਵਿੱਚ ਮੈਂ ਉਨ੍ਹਾਂ ਵੱਲੋਂ ਲਗਾਏ ਦੋਸ਼ਾਂ ਦੇ ਤਰਕ ਨਾਲ ਜਵਾਬ ਦਿੱਤੇ। ਪੰਚਾਇਤ ਮੇਰੀਆਂ ਦਲੀਲਾਂ ਤੋਂ ਸ਼ਰਮਿੰਦਾ ਵੀ ਹੋਈ ਤੇ ਮੁਆਫੀ ਵੀ ਮੰਗੀ। ਧਰਮੀ ਕਹਾਉਂਦੇ ਬੰਦਿਆਂ ਦੇ ਅਨਿਆਂਕਾਰੀ ਵਿਰੋਧ ਨੇ ਮੇਰੇ 'ਚ ਅਧਿਆਤਮਵਾਦ ਖ਼ੁਰਦ ਦਿੱਤਾ। ਮੈਂ ਸੋਚਿਆ ਸਦਾਚਾਰ ਤੇ ਇਸ਼ਲਾਕ ਪਾਠ ਪੂਜਾ ਨਾਲ ਨਹੀਂ ਆਉਂਦੇ ਸਗੋਂ ਜ਼ਿੰਮੇਵਾਰੀ ਦੀ ਭਾਵਨਾ ਦੇ ਵਿਕਸਣ ਨਾਲ ਆਉਂਦੇ ਹਨ। ਸੱਚ ਦਾ ਪੱਲਾ ਵੜ੍ਹਨ ਨਾਲ ਆਉਂਦੇ ਹਨ।

ਉਸ ਦਿਨ ਤੋਂ ਮੈਂ ਪ੍ਰਣ ਕਰ ਲਿਆ ਕਿ ਮੈਂ ਤਰਕਸ਼ੀਲਤਾ ਤੋਂ ਪਹਿਰਾ ਦੇਣਾ ਹੈ। ਮੈਂ ਨੇੜਲੀ ਚੰਗਾਵਾਂ ਇਕਾਈ ਨਾਲ ਸੰਪਰਕ ਕੀਤਾ ਤੇ ਆਪਣਾ ਮੈਂਬਰ ਬਣਾਉਣ ਲਈ ਆਖਿਆ। ਉਨ੍ਹਾਂ ਦੇ ਕਹਿਣ ਤੇ ਮੈਂ ਦੋ ਸਾਲ ਮੈਗਜ਼ੀਨ ਤੇ ਪੁਸਤਕਾਂ ਪੜ੍ਹਦੀ ਰਹੀ। ਮੈਂ ਸਾਰੀਆਂ ਮੀਟਿੰਗਾਂ ਤੇ ਕੇਸਾਂ ਤੇ ਜਾਣ ਲੱਗੀ। ਸੈਮੀਨਾਰਾਂ ਤੇ ਤਰਕਸ਼ੀਲ ਮੇਲਿਆਂ ਨੇ ਮੇਰੀ ਸੋਚ ਨੂੰ ਪ੍ਰਪੱਕ ਕੀਤਾ। ਹੁਣ ਮੈਂ ਅੰਮ੍ਰਿਤਸਰ ਇਕਾਈ ਦੀ ਮੈਂਬਰ ਹਾਂ ਤੇ ਮੈਨੂੰ ਆਪਣੇ ਵਿਚਾਰਾਂ ਤੇ ਮਾਣ ਹੈ।

□□ ਬੋਪਾਰਾਏ ਬਾਜ਼ ਸਿੰਘ
(ਅੰਮ੍ਰਿਤਸਰ) 98723-54839

ਜੁਲਾਈ-ਅਗਸਤ 08

ਤਰਕਸ਼ੀਲ

ਇਕਾਈ ਟਾਂਡਾ ਸਰਾਂ : ਇਸ ਇਕਾਈ ਵੱਲੋਂ ਨੇੜਲੇ ਪਿੰਡ ਕੰਧਾਲਾ ਜੱਟਾਂ ਵਿਖੇ ਖੇਤੀਬਾੜੀ ਵਿਭਾਗ ਪੰਜਾਬ ਹੁਸ਼ਿਆਰਪੁਰ ਵੱਲੋਂ ਆਯੋਜਿਤ ਕੀਤੇ ਗਏ ਕਿਸਾਨ ਮੇਲੇ ਦੌਰਾਨ ਪੰਜਾਬ ਦੇ ਖੇਤੀਬਾੜੀ ਮੰਤਰੀ ਸ਼ੁੱਚਾ ਸਿੰਘ ਲੰਗਾਹ ਦੀ ਹਾਜ਼ਰੀ ਵਿੱਚ ਸਟੇਜ ਤੋਂ ਪੰਜਾਬ ਸਰਕਾਰ ਵੱਲੋਂ ਪਿਛਲੇ ਦਿਨੀਂ ਤਰਕਸ਼ੀਲ ਵਿਚਾਰਧਾਰਾ ਨਾਲ ਸਬੰਧਤ ਪੁਸਤਕਾਂ ਉੱਪਰ ਲਗਾਈ ਪਾਬੰਦੀ ਦਾ ਮਸਲਾ ਉਠਾਇਆ। ਪਬਲਿਕ ਖਾਲਸਾ ਗਰਲਜ਼ ਕਾਲਜ ਕੰਧਾਲਾ ਜੱਟਾਂ ਵਿਖੇ ਹੋਏ ਇਸ ਮੇਲੇ ਵਿੱਚ ਜਿਲ੍ਹੇ ਭਰ ਤੋਂ ਕਿਸਾਨਾਂ ਅਤੇ ਖੇਤੀਬਾੜੀ ਮਾਹਿਰਾਂ ਨੇ ਹਿੱਸਾ ਲਿਆ। ਜਿੱਥੇ ਖੇਤੀਬਾੜੀ ਵਿਭਾਗ ਦੇ ਬੁਲਾਰਿਆਂ ਨੇ ਧਰਤੀ ਹੇਠਲੇ ਪਾਣੀ ਦੇ ਪੱਧਰ ਨੂੰ ਨੀਵਾਂ ਹੋਣ ਤੋਂ ਰੋਕਣ ਸਬੰਧੀ ਵਿਚਾਰ ਰੱਖੇ, ਉੱਥੇ ਨਵੀਆਂ ਖੇਤੀਬਾੜੀ ਤਕਨੀਕਾਂ ਸਬੰਧੀ ਵੀ ਜਾਣਕਾਰੀ ਦਿੱਤੀ। ਤਰਕਸ਼ੀਲ ਸੁਸਾਇਟੀ ਇਕਾਈ ਟਾਂਡਾ ਸਰਾਂ ਦੀ ਟੀਮ ਦੇ ਮੈਂਬਰਾਂ ਹਰਦੀਪ ਬੁੱਡਾ, ਰਮੇਸ਼ ਡਿਪਟੀ, ਰਾਮ ਲੁਭਾਇਆ, ਦਿਲਬਾਗ ਬਾਹੋਪੁਰ, ਹਰਜਿੰਦਰ ਸਿੰਘ, ਡਾ. ਦੀਦਾਰ ਸਿੰਘ ਨੇ ਜਿੱਥੇ ਜਾਦੂ ਦੇ ਟ੍ਰਿਕ ਮੰਚ ਤੋਂ ਪੇਸ਼ ਕੀਤੇ, ਉੱਥੇ ਮੰਤਰੀ ਦੀ ਹਾਜ਼ਰੀ ਵਿੱਚ ਉਨ੍ਹਾਂ ਸਮਾਜ ਨੂੰ ਵਹਿਮਾਂ-ਭਰਮਾਂ, ਜਾਦੂ-ਟੂਣਿਆਂ ਵਰਗੀਆਂ ਅਲਮਾਮਤਾਂ ਤੋਂ ਦੂਰ ਤਰਕਸ਼ੀਲਤਾ ਨੂੰ ਅਪਨਾਉਣ ਦਾ ਹੋਕਾ ਦਿੱਤਾ। ਇਕਾਈ ਵੱਲੋਂ ਮੇਲੇ ਦੌਰਾਨ ਤਰਕਸ਼ੀਲ ਪੁਸਤਕਾਂ ਦੀ ਸਟਾਲ ਵੀ ਲਗਾਈ ਗਈ ਜਿਸ ਤੋਂ ਦਰਸ਼ਕਾਂ ਨੇ ਸਾਹਿਤ ਖਰੀਦਣ 'ਚ ਭਰਵੀਂ ਰੁਚੀ ਵਿਖਾਈ।

ਵਿਜੇ ਰਾਹੀ ਜਲੰਧਰ

ਇਕਾਈ ਰੋਪੜ : ਮੰਗ ਪੱਤਰ : ਇਸ ਇਕਾਈ ਵੱਲੋਂ 28 ਫ਼ਰਵਰੀ 08 ਨੂੰ ਰੋਪੜ ਦੇ ਡਿਪਟੀ ਕਮਿਸ਼ਨਰ ਨੂੰ ਮੰਗ ਪੱਤਰ ਦਿੱਤਾ ਗਿਆ ਜਿਸ ਵਿੱਚ ਅਖ਼ਤੀ ਬਾਬਿਆਂ, ਤਾਂਤਰਿਕਾਂ, ਜੋਤਿਸ਼ੀਆਂ ਦੇ ਖਿਲਾਫ਼ ਕਾਰਵਾਈ ਦੀ ਮੰਗ ਕੀਤੀ ਗਈ। ਨਾਲ ਹੀ ਅੰਧ ਵਿਸ਼ਵਾਸ ਤੇ ਅਸ਼ਲੀਲਤਾ ਫ਼ੈਲਾਉਣ ਵਾਲੇ ਪ੍ਰੋਗਰਾਮਾਂ, ਸੀਰੀਅਲਾਂ ਤੇ ਫ਼ਿਲਮਾਂ ਵਿਖਾ ਕੇ ਕੇਬਲ ਨੈੱਟਵਰਕ ਟੈਲੀਵਿਜ਼ਨ ਰੁਲਜ਼ 1994 ਦੇ ਰੁਲ ਨੰਬਰ 6 ਦੀ ਉਲੰਘਣਾ ਕਰਨ ਖਿਲਾਫ਼ ਅਜਿਹੇ ਪ੍ਰੋਗਰਾਮਾਂ ਬੰਦ ਕਰਵਾਏ ਜਾਣ। ਮੰਗ ਪੱਤਰ ਸੌਂਪਣ ਤੋਂ ਪਹਿਲਾਂ ਦਫ਼ਤਰ ਸਾਹਮਣੇ ਇੱਕ ਤਰਕਸ਼ੀਲ ਪ੍ਰੋਗਰਾਮ ਪੇਸ਼ ਕੀਤਾ ਗਿਆ ਜਿਸ ਵਿੱਚ ਜਾਦੂ ਦੇ ਖ਼ੇਲ, ਕਵਿਤਾਵਾਂ ਤੇ ਗੀਤ ਪੇਸ਼ ਕੀਤੇ ਗਏ। ਇਸ ਮੌਕੇ ਇਕੱਤਰ ਮੈਂਬਰਾਂ ਤੇ ਲੋਕਾਂ ਨੂੰ ਸੰਬੋਧਨ ਕਰਦਿਆਂ ਤਰਕਸ਼ੀਲ ਆਗੂਆਂ ਨੇ ਵਿਗਿਆਨਕ ਸੋਚ ਦੇ ਪਸਾਰ ਦੀ ਲੋੜ ਤੇ ਜ਼ੋਰ ਦਿੱਤਾ। ਮੰਗ ਪੱਤਰ ਦੌਰਾਨ ਸਮੇਂ ਜੋਨ ਦੇ ਆਗੂ ਅਜੀਤ ਪ੍ਰਦੇਸੀ, ਪਵਨ ਰੱਤੋਂ ਅਸ਼ੋਕ ਜੇ.ਈ., ਮਾਸਟਰ ਪ੍ਰੀਤਮ ਕੁਮਾਰ, ਜਸਪਾਲ ਮਾਜਰੀ, ਖਮਿੰਦਰ ਸਿੰਘਪੁਰਾ, ਦਵਿੰਦਰ ਸਰਬਲੀ, ਅਮਰਨਾਥ ਸੈਣੀ ਮਾਜਰਾ, ਚੰਨਣ ਸਿੰਘ ਸਰਸਾ ਨੰਗਲ, ਹਰਵਿੰਦਰ ਸੁਖਰਾਮ ਪੁਰੀ, ਨੰਗਲ ਇਕਾਈ ਦੇ ਮੈਂਬਰ ਹਰਨੇਕ ਸਿੰਘ, ਬਹਾਦਰ ਸਿੰਘ, ਮਲਕੀਤ ਰੌਣੀ ਤੇ ਅਵਤਾਰ ਸਿੰਘ ਆਦਿ ਮੌਜੂਦ ਹਾਜ਼ਰ ਸਨ।

ਚੇਤਨਾ ਕਾਫ਼ਲਾ : ਇਸ ਇਕਾਈ ਵੱਲੋਂ 23 ਮਾਰਚ ਦੇ ਸ਼ਹੀਦਾਂ ਨੂੰ ਸਮਰਪਿਤ ਤਰਕਸ਼ੀਲ ਚੇਤਨਾ ਕਾਫ਼ਲਾ ਰਣਜੀਤ ਬਾਗ਼ ਰੋਪੜ ਤੋਂ ਤੋਰਿਆ ਗਿਆ ਜੋ ਗੜਬਾਗਾਂ, ਟਿੱਬਾ ਟੱਪਰੀਆਂ, ਅਬਿਆਣਾ ਅਤੇ ਬਜਰੂੜ ਆਦਿ ਪਿੰਡਾਂ ਵਿੱਚੋਂ ਦੀ ਹੁੰਦਾ ਹੋਇਆ ਸਰਬਲੀ ਪਹੁੰਚਿਆ। ਪਿੰਡ ਸਰਬਲੀ ਵਿਖੇ ਤਰਕਸ਼ੀਲ ਪ੍ਰੋਗਰਾਮ ਪੇਸ਼ ਕੀਤਾ ਗਿਆ। ਇੱਥੇ ਹੀ ਜਾਗ੍ਰਿਤੀ ਮੰਚ ਤਖ਼ਤਗੜ੍ਹ ਵੱਲੋਂ ਇਸ ਕਾਫ਼ਲੇ ਨੂੰ ਸਹਿਯੋਗ ਦਿੱਤਾ ਗਿਆ। ਫ਼ਿਰ ਤਰਕਸ਼ੀਲ ਕਾਫ਼ਲਾ ਪਿੰਡ ਧਮਾਣਾ, ਜਟਵਾਹੜ ਤੇ ਨੂਰਪੁਰ ਬੇਦੀ ਤੋਂ ਹੁੰਦਾ ਹੋਇਆ ਤਖ਼ਤਗੜ੍ਹ ਬੈਂਸ ਪਹੁੰਚਿਆ। ਬੈਂਸ ਦੇ ਬੱਸ ਅੱਡੇ ਤੇ ਤਰਕਸ਼ੀਲ ਪ੍ਰੋਗਰਾਮ ਪੇਸ਼ ਕੀਤਾ ਗਿਆ ਜਿਸ ਵਿੱਚ ਜਾਦੂ ਦੇ ਖ਼ੇਲ,

ਪਰਮਵੀਰ ਸਿੰਘ ਬਾਨ
ਇਕਾਈ ਜਲੰਧਰ : ਤਰਕਸ਼ੀਲ ਪ੍ਰੋਗਰਾਮ : 13 ਅਪ੍ਰੈਲ ਨੂੰ ਭਾਰਤੀ ਸੰਵਿਧਾਨ ਦੇ ਨਿਰਮਾਤਾ ਡਾ. ਬੀ. ਆਰ. ਅੰਬੇਦਕਰ ਦੇ ਜਨਮ ਦਿਨ ਤੇ ਅੰਬੇਦਕਰ ਮਿਸ਼ਨ ਸੁਸਾਇਟੀ ਵੱਲੋਂ ਪ੍ਰੋਗਰਾਮ ਕਰਵਾਇਆ ਗਿਆ ਜਿਸ ਵਿੱਚ ਮਨੋਰੰਗ ਮਾਹਿਰ ਡਾ. ਅਮਨ ਸੂਚ ਸਿਵਲ ਹਸਪਤਾਲ ਜਲੰਧਰ ਨੇ ਮਨੋਰੰਗ ਕਾਰਣ ਦੇ ਇਲਾਜ ਵਿਸ਼ੇ ਤੇ ਭਾਵਪੂਰਤ ਤਕਰੀਰ ਕੀਤੀ। ਇਸ ਮੌਕੇ ਰਮੇਸ਼ ਡਿਪਟੀ ਤੇ ਰਾਮ ਲੁਭਾਇਆ ਨੇ ਜਾਦੂ ਦੇ ਖ਼ੇਲ ਪੇਸ਼ ਕੀਤੇ। ਸਮਾਗਮ ਨੂੰ ਹੋਰਨਾਂ ਤੋਂ ਇਲਾਵਾ ਭੀਮ ਪੱਤ੍ਰਿਕਾ ਦੇ ਸੰਪਾਦਕ ਲਾਹੌਰੀ ਰਾਮ ਬਾਲੀ, ਡਾ. ਤਰਸੇਮ ਸਾਗਰ, ਗਿਆਨ ਸਿੰਘ ਬੱਲ, ਰਾਜੂ ਸੋਨੀ, ਮਾ. ਜਰਨੈਲ ਸਿੰਘ, ਅਜੀਤ ਰਾਜ ਜੇ.ਈ. ਨੇ ਵੀ ਸੰਬੋਧਨ ਕੀਤਾ।

2. 27 ਅਪ੍ਰੈਲ ਨੂੰ ਵਰਿਆਣਾ ਵਿਖੇ ਡਾ. ਬੀ. ਆਰ. ਅੰਬੇਦਕਰ ਦੇ ਜਨਮ ਦਿਵਸ ਸਬੰਧੀ ਪ੍ਰੋਗਰਾਮ ਕਰਵਾਇਆ ਗਿਆ ਜਿਸ ਵਿੱਚ ਤਰਕਸ਼ੀਲ ਸੁਸਾਇਟੀ ਵੱਲੋਂ ਰਾਜੂ ਸੁਸਾਇਟੀ ਨੀ ਤੇ ਰਣਜੀਤ ਰਾਜ ਜੇ.ਈ. ਨੇ ਜਾਦੂ ਦੇ ਖ਼ੇਲ ਵਿਖਾਉਂਦੇ ਹੋਏ ਵਿਗਿਆਨਕ ਸੋਚ ਨਾਲ ਜੁੜਨ ਲਈ ਪ੍ਰੇਰਿਆ।

3. ਡਾ. ਸੁਰਿੰਦਰ ਅਜਨਾਰ ਦਾ ਜਨਮਨ : 18 ਮਈ ਨੂੰ ਅੰਬੇਦਕਰ ਭਵਨ ਵਿਖੇ ਸਮਿਤਾ ਸੈਨਿਕ ਦਲ ਪੰਜਾਬ ਤੇ ਸੁਸਾਇਟੀ ਜਲੰਧਰ ਇਕਾਈ ਵੱਲੋਂ ਸਾਂਝੇ ਤੌਰ ਤੇ ਡਾ. ਸੁਰਿੰਦਰ ਅਜਨਾਰ ਦੀ

ਕਵਿਤਾਵਾਂ ਤੇ ਗੀਤ ਸ਼ਾਮਲ ਸਨ। ਸੁਸਾਇਟੀ ਦੇ ਆਗੂ ਅਜੀਤ ਪ੍ਰਦੇਸੀ ਵੱਲੋਂ ਭਾਵਪੂਰਤ ਤਕਰੀਰ ਕੀਤੀ ਗਈ। ਇਸ ਪ੍ਰੋਗਰਾਮ ਦੀ ਸਫ਼ਲਤਾ ਲਈ ਖਮਿੰਦਰ ਸਿੰਘਪੁਰਾ, ਪਵਨ ਕੁਮਾਰ ਰੱਤੋਂ, ਅਸ਼ੋਕ ਜੇ.ਈ., ਮਾ. ਪ੍ਰੀਤਮ ਕੁਮਾਰ, ਰਾਜਿੰਦਰ ਮਾਲਵਾ, ਬਲਵੀਰ ਸ਼ੇਰਾਬਾਦ, ਜਗਦੀਪ ਲਾਲੀ, ਨਿਰਮਲ ਮਾਜਰੀ, ਜਸਪਾਲ ਮਾਜਰੀ, ਦਵਿੰਦਰ ਸਰਬਲੀ, ਚੰਨਣ ਸਿੰਘ ਸਰਸਾ ਨੰਗਲ, ਰਵਿੰਦਰ ਸੁਖਰਾਮ ਪੁਰੀ ਤੇ ਅਮਰਨਾਥ ਸੈਣੀ ਮਾਜਰਾ ਆਦਿ ਆਗੂਆਂ ਨੇ ਭਰਵਾਂ ਸਹਿਯੋਗ ਦਿੱਤਾ।

ਮਾ. ਪ੍ਰੀਤਮ ਕੁਮਾਰ, ਰੋਪੜ

ਇਕਾਈ ਲੌਗੋਵਾਲ : ਸੈਮੀਨਾਰ : ਇਸ ਇਕਾਈ ਵੱਲੋਂ 31 ਮਈ 08 ਨੂੰ ਜੀਵ ਉਤਪੱਤੀ ਦੇ ਵਿਸ਼ੇ ਤੇ ਸੈਮੀਨਾਰ ਕਰਵਾਇਆ ਗਿਆ ਜਿਸ ਵਿੱਚ ਲੈਕਚਰਾਰ ਸੁਖਵੰਤ ਬਰਨਾਲਾ ਮੁੱਖ ਬੁਲਾਰੇ ਵਜੋਂ ਹਾਜ਼ਰ ਹੋਏ। ਉਨ੍ਹਾਂ ਧਰਤੀ ਬਣਨ ਤੋਂ ਲੈ ਕੇ ਮੁਢਲੇ ਪ੍ਰਮਾਣੂਆਂ ਦੀ ਰਸਾਇਣ ਗਤੀ ਤੋਂ ਗੁੰਝਲਦਾਰ ਆਰਗੈਨਿਕ ਅਣੂ ਦਾ ਬਣਨਾ ਇੱਕ ਸੈੱਲ ਵਾਲੇ ਜੀਵਾਂ ਤੋਂ ਬਹੁਤੇ ਸੈੱਲਾਂ ਵਾਲੇ ਜੀਵ, ਗੰਗਣ ਵਾਲੇ ਜੀਵ, ਪੌਛੀ, ਚੌਪਾਏ ਤੇ ਅੱਜ ਦੇ ਮਨੁੱਖ ਦੇ ਜੀਵ ਵਿਕਾਸ ਬਾਰੇ ਵਿਸਥਾਰ ਸਾਹਿਤ ਜਾਣਕਾਰੀ ਦਿੱਤੀ। ਸੈਮੀਨਾਰ ਦੇ ਆਖ਼ਰੀ ਸੈਸ਼ਨ ਵਿੱਚ ਹਾਜ਼ਰ ਸਰੋਤਿਆਂ ਖ਼ਾਸ ਕਰ ਵਿਦਿਆਰਥੀਆਂ ਨੇ ਬਹੁਤ ਹੀ ਰੌਚਕ ਸਵਾਲ ਕੀਤੇ ਜਿਨ੍ਹਾਂ ਦਾ ਸੁਖਵੰਤ ਬਰਨਾਲਾ ਜੀ ਵੱਲੋਂ ਤਸੱਲੀਬਖ਼ਸ਼ ਢੰਗ ਨਾਲ ਜਵਾਬ ਦਿੱਤੇ ਗਏ। ਹਾਜ਼ਰੀ ਤੇ ਗਿਆਨ ਪ੍ਰਵਾਹ ਪੱਖੋਂ ਸੈਮੀਨਾਰ ਸਫ਼ਲ ਰਿਹਾ।

ਘਟਨਾ ਦੀ ਪੜਤਾਲ : ਲੌਗੋਵਾਲ ਦੇ ਝਾੜੇ ਰੋਡ ਤੇ ਇੱਕ ਕਿਸਾਨ ਦੇ ਖੇਤਾਂ ਵਿੱਚੋਂ 10-12 ਫੁੱਟ ਤੇ ਪਾਣੀ ਰਿਸਣ ਅਤੇ ਖੇਤ ਮਾਲਕਾਂ ਵੱਲੋਂ ਲਾਲਚ ਅਧੀਨ ਇਸ ਪਾਣੀ ਨੂੰ ਚਮਤਕਾਰ ਦੇ ਤੌਰ ਤੇ ਪ੍ਰਚਾਰਨ ਦੀ ਇਕਾਈ ਲੌਗੋਵਾਲ ਵੱਲੋਂ ਪੜਤਾਲ ਕੀਤੀ ਗਈ। ਇਸ ਦੇ ਵਿਗਿਆਨਕ ਕਾਰਣ 'ਪਰਚਡ ਐਕੂਫ਼ਯੂਰ' ਸਬੰਧੀ ਪ੍ਰੈੱਸ ਤੇ ਮੀਡੀਆ ਰਾਹੀਂ ਆਮ ਲੋਕਾਂ ਨੂੰ ਜਾਣਕਾਰੀ ਦਿੱਤੀ ਗਈ। ਇਸ ਸਬੰਧੀ ਇੱਕ ਲੀਫ਼ਲੈਟ ਛਪਵਾ ਕੇ ਵੰਡਿਆ ਗਿਆ। ਸੁਸਾਇਟੀ ਦੇ ਇਸ ਯਤਨ ਦੀ ਲੋਕਾਂ ਵੱਲੋਂ ਭਰਵੀਂ ਪ੍ਰਸ਼ੰਸਾ ਕੀਤੀ ਗਈ।

ਰਣਜੀਤ ਲੌਗੋਵਾਲ

ਇਕਾਈ ਸੰਗਰੂਰ : ਵਿਚਾਰ ਗੋਸ਼ਟੀ : ਇਸ ਇਕਾਈ ਵੱਲੋਂ ਜੋਤਿਸ਼ ਨੂੰ ਵਿਗਿਆਨ ਕਹਿ ਕੇ ਲੁੱਟਣ ਵਾਲੇ ਜੋਤਿਸ਼ੀਆਂ ਦਾ ਪਰਦਾ ਫ਼ਾਸ ਕਰਨ ਲਈ ਜੋਤਿਸ਼ 'ਵਿਗਿਆਨਕ ਨਜ਼ਰੀਏ ਤੋਂ' ਵਿਸ਼ੇ ਤੇ ਡਾਈਟ ਸੰਗਰੂਰ ਵਿੱਚ ਇੱਕ ਰੋਜ਼ਾ ਵਿਚਾਰ ਗੋਸ਼ਟੀ ਕਰਵਾਈ ਗਈ। ਗੋਸ਼ਟੀ ਦੀ ਸ਼ੁਰੂਆਤ 'ਚ ਇਕਾਈ ਦੇ ਪ੍ਰਧਾਨ ਮਾ. ਪਰਮਵੰਦ ਨੇ ਹਾਜ਼ਰੀਨ ਦਾ ਸਵਾਗਤ ਕਰਦਿਆਂ ਵਿਸ਼ੇ ਬਾਰੇ ਮੁਢਲੀ ਜਾਣਕਾਰੀ ਦਿੱਤੀ। ਉਨ੍ਹਾਂ ਕਿਹਾ ਕਿ ਅੱਜ ਦੇ ਇਲੈਕਟ੍ਰਾਨਿਕ ਮੀਡੀਆ ਦੇ ਯੁਗ ਵਿੱਚ ਮੀਡੀਆ ਦਾ ਸਾਰਾ ਜ਼ੋਰ ਇਸ ਗੱਲ ਤੇ ਲੱਗ ਰਿਹਾ ਹੈ ਕਿ ਕਿਵੇਂ ਨਾ ਕਿਵੇਂ

ਜੋਤਿਸ਼ ਦੇ ਪ੍ਰਭਾਵ ਨੂੰ ਲੋਕਾਂ ਦੇ ਮਨਾਂ ਅੰਦਰ ਵਸਾਇਆ ਜਾਵੇ। ਵਿਸ਼ੇ ਸਬੰਧੀ ਸੁਰਜੀਤ ਦੋਧਰ ਨੇ ਆਪਣੀਆਂ ਦਲੀਲਾਂ ਨਾਲ ਸਾਬਤ ਕੀਤਾ ਕਿ ਜੋਤਿਸ਼ ਧੌਸ਼ੇ ਤੋਂ ਬਿਨਾਂ ਕੁਝ ਨਹੀਂ। ਜੋਤਿਸ਼ ਧਰਤੀ ਨੂੰ ਸਥਿਰ ਮੰਨਦਾ ਹੈ ਫਿਰ ਜੋਤਿਸ਼ ਜੋ ਸਵਾਲ ਪੱਖੋਂ ਹੀ ਗਲਤ ਹੈ ਉਸ ਦੇ ਟੇਵੇ ਕਿਵੇਂ ਠੀਕ ਹੋ ਸਕਦੇ ਹਨ। ਉਨ੍ਹਾਂ ਗ੍ਰਹਿਆਂ, ਤਾਰਿਆਂ ਬਾਰੇ ਵਿਸਥਾਰ ਪੂਰਵਕ ਜਾਣਕਾਰੀ ਦਿੱਤੀ। ਗੋਸ਼ਟੀ ਦੌਰਾਨ ਸ਼੍ਰੋਤਿਆਂ ਵੱਲੋਂ ਉਠਾਏ ਸਵਾਲਾਂ ਦੇ ਪ੍ਰਮੁੱਖ ਵਕਤਾ ਸੁਰਜੀਤ ਦੋਧਰ ਨੇ ਵਿਸਥਾਰ ਨਾਲ ਜਵਾਬ ਦੇ ਕੇ ਉਨ੍ਹਾਂ ਦੇ ਸ਼ੰਕਿਆਂ ਨੂੰ ਨਵਿਰਤ ਕੀਤਾ। ਇਸ ਵਿਚਾਰ ਗੋਸ਼ਟੀ ਵਿੱਚ ਸੁਰਜੀਤ ਸਿੰਘ ਭੱਠਲ, ਸ਼ਿਗਾਰਾ ਸਿੰਘ ਚਹਿਲ ਤੇ ਗੁਰਮੁਖ ਸਿੰਘ ਨੇ ਅਗਾਂਹਵਧੂ ਗੀਤ ਗਾ ਕੇ ਆਪਣੀ ਹਾਜ਼ਰੀ ਲਗਵਾਈ। ਡਾ. ਅਵਤਾਰ ਸਿੰਘ ਢੀਂਡਸਾ ਨੇ ਕੈਮੀਕਲਾਂ ਦੇ ਟ੍ਰਿਕਾਂ ਰਾਹੀਂ ਸ਼੍ਰੋਤਿਆਂ ਦੇ ਗਿਆਨ ਵਿੱਚ ਵਾਧਾ ਕੀਤਾ। ਇਕਾਈ ਦੇ ਆਗੂ ਕ੍ਰਿਸ਼ਨ ਸਿੰਘ ਨੇ ਗੋਸ਼ਟੀ ਦੀ ਸਫ਼ਲਤਾ ਲਈ ਪੰਚੇਤ ਸਾਥੀਆਂ ਦਾ ਧੰਨਵਾਦ ਕੀਤਾ। ਇਸ ਮੌਕੇ ਪਟਿਆਲਾ ਜੋਨ ਦੇ ਮੁਖੀ ਰਾਮ ਕੁਮਾਰ ਵੀ ਹਾਜ਼ਰ ਸਨ।

ਨਰਿੰਦਰ ਸਿੰਘ ਸੰਗਰੂਰ

ਇਕਾਈ ਮੁਕਤਸਰ-ਲੱਖੋਵਾਲੀ : ਤਰਕਸ਼ੀਲ ਪ੍ਰੋਗਰਾਮ : ਇਸ ਇਕਾਈ ਵੱਲੋਂ ਸਰਕਾਰੀ ਕੰਨਿਆ ਸੈਕੰਡਰੀ ਸਕੂਲ ਭਾਗਸਰ ਵਿਖੇ ਤਰਕਸ਼ੀਲ ਪ੍ਰੋਗਰਾਮ ਪੇਸ਼ ਕੀਤਾ ਗਿਆ। ਸੁਖਦੇਵ ਮਲੂਕਪੁਰਾ ਨੇ ਜਾਦੂ ਦੇ ਟ੍ਰਿਕ ਵਿਖਾ ਕੇ ਮਨੋਰੰਜਨ ਕਰਨ ਦੇ ਨਾਲ-ਨਾਲ ਜਾਦੂ ਕਲਾ ਵੱਲ ਵਿਸਥਾਰ ਨਾਲ ਦੱਸਿਆ। ਸੁਸਾਇਟੀ ਦੇ ਸਰਗਰਮ ਮੈਂਬਰ ਬੂਟਾ ਸਿੰਘ ਵਾਕਫ਼ ਨੇ ਤਰਕਸ਼ੀਲ ਸਰਗਰਮੀਆਂ ਤੇ ਵਿਗਿਆਨਕ ਸਮਝ ਬਾਰੇ ਚਾਨਣਾ ਪਾਇਆ। ਇਸ ਮੌਕੇ ਸਕੂਲ ਦੇ ਪ੍ਰਿੰਸੀਪਲ ਬਲਵਿੰਦਰ ਰਾਜ ਸ਼ਰਮਾ ਤੇ ਇਲਾਵਾ ਸਮੁੱਚਾ ਸਟਾਫ਼ ਹਾਜ਼ਰ ਸੀ।

ਕੇ.ਸੀ. ਰੁਪਾਣਾ

ਸੁਸਾਇਟੀ ਲਈ ਸਹਾਇਤਾ	
1. ਪਰਮਜੀਤ ਸਿੰਘ ਸੂਹਰੇ (ਪਟਿਆਲਾ)	500/-
(ਆਪਣੀ ਬੇਟੀ ਅਰਮਾਨ ਪ੍ਰੀਤ ਦੇ ਜਨਮ ਦਿਨ ਤੇ)	
ਇਕਾਈਆਂ ਨੂੰ ਸਹਾਇਤਾ	
ਮੁਹਾਲੀ ਇਕਾਈ ਲਈ :	
1. ਮਾ. ਜਰਨੈਲ ਸਿੰਘ, ਸ.ਮਿ.ਸਕੂਲ ਘੇਲ	500/-
(ਆਪਣੀ ਸੇਵਾ ਮੁਕਤੀ ਤੇ)	
2. ਮਾ. ਪ੍ਰੇਮ ਸਿੰਘ, ਸੈਕ.71	500/-
(ਆਪਣੇ ਲੜਕੇ ਅਮਰਿੰਦਰ ਸਿੰਘ ਦੇ ਵਿਆਹ ਦੀ ਖੁਸ਼ੀ 'ਚ)	
3. ਬੀਬਾ ਜਸਪ੍ਰੀਤ ਕੌਰ ਪੁਤਰੀ ਸੁਖਜੀਤ ਸਿੰਘ	200/-
ਸੈਕ.68, (ਡਾ.ਕਾਵੂਰ ਦੇ ਜਨਮ ਦਿਨ ਤੇ)	
4. ਹਰਵਿੰਦਰ ਕੌਰ	100/-
(ਆਪਣੇ ਬੇਟੇ ਮਨਪ੍ਰੀਤ ਦੇ ਜਨਮ ਦਿਨ ਤੇ)	



ਤੁਹਾਡੇ ਹੁੰਗਾਰੇ

ਆਮ ਜੀਵਨ 'ਚ ਵਿਚਰਦਿਆਂ ਰੱਬ ਤੇ ਧਰਮ ਪ੍ਰਤੀ ਸੁਸਾਇਟੀ ਦੀ ਸੋਚ ਤੇ ਪਹੁੰਚ ਬਾਰੇ ਬਹੁਤ ਸਾਰੇ ਬੇਢੰਗੇ ਜਿਹੇ ਸਵਾਲਾਂ ਦਾ ਸਾਹਮਣਾ ਕਰਨਾ ਪੈਂਦਾ ਹੈ। ਕਈ ਵਾਰ ਸ਼ਬਦਾਂ ਦੀ ਥੋੜੀ ਜਿਹੀ ਚੋਣ ਤੇ ਬਣਤਰ ਦੀ ਹੋਰ ਫੇਰੀ ਬਖੋਲੇ ਖੜ੍ਹੇ ਕਰ ਦਿੰਦੀ ਹੈ। ਮੈਂ ਪਿਛਲੇ ਸਮੇਂ ਤੋਂ ਤਰਕਸ਼ੀਲਾਂ ਦੀ ਧਰਮ ਪ੍ਰਤੀ ਸੋਚ ਨੂੰ ਪ੍ਰਭਾਸ਼ਿਤ ਕਰਨ ਦੇ ਘੱਟੋ ਘੱਟ ਸ਼ਬਦ ਲੱਭ ਰਿਹਾ ਸਾਂ। ਮਈ-ਜੂਨ ਅੰਕ ਦੀ ਸੰਪਾਦਕੀ ਤੋਂ ਤਰਕਸ਼ੀਲ ਲਹਿਰ ਨਾਲ ਸੰਬੰਧ ਰੱਖਣ ਵਾਲੇ ਲੋਕਾਂ ਨੂੰ ਬਹੁਤ ਵਧੀਆ ਪ੍ਰੀਭਾਸ਼ਾ ਮਿਲੀ।

ਸੁਬੇਦਾਰ ਮੱਖਰ ਸਿੰਘ ਕਲੇਰ, ਲੋਹੀਆਂ ਖਾਸ (ਜਲੰਧਰ)

ਇਸ ਅੰਕ ਦਾ ਮੁੱਖ ਪੰਨਾ ਤੇ ਅੰਦਰ ਦਿੱਤਾ ਵੇਰਵਾ ਪ੍ਰਭਾਵਸ਼ਾਲੀ ਸੀ। ਡਾ. ਜ਼ਿਲਕਾ ਘਟਨਾ ਤੇ ਕਨਵੈਨਸ਼ਨ ਸੰਬੰਧੀ ਬਲਵੀਰ ਚੰਦ ਲੌਗਵਾਲ ਦੀ ਰਿਪੋਰਟ ਪੜ੍ਹ ਕੇ ਮੁੱਖਚੀ ਅਸਲੀਅਤ ਪਤਾ ਲੱਗੀ। ਤਰਕ ਦਰਪਣ ਵਿੱਚ ਰਾਮ ਸਵਰਨ ਲੱਖਵਾਲੀ ਦੇ 'ਕ੍ਰਿਕਟ ਜਿੱਤ ਤੇ ਜ਼ਿੰਦਗੀ' ਵਿਚਲੇ ਵਿਚਾਰ ਚੰਗੇ ਲੱਗੇ। ਕਰਮਜੀਤ ਸਰਕੁਲਾਪੁਰੀ ਦਾ ਗੀਤ ਪਸੰਦ ਆਇਆ। ਨਵਾਂ ਕਾਲਮ 'ਤੁਸਾਂ ਪੁੰਡਿਆ' ਰਾਹੀਂ ਮਾਨਸਿਕ ਰੋਗਾਂ ਸੰਬੰਧੀ ਪਾਠਕਾਂ ਦੇ ਅਨੇਕਾਂ ਸ਼ੰਕੇ ਦੂਰ ਹੋਣਗੇ। ਬੱਚਿਆਂ ਦੀ ਦੁਨੀਆਂ ਵਾਲੇ ਕਾਲਮ ਵਿੱਚ ਦਿੱਤੀ ਜਾਣਕਾਰੀ ਰੋਚਕ ਸੀ।

ਰਣਦੀਪ ਵਿੱਕੀ ਸੰਗਤਪੁਰਾ, (ਲਹਿਰਾਗਾਗਾ)

ਮਈ-ਜੂਨ ਦੇ ਅੰਕ ਵਿੱਚ ਡਾ. ਰਾਕੇਸ਼ ਪੋਪਲੀ ਦਾ ਲੇਖ 'ਮੇਰੀ ਜੀਵਨ ਗਾਥਾ' ਪੜ੍ਹ ਕੇ ਜ਼ਿੰਦਗੀ ਦੇ ਉਤਰਾਵਾਂ ਚੜ੍ਹਾਵਾਂ ਬਾਰੇ ਬੜਾ ਗਿਆਨ ਪ੍ਰਾਪਤ ਹੋਇਆ। ਡਾ. ਡੀ.ਪੀ. ਸਿੰਘ ਦਾ ਲੇਖ 'ਜਲਵਾਯੂ ਤੇ ਖੇਤ' ਤੇ ਸੁਰਜੀਤ ਦਲ ਸਿੰਘ ਵਾਲਾ ਦੀਆਂ 'ਸੋਜ ਖਬਰਾਂ' ਵੀ ਪਸੰਦ ਆਈਆਂ। ਅਗਲੇ ਅੰਕ ਦੀ ਬੜੀ ਬੇਸਬਰੀ ਨਾਲ ਉਡੀਕ ਰਹਿੰਦੀ ਹੈ।

ਅਮਨਦੀਪ ਸਿੰਘ ਬੁਟਾਰੀ, ਅੰਮ੍ਰਿਤਸਰ

ਮੈਂ ਮੈਗਜ਼ੀਨ ਦੇ ਚਾਰ-ਪੰਜ ਅੰਕ ਹੀ ਪੜ੍ਹੇ ਹਨ ਜਿਸ 'ਚੋਂ ਤਰਕ ਨਾਲ ਪਰਖੇ ਸੱਚ ਨੂੰ ਜਾਣ ਕੇ ਇਸ ਨਾਲ ਜੁੜ ਗਿਆ ਹਾਂ। ਈ-ਜੂਨ ਦੇ ਅੰਕ ਵਿੱਚ ਡਾ. ਸ਼ਿਆਮ ਸੁੰਦਰ ਦੀਪਤੀ ਦਾ 'ਲੇਖ ਡੇ ਕੋਲ ਵਿਰਾਸਤ ਹੈ' ਬਹੁਤ ਹੀ ਚੰਗਾ ਲੱਗਿਆ।

ਸੰਦੀਪ ਸਿੰਘ ਬਰਾੜ, ਜੀਤਾ ਸਿੰਘ ਵਾਲਾ

ਮੈਗਜ਼ੀਨ ਦਾ ਸਾਰਾ ਮੈਟਰ ਸਰਾਹੁਣਯੋਗ ਹੁੰਦਾ ਹੈ। ਇਸ

ਅੰਕ ਦੀਆਂ ਮਿਨੀ ਕਹਾਣੀਆਂ ਬਹੁਤ ਪਸੰਦ ਆਈਆਂ। ਮੈਗਜ਼ੀਨ ਵਿੱਚ ਮਿਨੀ ਰਚਨਾਵਾਂ ਨੂੰ ਵਧੇਰੇ ਸਥਾਨ ਦਿਓ ਤਾਂ ਚੰਗਾ ਹੈ।

ਗੌਰਵ ਸੇਠੀ, ਫਰੀਦਕੋਟ

ਮੈਗਜ਼ੀਨ ਵਿੱਚ ਛਪਣ ਵਾਲੀਆਂ ਲਿਖਤਾਂ ਦੇ ਸਿਰਲੇਖ ਵਿਸ਼ੇਸ਼ ਰੁਚੀ ਪੈਦਾ ਕਰਨ ਵਾਲੇ ਹੋਣੇ ਚਾਹੀਦੇ ਹਨ। ਲਿਖਤਾਂ ਅੰਦਰ ਰੋਚਿਕਤਾ ਪੈਦਾ ਕਰਨ ਲਈ ਡੱਬੀਆਂ ਵੀ ਕੱਢੀਆਂ ਜਾਣ ਤਾਂ ਚੰਗਾ ਹੋਵੇਗਾ। ਛਪਣ ਵਾਲੀਆਂ ਖੋਜ ਖਬਰਾਂ ਰੋਚਿਕ ਹੋਣ ਦੇ ਬਾਵਜੂਦ ਵੀ ਦਬ ਕੇ ਗਹਿ ਜਾਂਦੀਆਂ ਹਨ ਕਿਉਂਕਿ ਉਨ੍ਹਾਂ ਨੂੰ ਉਭਾਰਿਆ ਨਹੀਂ ਜਾਂਦਾ। ਕੇਸ ਰਿਪੋਰਟਾਂ ਨੂੰ ਹੋਰ ਰੋਚਿਕ ਬਣਾਉਣ ਦੀ ਲੋੜ ਹੈ। ਇਨ੍ਹਾਂ ਵਿੱਚ ਸ਼ੈਲੀ ਤੇ ਤਕਨੀਕ ਦੀ ਘਾਟ ਰੜਕਦੀ ਹੈ। ਪਾਠਕਾਂ ਦੇ ਹੁੰਗਾਰੇ ਦਾ ਵੀ ਹੁੰਗਾਰਾ ਭਰਿਆ ਜਾਣਾ ਚਾਹੀਦਾ ਹੈ। ਮੈਗਜ਼ੀਨ ਅੰਦਰ ਅੰਖਰਾਂ ਦੀ ਬਣਤਰ ਵੱਲ ਵੀ ਧਿਆਨ ਦੇਣ ਦੀ ਲੋੜ ਹੈ ਤਾਂ ਕਿ ਰੂਪਕ ਪੱਖ ਅਸਰਦਾਇਕ ਬਣ ਸਕੇ। ਲਿਖਤਾਂ ਨਾਲ ਢੁਕਵੇਂ ਫੋਟੋ ਤੇ ਸਕੈਚ ਆਦਿ ਹੋਣ ਤਾਂ ਹੋਰ ਵੀ ਚੰਗਾ ਹੋਵੇਗਾ। ਸਮਕਾਲੀ ਸੋਚ ਵਾਲੇ ਖੁੱਧੀ ਜੀਵੀਆਂ ਤੇ ਲੇਖਕਾਂ ਦੀਆਂ ਲਿਖਤਾਂ ਨੂੰ ਵੀ ਥਾਂ ਦਿੱਤੀ ਜਾਣੀ ਚਾਹੀਦੀ ਹੈ।

ਜਗਸੀਰ ਜੀਦਾ, ਗਿੱਦੜਬਾਗ

ਮੈਗਜ਼ੀਨ ਦੀ ਬਹੁਤ ਬੇਸਬਰੀ ਨਾਲ ਉਡੀਕ ਕਰਦਾ ਹਾਂ। ਮੈਗਜ਼ੀਨ ਦਾ ਸਾਰਾ ਮੈਟਰ ਸਾਂਭਣਯੋਗ ਹੁੰਦਾ ਹੈ।

ਗੁਰਬਿੰਦਰ ਸੇਠੀ, ਤੁੰਗਵਾਲੀ

ਹਵਾ 'ਚ ਲਿਖੇ ਹਰਫ਼ ਕਾਲਮ ਮੈਗਜ਼ੀਨ ਨੂੰ ਚਾਰ ਚੰਨ ਲਾਉਂਦਾ ਹੈ। ਹੋਰ ਨਵੇਂ ਕਾਲਮ ਸ਼ੁਰੂ ਕਰੋ ਤਾਂ ਕਿ ਪਾਠਕਾਂ ਦੀ ਦਿਲਚਸਪੀ ਬਣੀ ਰਹੇ।

ਚਮਕੌਰ, ਲਹਿਰਾ ਬੇਗਾ (ਬਠਿੰਡਾ)

ਮੈਗਜ਼ੀਨ ਦਾ ਮੈਟਰ ਗਿਆਨ ਵਰਧਕ ਹੁੰਦਾ ਹੈ। ਖਾਸ ਤੌਰ ਤੇ ਡਾ. ਸ਼ਿਆਮ ਸੁੰਦਰ ਦੀਪਤੀ ਤੇ ਡਾ. ਡੀ.ਪੀ. ਸਿੰਘ ਦੇ ਲੇਖ ਸਾਂਭਣਯੋਗ ਹੁੰਦੇ ਹਨ। ਨੌਜਵਾਨਾਂ ਲਈ ਕਾਲਮ ਸ਼ੁਰੂ ਕਰ ਸਕੋ ਤਾਂ ਚੰਗਾ ਹੋਵੇਗਾ। ਮੈਗਜ਼ੀਨ 'ਚ ਮਨੋਰੋਗ ਮਾਹਿਰ ਦੀ ਕਲਮ ਤੋਂ ਸ਼ੁਰੂ ਕੀਤਾ ਗਿਆ ਨਵਾਂ ਕਾਲਮ ਪਾਠਕਾਂ ਲਈ ਲਾਹੇਵੰਦ ਰਹੇਗਾ ਜਿਸ ਨਾਲ ਮਾਨਸਿਕ ਰੋਗਾਂ ਸੰਬੰਧੀ ਸਮੱਸਿਆਵਾਂ ਬਾਰੇ ਪਤਾ ਲੱਗੇਗਾ। ਰੈਗੂਲਰ ਜਾਰੀ ਰਹਿਣੇ ਚਾਹੀਦੇ ਹਨ।

ਚਰਨਜੀਤ, ਰੱਤਾ-ਬੇੜ (ਫਿਰੋਜ਼ਪੁਰ)

ਇਸ ਕਾਲਮ ਲਈ ਤੁਸੀਂ ਆਪਣੇ ਸੁਭਾਅ ਦੀ-ਮੇਲ ਜਾਂ ਐਸ ਐਮ ਐਸ. ਰਾਹੀਂ ਵੀ ਭੇਜ ਸਕਦੇ ਹੋ: ramswarn@rediffmail.c-m

ਤਰਕਸ਼ੀਲ ਸੁਸਾਇਟੀ ਪੰਜਾਬ (ਰਜਿ:) ਵੱਲੋਂ ਪ੍ਰਕਾਸ਼ਿਤ ਸਾਹਿਤ

25/-	30/-	50/-	25/-	25/-
12/-	40/-	25/-	30/-	20/-
20/-	12/-	10/-	12/-	20/-
5/-	10/-	20/-	15/-	15/-
10/-	10/-	10/-	25/-	25/-

ਤਰਕਸ਼ੀਲ ਸੁਸਾਇਟੀ ਪੰਜਾਬ ਦੀ ਪੇਸ਼ਕਸ਼
ਹਫ਼ਤਾਵਾਰੀ ਟੀ.ਵੀ. ਸੀਰੀਅਲ
ਤਰਕ ਦੀ ਸਾਣ 'ਤੇ'
(Set of 6 VCD 125/-)
(Set of 6 DVD 150/-)

ਤਰਕਸ਼ੀਲ ਸਾਹਿਤ, ਮੈਗਜ਼ੀਨ ਅਤੇ ਟੀ.ਵੀ.
ਟੀ.ਵੀ. ਸੀਰੀਅਲ ਦਾ ਪਤਾ
ਮੁੱਖ ਦਫ਼ਤਰ: ਤਰਕਸ਼ੀਲ ਸੁਸਾਇਟੀ ਪੰਜਾਬ,
ਤਰਕਸ਼ੀਲ ਭਵਨ, ਸੰਘੜਾ ਬਾਈਪਾਸ
ਬਰਨਾਲਾ (ਪੰਜਾਬ) 148 101, ਪੋਸਟ ਬਾਕਸ ਨੰ: 55
ਫੋਨ 01679-241466, ਮੋਬਾਇਲ 98769 53561

ਅਪੀਲ
ਤਰਕਸ਼ੀਲ ਸੁਸਾਇਟੀ ਪੰਜਾਬ ਦੀ ਪੇਸ਼ਕਸ਼
ਹਫ਼ਤਾਵਾਰੀ ਟੀ.ਵੀ. ਸੀਰੀਅਲ
ਤਰਕ ਦੀ ਸਾਣ 'ਤੇ'
ਦੀਆਂ ਹੋਰ ਕਿਸ਼ਤਾਂ ਤਿਆਰ ਕਰਨ ਲਈ ਸੁਝਾਵਾਂ
ਅਤੇ ਆਰਥਿਕ ਸਹਿਯੋਗ ਦੀ ਮੰਗ ਕੀਤੀ ਜਾਂਦੀ ਹੈ।

7 ਜੂਨ 2008 ਨੂੰ ਬਾਈ ਨਛੱਤਰ ਸਿੰਘ ਹਾਲ, ਮੋਗਾ ਵਿਖੇ ਤਰਕਸ਼ੀਲ ਸੁਸਾਇਟੀ ਪੰਜਾਬ (ਰਜਿ:) ਦੀ ਹੋਈ ਛਿਮਾਹੀ ਇਕੱਤਰਤਾ ਦੀਆਂ ਝਲਕੀਆਂ



ਡੈਲੀਗੇਟਾਂ ਨੂੰ ਸੰਬੋਧਨ ਕਰਦੇ ਹੋਏ ਡਾ. ਸੁਰਿੰਦਰ ਅਜਨਾਤ, ਡਾ. ਸੁਰਿੰਦਰ ਅਜਨਾਤ ਦਾ ਸਨਮਾਨ ਕਰਦੇ ਹੋਏ ਤਰਕਸ਼ੀਲ ਆਗੂ ਅਤੇ ਹਾਜ਼ਰ ਡੈਲੀਗੇਟ।

If undelivered please return to :

Tarksheel

Tarksheel Bhawan, Tarksheel Chowk,
Sanghera Bye Pass, BARNALA-148101

Post Box No. 55

Ph. 01679-241466, Cell. 98769 53561

Web: www.tarksheel.in

BOOK POST
(Printed Matter)

TO _____

